

॥ श्रीः ॥

श्री६ मंझगवद्रामानुजाचार्यविरचितो—

## वेदान्तसारः



श्रीबादरायणप्रणीतमूत्राणां याद्यात्म्यप्रतिपादनपरः  
श्रीमंझगवद्वेद्यासप्रियशिश्यमहर्षिश्रीमद्वोद्भायन-  
प्रणीतशारीरकसूत्रवृत्त्यर्थानुसारी च



श्रीमद्वृन्दावनश्रीरङ्गमन्दिरस्थश्रीसुदर्शनाचार्यान्ते-  
वासिना वेदान्तरसिकवैष्णवजनपरिचर्योत्सुकेन,  
श्रीवत्सरामस्वामिचरणाश्रितेन भागवताचार्येण  
सम्पाद्याऽऽकरदेशिन्या टिप्पण्या च संयोज्य,  
संशोधितः

सच

श्रीरामानुजीये ( ८८८ ) वसुनागेभवत्सरे, श्रीविक्रमीये  
च ( १९६२ ) द्विरसनवेन्दुवत्सरे, श्रीवृन्दावनधास्त्रि-

स्त्रीये श्रीदेवकीनन्दनाङ्गमुद्रणालये

मुद्रापयित्वा

प्राचीनवैष्णवग्रन्थजिगीर्द्धरणीमीप्सुना ।

प्रकाशितोऽयं श्रीनित्यस्वरूपब्रह्मचरिण्या ॥ १ ॥

वेदान्तार्थशरच्चन्द्रचकोरायितचतसाम् ।


अपूर्वाङ्कामपिसुदं तनुतामवलोकनात् ॥ २ ॥





❀-॥ श्रीः ॥-❀

अक्षयवतां फलमिदम्



अवलोकयन्तु तावदिमं  
वेदान्तसारार्थं श्रीवृषभानुतनया—  
समेतं श्रीरामानुजम्—

ॐ

समर्पणम्

श्रीमते रामानुजाय नमः

अयमन्यत्राद्यावधि, कापि देवनागराक्षरेष्वमुद्रितः  
शारीरकसूत्रसंख्यसिद्धान्तभाष्यरूपः ।

श्रीहर्मद्रगवद्रामानुजाचार्य-विनिर्मितो-  
वेदान्तसारः

स्वीयदेवकीनन्दनाह्वमुद्रणालये मुद्रापयित्वा,

एतेषाम्

श्रीभागवताचार्याऽनुमत्या

नित्यस्वरूपब्रह्मचारिणा मया

राजमान्यराज्यश्रीयुतानाम्, नरेन्द्रवर्य-

श्री १०८रीवाँधिपतिसमर्चितपूज्यपादानाम्,  
परोपकारार्थैकजनुषाम्, महताम्, आचार्यवर्य-

श्री १०८

श्रीरामप्रपन्नस्वामिनाम्

रात्रिन्दिवमालापुस्तकव्यग्रयोः

श्रीमत्करारविन्दयोस्समर्पितो हंसीयताम्



श्रीमते रामानुजाय नमः

जयति पराशरसूनुः सत्यवतीनन्दनो व्यासः ॥

यस्याऽऽस्यकमलगच्छितं घाङ्मयममृतं लगत्पिबति ॥ १ ॥

यो नित्यमच्युतपदाम्बुजयुग्मरुक्म-

व्यामोहतस्तदितराणि तृणाय मेने ॥

अस्मद्गुरोर्भगवतोऽस्यदयैकसिन्धो-

रामानुजस्य चरणौ शरणं प्रपद्ये ॥ २ ॥

रामानुजमुनिर्जीयोद्यो हरेर्भक्तियन्त्रितात् ॥

कलिकोलादलकीडामुष्माग्रहमपाहरत् ॥ ३ ॥

जयति सकलविद्यावाहिनीजन्मशैलो-

जनिपथपरिवृत्तिभ्रान्तविभ्रान्तिशास्त्री ॥

निखिलकुमतिमायाशङ्करोबालसूर्यो-

निगमजलधिवेलापूर्णचन्द्रो यतीन्द्रः ॥ ४ ॥

मुखे निविश्य महतां निगमद्रुमाणाम्

मुष्णप्रतारकभयं भूतनैकदण्डः ॥

रङ्गेशभक्तजनमानसराजहंसा-

रामानुजः शरणमस्तु मुनिः स्वयं नः ॥ ५ ॥

तस्मै रामानुजाय नमः परमयोगिने ॥

यः श्रुतिस्मृतिसूत्राणामन्तर्ज्वरमशीशमत् ॥ ६ ॥

अविस्तृताः सुगम्भीरा रामानुजमुनेर्गिरः ॥

दर्शयन्तु प्रसादेन स्वं भावमखिले दृढम् ॥ ७ ॥

॥ श्रीः ॥

## निवेदनपत्रम्

इत्थमत्रभवन्तोविदाङ्कुर्वन्तु दैर्घ्यं सम्पदमभिजाताः !!! यदिहार्थ-  
धर्मकाममोक्षाख्यपुरुषार्थचतुष्टये मोक्षएव परमपुरुषार्थइत्येव पर-  
मवैदिकसिद्धान्तः ॥ तादृशमोक्षस्य “ऋतेज्ञानान्नमुक्तिः” “तमेव  
विदित्वाऽतिमृत्युमेति नान्यः पन्था विद्यतेऽयनाय” इत्यादिश्रुत्या  
ब्रह्मविषयज्ञानैकसाध्यत्वात् तद्विषयकं ज्ञानमिह सम्पादनीयम् ।

तद्विषयकञ्च ज्ञानं, ब्रह्ममीमांसायाः ब्रह्मविचारैकरूपत्वाच्छा-  
रीरकमीमांसाऽध्ययनावसेयम्, इत्यापातितं क्रमेण शारीरकमीमां-  
साध्ययनेन ॥ सम्प्रति च सन्ति बहूनि ब्रह्ममीमांसाविवरणानि तेषु  
प्रचुरप्रचारं श्रीशाङ्करभाष्यमिति तदेव ब्रह्मजिज्ञासयाऽध्यतव्यमु-  
ताऽन्यदिति चिन्तायां तद्वेति पूर्वः पक्षः ॥ तथाह्यासेतुशिता-  
चलम् ( ब्रह्मैव सत्यं तदतिरिक्तः कृत्स्नप्रपञ्चो—मिथ्या ब्रह्मापि  
ज्ञातृज्ञेयभावशून्यान्निर्विशेषमनुभूतिमात्रम् मोक्षश्च जीवभाव-  
विनाशः ) इत्यादितदुदितज्ञानस्यैव ( वेदान्तविज्ञानम् ) इति  
प्रसिद्धिः । तदर्थं जातं जानन्त एव वेदान्तिन इति व्यपदिश्यन्ते  
तस्मान्मुमुक्षोर्मोक्षोपयोगिज्ञानोपपत्तये तदध्ययनमेवयुक्तमिति ॥  
अत्र ब्रूमः, ब्रह्मजिज्ञासया न युक्तमिति । तदुदितज्ञानस्य प्रसारणा-  
र्थत्वात् पुराणादौ तथैव प्रसिद्धेः ॥ तथाहि पुरा त्रयीधर्मपरैर्न-  
मुच्यादितैः पराजितान् स्वशरणागतानिन्दादिकानमरान्  
रिरक्षिषुणा शरणागतरक्षयौकदीक्षेण भीषुण्डरीकाक्षेण दैत्या-  
न्मोहयितुम् पाषण्डपथप्रवर्त्तनाय समाज्ञतोभगवान् भवानीपतिः  
कणादादिजमदग्न्यन्तान्दश महर्षीन् स्वकीयया तामस्या शक्त्या  
समाविश्य, तामसस्मृतिपुराणानि प्रवर्त्य, वेदविरुद्धधर्मानुपादिश्य,  
दैत्यान्विमोहयन् स्वयमपि कपाडमस्मास्थिचर्मादीनि वेदवाह-



चिन्हानि दधत् । कङ्कालशैवपाषण्डमहाशैवादिभेदभिन्नबाह्यम-  
 तप्रतिपादकपाशुपततन्त्रञ्चाऽऽरभत । ततश्च ते दैत्यास्तत्प्रवर्तितपाशु-  
 पततामसस्मृतिपुराणादिप्रतिपादितमतमवलम्ब्य त्यक्तत्रयीधर्मा-  
 णो—भगवद्विमुखास्तस्वतश्च विमुखास्सन्तः सुखेनैव देवैः परा-  
 भवं नीता इति—पाञ्चोत्तरखण्डचत्वारिंशाध्यायेऽभिहितम् ॥  
 अथैकचत्वारिंशे । “तामसानि च शास्त्राणि समाचक्ष्व ममाऽ-  
 नघ । सम्प्रोक्तानीह यैर्विप्रैर्भगवद्भक्तिवर्जितैः ॥ तेषां नामानि  
 क्रमशः समाचक्ष्व सुरेश्वर !” इति भवान्या पृष्टः श्रीरुद्र उवाच  
 “प्रथमं हि मयैवोक्तं शैवं पाशुपतादिकम् । मच्छत्त्वावेशितैर्विप्रै-  
 स्सम्प्रोक्तानि ततः परम्” ॥ इत्युक्त्वा, ततो वैशेषिकन्यायसाङ्ख्य-  
 लोकायतशास्त्राणां क्रमेण कणादगौतमकपिलबृहस्पतिप्रणी-  
 तत्वम् बौद्धशास्त्रस्य बुद्धरूपिणा विष्णुनैव प्रणीतत्वञ्चोक्त्वा  
 पूर्वकलियुगादौ स्वेनैव प्रपञ्चितस्य भविष्यकलियुगे स्वेनैव प्रपञ्च-  
 यिष्यमाणस्य च मायावादाख्यस्य प्रच्छन्नबौद्धशास्त्रस्य स्वरूप-  
 माह “मायावादमसच्छास्त्रं प्रच्छन्नम्बौद्धमुच्यते । मयैव कथितं  
 देवि ! कलौ ब्राह्मणरूपिणा ॥ अपार्थं श्रुतिवाक्यानां दर्शयल्लोक-  
 गर्हितम् । कर्मस्वरूपत्याज्यत्वमत्र वै प्रतिपाद्यते ॥ परात्मजीव-  
 योरैक्यं मयाऽत्र प्रतिपाद्यते ॥ ब्रह्मणोऽस्यपरं रूपं निर्गुणं वक्ष्यते  
 मया ॥ सर्वस्य जगतोऽप्यत्र मोहनार्थं कलौयुगे ॥ वेदार्थवन्मह-  
 च्छास्त्रं मायावादमवैदिकम् । मयैव कथितं देवि ! जगतां नाश-  
 कारणात्” इत्यादिना ॥ अत्र च शास्त्रे ब्रह्मातिरिक्तस्य माया-  
 मानवादित्वं कलौ ब्राह्मणरूपेण कथितत्वं परात्मजीवयोरैक्यं  
 ब्रह्मस्वरूपस्य निर्गुणत्वञ्च सम्यगुपलभ्यते ॥ पूज्यपादानां श्रीशङ्करा-  
 चार्याणां श्रीशङ्करांशावतारत्वञ्च लोकशास्त्रोभयप्रसिद्धमेव, इति  
 पूर्वापन्यस्तजगन्मिथ्यात्ववाद—जीवब्रह्मैक्यवाद—ब्रह्मनिर्विशेषत्व-  
 वादादिमतस्योक्तलक्षणसम्पन्नत्वादासुरजनमोहनप्रवृत्तवामदेवक-

लिपतत्वम्, वेदवादाभ्युपगमच्छन्नच्छन्नत्वात्प्रच्छन्नबौद्धत्वञ्च सुस्प-  
 ष्टम् ॥ एवं हरिवंशे भविष्यपर्वणि चतुर्थाध्याये भविष्यत्कालिभर्म-  
 स्वरूपं पृष्ठोभगवान्बोदरायणो वेदवाह्यबौद्धचार्वकादिमतं प्रदर्श्य  
 पश्चाद्वेदवादच्छन्नच्छन्नं प्रागुदाहृतमाथावादिमतमपि नास्तिक-  
 मतमित्येव निरूपितवान् श्लोकद्वयेन ॥ “नास्तिक्यपरमाश्चापि  
 केचिद्धर्मविलोपकाः । भविष्यन्ति नरा मृदा मन्दाः परिडतमा-  
 निनः ॥ तदात्वमात्रश्रद्धयाश्चास्त्रज्ञानबहिष्कृताः । दाम्भिकास्ते  
 भविष्यन्ति वादशीलकुतूहलाः, इति. अत्र शाङ्करमतानुयायिन एव  
 दूष्यन्ते न बौद्धादयस्तेषांस्वरूपस्य पूर्वमुक्तत्वात् ॥ युक्तमेषामेव-  
 नास्तिक्यपरमत्वं वेदाभ्युपगमेन-नास्तिक्यवद्भासमानानामप्ये-  
 तेषां नास्तिक्यमेव परमं प्रयोजनमतस्ते नास्तिक्यपरमाः ॥ तथाहि  
 ब्रह्मातिरेकियास्त्वस्य जगतो मिथ्यात्वात्तन्नास्त्येव । अवशिष्टमेकं  
 ब्रह्म तदप्यशेषविशेषैर्विभुरन्निर्विशेषमित्येव वदन्ति । तथाच ब्रह्मा-  
 स्तीत्युक्तौ ब्रह्मणोऽस्तित्वरूपविशेषाक्रान्तत्वापत्तिभिर्या तथा  
 कथनासम्भवे नास्तिकत्वं पर्यवसानवशादागतामिति परमं फलमे-  
 तेषां नास्तिक्यमिति सिद्धमेषामेव नास्तिक्यपरमत्वम्. धर्मविलो-  
 पकत्वञ्च, दैत्यमोहनप्रवृत्तवामदेवमतानुयायित्वात् । तदात्वमात्र-  
 श्रद्धया इति ॥ वेदवादच्छन्नच्छन्नत्वान्मन्दबुद्धिभिरिमे वैदिका इति  
 तत्कालमात्रविश्वसनीयाः ॥ वस्तुतस्तु, शास्त्रज्ञानबहिष्कृताः ।  
 वास्तवशास्त्रतात्पर्यज्ञानविरहिताः दाम्भिकत्वादिकञ्च स्पष्टमे-  
 वैषाम् ॥ एवं शाङ्करमतन्दूषयित्वा “कलौ खलु भविष्यन्ति नारा-  
 यणपरायणाः” इत्याद्युक्तनारायणपरायणाग्रगण्य-श्रीमदादिशे-  
 षावतारभूत-श्रीभगवद्रामानुजमुनिवर्द्धितसम्प्रदायमेव बहुमेने  
 बादरायणः “तदा विचलिते धर्मे जनाश्शेषपुरस्कृताः । श्रुमान्येवा-  
 चरिष्यन्ति दानसत्यसमन्विताः” इति ॥ अत्र शेषो ह्यादिशेषः  
 पुरस्कृतो यैस्ते शेषपुरस्कृताः श्रीरामानुजार्यरूपेणाऽवतीर्णमादि-



शेषं पुरस्कृवेन्तो जनाः शुभान्याचरिष्यन्तीति निगूढो वादराय-  
 णाशयः ॥ शेषपुरस्कृतत्वञ्च श्रीमन्निम्बार्क—श्रीब्रह्मप्रभृति सम्प्र-  
 दायिनामपि सम्भवदुक्तिकम् ॥ यतः प्रथमतः श्रीरामानुजाचार्य-  
 प्रणीत—श्रीभाष्योक्तिरेवप्रचण्डमार्स्यदप्रमेव गाढाभ्यतमसमद्वै-  
 तवाद्धान्तविध्वंसनक्षमा ॥ न तथाऽन्योक्तिरिति स्वस्वसम्प्रदा-  
 यकूटस्थानां सूत्रविवरणानि श्रीभाष्यञ्चावलोकयतामद्वैतिप्रति-  
 पत्तिविविधतां हृदि तत्त्वणमेव सशिरःकम्पमधिरोहति ॥ श्रीरा-  
 मानुजाचार्याणां शेषावतारत्वबोधकमन्यदापिप्रमाणमुपलभ्यते ।  
 यथा श्रीपञ्चरात्रे बृहद्ब्रह्मसंहितायां द्वितीयपादे सप्तमाध्याये  
 श्रीरङ्गक्षेत्रवर्णनप्रस्तावि ॥ “यत्र मे लोककल्याणकारिणी परमाकक्षा  
 द्विजकपेण भविता या तु सङ्कर्षणाभिधा ॥ द्वापरान्ते कलेरादौ  
 पापशङ्कप्रचुरे जने” । इति अत्र हरिवंशवचनैतद्वचनयोरैककण्ठचे-  
 नैककालबोधकतया, श्रीरङ्गक्षेत्रे लोककल्याणकारित्ववर्णनाभ्या-  
 यमेव श्रीरामानुजो मुनिरादिशेषावतारभूत इति सुस्पष्टम् ॥ परञ्च  
 निरवधिपाणिडल्यमत्रभवतां श्रीभगवच्छङ्करपादानां यैस्सर्वश्रु-  
 तिवचसां प्रवाहं परावर्त्यैतच्छास्त्रस्य निर्विशेषज्ञप्तिमात्रपर्यव-  
 सायित्वमुपदर्शितम् । ततोऽप्यतितराम वैदग्ध्यमुपवर्णनीयं श्रीभा-  
 ष्यकाराणां यैःपुनरपि ब्रह्ममीमांसाशास्त्रं कात्स्न्येन स्वरस-  
 वाहिनं प्राचीनपन्थानमनायि । अस्ति पुनरेतावान् विशेषः यच्छ्री-  
 भगवच्छङ्करपादैस्सूत्रतात्पर्यवर्णने कस्यापि प्राचीनवैरक्तिम-  
 नाभारीकृत्य, स्वातन्त्र्येणाद्वैतशास्त्रं निर्मितम् । भगवद्रामानुजा-  
 यैस्तु श्रीवादरायणोपदिष्टस्वसूत्रार्थानुसारिणी श्रीभगवद्बोधा-  
 नमहर्षिप्रणीतां वृत्तिमनुसृत्य, सूत्रार्थो वर्णित इति । अद्वैतभाष्यका-  
 रैस्तु प्रत्युतोपनिषद्भाष्यादौ वृत्तिकारमतमसकृत्प्रत्याख्यातम् ।  
 नात्रभगवदाज्ञामनुतिष्ठतां भगवच्छङ्करपादानां दोषलेशोऽपि ।  
 परञ्च तत्र श्रद्धारुचिविश्वासादयः “मासुरीं येनिमापन्ना मूढा-

जन्मनि जन्मनि । मामप्राप्यैव कौन्तेय ! ततो यान्त्यधमाङ्गतिम्”  
 इति भगवदुक्तासुरप्रकृतीनामेव जायन्ते । प्राक्तनदुश्चरितविपाका-  
 इति रोहितभियान्तु, तत्र श्रवणादौ प्रवृत्तिरपि दुःसाध्या ॥ तथोक्तं  
 श्रीभाष्यकारपरमाचार्यश्रीमद्यामुनमुनीनामपि परमपरमाचार्यैः  
 श्रीमन्नाथमुनिभिः “निरस्ताखिलदुःखोऽहमनन्तानन्दभाक् स्वराट् ।  
 भवेयमिति मोक्षार्थी श्रवणादौ प्रवर्त्तते ॥ अहमर्थविनाशश्चेन्मोक्ष  
 इत्यध्यवस्यति । अपसर्पदसौ मोक्षकथाप्रस्तावगन्धतः ॥ मयि-  
 नष्टेऽपि मत्तोऽन्या काचिज्जतिरवस्थिता । इति तत्प्राप्तये यतः  
 कस्यापि न भविष्यति” इत्यादिकारिकाभिः ॥ अपि चास्मिन्नर्थे संश-  
 ताक्षाम कश्चिद्विपश्चिन्न बुधः सन्देधुमहति ॥ एवञ्च तत्त्वजिज्ञा-  
 सुना मुमुक्षुणा श्रीबादरायणीयशारीरकहार्दावगतये तच्छिष्य-  
 श्रीबोधायनमहर्षिप्रणीतवृत्त्यनुसारिविवरणमेवादरणीयमनु शाङ्क-  
 रमिति सुनिश्चितम्-सम्प्रति च तद्वृत्त्यनुसारिणो वेदान्तिनश्श्रीमद्वा-  
 मानुजाचार्या एव तत्प्रणीताश्च वेदान्तग्रन्थाः “वेदान्तसारो वेदान्त-  
 दीपो वेदार्थसङ्ग्रहः । श्रीभाष्यञ्चापि गीताया भाष्यं चक्रे यतीश्वरः”  
 इति पद्योक्ताः पञ्चैव सन्ति ॥ तत्र वेदार्थसङ्ग्रहस्तूपनिषत्सारपर्य-  
 वर्णनपरः गीताभाष्यं गीतातात्पर्यं विशदयति । अवशिष्टत्रिकं  
 वेदान्तसूत्रार्थवर्णनपरं ते च सर्वेऽन्तरावेदान्तसारमुद्रिता एव  
 सूत्रव्याख्यानेषु त्रिषु विद्वत्प्रमोदमादधद् बृहद्व्याख्यानं श्रीभाष्य-  
 मेव वरीवर्त्ति तच्च समस्तभारतसंश्लाघ्यप्रचण्डपाण्डित्यैः “नहि-  
 तरणि रुदीतेदिक्पराधीनवृत्तिः” इति न्यायात्स्वातन्त्र्येण सकलशा-  
 स्त्रीयोत्कटकोटिकखण्डनमण्डनादिलेखनाऽप्रतिरुद्धलेखनीसञ्चारैः  
 पण्डितस्त्रामि—श्रीराममिश्रशास्त्रिभिर्वेदान्तशास्त्ररसिकजनोपका-  
 रायातिश्रमेण संशोध्य वाराणस्यामुद्रापितम् ॥ द्वितीयस्त-  
 त्सङ्ग्रहकपो वेदान्तदीपः । तद्वन्धस्यैतद्देशप्रचारेऽमुना श्रीमदाचा-  
 र्यमद्वनाथस्त्रामिना वाराणस्यामेव संस्कृतपुस्तकावल्यां संशोध्य-



कीभूय मुद्रापितः ॥ तृतीयश्चायं वेदान्तसारो—वेदान्तदीपादप्य-  
 तिसङ्क्षिप्तः सूत्रार्थमात्रमभिजिगांसूनामतिसौकर्योवहो—नाद्या-  
 वधि देवाक्षरैः कापि मुद्रितस्तमिमं वेदान्ततीर्थमवगाहितुमनसा-  
 मादिसोपानतरिरूपं ग्रन्थरत्नमुद्रापयितुमुत्सुकोऽहम् । श्रीमद-  
 स्मदाचार्याणां श्री ६ बळरामस्वामिनामाङ्गाम्पुरस्कृत्य प्राचीन-  
 वैष्णवग्रन्थजीर्णोद्धरणवद्धदीप्तं श्रीगौडेश्वरसम्प्रदायानुगामिनं  
 सदसद्विवेचनचातुरीधुरीणं श्रीनित्यस्वरूपब्रह्मचारिणम् एत-  
 द्ग्रन्थमुद्रणप्रस्तावमुद्गाढ्य न्यवेदयम्. सच श्रुत्वैव सञ्जातहर्ष-  
 प्रकर्षः तत्क्षणमेवैतन्मुद्रणकार्यमनुमेने ॥ ततश्चास्मिन्विक्रमीये  
 ( १८६२ ) द्विरसनवेन्दुवत्सरे जेष्ठशुक्लगुरुपञ्चम्यामुद्रणकार्यं-  
 मारब्धम् एतत्संशुद्धिमभीप्सतामया पुस्तकद्वयं नागराक्षरं तत्रैकं  
 ( क ) पुस्तकमस्मदीयम् ( ख ) पुस्तकं श्रीमधुसूदनपण्डिता-  
 नाम, एकमान्धाक्षरं मुद्रितं श्रीरामानुजपण्डितानामेवं पुस्तकत्रयं  
 संगृह्य संशोधनमारब्धम् । तत्रापि नरासाधारणभ्रमप्रमादा-  
 दिदोषेण साम्प्रतिकसंशोधनसम्प्रदायविरोधोऽक्षरादिप्रच्युतिदोषो-  
 वा कचिदुपलभ्येत सत्तन्तव्यो दोषज्ञैः—

इति निवेदयति विद्वद्वैष्णवपरिचर्योत्सुकः

श्रीमदुभयवेदान्तवासितस्वान्त-

श्रीदिसुदर्शनाचार्यान्तेवासी,

भवदीयो—भागवताचार्यः

॥ श्रीः ॥

ओं विष्णवे नमः ॥

श्रीमते विष्णुक्लेनाय नमः ॥

नमः प्रातःस्मरणीयेभ्यः श्रीभाष्यकारचरणकमलोभ्यः

श्री ६ मद्भगवद्रामानुजाचार्यविरचितो,

## वेदान्तसारः ॥

श्रीमते रामानुजाय नमः ॥

समस्तचिदचिद्वस्तु—शरीरायाऽखिलात्मने ॥

श्रीमते निर्म्मलानन्दो—दन्वते विष्णवे नमः ॥ १ ॥

श्रीमत्परमपुरुषप्रसादेन वेदान्तसारस्समुद्भिष्यते ॥

❀ श्रीः ॥ अथाऽतो ब्रह्मजिज्ञासा ॥ श्रीः १।१।१॥

अत्राऽयमथशब्द आनन्तर्ये वर्त्तते अतश्शब्दशिरस्कत्वात् । अत-  
श्शब्दः पूर्ववृत्तस्य हेतुभावे । पूर्ववृत्तश्च कर्मज्ञानमिति विज्ञायते  
प्रारोपितस्य ब्रह्मज्ञानस्य वेदार्थविचारैकदेशत्वात् । अधीतवे-  
दस्य हि पुरुषस्य कर्मप्रतिपादनोपक्रमत्वात् । वेदानां कर्म-  
विचारः प्रथमं कर्तव्य—इति “अथाऽतो भर्म्मजिज्ञासा” ( क ) इत्यु-  
क्तम् । कर्मण्याश्च प्रकृतिविकृतिरूपाणां धर्म्मार्थकामरूपपुरुषार्थ-  
साधनतानिश्चयः । प्रभुत्वादात्विज्यमित्यन्तसूत्रकलापेन सङ्कुर्वणो-  
क्तः । एवं वेदस्यार्थवत्त्वे कर्मण्याश्च तदर्थत्वे तेषाञ्च केवलानां प्रिव-  
र्गफलप्रदत्वे निश्चिते सति वेदैकदेशभूतवेदान्तभागे केवलकर्मण्याम्

\* चिन्हमेतदधिकरणारम्भसूचकम् ।

( क ) पू० मी० १।१।१।

( १ )



अवस्थास्थिरफलत्वम् ब्रह्मज्ञानस्यचानन्तस्थिरफलत्वम् आपा-  
ततोदष्टा अनन्तरं सुसुखोर्वधारितपरिनिष्पन्नवस्तुबोधजननशब्द-  
शक्तेः पुरुषस्य ब्रह्मबुभुत्सा जायते इति “अग्राप्तो ब्रह्माजिज्ञासा”  
इति कर्मविचारानन्तरं ततएव हेतोर्ब्रह्मविचारः कर्तव्य इत्यु-  
क्तम्भवति ॥ तदिदमाह श्रुतिः । “परीक्ष्य लोकान् कर्मचितान्  
ब्राह्मणो-निर्वेदमायात् नास्त्यकृतः कृतेन । तद्विज्ञानार्थं स गुरुमेवा-  
भिगच्छेत् समिपाणिः श्रोत्रियं ब्रह्मनिष्ठम् । तस्मै स विद्वानुपसन्नाय  
सम्यक् प्रशान्तचित्ताय श्रमान्विताय येनाक्षरं पुरुषं वेद सत्यं प्रोवाच  
तां तत्त्वतो ब्रह्मविद्याम्” (ख) इति ब्राह्मणो वेदाङ्ग्यासरतः कर्मचितान्  
कर्मणा सम्पादितान् लोकान् आराध्य क्षयिष्णुत्वेन क्षयस्वभावान्  
कर्ममोमांसया परीक्ष्य अकृतो नित्यः परमपुरुषः कृतेन कर्मणा ना-  
स्ति न सम्पाद्य इति योनिर्वेदमायात् स तद्विज्ञानार्थं गुरुमेवाभिग-  
च्छेत्समिपाणिः श्रोत्रियं, वेदान्तविद्यानिष्ठम् । ब्रह्मनिष्ठं, साक्षात्कृत-  
परमपुरुषस्वरूपं स गुरुः सम्यगुपसन्नाय तस्मै येन विद्याविशेषेण  
अक्षरं सत्यं परमपुरुषं विद्यात् तां ब्रह्मविद्यां प्रोवाच प्रब्रूयादित्यर्थः ॥  
स गुरुमेवाभिगच्छेत् । तस्मै स विद्वान् । प्रोवाचेत्यन्वयात्  
अप्राप्तत्वाच्च विद्यावपि विदो विधानात् ॥ छन्दोस लुङ् लिङ् वितः  
३ । ४ । ६ ॥ १ ॥ इति जिज्ञासाधिकरणम् ॥

❀ श्रीः ॥ जन्माद्यस्य यतः ॥ श्रीः १ । १ । २ ॥

अस्य विचित्रं चिदाचिन्मिश्रस्य व्यवस्थितसुखदुःखोपभोगस्य  
जगतोऽजन्मस्थितिलया यतस्तद्वद्वेति प्रतिपादयति श्रुतिरित्यर्थः ॥  
“यतोवा इमानि भूतानि जायन्ते येन जातानि जीवन्ति यत्प्रयन्त्यभिसं-  
विशन्ति तद्विजिज्ञासस्व तद्वत्” [ग] इति । सूत्रे यत इति हेतौ पञ्चमी

( ख ) मुण्डकोप ० १ । २ । ११ ।

( ग ) तै ० भृ ० १ ।

जनिस्थितिज्ञानां साधारणत्वात् ॥ जनिहेतुत्वञ्च निमित्तोपादान-  
 रूपं विवक्षितम् यत इति हि श्रुतिरिहोभयविषया कथमिति चेत्  
 'यतोवा इमानि' इति प्रसिद्धवक्षिर्देहात् । प्रसिद्धेश्चोभयविषय-  
 त्वात् "सदेव सोम्येदमग्र आसीदेकमेवाद्वितीयम्" [१] "तदैक्षत  
 बहुस्यां प्रजायेयेति तत्तेजोऽसृजत" (घ) इत्यत्र सदेवेदमग्र एकमे-  
 वासीदिति उपादानतां प्रतिपाद्य अद्वितीयमिति अधिष्ठात्प्रन्तरनि-  
 वारणात् सच्छब्दवाच्यं ब्रह्मैव निमित्तमुपादानञ्चेति विज्ञायते ।  
 तदैक्षत बहुस्यां प्रजायेयइत्यात्मन एव विचित्र स्थिरञ्च स्वरूपेण  
 बहुभवनं सङ्कल्प्य तथैव सृष्टिवचनाच्च । अतः श्रुतावपि यत इति  
 हेतौ पञ्चमी अत्रैव ब्रह्मणो जगन्निमित्तत्वमुपादानत्वञ्च प्रतिपादितञ्च  
 अर्थविरोधाद् "अस्मान्मायी सृजते विश्वमेतद्" [६] इत्यादिविद्यो-  
 षभूत्या चाक्षिप्य प्रकृतिश्च प्रतिज्ञादृष्टान्तानुपरोधात् १ । ४ । २३ ॥  
 अभिधेयोपदेशाच्च ॥ २४ ॥ साक्षाच्चोभयाभ्यानात् ॥ २५ ॥  
 आत्मकृतेः ॥ २६ ॥ इत्यादिभिः सूत्रैः परिहरिष्यते ॥ ननु च !  
 सर्वज्ञं सर्वशक्तिं सत्यसङ्कल्पं नित्यनिरञ्जयं निरस्तसमस्ता-  
 पुरुषार्थगन्धं ब्रह्मैवात्मानं विचित्रं चिदचिन्मिश्रं जगद्रूपमिदं सर्वम-  
 सृजतेति कथमुपपद्यते तदेतत्सूत्रकारः स्वयमेव परिचोद्य परिहरि-  
 ष्यति ॥ अपीतौ तद्वत्प्रसङ्गादसंभसम् १ । १ । ८ ॥ इतरव्यपदेशा  
 द्विताकरणादिदोषप्रसक्तिः २ । १ । २१ ॥ इति बोध्यम् । परिहारस्तु ।  
 न तु दृष्टान्तभावात् २ । १ । ९ ॥ अधिकन्तु भेदनिर्देशात् २ । १ । २२ ॥  
 इति च "क्षरन्त्वविद्यमसृजन्तु विद्या विद्याविद्ये ईशते यस्तु सोऽ-  
 न्यः" (च) ॥ स कारणं करणाभिपाधिपो न चारुय कश्चिज्जनिता न

( घ ) छा० उ० ६ । २ । १ । [ १ ] छा० ६ । २ । १ ।

( ङ ) श्वे० उ० ४ । १६ ॥

( च )

चाधिपः (छ) “क्षरं प्रधानममृताक्षरं हरः, क्षरात्मानावीशते देव एकः”  
 (ज) अमृताक्षरं हरः, अचिद्वर्गं स्वात्मनोऽभोग्यत्वेन हरतीति भोक्ता हर-  
 इत्युच्यते ॥ “आविमौ पुरुषौ लोके क्षरश्चाक्षर एव च । क्षरः सर्वा-  
 णि भूतानि कूटस्थोऽक्षर उच्यते ॥ उत्तमः पुरुषस्त्वन्यः परमा-  
 त्मेत्युदाहृतः । योलोकत्रयमाविश्य विभर्त्यव्यय ईश्वरः ॥ यस्मात्  
 क्षरमतीतोऽह-मक्षरादपि चोत्तमः । अतोऽस्मि लोके वेदे च प्रथितः  
 पुरुषोत्तमः” (झ) इत्यादिश्रुतिस्मृतिगणैः प्रत्यगात्मनो-ब्रह्मणो-भेदेन  
 निर्देशात् परमपुरुषार्थभागिनः प्रत्यगात्मनोऽधिकमर्थान्तरभूतं ब्रह्म  
 तच्च प्रत्यगात्मशरीरितया तदात्मभूतं प्रत्यगात्मनस्तच्छरीरत्वं ब्रह्म  
 णस्तदात्मत्वञ्च “य आत्मानि तिष्ठन् । यस्यात्मा शरीरम् [ छ ]  
 एव सर्वभूतान्तरात्मापहतपाप्मा दिव्यो देव एको नारायणः [ ट ]  
 इत्यादिश्रुतिशतसमधिगतं सशरीरस्यात्मनः कार्यभावस्थाप्रा-  
 सावपि शुण्णदोषव्यवस्थितेर्दृष्टान्तभावात् ब्रह्मणि न दोषप्रस-  
 किरिति नास्मिन्नस्य वेदान्तवाक्यस्येति “न तु दृष्टान्तभावाद्”  
 इत्युक्तम् । दृष्टान्तश्च देवमनुष्यादिशब्दवाच्यस्य शरीरस्या-  
 त्मनः, मनुष्यो बालो युवः स्थविर इति नानाविभावस्थाप्राप्तावपि  
 बालत्वयुवत्वस्थविरत्वादयः शरीरगतादोषा नात्मानं स्पृशन्ति ।  
 आत्मगताश्च ज्ञानसुखादयो न शरीरमिति । अतः कार्या-  
 वस्थं कारणावस्थञ्च ब्रह्म प्रत्यगात्मशरीरितया तदात्मभूत-  
 मिति प्रत्यगात्मवाचिना शब्देन ब्रह्माभिधेने तच्छब्दसामानाधि-

( छ ) श्वे ० उ० ६ । १६ ।

( ज ) श्वे ० उ० १ ।

( झ ) गी ० १५ । १८ ।

( ञ ) मान्ध्यान्दिनपाठे

( ट ) सुबालोप ० ७ अ०



करण्ये च हेतुं वक्तुं निरसनीयं मतद्वयम् ॥ प्रतिज्ञासिद्धेर्लिङ्गमाश्र-  
म्यः ॥ १।४। २० ॥ उक्तमिष्यत एवम् भावादित्यौडुलोमिः । २१ ।  
इत्युपन्यस्य । अवस्थितेरिति काशकृत्स्नः ॥ २२ ॥ इति हेतुरुक्तः “तत्सृष्ट्या  
तदेवानुप्राविशत्तदनुप्राविश्य सच्च त्यश्चाभवद्” (ठ) इत्यादिनाप्रत्य-  
गात्मनः आत्मतयावस्थानात् ब्रह्मणस्तच्छब्देनाभिधानं तत्सामाना-  
धिकरण्येन व्यपदेशश्चेत्युक्तम् ॥ तथा “वैषम्यनैर्घृण्ये न सापेक्षत्वात्  
॥ २।१। ३४ ॥ कर्माविभागादिति चेन्नानादित्वादुपपद्यते चाप्युप-  
लभ्यते च ॥ ३५ ॥ इति देवमनुष्यादिविषमसृष्टेर्जीवकर्मनमित्तत्वम् ॥  
जीवानां तत्तत्कर्मप्रवाहाणां श्रानादित्वं प्रतिपाद्य तदनादित्वञ्च  
“नित्योनित्यानाञ्चेतनञ्चेतनानामेको---बहूनां योविदधाति कामान्  
(ड) “ज्ञाज्ञौ द्वावजावीशानिधौ” [ढ] इत्यादिश्रुतिषूपलभ्यते  
इत्युक्त्वा तदनादित्वेऽपि प्रलयकाले चिदचिद्वस्तुनोर्भोक्तृभोग्य-  
योर्नामरूपविभागाभावाद् “आत्मा वा इदमेकमेवाग्रआसीन्नान्यत्  
किञ्चन मिषद्” [ण] इत्यादौ एकत्वावधारणमुपपद्यते इति  
सूत्रकारेण स्वयमेवोक्तम् । तथाच । नात्माश्रुतेर्नित्यत्वाच्च ताभ्यः  
२।३। १८ ॥ इति प्रत्यगात्मनोनित्यत्वादनुपपत्तिमुक्त्वा ॥ शोऽतएव  
॥ १९ ॥ इति तस्य ज्ञातृत्वमेव स्वरूपमित्युक्तम् ॥ उक्तान्तिग-  
त्यागतीनाम् ॥ २० ॥ इत्यादिनाणुत्वञ्चोक्तम् ॥ तद्गुणसारत्वात्तु-  
तद्व्यपदेशः प्राज्ञवत् ॥ २१ ॥ यावदात्मभावित्वाच्च न दोषस्तद्वर्शनात्  
॥ ३० ॥ इति ज्ञातुरेवात्मनोज्ञानशब्दव्यपदेशो ज्ञानगुणसारत्वात् ज्ञानै-  
कनिरूपणीयस्वभावत्वाच्चेत्युक्तम् ॥ नित्योपलब्ध्यनुपलब्धिप्रस-

( ठ ) तै० आ० छ० ४।४।

( ड ) श्वे० उ० ।

( ढ ) श्वे० उ० १।१।७।

( ण ) ऐत० १।१।१।

ज्ञेऽन्यतरनियमोवाच्यथा ॥ ३२ ॥ इति ज्ञानमात्रस्वरूपात्मवादे हेत्वन्त-  
 रायत्तज्ञानात्मवादे सर्वगतात्मवादे च दोष उक्तः ॥ कर्त्ता शास्त्रार्थ  
 वत्त्वात् ॥ ३३ ॥ उपादानाद्विहारोपदेशाच्च ॥ ३४ ॥ व्यपदेशाच्च कि-  
 यायां न चेन्निर्देशविपर्ययः ॥ ३५ ॥ उपलब्धिवदनियमः ॥ ३६ ॥  
 शक्तिविपर्ययात् ॥ ३७ ॥ समाध्यभावाच्च ॥ ३८ ॥ यथा च तत्त्वोभयथा  
 ॥ ३९ ॥ इत्यात्मन एव शुभाशुभेषु कर्मसु कर्तृत्वं प्रकृतेरकर्तृत्वं । प्रकृ-  
 तेश्च कर्तृत्वे तस्याः साधारणत्वेन सर्वेषां फलानुभवप्रसङ्गादिति  
 प्रतिपादितम् । परात् तच्छ्रुतेः ॥ ४० ॥ कृतप्रयत्नापेक्षस्तु विहितप्र-  
 तिषिद्धावैयर्थ्यादिभ्यः ॥ ४१ ॥ इत्यात्मनः कर्तृत्वं परमपुरुषानुम-  
 तिसहकृतमित्युक्तम् । अंशोनानाव्यपदेशादन्यथा चापि दाशकि-  
 तवादित्वमधीयत एके ॥ ४२ ॥ मन्त्रवर्णात् ॥ ४३ ॥ अपि च  
 स्मर्यते ॥ ४४ ॥ प्रकाशादिवस्तुनैवम् परः ॥ ४५ ॥ स्मरन्ति च ॥ ४६ ॥  
 इति "अनीशया शोचति मुह्यमानः जुष्टं यदा पश्यत्यन्यमीशमस्यम-  
 हिमानमिति वीतशोकः [ त ] क्षरन्त्वविद्या ह्यमृतन्तु विद्या  
 विद्याविद्ये ईशते यस्तु सोऽन्यः, प्राज्ञेनात्मना सम्पारिष्वकोन  
 बाह्यं किञ्चन वेद नान्तरम् [ थ ] तयोरन्यः पिप्पलं स्वाद्वत्त्यनश्न-  
 श्नन्योऽभिचाकशीति [ द ] ज्ञाऽज्ञौ द्वावजाविशानीशौ, पृथ-  
 गात्मानं प्रेरितारश्च मत्वा जुष्टस्ततस्तेनामृतत्वमेति [ ध ] यदा पश्यः  
 पश्यते रुक्मवर्णं कर्त्तारमीशं पुरुषं ब्रह्मयोनिम् । तदा विद्वान्  
 पुण्यपापे विभूय निरञ्जनः परमं साम्यमुपैति [ न ] स कारणं करणाभि

( त ) मुण्ड ० ३ । १ । २ ।

( थ ) बृह ० उ ० ६ । ३ । २१ ।

( द ) मुण्ड ० उ ० ३ । १ । १ ।

( ध ) श्वे ० उ ० १ । १७ ।

( न ) मुण्ड ० उ ० ३ । १ । ३

पाधिपो न चास्य कश्चिज्जनिता न चाधिपः [ प ] यः सर्वज्ञः  
 स सर्वःविद् [ फ ] परास्य शक्तिर्विविधैव श्रूयते । स्वाभाविकी  
 ज्ञानवज्रक्रिया च [ ब ] निष्कलं निष्क्रियं शान्तं निरवद्यं निर-  
 ज्ञनम्, [ भ ] नित्योनित्यानाञ्चेतनञ्चेतनामेकोबहूनां योविदधाति  
 कामान्, [ म ] नित्यानाम्बहूनाञ्चेतनानां यएको नित्यञ्चेतनः  
 कामान् विदधातीत्यर्थः “पतिं विश्वस्यात्मेश्वरम् [ १ ] इत्यादिभिः  
 प्रत्यगात्मनः परमात्मनश्च कर्मवश्यत्वेन शोचितृत्वेन असर्वज्ञत्वेन  
 परोपासनायत्तमुक्तित्वेन निरवद्यत्वेन सर्वज्ञत्वेन सत्यसङ्कल्पत्वेन  
 सर्वेश्वरत्वेन समस्तकल्याणगुणाकरत्वादिना च स्वरूपस्वभाव-  
 नानात्वव्यपदेशात् । तयोरेव “तत्त्वमसि [ य ] अयमात्मा ब्रह्म [ र ] योऽसौ  
 सोऽहं योऽहं सोऽसौ [ ल ] अथ योन्यां देवतामुपास्ते अन्योऽसाव-  
 न्योऽहमस्मीति [ व ] न सवेद अकुरुस्नोत्क्षेपः । आत्मेत्येवोपासीत [ श ]  
 ब्रह्मदाशा ब्रह्मदासा ब्रह्म”मेकित्वा [ ष ] इति च सर्वजीवात्मव्यापि

( प ) श्वे० उ० ६।१६।

( फ ) मुण्ड० उ० १।१।१०।

( ब ) श्वे० उ० ६

( भ ) श्वे० उ०

( म ) श्वे० उ०

( १ ) तै० नारा० ६।११।

( य ) छा० उ० ६।८।७।

( र ) बृह० उ० ६।४।५।

( ल )

( व ) बृ० उ० ३।४।१०।

( श ) बृ० उ० ३।४।७।

( ष )



त्वेनाभेदव्यपदेशाच्चोभयव्यपदेशाविरोधेन परमात्मांशोजीवात्मस्य-  
 भ्युपगन्तव्यम् ॥ न केवलं न्यायसिद्धमिदम् । श्रुतिस्मृतिभ्याञ्चांश  
 त्वमुक्तं जीवात्मनः ॥ “पादोऽस्य विश्वा भूतानि” [स] “ममैवांशो-  
 जीवलोके जीवभूतः सनातनः [ह] इति । अंशत्वं नामैकवस्त्वेकदे-  
 शत्वम् ॥ तथा सति—उभयोरेकवस्तुत्वेना विरोधो न स्यादित्या-  
 शङ्क्य “प्रकाशादिवस्तु नैवं पर” इति परिहरति अन्यविशेषणतैक-  
 स्वभाव प्रकाश जाति गुणशरीर विशिष्टानि [१] व्यक्तिगु-  
 णवत्तमनः प्रति प्रकाशजातिगुणशरीराणां यथांशत्वम् एवम्  
 परमात्मानं प्रत्यगात्मशरीरकं प्रति प्रत्यगात्मनोऽशत्वम् एवमंशत्वे  
 यत्स्वरूपोयत्स्वभावोऽंशोजीवः । नैवमंशी परमात्मा । सर्वत्र-  
 विशेषणविशेष्ययोः स्वरूपस्वभावभेदात् । एवञ्च । कर्त्ताशास्त्रा-  
 र्थवत्त्वात् २ । ३ । ३३ ॥ पराच्युतच्छ्रुतेः २ । ३ । ४० इत्यनन्तरौक्तञ्च  
 न विरुध्यते एवं प्रकाशशरीरवत्त्वजीवात्मानामंशत्वं पराश-  
 रादयः स्मरन्ति च “एकदेशस्थितस्याग्रेज्योत्सना विस्तारिणी  
 यथा ॥ परस्य ब्रह्मणः शक्तिस्तथेदमखिलं जगत् ॥ [क] “यत्  
 किञ्चित्सृज्यते येन सत्त्वजातेन वै द्विज ! ॥ तस्य सृज्यस्य  
 सम्भूता तत्सर्वं वै हरेस्तनुः ॥ [ख] ते सर्वे सर्वभूतस्य  
 विष्णोरंशसमुद्भवाः” ॥ इति अन्यथा पारमार्थिकाऽपारमार्थिको-  
 पाधिसमाश्रयणे प्रत्यगात्मनोऽशत्वे ब्रह्मण एव वेदान्तनिर्वर्त्याः  
 सर्वे एव दोषा भवेयुरिति ग्रामास एवच २ । ३ । ४९ ॥ इत्यादि-  
 नोक्तम् ॥ अतः सर्वदा चिदचिद्वस्तुशरीरतया तदात्मभूतमेव

( स ) पुरुषसूक्ते ३ । २२ [१] पाठा० विशिष्टादित्यव्यक्ति

( ह ) गीता ।

( क ) वि० पु०

( ख ) वि० पु० १ । २२ । २५ ।

ब्रह्म कदाचिद्विभक्तनामरूपचिदचिद्वस्तुशरीरं तत्कारणावस्थं  
 कदाचिच्च विभक्तनामरूपचिदचिद्वस्तुशरीरं तत्कारणावस्थं  
 ब्रह्म सर्वदा चिदचिद्वस्तुशरीरतया तद्विशिष्टत्वेऽपि ब्रह्मणः परि-  
 णामित्वापुरुषार्थाश्रयत्वे शरीरभूतचेतनाचेतनवस्तुगते आत्मभूतं  
 ब्रह्म सर्वदा निरस्तनिखिलदोषगन्धानवधिकातिशयासङ्ख्येय-  
 ज्ञानानन्दाद्यपरिमितोदारगुणसागरमवतिष्ठत इति ब्रह्मैव जगन्नि-  
 मित्तमुपादानञ्चेति “यतोवा इमानि भूतानि जायन्ते,, [ क ]  
 इत्यादिवाक्यं प्रतिपादयत्येवेति “जन्माद्यस्य यतः तद्ब्रह्मोति  
 सुष्ठूक्तम् “सदेव सौम्येदमग्र आसीदेकमेवाद्वितीयम् [ ख ]”  
 तदैक्षत बहुस्यां प्रजायेय” [ ग ] इत्यस्य चायमर्थः “यस्यात्मा शरीरं  
 यस्याक्षरं शरीरं यस्य पृथिवी शरीरं यस्याव्यक्तं शरीरम् एष  
 सर्वभूतान्तरात्मा पहतपाप्मा दिव्योदेव एकोनारायणः” [ घ ]  
 इत्यादिश्रुतेर्ब्रह्मणः सर्वदा चिदचिद्वस्तुशरीरकत्वात्सदेवेदमि-  
 दानीं स्थूलचिदचिद्वस्तुशरीरकत्वेन विभक्तनामरूपमग्रे प्रलय-  
 कालेऽतिसूक्ष्मदशापन्नचिदचिद्वस्तुशरीरतया नामरूपविभागानर्ह-  
 मेकमेवाऽऽसीत् । स्वयमेव ब्रह्म सर्वज्ञं सर्वशक्ति निमित्तान्तरान-  
 पेक्षमद्वितीयश्चातिष्ठत् “तदैक्षत बहुस्यां प्रजायेय” इति  
 तन्नामरूपविभागानर्हसूक्ष्मचिदचिद्वस्तुशरीरकतया एकमेवाव-  
 स्थितं नामरूपविभागानर्हस्थूलदशापत्यावहुप्रकारं स्यामिति पेक्षत-  
 स्यां प्रजायेय इति व्याष्टिसमष्टि व्यपदेशः चिदचितोः परस्म्य  
 च प्रलयकालेऽपि व्यवहारानर्हसूक्ष्मभेदः सर्ववैदान्तवादिभिरभ्यु-

( क ) तै० भृ० १।१६।

( ख ) छा० उ० ६।२।१।

( ग ) छा० ६।२।३।

( घ ) सुबालोप०। ७ खण्डे

[ २ ]

येतः । अविद्याकृतभेदस्योपाधिकृतभेदस्य चाऽनादित्वाभ्युपगमात् ॥ इमांस्तु विशेषः ॥ ब्रह्मैवाक्षमुपाधिसम्बद्धश्चेति सर्वश्रुतिस्मृतिन्यायविरोधोऽन्येषाम् । तदभावादविरोधश्चास्माकमिति ॥ २ ॥

❀ श्रीः ॥ शास्त्रयोनित्वात् ॥ श्रीः १ । १ । ३ ॥

एवं चिद्विद्वस्तुशरीरतया तद्विशिष्टस्य ब्रह्मण एव जगदुपादानत्वं निमित्तत्वञ्च नानुमानादिगम्यमिति शास्त्रैकप्रमाणात्वात्तस्य “बतो वा इमानि भूतानि” इत्यादि वाक्यं निखिलजगदेककारणं ब्रह्मैवेति बोधयत्ये वेति सिद्धम् ॥ ३ ॥

इति शास्त्रयोनित्वाधिकरणम् ।

❀ श्रीः ॥ तत्तु समन्वयात् ॥ श्रीः १ । १ । ४ ॥

पुरुषार्थतया अन्वयः समन्वयः शास्त्राख्यप्रमाणाख्य पुरुषार्थपर्यवसायित्वेऽपि ब्रह्म स्वस्य परस्यचाऽनु भवितुरविशेषणस्वरूपेण गुणैर्विभूत्या चानुभूयमानम् अनवधिकातिशयाऽनन्दरूपमिति पुरुषार्थत्वेनाऽभिधेयतयान्वयात् ब्रह्मणः शास्त्रप्रमाणाकत्वमुपपन्नतरमिति निरवद्यम् ॥ निखिलजगदेककारणं ब्रह्म वेन्दाताः प्रतिपादयन्तीत्युक्तम् ॥ तस्यैकस्यैकदैव कृत्स्नजगन्निमित्तत्वं तस्यैवोपादानतया जगदात्मकत्वञ्च नानुमानादिगम्यमिति शास्त्रैकप्रमाणाकत्वात् । तस्य चानवधिकातिशयानन्दरूपतया परमपुरुषार्थत्वाद्देवान्ताः प्रतिपादयन्त्येवेति स्थिरीकृतम् ततः परं पादशेषेण जगतकारणतया प्रधानपुरुषप्रतिपादनानर्ह-तया सर्वज्ञं सत्यसङ्कल्पं निरस्ताविद्यादिसमस्तदोषगन्धमपरिमितोदारगुणसागरं ब्रह्मैव वेदान्ताः प्रतिपादयन्तीत्युच्यते ॥ ४ ॥

इति समन्वयाधिकरणम् ॥

❀ श्रीः ॥ ईक्षतेर्नाऽशब्दम् ॥ श्रीः ॥ १ । १ । ५ ॥

तत्रतावत्प्रधानं वेदान्तप्रतिपादनानर्हमित्याह ॥ अशब्दप्रानु-



मानिकं प्रधानं न तत् वेदोन्तवद्यं कुतः, ईक्षते: "सदेव सौम्ये-  
दमप्र आसीदेकमेवाद्वितीयम्" इति प्रस्तुतजगत्कारणा-  
व्यापारवाचिनः, ईक्षतेर्भातोः श्रवणात् "तदैक्षतबहुस्याम्"  
इति ॥ ५ ॥

श्रीः ॥ गौणश्रेष्ठात्मशब्दात् ॥ श्रीः १ । १ । ६ ॥

"तत्तेज ऐक्षत" इत्याद्यचेतनेऽपि वस्तुनि ईक्षतिः श्रूयते तत्र  
गौणः, एवमत्रापि प्रधान एवेक्षतिर्गौण इति चेन्नैतदुपपद्यते प्रस्तुते  
सच्छब्दवाच्ये श्रूयमाणचेतनवाचिनः, आत्मशब्दात् "स आत्मा  
तत्त्वमसि श्वेतकेतो" ! [ क ] इति ह्युत्तरञ्च श्रूयते तेजःप्रभृतिष्वपि न  
गौणमीक्ष्यं तेजःप्रभृतिशब्दैरपि तत्तच्छरीरकं ब्रह्मैवाऽभिधीयते ॥  
अनेन जीवेनात्मनाऽनुप्रावश्य नामरूपे व्याकरवाणि [ ख ] इति  
ब्रह्मात्मकजीवाऽनुप्रवेशादेव सर्वस्व वस्तुनो नामरूपभाक्त्वात्  
"तत्सृष्ट्वा तदेवाऽनुप्राविशत्तदनुप्रविश्य सञ्च ल्यञ्चाऽभवत् निरुक्त-  
ञ्चाऽनिरुक्तञ्च निलयनञ्चानिलयनञ्च विज्ञानञ्चाऽविज्ञानञ्च सत्य-  
ञ्चाऽनृतञ्च सत्यमभवद्" [ ग ] इति ॥ चेतनमचेतनञ्च पृथङ्-  
निर्दिश्य तदुभयमनुप्रविश्य सत्त्वच्छब्दवाच्योऽभवदिति हि समा-  
नप्रकरणे स्पष्टमभिहितम् ॥ ६ ॥

श्रीः ॥ तन्निष्ठस्य मोक्षोपदेशात् ॥ श्रीः १ । १ । ७ ॥

इतश्च प्रधानादर्थान्तरभूतम् । सच्छब्दामिहितं जगत्कारणं  
सच्छब्दोऽभिहिततत्त्वनिष्ठस्यमोक्षोपदेशात् "तस्य तावदेव चिरं

( क ) छा० ६ । ८ । ७ ।

( ख ) छा० ६ । ३ । ७ ।

( ग ) तै० आ० ६ ।

यावज्ज विमोक्षये अथ संपत्स्ये" [ क ] इति हि तन्निष्ठस्य मोक्ष उपदिश्यते ॥ प्रधानकारणवादिनामपि हि प्रधाननिष्ठस्य मोक्षोनाऽभिमतः ॥ ७ ॥

श्रीः ॥ हेयत्वाऽवचनाच्च ॥ श्रीः १ । १ । ८ ॥

यदि प्रधानमत्र विवक्षितं तदा तस्य हेयत्वाद्ध्येयत्वमुच्येत न तदुच्यते मोक्षसाधनतया ध्येयत्वमेव ह्यत्रोच्यते "तत्त्वमसि भ्वेतकेतो ! इत्यादिना ॥ ८ ॥

श्रीः ॥ प्रतिज्ञाविरोधात् ॥ श्रीः १ । १ । ९ ॥

इतश्च न प्रधानम् एकविज्ञानेन सर्वविज्ञानप्रतिज्ञाविरोधात् ॥ संसृज्ज्वाच्यतस्वज्ञानेन तत्कार्यतया चेतनाऽचेतनसर्ववस्तुज्ञानं "येनाऽश्रुतं श्रुतं भवति" [ क ] इत्यादिना प्रतिज्ञातं तद्विप्रधान-कारणवादे विरुध्यते चेतनस्य प्रधानकार्यत्वाभावात् प्रधानाद-र्थान्तरभूतब्रह्मकारणवादे चिदचिद्वस्तुशरीरं ब्रह्मैव नामरूप-विभागाऽविभागाऽयां कार्यं कारणञ्चेति ब्रह्मज्ञानेन कृत्स्नस्य ज्ञाततोपपद्यते ॥ ९ ॥

श्रीः ॥ स्वाप्पयात् ॥ श्रीः १ । १ । १० ॥

इतश्च न प्रधानं "स्वप्नान्तं मे सौम्य ! विजानीहीति यत्रैतत्पुरुषः स्वपिति नाम सता सौम्य ! तदा सम्पन्नो भवति तस्मादेनं स्वपिती-त्याचक्षते खल्वपीतोभवति" [ ख ] इति जीवस्य चेतनस्य सुषु-

( क ) छा० ६ । १ । ३ ।

( ख ) छा० ६ । ८ । १ ।

सस्य सता सम्यजस्य स्वाप्ययवचनात् प्रधानादर्थान्तरभूतं  
सच्छब्दवाच्यमिति विज्ञायते स्वमपीतोभवति आत्मानमेवजी-  
वोऽपीतोभवतीत्यर्थः ॥ चिदचिद्वस्तुशरीरकं तदात्मभूतं ब्रह्मैव  
जीवशब्देनाऽभिधीयत इति नामरूपव्याकरणश्रुत्युक्तं तज्जीवश-  
ब्दाभिधेयं परं ब्रह्मैव सुषुप्तिकालेऽपि प्रलयकाल इव नामरूपपरि-  
ष्वङ्गाभावात्कैवल्यच्छब्दाभिधेयमिति । सता सौम्य तदा सम्प-  
न्नोभवति स्वमपीतोभवतीत्युच्यते ॥ तथा समानप्रकरणे नामरूप-  
परिष्वङ्गाभावेन प्राज्ञेनैव परिष्वङ्गात् “प्राज्ञेनाऽऽत्मना सम्प-  
रिष्वक्तो न बाह्यं किञ्चन वेद नान्तरम्” [क] इत्युच्यते । आमोक्षाजीवस्य  
नामरूपपरिष्वङ्गादेव हि स्वव्यतिरिक्तविषयज्ञानोदयः ॥ सुषु-  
प्तिकाले हि नामरूपे विहाय सता परिष्वक्तः पुनरपि जाग्र-  
दृशायां नामरूपे परिष्वज्य तत्तान्नामरूपोभवतीति श्रुत्यन्तरे  
स्पष्टमभिधीयते यथा “सुषुप्तः स्वप्नं न कथञ्चन पश्यति” [ख]  
तथास्मिन् प्राण एवैकधा भवति एतस्माद्वा आत्मनः प्राणाय-  
यायं विप्रतिष्ठन्ते [ ग ] तथा त इह व्याघ्रोवा सिंहोवा वृकोवा  
यद्यद्भवन्ति तथा भवन्ति [ घ ] ॥ १० ॥

श्रीः ॥ गतिसामान्यात् ॥ श्रीः १११११॥

सकलोपनिषद्वतिसामान्यादप्यस्यामप्युपीनषदि न प्रधानं का-  
र्यं विज्ञायते “आत्मा वाइदमेकएवाग्रआसीन्नान्यत् किञ्चनमिपत्  
स ईक्षते लोकान्नुमृजा इति स इमांल्लोकान्मृजत [ङ] तस्माद्वा एत-

( क ) वृ० ६।३।२१

( ख ) वृ० ६।३।१९।

( ग )

( घ ) छा० ६।९।३

( ङ ) ऐ० १।१।१



स्मादात्मन आकाशः सम्भूतः”[क]“स कारणं करणाधिपधिपो-  
नचास्य कश्चिज्जनिता न चाधिपः,, इत्यादि सकलोपनिषत्सु  
सर्वेश्वर एव हि जगत्कारणमिति प्रतिपाद्यते ॥ ११ ॥

श्रीः ॥ श्रुतत्वाच्च ॥ श्रीः १ । १ । १२ ॥

श्रुतमेतस्यामप्युपनिषदि “आत्मनः प्राण आत्मन आकाश [ख]  
इत्यादावात्मन एव सर्वोत्पत्तिः अतः प्रधानादचेतनादर्थान्तरभूतः  
सर्वज्ञः पुरुषोत्तम एव जगत्कारणं ब्रह्मेति स्थितम् ॥ १२ ॥

❀ श्रीः ॥ आनन्दमयोऽभ्यासात् ॥ श्रीः १।१।१३॥

यद्यपि प्रधानादर्थान्तरभूतस्य प्रत्यगात्मनश्चेतनस्येक्षयायोगः  
सम्भवति तथापि प्रत्यगात्मा बद्धो मुक्तश्च न जगत्कारणं “तस्माद्वा  
एतस्मादात्मन आकाशः सम्भूतः, इत्यारभ्यस्तस्माद्वा एतस्माद्विज्ञान-  
मयादन्वोन्तरआत्मानन्दमय [ ग ] इत्यस्यानन्दमयत्वप्रतिपादनात्  
कारणतया व्यपदिष्टोऽयमानन्दमयः प्रत्यगात्मनोर्थान्तरभूतः सर्वज्ञः  
परमात्मैव । कुतः अभ्यासात् आनन्दमयस्य निरतिशयदशाशि-  
रस्कानन्दमयत्वेनाऽभ्यासात् “ते ये शतं प्रजापतेरानन्दाः स एको  
ब्रह्मण आनन्दः [ घ ] यतो वाचो निवर्त्तन्ते अप्राप्य मनसा सह  
आनन्दं ब्रह्मणो विद्वान्न विभेति कुतश्चन” [ ङ ] इति वेद्यत्वेनाय-  
मानन्दमयोऽनवधिकातिशयोऽभ्यस्यते ॥ १३ ॥

( क ) तै० आ० १ ।

( ख ) छा० ७ । १६ । ४ ।

( ग ) तै० आ० ५ ।

( घ ) तै० आ० ८ ।

( ङ ) तै० आ० ६

श्रीः ॥ विकारशब्दान्नेति चेन्न प्राचुर्यात् ॥

श्रीः १ । १ । १४ ॥

“स वा एष पुरषोऽजरसमयः” [क] इति विकारार्थमयद् प्रकरणादानन्दमय इत्यस्यापि विकार्यत्वं प्रतीयते, अतोऽयमानन्दमयो नाऽविकाररूपः परमात्मेति चेन्न अर्थविरोधात् प्राचुर्यार्थ एवायं मयडिति ज्ञायते “तस्माद्वा एतस्मादात्मन आकाशः सम्भूत” इति ह्यविकार आत्मा प्रकृतः । प्रकरणे च विकारार्थत्वं प्राणमय एव परित्यक्तम् उक्तेन न्यायेनाऽऽनन्दप्राचुर्यादेव परमपुरष एवानन्दमयः ॥ १४ ॥

श्रीः ॥ तद्धेतुव्यपदेशाच्च ॥ श्रीः १ । १ । १५ ॥

एष एवानन्दयाहोति” [ख] इति जीवान् प्रत्यानन्दहेतुरानन्दमयोऽयं व्यपदिश्यते, अतोऽनानन्दमयः प्रत्यगात्मा ॥ १५ ॥

श्रीः ॥ मन्त्रवर्णिकमेव च गीयते ॥ श्रीः १ । १ । १६

सखं ज्ञानमनन्तं ब्रह्मे” [क] इति मन्त्रवर्णोदित एव तस्माद्वा एतस्मादित्यादिना नन्दमय इति गीयते अतश्च न प्रत्यगात्मा सः ॥ १६ ॥

श्रीः ॥ नेतरोऽनुपपत्तेः ॥ श्रीः १ । १ । १७ ॥

इतरः प्रत्यगात्मा मन्त्रवर्णोदित इति नाशङ्कनीयं “लोऽश्नुते सर्वाङ्गामान्सह ब्रह्मणा विपश्चिता” [क] इति प्रत्यगात्मनो बद्धस्य

( क ) तै० आ० १ ।

( ख ) तै० आ० ७ ।

मुक्तस्य च ईदृशविपश्चित्त्वानुपपत्तेः “सोऽकामयत बहुस्यां प्रजा-  
येयेति विचित्रस्थिरव्रसरूपबहुभवनसङ्कल्परूपमिदं विपश्चित्त्व-  
मिति ह्युत्तरत्र व्यज्यते मुक्तस्य सर्वज्ञस्याऽपि जगद्धापारा-  
भावादीदृशविपश्चित्त्वाऽसम्भवः ॥ १७ ॥

**श्रीः॥भेदव्यपदेशाच्च॥श्रीः १।१।१८ ॥**

इतश्च तस्माद्वा एतस्माद्विज्ञानमयादन्योऽतर आत्माऽऽनन्द-  
मय इति विज्ञानमयात् प्रत्यगात्मनो भेदेनायप्रानन्दमयो व्यप-  
दिश्यते न च विज्ञानमयविषयतयोदाहृते श्लोके “विज्ञानं यच्च  
तनुते” [ क ] इतिव्यपदेशाद्विज्ञानमयो बुद्धिमात्रमित्याशङ्कनीयं  
यतः सूत्रकार एवेमां शङ्कां परिहरिष्यति ॥ व्यपदेशाच्च क्रियायां  
न चेन्निर्देशविपर्ययः ॥ २ । ३ । ३५ ॥ विज्ञानंयच्च तनुते इति  
यन्नादिक्रियायां जीवस्य कर्तृत्वव्यपदेशाच्च जीवः कर्त्ता विज्ञान-  
मयशब्देन जीवस्याव्यपदेशे बुद्धिमात्रव्यपदेशे च विज्ञानेनेति  
निर्देशविपर्ययः स्यात् बुद्धेः करणात्वादित्यर्थः ॥ १८ ॥

**श्रीः॥कामाच्च नानुमानापेक्षा॥ श्रीः १।१।१९ ॥**

इतश्च सोकामयत बहुस्यामिति स्वकामादेवास्य जगत्सर्गः  
श्रूयते । प्रत्यगात्मनो हि यस्य कस्यचित्सर्गं अनुमानापेक्षा  
दृश्यते अनुमानगम्यं प्रधानमानुमानम् ॥ १९ ॥

**श्रीः॥अस्मिन्नस्यातद्योगं शास्ति॥श्रीः १।१।२०**

इतश्चास्मिन्नानन्दमये अस्य प्रत्यगात्मनस्तद्योगं शास्ति  
शास्त्रम् “रसो वै सः रसं होवाऽयंलब्ध्वानन्दीभवति [ ख ]

( क ) तै० आ० ५ ।

( ख ) तै० आ० ७ ।



इत्यतः प्रत्यगात्मनोऽर्थान्तरभूतः सर्वज्ञः पुरुषोत्तमो जगत्कार-  
णभूत मानन्दमयः ॥ २० ॥

इत्यानन्दमयाधिकरणम् ॥

❀ श्रीः॥ अन्तस्तद्वर्माणोपदेशात्॥ श्रीः १।१।२१॥

अयं जगत्कारणभूतो विपश्चिदानन्दमयः कश्चिदुपचितपुण्य-  
विशेषो जीवविशेषो देहयोगात् विज्ञायते नायं परमात्मेति न शङ्क-  
नीयम् “य एषोऽन्तरादित्ये हिरण्यमयः पुरुषः, [क] इत्यादौ श्रूयमाणाः  
पुरुषाकारः परमात्मैव। कुतः” तद्वर्माणोपदेशात् “स एष सर्वेषां लोका-  
नामीशः सर्वेषां कामानाम्” [ख] “तस्योदिति नाम स एष सर्वेभ्यः  
पाप्मभ्य उदितः” [ग] इति निरुपाधिकसर्वलोकसर्वकामेशत्वं स्वतः  
एवाऽकर्मवश्यत्वञ्च प्रत्यगात्मनोऽर्थान्तरभूतस्य हि परमपुरुषस्यैव  
धर्मः “वेदाहमेतं पुरुषं महान्तम् आदित्यवर्णं तमसः परस्तात्” [घ]  
इत्यादिषु त्रिगुणात्मकप्रकृत्यनन्तर्गताप्राकृतस्वासाधारणरूपवत्त्वञ्च  
ज्ञानादिगुणवतस्तस्यैव श्रूयते। ज्ञानादयोऽपि “सत्यं ज्ञान मनस्ते ब्रह्म,  
'यः सर्वज्ञः सर्ववित्, परास्य शक्तिर्विविधैव श्रूयते स्वाभाविकी ज्ञान-  
बलक्रिया च” इत्यादिषु श्रुतत्वात्तस्य गुणा विज्ञायन्ते। अथ च “आदि-  
त्यवर्णं तमसः परस्तात्” इत्यादिष्वप्राकृतस्वासाधारणरूपभ्रवणा-  
त्तद्वत्ता च विज्ञायते। तदेतद्व्यप्यकारश्च “हिरण्यमयः पुरुषो हृदये  
इति प्राज्ञः सर्वान्तरः स्यात् लोककामेशोपदेशात् तथोदयात्पाप्म-  
नामित्युक्त्वा तद्रूपस्य कार्यत्वं मायामयत्वञ्चेति स्वाद् रूपं कुत-

( क ) छा० १।६।६।

( ख )

( ग ) छा० १।६।७॥

( घ ) पुरुषसूक्ते ।

कमनुग्राहार्थं तच्चेतसामैश्वर्यादिति निरसनीयम् मतमुपन्यस्य  
 रूपञ्चातीन्द्रियमन्तःकरणप्रत्यक्षनिर्देशात्”[क]इत्याह । व्याख्यातश्च  
 द्रमिडाचार्यैः नवा मायामात्रमजस्यैव विश्वसृजो रूपम् [ख] न  
 चक्षुषाग्राह्यं मनसात्वकस्त्वपेक्षया साधनान्तरवता ग्राह्यम्, “नचक्षुषा  
 गृह्यते नापि वाचा, “मनसा तु विगुह्यते,,इति श्रुतेः ॥ स ह्यरूपाया  
 देवताया रूपमुपदिश्यते । यथाभूतवादि हि शास्त्रं यथा महारजतं  
 वासः “वेदाहमेतं पुरुषं महान्तमादित्यवर्णं तमसःपरस्तात्” इति ।  
 प्रकरणांतरनिर्देशाच्च साक्षिण इति हिरण्यमय इति रूपसामा-  
 न्याच्च चन्द्रमुखवत्”[ग] इति च धाक्यम् । तच्च व्याख्यातं तैरेव “न  
 मयडत्र विकारमादाय प्रयुज्यते अनारब्धत्वादात्मनः,[घ]इत्यादिना  
 अतः प्रत्यगात्मनोऽर्धान्तरभूतो निरुपाधिकविपश्चिदनवभिकाति-  
 शयानन्दोऽप्राकृतस्त्रासाधारणदिव्यरूपः पुरुषोत्तमः परं ब्रह्म जग-  
 त्कारणामेति वेदान्तैः प्रतिपाद्यत इति निरवद्यम् ॥ २१ ॥

श्रीः ॥ भेदव्यपदेशाच्चाऽन्यः ॥ श्रीः ॥ १।१।२२॥

“य आदित्येतिष्ठन्नादित्यान्तरो यमादित्यो न वेद यस्यादित्यः  
 शरीरं य आदित्यमन्तरो यमयति स त आत्मान्तर्याम्यमृत इत्य-  
 धिदेवम्, यश्चक्षुषि तिष्ठत् य आत्मनि तिष्ठन्नित्यध्यात्मम्, यः  
 सर्वेषु लोकेषु तिष्ठन्नित्यधिलोकम्, यः सर्वेषु भूतेषु तिष्ठन्नित्यधि-  
 भूतम्, यः सर्वेषु वेदेषु तिष्ठन्नित्यधिवेदम्, यः सर्वेषु यज्ञेषु तिष्ठ-  
 न्नित्यधियज्ञम्” [ङ] इत्यन्तर्यामिब्राह्मणे । सुबाकोपनिषदि च

( क )

( ख ) द्रमिडाचार्योक्तिः ।

( ग )

( घ )

( ङ ) वृ० ५ । ७ । माध्यन्दिनपाठेऽपि

“यः पृथिवीमन्तरे सञ्चरन्नित्यारभ्य योऽव्यक्तमन्तरे सञ्चरन्, योऽक्ष-  
रमन्तरे सञ्चरन्, यो मृत्युमन्तरे सञ्चरन्, यस्य मृत्युः शरीरं ये  
मृत्युर्जं वेद एष सर्वभूतान्तरात्मा अपहतपाप्मा दिव्यो देव-  
एको नारायणः” इति सर्वदेव सर्वतत्त्व सर्वलोक सर्वभूत सर्ववेद-  
सर्वयज्ञ सर्वात्मोपरि वर्तमानतया तत्तच्छरीरतया तत्तदन्तर्यामि-  
तया तत्तद्देवतया तत्तन्नियन्तृतया चैश्वर्यः सर्वेश्वरो भेदव्यपदेशा-  
द्व्याऽयमपहतपाप्मा नारायणः प्रधानात्प्रत्यगात्मनश्चार्थान्तरभूतो-  
निखिल जगदेककारणमिति सिद्धम् ॥ २२ ॥

इत्यन्तराधिकरणम् ॥

❀ श्रीः ॥ आकाशस्तल्लिङ्गात् ॥ श्रीः १।१।२३ ॥

❀ श्रीः ॥ अत एव प्राणः ॥ श्रीः १।१।२४ ॥

आकाश एव प्राणः \* “सर्वाणि ह वा इमानि भूतान्याकाशा-  
दुत्पद्यन्ते आकाशं प्रत्यस्तंयन्ति” [क] “सर्वाणि ह वा इमानि भूतानि  
प्राणमेवाभिसंविशन्ति प्राणमभ्युज्जिहते” [ख] इत्यादौ “सदेव सौम्ये-  
दमग्र आसीद्” इत्यादिना सामान्येन निर्दिष्टस्य जगत्कारणस्य  
भूताकाशप्राणसहचारिजीववाचिशब्दाभ्यां विशेषनिर्णयशङ्कायां  
सर्वाणि ह वा इमानीति प्रसिद्धवन्निर्दिश्यमानाजगत्कारणत्वादिति  
ङ्गाङ्गताकाशजीवाभ्यामर्थान्तरभूतः परमपुरुष एवाऽप्राऽऽकाशप्रा-  
णशब्दनिर्दिष्ट इति निश्चीयते । तत्प्रसिद्धेस्तु बहुभवनरूपेक्षणाऽन-  
वधिकातिशयानन्दजीवानन्दहेतुत्व-विज्ञानमयविलक्षणत्व-निखिल-  
भुवनभयाभयहेतुत्व-सर्वलोकसर्वकामेशत्व-सर्वपाप्मोदयाऽप्राकृत-  
स्वाऽसाधारणरूपविशिष्टस्य शक्तिरविकसितपुण्डरीकनयनस्य सर्व-

\* प्राणइत्यन्तःपाठोनमुद्रिताभ्राक्षरपुस्तकेऽस्ति ॥

( क ) छा० १।६।१।

( ख ) छा० १।६।५।



ज्ञस्य सत्यसङ्कल्पस्य करणाधिपाधिपस्य परमपुरुषस्यैव निखिल-  
जगदेक कारणात्वादिति स एवाऽऽकाशप्राणाशब्दाभ्यां जगत्का-  
रणात्वेनाभिधीयते इति निश्चयो युक्त एव ॥ २३ ॥ २४ ॥

इति, आकाशाधिकरणप्राणाधिकरणे ॥

❀ श्रीः ॥ ज्योतिश्चरणाऽभिधानात् ॥ श्रीः १।१।२५ ॥

“अथ खदतः परो दिवो ज्योतिर्दीप्यते विश्वतः पृष्ठेषु सर्वतः  
पृष्ठेष्वनुत्तमेषूत्तमेषु लोकेषु इदं वाच तद्यदिदमस्मिन्नन्तःपुरुषे ज्यो-  
तिः” (क) इत्यत्र सर्वस्मात् परत्वेन निर्दिश्यमानतया सकलकारण-  
भूतज्योतिषः कौक्षेयज्योतिषैक्याभिधानात् स्ववाक्ये विरोधि-  
लिङ्गादर्शनाच्च प्रसिद्धमेवज्योतिर्जगत्कारणात्वेन प्रतिपाद्यत इति  
शङ्कायां यद्यपि स्ववाक्ये विरोधिलिङ्गं न दृश्यते तथापि पूर्व-  
स्मिन् वाक्ये “पादोऽस्य विश्वा भूतानि त्रिपादस्यामृतं दिवि” (ख)  
इति प्रतिपादितस्य सर्वभूतचरणास्य परमपुरुषस्यैव द्युसम्बन्धित-  
याऽत्राऽपि प्रत्यभिधानात् स एव ज्योतिश्शब्देन सर्वस्मात्परत्वेन  
सकलकारणतयाऽभिधीयते । अस्य च कौक्षेयज्योतिषैक्याभिधानं  
फलयापोपदिश्यत इति न कश्चिद्विरोधः । अखिलजगदेकारणभूतः  
परमपुरुषोऽप्राकृतस्वासाधारणादित्यवर्णोदिव्यरूपस्तमसःपरस्तात्  
वर्तत इति तस्यैव निरतिशयदीप्तियोगात् ज्योतिश्शब्दाभिधे-  
यत्वम् । विश्वतः पृष्ठेषु सर्वतः पृष्ठेष्वनुत्तमेषूत्तमेषु लोकेषु  
वासश्च युज्यत एव ॥ २५ ॥

श्रीः ॥ छन्दोऽभिधानान्नेति चेन्न तथाचेतोऽर्पणा  
निगमात्तथाहि दर्शनम् ॥ श्रीः १।१।२६ ॥

( क ) छा० ३।१३।७।

( ख ) छा० ३।१२।६।

पूर्वत्र “गायत्री वा इदं सर्वम्” (क) इति गायत्र्याख्यछन्दः प्रस्तुतमिति नात्र परमपुरुषाभिधानमिति चेत्, नैतत् । परमपुरुषस्यैव गायत्रीसादृश्यानुसन्धानोपदेशात्तस्य छन्दोमात्रस्य सर्वभूतात्मकत्वानुपपत्तेरेवेति निगम्यते अन्यत्रापिहान्यस्य छन्दससादृश्याच्छन्दोनिर्देशो दृश्यते “ते वा एते पञ्चान्ये” इत्यारभ्य सैषाविराट्, [ख] इत्यादौ ॥ २६ ॥

श्रीः॥भूतादिपादव्यपदेशोपपत्तेश्चैवम्॥श्रीः १।१।२७॥

भूतपृथ्वीशरीरहृदयैश्चतुष्पदेति व्यपदेशश्च परमपुरुषं गायत्री शब्दनिर्दिष्टे ह्युपपद्यत इति पूर्वोक्तप्रकार एव समञ्जसः ॥ २७ ॥

श्रीः ॥ उपदेशभेदान्नेति चेन्नोभयस्मिन्नप्य-  
विरोधात्॥ श्रीः १।१।२८ ॥

पूर्वत्र “त्रिपादस्यामृतं दिवि,” इति परमपुरुषो व्यपदिश्यते । अत्र “अथ यदतः परो दिवः” इति पञ्चम्या निर्दिष्टद्युसम्बन्धि ज्योतिरिति न प्रत्याभिज्ञेति चेन्न तदुभयस्मिन्नपि व्यपदेशो विरोधाभावोत् । यथा वृक्षाग्रे श्येनो वृक्षाऽग्रात्परतः श्येन इति व्यपदेशः, अत्र दिवः परत्वमेवोभयत्र विवक्षितमित्यर्थः ॥ २८ ॥

इति जोतिरधिकरणम् ॥

❀श्रीः ॥ प्राणस्तथानुगमात् ॥ श्रीः १।१।२९ ॥

आत्मनां हिततमरूपमोक्षसाधनोपासनकर्मतयाप्रज्ञातजीवभावस्येन्द्रस्य “प्राणोऽस्मि प्रज्ञात्मा तं मामायुरमृतमित्युपास्व,,

( क ) छा० ३।१२।१।

( ख ) छा० ४।३।८।

( क ) इति विधानात्स एव जगत्कारणम् ॥ कारणापासनं हि मोक्षसाधनम् ॥ तस्य तावदेव चिरं यावन्न विमोक्षये अथ सम्पत्स्ये “इति श्रुतेः । इति नाशङ्कनीयं प्राणशब्दसमानाधिकरणेन्द्रशब्दनिर्दिष्टो जीवादर्थान्तरभूत उक्तब्रह्मणः परमात्मैव । कुतः तथानुगमात् परमात्मा साधारणानन्दाजरामृतादिष्वस्येन्द्रप्राणनिर्दिष्टस्यानुगमो हि दृश्यते “स एष प्राण एव प्रज्ञात्मानन्दोऽजरोऽमृत” ( क ) इति ॥ २६ ॥

श्रीः ॥ नवक्षुरात्मोपदेशादिति चेदध्यात्म-

सम्बन्धभूमा ह्यस्मिन् ॥ श्रीः १ । १ । ३० ॥

उपक्रमो हि “मामेव विजानीहि,, ( क ) इति त्वाष्ट्रवधादिना प्रज्ञातजीवभावस्येन्द्रस्योपदेशादुपसंहारस्तदनुगुणो वर्णनीय इति चेत् नैतत् अध्यात्मसम्बन्धभूमाह्यस्मिन् अध्यात्मम् परमात्मधर्मः परमात्मसम्बन्धबहुत्वमस्मिन्निद्रप्राणशब्दाभिधेये वाक्यो-प्रक्रमप्रभृत्युपसंहारात् दृश्यते “यं त्वम् मनुष्यायहिततमं मन्यसे,, ( क ) इति । हिततमोपासनं प्रारब्धं तच्च परमात्मधर्मः” तमेवं विद्वानमृत इह भवति नान्यः पन्थाः,, ( ख ) इत्यादिश्रुतिः ॥ तथाहि एष एव साधु कर्म कारयति,, ( ग ) इत्यादिना सर्वस्य कारयितृत्वम् “एवमेवैता भूतमात्रा” इत्यारभ्य प्रज्ञामात्राः प्राणेष्वर्पिताः” ( ग ) इति सर्वाधारत्वं तथानन्दादयश्च एष लोकाधिपतिः” ( ग ) इत्यादिना सर्वेश्वरत्वञ्च ॥ ३० ॥

( क ) कौषीतक्युपनिषदि ३ । अ० । १ ।

( ख ) पु० सू० ।

( ग ) कौ० ३ । अ० । ६ ।



श्रीः ॥ शास्त्रदृष्ट्या तूपदेशो वामदेववत् ॥ श्रीः

१ । १ । ३१ ॥

नामरूपव्याकरणादि शास्त्रात् सर्वैः शब्दैः परमात्मैवाभिधी-  
यते इति दृष्ट्या तदुद्गापनायाऽयमिन्द्रादिशब्देन परमात्मोपदेशः  
शास्त्रस्था हि वामदेवादयस्तथैव वदन्ति” तद्वैतत्पश्यन्तीषर्वामदेवः  
प्रतिपेदे अहं मनुभवं सूर्यश्च” (क) इति ॥ ३१ ॥

श्रीः ॥ जीवमुख्यप्राणलिङ्गान्नेति चेन्नोपासात्रै-  
विद्व्यादाश्रितत्वादिह तद्योगात् ॥ श्रीः १ । १ । ३२ ।

“ त्रिशीर्षाणं त्वाष्ट्रमहनं यावज्ज्यस्मिन् शरीरे प्राणो वसति  
तावदायुः,, (क) इत्यादि जीवलिङ्गं मुख्यप्राणलिङ्गश्चास्मिन् दृश्यते  
इति नैवमिति चेन्न उपासात्रैविद्व्याद्धेतोर्जीवशब्देन प्राणश-  
ब्देन च परमात्मनोऽभिधानम् अन्यत्रापि परमात्मनः स्वरूपेणोपा-  
सनं भोक्तृशरीरकत्वेन भोग्यभोगोपकरणशरीरकत्वेन इति त्रिविधं  
हि परमात्मोपासनमाभितम् यथा “सत्यं ज्ञानमनन्तं ब्रह्म,,  
इति स्वरूपेण “तदनुप्रविश्य सच्च त्यच्चाभवत्” इत्यादि “सत्यं  
चानृतञ्च सत्यमभवत्” इति भोक्तृशरीरकत्वेन भोग्यभो-  
गोपकरणशरीरकत्वेन चेहापि तत्सम्भवादेवमुपदेशः ‘जन्माद्यस्य-  
यतः’ १ । १ । २ इत्यादिषु सद्ब्रह्मात्मेति सामान्यशब्दैर्जगत्कारणं

( क ) वृ० ३ । ४ । १० ।

( ख ) कौ० । ३ । भा० । १ ।

( ग ) तै० भृ० ६ ।

( घ ) छा० ३ । १४ । ४ ।

प्रकृतिपुरुषाभ्यामर्थान्तरभूतमिति साधितम् ॥ जोतिश्ररणाभिधा-  
नात् ॥ १ । १ । २५ ॥ इत्यस्मिन्सूत्रे पुरुषसूक्तोदितो महापुरुषो  
जगत्कारणमिति विशेषतो निर्णीतम् । स एव प्रज्ञातजीव-  
चिभिरिन्द्रादिशब्दैरपि क्वचित् क्वचिच्छास्त्रदृष्ट्या तत्तच्छरी-  
रकतया चोपास्यत्वायोपदिश्यत इति ॥ शास्त्रदृष्ट्या नूपदेशो-  
वामदेववत् ॥ १ । १ । ३१ ॥ इति । उपासात्रैबिध्यात् इति  
साधितम् ॥ ३२ ॥ इतीन्द्रप्राणाधिकरणम् ॥

इति श्रीमद्भगवद्रामानुजाचार्यविरचिते श्रीमति  
वेदान्तसारे प्रथमाध्यायस्य प्रथमःपादः १ ॥

पादेऽस्मिन् सूत्रसङ्ख्या द्वात्रिंशत् ॥ ३२ ॥

अधिकरणसङ्ख्याचैकादश ॥ ११ ॥

हरिः ओ३म् तत्सत्

—\*—\*—\*—

श्रीमते ह्यग्रीवाय नमः ॥

अथमाध्याये द्वितीयपादाऽऽरम्भः ॥

❀ श्रीः ॥ सर्वत्र प्रसिद्धोपदेशात् ॥ श्रीः १ । २ । १ ॥

“सर्वं खल्विदं ब्रह्म” (क) इति निर्दिष्टेन समानाधिकरण्येन निर्दिष्टं ब्रह्म परमात्मा कुतः, प्रसिद्धोपदेशात् “तज्जलान्” (ख) इति हेतुतः सर्वात्मकत्वोपदेशादित्यर्थः । प्रसिद्धं हि हेतुतया व्यपदिश्यते सकलोपनिषत्सु ब्रह्मैव हि जगज्जनि लय जीवन हेतुतया प्रसिद्धं यतो वा इमानीत्यादिषु ॥ १ ॥

श्रीः ॥ विवक्षितगुणोपपत्तेश्च ॥ श्रीः १ । २ । २ ।

मनोमयत्वं सत्यसङ्कल्पत्वादयो विवक्षितगुणाः ब्रह्मण्येवोपपद्यन्ते ॥ २ ॥

श्रीः ॥ अनुपपत्तेस्तु न शरीरः ॥ श्रीः १ । २ । ३ ॥

दुःखमिश्रपरिमितसुखलवभागिनि शरीरे त्वेषां गुणानामनुपपत्तेर्न शरीरोऽयम् ॥ ३ ॥

श्रीः ॥ कर्मकर्तृव्यपदेशाच्च ॥ श्रीः १ । २ । ४ ॥

“एतमितः प्रेत्याभिसम्भवित्वास्मि” (ग) इत्यभिसम्भाव्याभिसम्भवितृत्वेन प्रस्तुतब्रह्मजीवबोर्व्यपदेशात् अभिसम्भाव्यं ब्रह्म जीवादर्थान्तरम् ॥ ४ ॥

( क ) तै० भृ० ६ ।

( ग ) छा० ३ । १४ । ४ ।

( ख ) छा० ३ । १४ । १ ।

( ४ )



श्रीः ॥ शब्दविशेषात् ॥ श्रीः १ । २ । ५ ॥

“एष मे आत्मान्तर्हृदयः” (क) इति पष्ठ्या प्रथमया च जीवो ब्रह्म  
च व्यपदिश्यते ततश्चार्थान्तरम् ॥ ५ ॥

श्रीः ॥ स्मृतेश्च ॥ श्रीः १ । २ । ६ ॥

अत्रापि प्रथमया निर्दिष्टः पुरुषोत्तम इति निश्चीयते “ सर्वस्य  
चाहं हृदि सन्निविष्टः ” (ख) इति हि स्मृतिः ? ॥ ६ ॥

श्रीः ॥ अर्भकौकस्त्वात्तद्व्यपदेशाच्च नेति चेन्न निचा-

य्यत्वादेवं व्योमवच्च ॥ श्रीः १ । २ । ७ ॥

“एष मे आत्मान्तर्हृदये अणीयान् व्रीहेः” (क) इत्यादिनाऽऽपायतन-  
त्वात् स्वरूपाल्पत्वव्यपदेशाच्च नायं पर इति चेन्न-उपास्यत्वा-  
द्धेतोस्तथा व्यपदेशो न स्वरूपाल्पत्वेन व्योमवत् स्वरूपमहत्वात्तत्रैव  
व्यपदिश्यते “ ज्यामान् पृथिव्या ज्यायानन्तरिक्षात्, ” ( क ) इत्या-  
दिना ॥ ७ ॥

श्रीः ॥ सम्भोगप्राप्तिरिति चेन्न वैशेष्यात् ॥

श्रीः १ । २ । ८ ॥

परोऽप्यन्तश्शरीरे वसति चेत् जीववत् सुखदुःखभोगप्राप्तिः  
रूपादिति चेन्न हेतुवैशेष्यात् परस्य हि छन्दतो जीवरक्षायै शरी-  
रान्तर्वासः ॥ ८ ॥ इति सर्वत्रप्रसिद्धाधिकरणम्

( क ) छा० ३ । १४ । ३ ।

( ख ) छा० गी० १५ । १५ ।

❀ श्रीः॥ अन्ता चराचरग्रहणात् ॥ श्रीः १ । २ । ६ ॥

“ यस्य ब्रह्म चक्षुषश्च उभे भवत ओदनः मृत्युर्थस्योपसेचनं  
क इत्या वेद यत्र संः, (क) इत्यत्रौदनोपसेचनसूचितोऽन्ता परः  
पुरुषः ब्रह्मक्षत्रोपलक्षितस्य चराचरस्य कृत्स्नस्य मृत्यूपसेचनत्वे-  
नादनीयतया ग्रहणात् ॥ ६ ॥

श्रीः ॥ प्रकरणाच्च ॥ श्रीः १ । २ । १० ॥

“महान्तं विभुमात्मानं मत्वा धीरो न शोचति नाथमात्मा-  
प्रवचनेन लभ्यः ( ख ) इत्यादिना परस्यैव प्रकृतत्वात्  
स एवाऽयम् ॥ १० ॥

श्रीः ॥ गुह्यान्प्रविष्टावात्मानौ हि तदर्शनात् ॥

श्रीः १ । २ । ११ ॥

अन्तरम् “ऋतम्पिवन्तौ सुकृतस्य लोके गुहां प्रविष्टौ परमेपरा-  
ज्ये, (ग) इत्यादिना जीवपरमात्मानाभेव प्रयोज्यप्रयोजकभावेन  
कर्मफलाद्यनेऽन्वयादुपविष्टौ तयोरेवाऽस्मिन्प्रकरणे गुहाप्रवेश-  
दर्शनात् “ते दुर्दृशं गूढमनुप्रविष्टं गुहाहितम्” (घ) इति परस्य  
“या प्राण्येन सम्भवत्यदितिर्देवतामयी गुहां प्रविश्य तिष्ठन्ती,,  
(ङ) इति जीवस्य कर्मफलादनादितिर्जीवः ॥ ११ ॥

श्रीः॥ विशेषणाच्च॥ श्रीः १ । २ । १२ ॥

जीवपरावेव हि सर्वत्रास्मिन् प्रकरणे विशेष्येते न जायते

( क ) कठोपनिषद् २।२५।

( घ ) क० २।२।१२

( ख ) क० २।२२।

( ङ ) क० २।४।७

( ग ) क० ३।१।

त्रियते वा विपश्चिन्” (क) इत्यादौ जीवः “अणोरणीया-  
न्महतोमहीयान्” (ख) “महान्तं विभुमात्मानम्, नायमात्मा  
प्रवचनेन लक्ष्यः” “विज्ञानसारधिर्यस्तु मनः प्रग्रहवाञ्छरः ॥  
सोऽध्वनः पारमाप्नोति तद्विष्णोः परमं पदम्” (ग) इत्यादिषु परः  
“त्रिपादस्यामृतं दिवि, । ‘अथयदतः परो दिवो ज्योतिर्दीप्यते  
विश्वतः पृष्ठेषु सर्वतः पृष्ठेष्वनुत्तमेषूत्तमेषु लोकेषु” इति ॥ विश्वतः  
प्राकृतस्थानात् परं विष्णोः परस्थानमेव हि संसाराध्वनः पार-  
भूतं मुमुक्षुभिः प्राप्यम् “तद्विष्णोः परमं पदं सदा पश्यन्ति  
सूरयः, (घ) “तदक्षरे परमे व्योमन्” (ङ) “क्षयं तमस्वरजसः  
पराके” (च),, “विश्वं पुराणं तमसः परस्ताव, (छ)  
”तेहनाकं महिमानः सचन्ते यत्र पूर्वं साध्याः” (ज) इत्यादि  
सकलोपनिषत्सु प्रसिद्धम् ॥ १२ ॥ इत्यत्राधिकरणम्

❀ श्रीः ॥ अन्तर उपपत्तेः ॥ श्रीः १ । २ । १३ ॥

“य एषोऽन्तरक्षिणि पुरुषो दृश्यते एष आत्मेति होवाच  
एतदमृतमभयमेतद् ब्रह्म” (झ) इत्यत्र अद्याधारः परमपुरुषः  
निरुपाधिकां गृह्यत्वामयत्वसंयद्ब्रह्मत्वादीनामस्मिन्नेवोपपत्तेः ॥ १३ ॥

श्रीः ॥ स्थानादिव्यपदेशाच्च ॥ श्रीः १ । २ । १४ ॥

“यश्चक्षुषि तिष्ठन्” (ञ) इत्यादिना स्थितिनियमनादिव्यप-  
देशाच्चायम् परः ॥ १४ ॥

( क ) क० २ । २ । १८

( ख ) क० २ । २ । २०

( ग ) क० २ । ३ । ९

( घ ) पू० सू

( ङ ) तै० ना० ६ । २ ।

( च ) का० २ प्र० ६

( छ ) तै० ना० ६ । ५

( ज ) पु० सू० ।

( झ ) छा० ४ । १५ । १ ।

( ञ ) बृ० ५ । ७ । १८



श्रीः ॥ सुखविशिष्टाभिधानादेव च ॥ श्रीः

१ । २ । १५ ॥

“कं ब्रह्म खं ब्रह्म” ( क ) इति पूर्वज्ञास्यैव सुखविशिष्टतया  
ऽभिधानाच्चायं परः ॥ १५ ॥

श्रीः ॥ अत एव च स ब्रह्म ॥ श्रीः १।२।१६ ॥

यतस्तत्र भवभीतायोपकोशलाय ब्रह्मजिज्ञासवे “कं ब्रह्म खं  
ब्रह्म” इत्युपदिष्टः “यद्वाव कं तदेव खम्” ( क ) इति सुखरूपः  
अतः सुखशब्दामिधेय आकाशः परमेव ब्रह्म ॥ १६ ॥

श्रीः ॥ श्रुतोपनिषत्कगत्यभिधानाच्च ॥ श्रीः १।२।१७ ॥

श्रुतब्रह्मस्वरूपाणामभिगन्तव्यायास्त्वर्चिरादिगतेरक्षिपुरुषं श्रुत-  
वते “तेऽर्चिषमेवाभिसम्भवन्ति” ( ख ) इत्यादिनाभिधानाच्चायं  
परमपुरुषः ॥ १७ ॥

श्रीः ॥ अनवस्थितेरसम्भवाच्च नेतरः ॥ श्रीः

१ । २ । १८ ॥

परस्मादितरो जीवादिर्नास्त्वाधारः चक्षुषि नियमेन अवस्थितेः  
अमृतत्वाद्यसम्भवाच्च ॥ १८ ॥ इत्यन्तराधिकरणम्

❀ श्रीः ॥ अन्तर्याम्यधिदैवाधिलोकादिषु तद्वर्म-

व्यपदेशात् ॥ श्रीः १ । २ । १९ ॥

यः पृथिव्यान्तिष्ठत्” [ग] इत्यादिष्वधिदैवाऽधिलोकादिपदचिहितेषु

( क ) छा० ४।१०।५।

( ग ) वृ० ५।७।३।

( ख ) छा० ४।१५।५।

वाक्केषु श्रूयमाणोऽन्तर्यामी परमपुरुषः सर्वान्तरत्व-सर्वाविदितत्व-  
सर्वशरीरकत्व-सर्वनियन्तृत्वादिपरमात्मधर्मव्यपदेशात् ॥ १८ ॥

श्रीः॥न चस्मार्त्तमतद्धर्माभिलापाच्छारीरश्च ॥ श्रीः॥

१ । २ । २० ॥

नाऽयम् प्रधानं जीवश्च तयोरसम्भावितसर्वाऽविदितत्वादि-  
धर्माभिलापात् असम्भावनया यथा न स्मार्त्तं तथा जीवोऽ-  
पीत्यर्थः ॥ २० ॥

श्रीः ॥ उभयेऽपि हि भेदेनैनमधीयते ॥ श्रीः

१ । २ । २१ ॥

उभये काण्वा माध्यन्दिनाश्च “यो विज्ञानेतिष्ठन्” (क) “य  
आत्मनि तिष्ठन्नात्मनोन्तरो यमात्मा न वेद । यस्यात्माशरीरं च  
आत्मानमन्तरो यमयति” (ख) इति प्रत्यगात्मनो भेदेनैनम् अन्तर्या-  
मिणमधीयते अतः पर एवाऽयम् ॥ २१ ॥

❀ श्रीः ॥ अदृश्यत्वादिगुणको धर्मोक्तेः ॥ श्रीः

१ । २ । २२ । ॥

“अथ परा यया तदक्षरमधिगम्यते यत्तदद्रेक्ष्यम्,,इत्यारभ्य  
“यद्भूतयोनिं परिपश्यन्ति धीराः” (ग) “अक्षरात्परत परः” [घ]  
इत्यादौ प्रधानात् प्रत्यगात्मनश्चार्थान्तरभूतोऽदृश्यत्वादिगुणकः  
परमात्मा प्रतिपाद्यते “यः सर्वज्ञः सर्वविद्,,इत्यादिधर्मोक्तेः ॥ २२ ॥

( क ) वृ० ५।७।२२

( ग ) मु० १।१।६

( ख ) माध्यन्दिनपाठे

( घ ) मु० २।१।२।

श्रीः॥ विशेषणभेदव्यपदेशाभ्याश्च नेतरौ॥

श्रीः १ । १ । २३ ॥

एकविज्ञानेन सर्वविज्ञानरूपविशेषणव्यपदेशान्न प्रधानम्-  
“मन्त्रात्परतः परः” इति प्रधानात्परतः प्रत्यगात्मनोऽपि पर  
इति भेदव्यपदेशान्न प्रत्यगात्मा च । अथवा सामानाधिकरण्येन  
परतोऽन्वयत्पञ्चविंशकात्पर इति भेदव्यपदेशः ॥ २३ ॥

श्रीः॥ रूपोपन्यासाच्च॥ श्रीः १ । २ ॥ २४ ॥

“अग्निर्मुर्द्धा” ( क ) इत्यादिना त्रैलोक्यशरीरोपन्यासाच्च  
परमात्मा ॥ २४ ॥ इत्यहदयत्वाधिकरणम्

❀श्रीः ॥ वैश्वानरःसाधारणशब्दविशेषात् ॥

श्रीः ॥ १ । २ । २५ ॥

“आत्मानमेवेमं वैश्वानरम्” ( ख ) इत्यादौ वैश्वानरः पर-  
मात्मा जाठराग्न्यादिषु साधारणस्यापि वैश्वानरशब्दस्यास्मिन्  
प्रकरणे परमात्माऽसाधारणैः सर्वात्मकत्ववृद्धशब्दादिभिर्विशेष्य-  
माणात्वात् ॥ २५ ॥

श्रीः ॥ स्मर्यमाणमनुमानं स्यादिति ॥ श्रीः

१ । २ । २६ ।

तुल्लोकादिपृथिव्यन्तं रूपम् अग्निर्मुर्द्धेत्यादिषूक्तम् अत्र प्रत्याभि-  
ज्ञाबमानस्य परमात्मत्वे अनुमानं लिङ्गमित्यर्थः ॥ २६ ॥

( क ) मु० २ । १ । ४

( ख ) छा० ५ । ११ । ६



श्रीः॥शब्दादिभ्योन्तः प्रतिष्ठानाञ्च नेति चेन्न  
तथादृष्ट्युपदेशादसम्भवात्पुरुषमपि चैनमधीयते ॥

श्रीः १ । २ । २७ ।

“स एषोऽग्निवैश्वानरः” (क) इत्यग्निशब्दसामानाधिकरणयात्  
प्रागाहुत्याधारत्वादिभिः “पुरुषेन्तःप्रतिष्ठितम्”, (ख) इत्यादेश  
नायं परमात्मेति चेत् । नैतत् । जाठराग्निशरीरत्वेनोपास्य-  
त्वोपदेशात् केवलजाठराग्नेल्लोक्यशरीरकत्वाद्यसम्भावाच्च “स-  
एषोऽग्निवैश्वानरो यत्पुरुषः” [ग] इत्येनं वैश्वानरं पुरुषमप्य-  
धीयते वाजिनः । निरुपाधिकपुरुषशब्दश्च परमात्मनि नारायण  
एव “सहस्रशीर्षं देवम्” इत्यारभ्य “विश्वमेवेदं पुरुषः”, [घ]  
इत्यादिषु प्रसिद्धः । २७ ॥

श्रीः॥अत एव न देवताभूतं च ॥ श्रीः १ । २ । २८ ।

यतोऽयं वैश्वानरल्लोक्यशरीरः पुरुषशब्दनिर्दिष्टश्च ततोऽयं  
नाग्न्याख्यदेवता तृतीयमहाभूतञ्च ॥ २८ ॥

श्रीः॥ साक्षादप्यविरोधं जैमिनिः॥श्रीः १ । २ । २९ ।

नावश्यमग्निशरीरकत्वेनोपास्यत्वायेदमग्निशब्दसामानाधिकर-  
ण्यम् अग्रनयनादियोगेन परमात्मन्वेवाग्निशब्दस्य साक्षाद्भूतः  
सामानाधिकरण्याविरोधं जैमिनिराचार्यो मन्यते ॥ २९ ॥

( क )

( ख )

( ग )

( घ ) तै० ना० ६ । ११

श्रीः॥ अभिव्यक्तेरित्याश्मरथ्यः॥ श्रीः १ । २ । ३० ।

“यस्त्वेतमेवं, प्रादेशमात्रम्” (क) इत्यनविच्छिन्नस्य सुप्रभृति-  
परिच्छिन्नत्वम् उपासकाभिव्यक्त्यर्थमिति आश्मरथ्यः ॥ ३० ॥

श्रीः॥ अनुस्मृतेर्वाहरिः ॥ श्रीः १।२।३१॥

सुप्रभृतिपृथिव्यन्तानाम् मूर्द्धादिपादान्तावयवत्वकल्पनं तथाऽ-  
नुस्मृत्यर्थम् ब्रह्मप्रतिपत्तय इति वाहरिः ॥ ३१ ॥

श्रीः॥ सम्पत्तेरिति जैमिनिस्तथा हि दर्शयति॥

श्रीः १ । २ । ३२ ॥

“उर एव वेदिकोमानि बहिर्हृदयं गार्हपत्यः” (क) इत्यादिनोपास-  
कहृदयादीनां वेद्यादित्वकल्पनं विद्याङ्गभूतायाः प्राणाहुतेरग्निहोत्र  
त्वसम्पादनार्थमिति जैमिनिः । दर्शयति च श्रुतिः “य एवं  
विद्वानग्निहोत्रं जुहोति,, ( ख ) इति एते पक्षाः स्वीकृताः  
पूजार्थमाचार्यग्रहणम् ॥ ३२ ॥

श्रीः॥ आमनन्तिचैनमस्मिन् ॥ श्रीः १।२।३३ ॥

एवं परमात्मानम् अस्मिन् उपासितुं शरीरे प्राणाहुतिबेजायाम्

( क ) छा० ५ । १८ । १

( ख ) छा० ५ । १८ । २

अनुसन्धानार्थम् "तस्य हवा एतस्य-मूर्द्धैव सुतेजाः, ( क ) इति  
आमनन्ति च उपासकस्य मूर्द्धादिरेवास्य परमात्मनो मूर्द्धा-  
दिरित्यर्थः ॥ ३३ ॥

इतीन्द्रप्राणाधिकरणम् ।

इति श्रीमद्भगवद्रामानुजाचार्यविरचिते श्रीमति  
वेदान्तसारे प्रथमाध्यायस्य द्वितीयः पादः ॥ २ ॥

षादेशस्मिन् सूत्राणि त्रयस्त्रिंशत् ॥ ३३ ॥  
अधिकरणानि च षट् ॥ ६ ॥

○\*○

शृणुत मनाक् ।

निराऽऽलोके लोके निरवशिपरस्नेहभरितो—  
यतिश्चमाभृदीपो यदि न खलु जाज्वल्यत इह ॥  
अहङ्कारध्वान्तं विजहतु कथङ्कुर मनघाः !  
कुतर्कव्याख्यैर्धं कुमतिमतपातालकुहरम् ॥



श्रियै नमः ॥

प्रथमाध्याये तृतीयपादारम्भः ॥

❀ श्रीः॥ युष्वाद्यायतनं स्वशब्दात् ॥ श्रीः १।३ । १ ॥

“यस्मिन् द्यौः पृथिवीचान्तरिक्षम्,, (क) इत्यादौ युपृथिव्या-  
दीनामायतनम् आधारः परमपुरुषः “तमेवैकं जानथात्मानम्,, (फ)  
इत्यात्मशब्दाद्विरुपाधिकात्मत्वं हि परमपुरुषस्यैव “अमृतस्यैव  
सेतुः,, (क) इति तदेव दृढयति “बहुधा जायमानः,, (ख) इति  
परत्वं न निधारयति “अजायमानो बहुधा विजायते,, (ग) इति  
कर्मभिरजायमानस्यैवाभितवात्सल्याच्छन्दतो जयने तस्य हि  
श्रूयते ॥ १ ॥

श्रीः॥ मुक्तोपसृप्यव्यपदेशाच्च ॥ श्रीः १।३।२ ॥

“तदा विद्वान् पुण्यपापे विह्वल्य निरञ्जनः परमं साय्यमुपैति” (घ)  
“तथा विद्वान्नामरूपाद्विमुक्तः परात्परं पुरुषमुपैति दिव्यम्,, (ङ)  
इति च पुण्यपापनामरूपविनिर्मुक्तानां प्राप्यतया व्यपदे-  
शाच्चाऽयम् परः ॥ २ ॥

श्रीः॥ नानुमानमतच्छब्दात् प्राणभृच्च ॥ श्रीः १।३।३ ॥

यथा न प्रधानमतच्छब्दात् तथा न प्राणभृदपीत्यर्थः ॥ ३ ॥

श्रीः॥ भेदव्यपदेशाच्च ॥ श्रीः १।३।४ ॥

“अतीशया शोचति मुह्यमानः जुष्टं यदापश्यत्यन्वमीशम्,, (च)  
इत्यादिना प्रत्यगात्मनो भेदेन व्यपदेशाच्चायं परः ॥ ४ ॥

( क ) सु० २।२।५

( ख ) सु० २।२।६

( ग ) पु० सू० २१।

( घ ) सु० ३।१।३

( ङ ) सु० ३।२।८

( च ) सु० ३।१।२

श्रीः ॥ प्रकरणात् ॥ श्रीः १।३।५ ॥

“अथ परा वया तदक्षरमधिगम्यते,,(क)इत्यादि परस्व हीदम्  
प्रकरणम् ॥ ५ ॥

श्रीः॥ स्थित्यदनाभ्याञ्च॥ श्रीः१।३।६॥

“तयोरन्यः पिप्पलं स्वाहृत्यनश्नन्नन्योऽभिचाकशीति,, इति  
जीवस्य कर्मफलादनमभिधायाऽनश्नतो दीप्यमानस्य स्थित्य-  
भिधानाच्चायं परमात्मा ॥ ६ ॥ इतिद्युक्त्वाद्यधिकरणम्

❀श्रीः॥ भूमासम्प्रसादादध्युपदेशात्॥ श्रीः १।३।७ ॥

“सुखान्वेष विजिज्ञासितव्यम्,, (ख) “भूमैव सुखम्” (ग) इत्युक्त्वा  
भूम्नः स्वरूपमाह “अत्र नान्यत्पश्यति नान्यच्छृणोति नान्यद्वि-  
जानाति स भूमा,, (घ) इति यस्मिन् सुखेऽनुभूयमाने तद्व्यतिरिक्तं  
किमपि सुखत्वेन न पश्यति न शृणोति न विजानाति स भूमेत्यु-  
च्यते “अथ यत्रान्यत्पश्यत्यन्यच्छृणोत्यन्यद्विजानाति तदल्पम्,, (च)  
इति वचनात् । तथा च महाभारते “दिव्यानि कामचाराणि विमा-  
नानि सभास्तथा । आक्रीडा विविधा राजन् ! पद्मिन्यश्चामलौकिकाः ।  
एते वै गिरयास्तात ! स्थानस्य परमात्मनः,, इति “एष तु वा  
अतिवदति बः सत्त्वेनातिवदति” (ङ) इति प्रस्तुतञ्चातिषादि-  
त्वमेव समञ्जसम् । अतिवादित्वं हि स्वोपास्यपुरुषार्थाधिक्यवा-  
दित्वम्, तदल्पमित्यल्पप्रतियोगित्वेन भूमा इत्युक्तप्रकारवैपुल्लाभ्य-

( क ) मु० । १ । १ । ५

( ख ) छा० । ७ । २२

( ग ) छा० । ७ । २३

( घ ) छा० । ७ । २४

( ङ ) छा० । ७ । २६

सुखरूपवाची अयं भूमशब्दव्यपदिष्टः परमात्मा । सम्प्रसादाद्-  
ध्युपदेशात्, सम्प्रसादः प्रत्यगात्मा “अथ य एष सम्प्रसादः” (क)  
इति श्रुतेः । एष तु वा अतिवदति यः सत्येन’ इत्यादिना प्राग्यशब्द-  
निर्दिष्टात् प्रत्यगात्मन ऊर्द्धमर्थान्तरत्वेनाऽस्योपदेशात् ॥ ७ ॥

श्रीः ॥ धर्मोऽपपत्तेश्च ॥ श्रीः ॥ १ । ३ । ८ ॥

“स भगवः कस्मिन् प्रतिष्ठितः स्त्रे महिम्नि” (ख) इत्यादौ व्यप-  
दिष्टानां स्त्रमहिमप्रतिष्ठितत्वं सर्वकारणत्वं सर्वात्मकत्वादिधर्माणां  
परस्मिन्नेवोपपत्तेश्च भूमा परः ॥ ८ ॥ इतिभूमाधिकरणम्

❀श्रीः ॥ अक्षरमम्बरान्तधृतेः ॥ श्रीः १।३।६ ॥

“एतद्वै तदक्षरं गार्गि ! ब्राह्मणा अभिवदन्त्यस्युक्तमनणु” (ग)  
इत्यादिनाऽभिहितम् अक्षरं परं ब्रह्म अम्बरान्तधृतेः “यदूर्ध्वं  
गार्गि ! दिवः” इत्यारभ्य सर्वविकाराधारतया निर्दिष्ट आकाशः  
“कस्मिन्नोतश्च प्रोतश्च” (घ) इति पृष्टे “एतद्वै तदक्षरम्” (ग)  
इति निर्दिष्टस्याक्षरस्य वायुमदम्बरान्तधृतेः सर्वविकाराधारो ह्य-  
यमाकाशो वायुमदम्बरान्तकारणं प्रधानं तद्वारकं परं ब्रह्म ॥ ९ ॥

श्रीः ॥ सा च प्रशासनात् ॥ श्रीः १ । ३ । १० ॥

सा च धृतिः “एतस्य वा अक्षरस्य प्रशासने गार्गि ! सूर्या-  
चन्द्रमसौ विधृतौ तिष्ठतः” (ङ) इत्यादिना प्रकृष्टाद्या क्रियमाणा  
भूयते अत इदमक्षरं प्रत्यगात्मा च न भवतीत्यर्थः ॥ १० ॥

( क ) छा० ८ । ३ । ४

( ख ) छा० ७ । १४

[ ग ] छा० ५ । ८ । ८

[ घ ] वृ० ५ । ८ । ७

[ ङ ] वृ० ५ । ८ । ६



श्रीः ॥ अन्यभावव्यावृत्तेश्च ॥ श्रीः १ । ३ । ११ ॥

अन्यभावोऽन्यत्वम् “अदृष्टं द्रष्टुं” (क) इत्यदिना परमात्मनो-  
ऽन्यत्वं ह्यस्याक्षरस्य व्यावर्त्तयति वाक्यशेषः अतश्च पर  
एव ॥ ११ ॥ इत्यक्षराधिकरणम्

❀ श्रीः ॥ ईक्षतिकर्मव्यपदेशात्सः ॥ श्रीः १ । ३ । १२ ॥

“यः पुनरेतं त्रिमात्रेणोमित्यनेनैवाक्षरेण परमपुरुषमभिध्या-  
यति” इत्यारभ्य “स एतस्माज्जीवघनात्परात्परं पुरिशयं पुरुषमीक्षते”  
(ख) इत्यत्र ध्यायतिपूर्वकेक्षतिकर्म सः प्रशासिता परमात्मेत्यर्थः  
उत्तरत्र “तमोङ्कारेणैवायनेनान्वेति विद्वान् यत्तच्छान्तमजरम-  
मृतमभयं परञ्च” (ग) इति परमपुरुषासाधारणधर्मव्यपदेशात्  
“यत्तत्कवयो वेदयन्ते „(ग) इति तदीयस्थानस्य सूरिभिर्दृश्य  
त्वव्यपदेशाच्च ॥ १२ ॥ इतीक्षतिकर्माधिकरणम्

❀ श्रीः ॥ दहर उत्तरेभ्यः ॥ श्रीः १ । ३ । १३ ॥

“अथ यदिदमस्मिन् ब्रह्मपुरेदहरं पुरण्डरीकं वेश्म दहरोस्मिन्न-  
न्तरभाकशस्तस्मिन् यदन्तस्तद्वेष्टव्यं तद्भावं विजिज्ञासितव्यम्”  
(घ) इत्यत्र ‘दहराकाशशब्दनिर्दिष्टः परमात्मा’ उत्तरेभ्यो वाक्यगतेभ्यः  
तदसाधारणधर्मेभ्यः उत्तरत्र दहराकाशस्य सर्वाधारतयाऽति-  
महत्त्वमभिधाय ‘एतत्सत्यं ब्रह्माख्यं पुरम्’ इति निर्दिष्ट्य तस्मिन्  
ब्रह्माख्यपुरे दहराकाशे “तस्मिन् कामाः समाहिताः” इत्युक्तः

[ क ] वृ० ५ । ८ । ११

[ ग ] प्र० ५ । ७

[ ख ] प्रश्नोपनिषदि ५ । १

[ घ ] छा० ८ । १ । १

कोऽयं दहराकाशः केच कामा इत्यपेक्षायाम् “एष आत्मापहतपाप्मा,  
इत्यारभ्य “सत्यकामः सत्यसङ्कल्पः” (क) इत्यन्तेन दहराकाश आत्मा  
कामाश्चापहतपाप्मेत्वादयस्तद्विशेषणीभूतगुणा इति हि विज्ञाप-  
यति “दहरोऽस्मिन्नन्तराकाशस्तस्मिन् यदन्तस्तदन्वेष्टव्यम्” (ख)  
इत्यत्र दहराकाशस्तदन्तर्वर्त्ति च यत् तदुभयमन्वेष्टव्यमित्युक्तमिति  
विज्ञायते “अथ य इहात्मानमनुविद्य ब्रजन्येतांश्च सत्यान् कामान्,  
(ग) इति हि व्यज्यते ॥ १३ ॥

श्रीः ॥ गतिशब्दाभ्यां तथाहि दृष्टं लिङ्गञ्च ॥

श्रीः १ । ३ । १४ ॥

“एवमेवेमाः सर्वाः प्रजा अहरहर्गच्छन्त्य एतं ब्रह्मलोकं न  
विन्दन्ति” (घ) इत्यहरहः सर्वासां प्रजानामन्तमजानतीनां दहरा-  
काशोपरि गतिः वर्त्तनं दहराकाशसमानाभिकरणो ब्रह्मलोकशब्दश्च  
दहराकाशः परं ब्रह्मेति ज्ञापयति तथाह्यन्यत्र सर्वासां परमात्मो-  
परिवर्त्तमानत्वं दृष्टं “तस्मिँल्लोकाः भिताः सर्वे” (ङ) “तदक्षरे  
परमे प्रजाः” (च) इत्यादौ ब्रह्मलोकशब्दश्च “एष ब्रह्मलोकः”  
(छ) इत्यादौ अन्यत्र दर्शनाभावेऽपि इदमेव पर्याप्तम् अस्य  
परमात्मत्वे लिङ्गं यद्दहराकाशोपरि सर्वस्य वर्त्तमानत्वं ब्रह्मलो-  
कशब्दश्च ॥ १४ ॥

[ क ] छा० ८ । १ । ५

[ ख ] छा० ८ । १ । १

[ ग ] छा० ८ । १ । ६

( घ ) छा० ८ । ३ । २

[ ङ ] कठ० २ । ६ । १

[ च ] तै० ना० ६ । १ । ३

[ छ ] बृ० ६ । ३ । ३३

श्रीः॥ धृतेश्च महिम्नोऽस्यास्मिन्नुपलब्धेः॥ श्रीः १।३।१५

“अथ य आत्मा स सेतुर्विधृतिः” (क) इति जगद्धृतेः परमात्मनो-  
महिम्नोऽस्मिन् दहराकाश उपलब्धेऽर्थं परः । स हि परमात्मनो  
महिमा “एष सेतुर्विधरयाः” (क) इत्यादिश्रुतेः ॥ १५ ॥

श्रीः॥ प्रसिद्धेश्च ॥ श्रीः १।३।१६ ॥

आकाशशब्दस्य “यदेष आकाश आनन्दः,, (ग) इति परमात्म-  
न्यपि प्रसिद्धेऽर्थं परः सत्यसङ्कुलपत्वादिगुणवृत्तौ पद्वहिता  
प्रसिद्धिः भूताकाशप्रसिद्धेर्बलवतीत्यर्थः ॥ १६ ॥

श्रीः॥ इतरपरामर्शात्स इति चेन्नासम्भवात् ॥

श्रीः १।३।१७ ॥

“अथ य एष सम्प्रसादः” इतीतरस्य जीवस्य परामर्शात्  
प्रकृताकाशः स इति चेन्नैतत् उक्तगुणानां तत्रासम्भवात् ॥ १७ ॥

श्रीः॥ उत्तराच्चेदाविर्भूतस्वरूपस्तु॥ श्रीः १।३।१८ ॥

उत्तरत्र “य आत्मा अपहतपाप्मा,, (घ) इति जीवस्यापहतपा-  
प्मत्वादिश्रवणाश्रासम्भवः जागरितस्वप्नसुषुप्त्याद्यवस्थानुवर्तमान-  
त्वात् स हि जीव इति चेन्नैतत् आविर्भूतस्वरूपस्तु कर्मारब्धशरीर-  
सम्बन्धित्वेन तिरोहितापहतपाप्मत्वादिकः पश्चात्परं बोधितरूप-

[ क ] छा० ८।४।१

[ ग ] तै० आ० ७।७।२

[ ख ] बृ० ६।४।२२

[ घ ] छा० ८।७।१



सम्पदाविर्भूतस्वरूपस्तत्राऽपहतपाप्मन्वादिगुणको जीवः प्रतिपा-  
दितः दहराकाशस्तु अतिरोहितकल्याणगुणगणसागर इति  
नाथं जीवः ॥ १९ ॥

श्रीः ॥ अन्यार्थश्च परामर्शः ॥ श्रीः १।३।१६ ॥

“ अस्माकृत्छरीरात्समुत्थाय परं ज्योतिरुपसम्पद्य खेन रूपेणा-  
भिनिष्पद्यते,, (क) इति जीवात्मनो दहराकाशोपसम्पत्त्या स्वरूपा-  
विर्भावापादनरूपमाहात्म्यप्रतिपादनार्थोऽत्र जीवपरामर्शः ॥ १६ ॥

श्रीः ॥ अल्पश्रुतेरिति चेत्तदुक्तम् ॥ श्रीः १।३।२० ॥

अल्पस्थानत्वस्वरूपाल्पत्वश्रुतेर्नायं परमात्मेति चेत् तत्रोत्तरमु-  
क्तं निचाय्यत्वादेवं व्योमवच्चेति ॥ २० ॥

श्रीः ॥ अनुकृतेस्तस्य च ॥ श्रीः १।३।२१ ॥

तस्य दहराकाशस्य परं ज्योतिषोऽनुकरणश्रवणाच्च जीवस्य  
न जीवो दहराकाशः “स तत्र पश्येति जैक्षन् कीडन् रममाणः,, (ख)  
इत्यादिस्तदुपसम्पत्त्यास्त्वच्छन्दवृत्तिरूपस्तदनुकारः श्रूयते ॥ २१ ॥

श्रीः ॥ अपि स्मर्यते ॥ श्रीः १।३।२२ ॥

“ इदं ज्ञानमुपाश्रित्य मम साधर्म्यमागताः ॥ सर्वेऽपि नोपजा-  
यन्ते प्रलये न व्ययन्ति च” (ग) इति ॥ २२ ॥

❀ श्रीः ॥ शब्दादेव प्रमितः ॥ श्रीः १।३।२३ ॥

“अङ्गुष्ठमात्रः पुरुषो मध्य आत्मनि तिष्ठति ॥ ईशानोभूतमव्य-

[ क ] छा० ८।३।४

[ ग ] गी० १४।२

[ ख ] छा० ८।१२।३

स्य ” (क) इत्यादौ अङ्गुष्ठप्रमितः परमात्मा । ईशानोभूतसद्व्य-  
स्य । इति सर्वेश्वरस्य वाचिशब्दादेव ॥ २३ ॥

श्रीः॥ हृद्यपेक्षया तु मनुष्याधिकारत्वात् ॥ श्रीः

१ । ३ । २४ ॥

अनवच्छिन्नस्याऽऽयुपासकहृदि वर्त्तमानत्वापेक्षमङ्गुष्ठप्रमितत्वं  
मनुष्याणामेवोपासनसम्भावनाया तद्विषयत्वाच्च शास्त्रस्य मनुष्यह-  
ृदयापेक्षयेदमुक्तम् । स्थितं तावदुपरि समापयिष्यते ॥ २४ ॥

❀ श्रीः ॥ तदुपर्यपि वादरायणः सम्भवात् ॥ श्रीः

१ । ३ । २५ ॥

तद्ब्रह्मोपासनमुपरि देवादिष्वप्यस्ति अर्थित्वसामर्थ्यसम्भवा-  
दिति भगवान् वादरायणो मेने । सम्भवश्च पूर्वोपार्जितज्ञानाऽविस्म-  
रणात्मन्त्रार्थवादिषु विग्रहादिमत्तया स्तुतिदर्शनात्तदुपपत्तये तत्स-  
म्भवे तेषामेव प्रामाण्येन विग्रहादिमत्त्वाच्च ॥ २५ ॥

श्रीः॥ विरोधः कर्मणीति चेन्नानेकप्रतिपत्ते-

दर्शनात् ॥ श्रीः १ । ३ । २६ ॥

विग्रहादिमत्त्वे एकस्यानेकत्र युगपत्साम्निध्यायोगात्कर्मणि  
विरोध इति चेन्न शक्तिमत्सु सौभरिप्रभृतिषु युगपदनेकशरीरप्रति-  
पत्तिदर्शनात् ॥ २६ ॥

श्रीः॥ शब्द इति चेन्नातः प्रभवात् प्रत्यक्षानु-

मानाभ्याम्॥ श्रीः १ । ३ । २७ ॥

वैदिके तु शब्दे विरीधप्रसक्तिर्देहस्य सावयवत्वेनोत्पत्तिमत्त्वादि-  
न्द्रादिवोत्पत्तेः प्राग्विनाशादूर्ध्वं च वैदिकेन्द्रादिशब्दानामर्थशून्य  
त्वमनित्यत्वं वा स्यादिति चेन्न ॥ अतो वैदिकादेवेन्द्रादिशब्दादिन्द्रा-  
द्यर्थसृष्टेः । न हीन्द्रादिशब्दा व्यक्तिवाचकाः अपि तु गलादिशब्द-  
दाकृतिवाचिनः पूर्वस्मिन्निन्द्रादौ चिनष्टे वैदिकेन्द्रादिशब्दादेव ब्रह्मा  
पूर्वेन्द्राद्याकृतिविशेषं स्मृत्वा तदाकारमपरमिन्द्रादिकं कुलाद्यादि-  
वत् घटादिकं सृजतीति न किञ्चिद्विरोधः कुत इदमवगम्यते ? श्रुति-  
स्मृतिभ्यां श्रुतिस्तावत् “वेदेन नामरूपे व्याकरोत् सतासती प्रजा  
पतिः” ( क ) “स भूरिति व्याहरत् स भूमिमसृजत” [ ख ]  
इत्यादि । स्मृतिरपि “सर्वेषां तु स नामानि कर्माणि च पृथक्  
पृथक् ॥ वेदशब्देभ्य एवादौ पृथक् संस्थाश्च निर्ममे,, ( ग ) इति ॥

श्रीः॥ अत एव च नित्यत्वम्॥ श्रीः १ । ३ । २८ ॥

यत्ते ब्रह्मा वैदिकाच्छब्दादर्थान् स्मृत्वा सृजति अत एव “मन्त्र  
कृतोवृणीते,, ( घ ) “विश्वामित्रस्य सूक्तं भवति,, ( ङ ) इति विश्वा-  
मित्रादीनां मन्त्रादिकृत्त्वेऽपिमन्त्रादिमयवेदस्य नित्यत्वं तिष्ठति  
अनधीतमन्त्रादिदर्शनशक्तान् पूर्वविश्वामित्रादीन् तत्तद्वैदिकशब्दै

( क ) मष्ट० २ प्र० ६ अ० २

( घ )

( ख ) मष्ट० २ प्र० २

( ङ ) का० ५ प्र० २

( ग ) मनुस्मृ० १ । २१

स्तके



स्मृत्वा तदाकारानपरान् तच्छक्तियुक्तान् सृजति हि ब्रह्मा नैमित्तक-  
प्रलयानन्तरं ते चानधीत्येतानेवमन्त्रादीनस्खलितान्पठन्ति अत-  
स्तेषां मन्त्रादिकृत्त्वं वेदस्य नित्यत्वञ्च स्थितम् ॥ २८ ॥

प्राकृतप्रलये तु चतुर्मुखे वेदाख्यशब्देन विनष्टे कथं वेदस्य  
नित्यत्वमत आह—

श्रीः॥ समाननामरूपत्वाच्चावृत्तावप्यविरोधोद-

र्शनात्स्मृतेश्च ॥ श्रीः १ । ३ । २८ ॥

अत एव भुज्यानां समाननामरूपत्वात् प्राकृतप्रलयावृत्तावपि न  
विरोधः आदिकर्त्ता परमपुरुषो हि पूर्वरूपसंस्थानं जगत्स्मृ-  
त्वा तदाकारमेवं जगत्सृजति वेदांश्च पूर्वानुपूर्वीविशि-  
ष्टानाबिभृक्ष्य चतुर्मुखाय ददातीति श्रुतिस्मृतिभ्यामादिकर्त्ता  
पूर्ववत् सृजतीत्यवगम्यते श्रुतिस्तावत् “सूर्याचन्द्रमसौ भ्राता  
यथापूर्वमकल्पयत्” ( क ) इत्यादिका “यो ब्रह्माणं विदधाति  
पूर्वं यो वै वेदांश्च प्रहिणोति तस्मै” ( ख ) इति च । स्मृति-  
रपि । “यथर्तुष्वृतुलिङ्गानि नानारूपाणि पर्यये । दृश्यन्ते तानि  
तान्येव तथा भावा युगादिषु” ( ग ) इति वेदस्य नित्यत्वञ्च  
पूर्वपूर्वोच्चारणक्रमविशिष्टस्यैव सर्वदोच्चार्यमाणात्वम् ॥ २९ ॥

❀ श्रीः॥ मध्वादिष्वसम्भवादनधिकारं जैमिनिः॥

श्रीः १ । ३ । ३० ॥

मधुविद्यादिषु वस्त्रादिदेवानामेवोपास्यत्वात्प्राप्यत्वाच्च तत्र

पा क ) तै० ना० ६ । १ । ३८

( ग )

१ ) श्व०

वस्त्रादीनां कर्मकर्तृभावाविरोधेनोपास्यत्वासम्भवात् वस्तूनां सतां वस्तुत्वं प्राप्तमिति प्राप्यत्वासम्भवाच्च तत्र वस्त्रादीनामनाधिकारं जैमिनिर्भेदे ॥ ३० ॥

श्रीः ॥ ज्योतिषि भावाच्च ॥ श्रीः १ । ३ । ३१ ॥

“तन्देवा ज्योतिषां ज्योतिरायुर्होपासतेऽमृतम्” इति ज्योतिषि परस्मिन् ब्रह्मणि देवानां साधारण्येन प्राप्तत्वेऽप्यधिकारभाववचना दन्यत्र वस्त्राद्युपासनेऽनाधिकारोऽन्यायसिद्धोऽवगम्यते ॥ ३१ ॥

श्रीः ॥ भावं तु बादरायणोऽस्ति हि ॥ श्रीः १ । ३ । ३२ ॥

मधुविद्यादिष्वपि वस्त्रादीनामधिकारभावं भगवान् बादरायणो मन्यते अस्ति हि वस्त्रादीनां सतां स्थावस्थब्रह्मणोऽपास्यत्वासम्भवः कल्पान्तरे वस्तुत्वादेः प्राप्यत्वसम्भवश्च “एकल एव मध्ये स्थाता” (क) इत्यादित्यस्य कारणावस्थां प्रतिपाद्य “य एतामेवं ब्रह्मोपनिषदं वेद” (ख) इति मधुविद्याया ब्रह्मविद्यात्वमाह-अतः कार्यकारणोभयावस्थं तत्रोपास्यं कल्पान्तरे वस्त्रादित्वं मनुभूयाधिकारावसाने ब्रह्मप्राप्तिश्च न विरुद्धा ॥ ३२ ॥ इति मध्वधिकरणम्

❀ श्रीः ॥ शुगस्य तदनादरश्रवणात् तदाद्रवणात्

सूच्यते हि ॥ श्रीः १ । ३ । ३३ ॥

ब्रह्मविद्यावैकल्येन स्वात्मानं प्रति हं सोक्तानादरता हि सूच्यते (१) “आजहारेमाश्शूद्र !”, (ग) इत्यादौ ब्रह्मविद्योपदेशे शिष्यं प्रति

( क ) छा० ३ । ११ । १

( ग ) छा० ४ । २ । ५

( ख ) छा० ३ । ११ । ३

(१) इत्यन्तः पाठोऽनान्धपुस्तके



शूद्रेत्यामन्त्रयोगेन शिष्यस्य ब्रह्मज्ञानाप्राप्त्या शुक्लसञ्जातोति  
सूच्यते शोचनात् शूद्रः न जातियोगेन कुतः ? तदनादरश्रवणात्  
ब्रह्मविद्यावैकल्येन स्वात्मानं प्रति हंसोक्तानादरवाक्यश्रवणात् तदे  
वाचार्यं प्रति आद्रवणात् हि शब्दो हेतौ यतः शूद्र इत्यामन्त्रणं न  
जातियोगेन अत एव शूद्रस्य ब्रह्मोपासनाधिकारो न सूच्यते ॥३३॥

श्रीः ॥ क्षत्रियत्वावगतेश्च ॥ श्रीः १।३।३४ ॥

शुश्रूषोः क्षत्रियत्वावगतेश्च न जातियोगेन शूद्रेत्यामन्त्रणम्  
उपक्रमे “बहुदायी,, (क) इत्यादिना दानपतित्वबहुपकान्नादायित्व  
बहुग्रामप्रदानैश्च तस्य हि क्षत्रियत्वमवगम्यते ? ॥ ३४ ॥

श्रीः ॥ उत्तरत्र चैत्ररथेन लिङ्गात् ॥ श्रीः १।३।३५ ॥

उपरिष्ठाच्चास्यां विद्यायां ब्राह्मणक्षत्रिययोरेवान्वयो दृश्यते  
“अथ ह शौनकश्च कापेयमभिप्रतारिणश्च” (ख) इत्यादौ अभिप्र  
तारीहिचैत्ररथः क्षत्रियः, अभिप्रतारिणश्चैत्ररथत्वंक्षत्रियत्वञ्चकापे-  
यसाहचर्याल्लिङ्गादवगम्यते प्रकरणांतरे हि कापेयसहचारिणश्चै  
त्ररथत्वं क्षत्रियत्वञ्चावगतम् “एतेन चैत्ररथं कापेया अभ्याजयन्”  
(ग) इति “तस्माच्चैत्ररथोनामैकः क्षत्रपतिरजायत” (घ) इति  
अतश्चायं शिष्यो न चतुर्थः ॥ ३५ ॥

श्रीः ॥ संस्कारपरामर्शोत्तदभावामिलापाच्च ॥

श्रीः १।३।३६ ॥

विद्योपक्रमे “उपत्वानेष्वे” (ङ) इत्युपनयनपरामर्शोच्छूद्रस्य

( क ) छा० ४।१।१

( घ )

( ख ) छा० ४।३।५

( ङ ) छा० ४।४।९

( ग )



तदभावमिच्छापाप्मनशुद्रस्यब्रह्मविद्याधिकारः “ न शूद्रे पातकं-  
किञ्चिन्न च संस्कारमर्हति (क) इति संस्कारो हि निषिद्धः ॥३६॥

श्रीः॥ तदभावनिर्द्धारणे च प्रवृत्तेः॥श्रीः १।३।३७॥

“ नैतद्ब्राह्मणो विवृक्तमर्हति समिधं सोम्याहर ” (ख) इति शुद्र-  
त्वाभावनिश्चये एव उपदेशप्रवृत्तेश्च नाधिकारः ॥३७॥

श्रीः॥ श्रवणाध्ययनार्थप्रतिषेधात्॥श्रीः १।३।३८ ॥

शुद्रस्य हि श्रवणाध्ययनादीनि निषिध्यन्ते “ तस्माच्छूद्रसमीपे  
नाध्येतव्यम् ” ( ग ) इति अनुपशृण्वतोऽध्ययनादि च न  
सम्भवति ॥ ३८ ॥

श्रीः ॥ स्मृतेश्च ॥ श्रीः १ । ३ । ३९ ॥

स्मर्यते हि शुद्रस्य वेदश्रवणादौ दण्डः “ अथ हास्यवेदमुपशृ-  
ण्वतस्त्रपुञ्जतुभ्यां श्रोत्रप्रतिपूरणम् ” उदाहरणोजिह्वाछेदोधारणे  
शरीरभेदः, (घ) इति स्थितावुत्तरम् ॥ ३९ ॥

प्राकृते परिसमाप्य प्रकृतमनुसरति—

श्रीः ॥ कम्पनात् ॥ श्रीः १ । ३ । ४० ॥

अङ्गुष्ठप्रमितप्रकरणमध्वे “ यदिदं किञ्चिज्जगत्सर्वप्राणप्राण-  
निष्ठतमम्, (ङ) इत्यादिना अभिहिताङ्गुष्ठप्रमितप्राणशब्दनिर्दिष्टजनि-  
तमयात् वज्रादिबोधतात् अग्निवायुसूर्येन्द्रेन्दुप्रभृतिकृत्स्नजगत्क-  
म्पनादङ्गुष्ठप्रमितः परमपुरुष इति निश्चीयते ॥ ४० ॥

( क )

( ख ) छा० ४।४।५

( ग )

( घ ) गौतमधर्मै१२खण्डे१

( ङ ) कठोप० २।६।२

श्रीः ॥ ज्योतिर्दर्शनात् ॥ श्रीः १ । ३ । ४१ ॥

तत्प्रकरणे “न तत्र सूर्योभाती, त्वारभ्य ‘तस्यभासासर्वमिदं विभाति,, (क) इति भाशब्दाभिहितस्यानवधिक्यं तस्य ज्योतिषोद्देशेनादद्गुष्ठप्रमितः परमपुरुषः ॥ ४१ ॥

❀ श्रीः ॥ आकाशोऽर्थान्तरत्वादिव्यपदेशात् ॥

श्रीः १ । ३ । ४२ ॥

“आकाशो ह वै नामरूपयोर्निर्वहिता ते यदन्तरा तद्ब्रह्म” (ख) इत्यादिना निर्दिष्टआकाशः “धूत्वाशरीरमकृतंकृतात्मा” (ग) इति प्रकृतात्प्रत्यगात्मनः परिशुद्धादर्थान्तरभूतः परमपुरुषः नामरूपयोर्निर्वोद्धृतत्वं तद्वत्पर्यारूपार्थान्तरत्वामृतत्वादिव्यपदेशात् ॥ ४२ ॥

तत्त्वमस्यादिव्यपदेशात् न प्रत्यगात्मनोऽर्थान्तरभूतः परमपुरुष इत्याशङ्क्याह—

श्रीः ॥ सुषुप्त्युत्क्रान्त्योर्भेदेन ॥ श्रीः १ । ३ । ४३ ॥

“प्राज्ञेनात्मना सम्परिष्वक्तो न बाह्यं किञ्चन वेद नान्तरम्,, (४) “प्राज्ञेनात्मनान्वरुढः,, (५) इति सुषुप्त्युत्क्रान्त्योर्बाह्याभ्यन्तरविषयज्ञानशून्यस्य प्रत्यगात्मनस्तदानीमेव प्राज्ञतया भेदेन व्यपदेशादर्थान्तरभूत एव ॥ ४३ ॥

श्रीः ॥ पत्यादिशब्देभ्यः ॥ श्रीः १ । ३ । ४४ ॥

परिष्वज्जके प्राज्ञे श्रूयमाणेभ्यः पत्यादिशब्देभ्यश्चायमर्थान्तर-

( क ) क० २ । ५ । १५

( ख ) छा० ८ । १४ । १

( ग ) छा० ८ । १३ । १

( घ ) बृ० ६ । ३ । २१

( ङ ) बृ० ६ । ३ । ३५

भूतः “सर्वस्याधिपतिः सर्वस्य वशी सर्वस्येशानः,, ( क ) इति  
 ह्युत्तरत्र श्रूयते एक्योपदेशोपि ‘अवस्थितेरितिकाशकृत्स्नः’ (१।४।२२)  
 इत्यनेन जीवस्य शरीरभूतस्यात्मतयावस्थितेरिति स्वयमेव परि-  
 हारिष्यति ॥ ४४ ॥ इत्यर्थान्तरत्वाधिकरणम् ॥

इति श्रीमद्भगवद्भामनुजाचार्यविरचिते श्रीमति  
 वेदान्तसारे प्रथमाध्यायस्य तृतीयः पादः ॥ ३ ॥

पादेऽस्मिन् सूत्राणि चतुश्चत्वारिंशत् ॥ ४४ ॥

दशाधिकरणानि च ॥ १० ॥

—( .. )—\*( .. )—

हरिः भोम । तत्सत्

हतावधे हृद्ये हरिचरणपङ्केरुदयुगे ।

निवध्नन्त्यैकान्त्यं किमपि यतिभूमृद्गणितयः ॥

शुनाशीरस्कन्दद्रुदिगाहरहेरम्बहुतभुक्—

प्रजेशा ( १ ) दिक्षुद्रप्रणतिपरिहारप्रतिभुवः ॥

[ क ] वृ० इ।४।२२

( १ ) प्रजेशो यमः प्रमेश इति पाठे सूर्यः ।



श्रीहरये नमः ॥

प्रथमाध्याये चतुर्थपादारम्भः ॥

❀ श्रीः ॥ आनुमानिकमप्येकेषामिति चेन्न शरीर-  
रूपकविन्यस्तगृहीतेर्दर्शयति च ॥ श्रीः १ । ४ । १ ॥

एकेषां कठानां शाखायामानुमानिकं प्रधानमपि जगत्कारण-  
त्वेन “महतः परमव्यक्तम्” ( क ) इत्युच्यत इति चेन्न पूर्वत्र  
“आत्मानं रयिनं विद्धि” ( ख ) इत्यादिबुपासनोपायेषु वशीकार्यत्वाय  
रधिरशादिरूपकविन्यस्तेषु शरीराख्यरूपकविन्यस्तस्यात्राव्यक्त-  
शब्देन गृहीतेः “इन्द्रियेभ्यः पराह्वर्याः” ( ग ) इत्यादिना हि  
वशीकार्यत्वे न हि परा उच्यन्ते तथाचोत्तरत्र श्रुतिरेवदर्शयति  
“यच्छेद्वाङ्मनसी प्राज्ञः ( घ ) इत्यादिना ॥ १ ॥

श्रीः ॥ सूक्ष्मन्तु तदर्हत्वात् ॥ श्रीः १ । ४ । २ ॥

सूक्ष्ममव्यक्तमित्यर्थः अव्यक्तमेव शरीरावस्थं कार्यार्हमित्य-  
व्यक्तशब्देन शरीरमेव गृह्यते ॥ २ ॥

अदि रूपकविन्यस्तानामेव ग्रहणं किमर्थम् ॥ “अव्यक्तात्पुरुषः  
परः” ( ङ ) इत्यत आह—

श्रीः ॥ तदधीनत्वादर्थवत् ॥ श्रीः १ । ४ । ३ ॥

पुरुषाधीनत्वादात्मशरीरादिकमर्थवदुपासननिवृत्तये भवति

[ क ] कठोप० ३ । ११

[ घ ] क० ३ । १३

[ ख ] क० ३ । ३

[ ङ ] क० ३ । ११

[ ग ] क० ३ । १० ।

पुरुषोऽन्तर्यामी सर्वमात्मादिकं प्रेरयन्नुपासनोपायत्वेन वशीका-  
र्यंकाष्टा प्राप्यश्चेति "सा काष्टा सा परा गतिः (क) इत्युच्यते ॥ ३ ॥

श्रीः ॥ ज्ञेयत्वावचनाच्च ॥ श्रीः १ । ४ । ४ ॥

अत्राव्यक्तस्य ज्ञेयत्वावचनाच्च न कापिद्वयव्यक्तम् ॥ ४ ॥

श्रीः ॥ वदतीति चेन्न प्राज्ञो हि प्रकरणात् ॥ श्रीः १ । ४ । ५ ॥

"मशब्दमस्पर्शमिन्द्रियारक्षणं निचारयतम्," (ख) इति वदतीति चेन्न  
"तद्विष्णोः परमं पदम्" "एव सर्वेषु भूतेषु गूढोत्तमा न प्रकाशते"  
(ग) इत्यादिना प्रकृतः प्राज्ञ एव निचारयतमिति ज्ञेय उच्यते ५ ॥

श्रीः ॥ त्रयाणामेव चैवमुपन्यासः प्रश्नश्च ॥

श्रीः १ । ४ । ६ ॥

उपास्योपासनोपासकानां त्रयाणामेवास्मिन् प्रकरणे ज्ञेयत्वे-  
नोपन्यासः प्रश्नश्च न प्रधानादेः "अध्यात्मयोगाधिगमेन देवं मत्वा  
(घ) इत्यादिरुपन्यासः "यद्ये प्रेते विचिकित्सा मनुष्ये मस्तीत्येकं,"  
(ङ) इत्यादिकश्च प्रश्नः ॥ ६ ॥

श्रीः ॥ महद्वच्च ॥ श्रीः १ । ४ । ७ ॥

"बुद्धेरत्मा महान्परः" (च) इत्यात्मशब्दाद्यथा न तान्त्रिको  
महान् तथाऽव्यक्तमपीति ॥ ७ ॥

[ क ] क० ३ । ११

[ ख ] क० १ । ३ । १५

[ ग ] क० ३ । १२

[ घ ] क० २ । १२

[ ङ ] क० १ । २०

( च ) क० ३ । ११

❀ श्रीः ॥ चमसवदविशेषात् ॥ श्रीः १।४।८ ॥

“अजामेकामित्यारभ्य ब्रह्मीः प्रजाः सृजमानाम्” इत्यत्र न तन्त्र सिद्धा प्रकृतिः कारणत्वेनोक्ता जन्माभावयोगमात्रेण तस्या एव प्रतीतिः “अर्वाग्विल्लश्चमसः” (क) इतिवत् प्रकरणे विशेषकाभावात् “अयेदन्तच्छिरः” (क) इति हि चमसोविशिष्यते यौगिकशब्दाद्विशेषप्रतीतिर्हि विशेषकापेक्षा ? ॥ ८ ॥

श्रीः ॥ ज्योतिरूपक्रमानु तथाह्यधीयत एके ॥

श्रीः १।४।९ ॥

ज्योतिर्ब्रह्म ब्रह्मकारिण्यैवेयमजा तथा ब्रह्मकारिण्यकाया एव प्रतिपादकमेतत्स्वरूपं मन्त्रश्च तैत्तरीया अधीयते “अणोरणीयान्” इत्यारभ्य “गतः समुद्रागिरयश्च” (ख) इत्यादिना सर्वस्य ब्रह्मण्युत्पत्त्या तदात्मकत्वप्रतिपादनसमये “अजामेकाम्” इति पठन्ति अतस्तत्प्रत्यभिज्ञानादियं ब्रह्मकारिण्येति निश्चीयते ॥ ९ ॥

श्रीः ॥ कल्पनोद्देशाच्च मध्वादिवदविरोधः ॥

श्रीः १।४।१० ॥

कल्पना सृष्टिः यथा “सूर्याचन्द्रमसौ भ्राता यथापूर्वमकल्पयत्” (ग) “अस्मान् मायी सृजते विश्वमेतत्” (घ) इत्यादिना सृष्ट्युप-

[ क ] वृ० ४।२।३

[ घ ] तै० ना० ६।१।३८

[ ख ] तै० ना० ६।१०।३

[ घ ] श्वे० ४।९



देशात् भजात्वब्रह्मकार्यत्वयोरविरोधश्च प्रलयकाले नामरूपे विहा-  
याऽचिद्वस्त्वपि सूक्ष्मरूपेण ब्रह्मशरीरतया तिष्ठतीत्यजात्वं, सृष्टि-  
काले नामरूपे भजमावा प्रकृतिः ब्रह्मकारणिका । यथादित्यस्य  
सृष्टिकालेवस्वादिभोग्यरसाधारतया मधुत्वं कार्यत्वञ्च, तस्यैव प्रलय  
काले मध्वादिव्यपदेशानर्हसूक्ष्मरूपेणावस्थानमकार्यत्वञ्च मधुविद्या  
याम् प्रतीयते “असौ वा आदित्यो देवमधु,,(क)नैवोदेतानास्तमेता  
एकल एव मध्ये स्थाता,,(ख)इति तद्वत्॥१०॥इति चमसाधिकरणम्

❀ श्रीः ॥ नसङ्ख्योपसङ्ग्रहादपि नानाभावादति-  
रेकाच्च ॥ श्रीः १ । ४ । ११ ॥

“यस्मिन् पञ्चपञ्चजनाः,,(ग)इत्यत्र पञ्चविंशतिसङ्ख्योपसङ्ग्रहा-  
दपि न तान्त्रिकान्येतानि. यस्मिन्निति यच्छब्दनिर्दिष्टब्रह्माधारतया  
तेऽयः पृथग्भावात् एतेषां तत्त्वातिरेकाच्च यच्छब्दनिर्दिष्टमाकाश-  
श्चेति द्वयमतिरिक्तं संख्योपसंग्रहादपीत्यपिशब्दान्नात्र पञ्चविंशति-  
संख्योपसंग्रहः “दिक्सङ्ख्येसंज्ञायाम्” ( पा१।१।५० ) इति संज्ञावि-  
षयोऽयं पञ्चजना इति. पञ्चजना नाम केचित्ते पञ्चपञ्चजना  
इत्युच्यन्ते सप्त सप्तर्षय इतिवत् ॥ ११ ॥

श्रीः ॥ प्राणादयो वाक्यशेषात् ॥ श्रीः १।४।१२॥

पञ्चजनसंज्ञिताः प्राणादयः पञ्चेन्द्रियाणीति “प्राणस्य-  
प्राणमुत चक्षुषचक्षुः,, ( घ ) इत्यादिवाक्यशेषादवगम्यते

[ क ] छा० ३।१।१

[ ग ] वृ० ६।४।१७

[ ख ] छा० ३।११।१

[ घ ] माध्यन्दिनशाखायाम्

चक्षुःभोत्रसाहचर्यात् प्राणान्नशब्दावपि स्पर्शनादीन्द्रि-  
यविषयौ ॥ १२ ॥

श्रीः ॥ ज्योतिषैकेषामसत्यत्वे ॥ श्रीः १ । ४ । १३ ॥

एकेषां शास्त्रिणां कार्यवानाम “अन्नस्यान्नम्” (क) इत्यसति  
“तद्देवाज्योतिषां ज्योतिः” (ख) इत्युपक्रमगतेन, ज्योतिःशब्देन  
पञ्चपञ्चजना इन्द्रियाणीति ज्ञायन्ते ज्योतिषां ज्योतिः प्रकाशका  
नां प्रकाशकं ब्रह्मेत्युक्त्वाऽनन्तरम् “पञ्चपञ्चजनाः” इत्युक्तेः । ते प्रका-  
शकाः पञ्चेन्द्रियाणीति गम्यते ॥ १३ ॥

❀ श्रीः ॥ कारणत्वेन चाकाशादिषु यथा-

व्यपदिष्टोक्तेः ॥ श्रीः १ । ४ । १४ ॥

आकाशादिषु कार्यवर्गेषु कारणत्वेन सर्वत्र वेदान्तवाक्येषु  
“असद्वा इदमग्र आसीत्,, “तद्देदन्तर्ह्यव्याकृतमासीत्,, इत्या-  
दिषु अनिर्ज्ञातविशेषेषु च “आत्मा वा इदमेक एवाग्र आसीत्” “स ई-  
क्षत लोकास्तृप्ताः” इति विशेषवाचिवाक्यनिर्दिष्टस्यैवोक्तेः न  
तान्त्रिकाऽव्याकृतादिकारणवादप्रसङ्गः ॥ १४ ॥

श्रीः ॥ समाकर्षात् ॥ श्रीः १ । ४ । १५ ॥

“सोऽकामयत बहुस्यां प्रजायेय” इति पूर्वनिर्दिष्टस्य सर्वस्यैव,,  
असद्वा इदमग्र आसीत्,, इत्यत्र समाकर्षात्स एवेति गम्यते । तद्देदन्तर्ह्य-  
व्याकृतमासीदिति निर्दिष्टस्यैव “स एष इह प्रविष्ट आनखाग्रेऽयः”

( क ) माध्यन्दिन पाठे

( ख ) सू० ६ । ४ । १६

(क) “पश्यत्येचक्षुः,, (ख) इत्यत्र समाकर्षादेव एवाव्याकृतशब्दनिर्दिष्ट इति निश्चीयते असदव्याकृतशब्दौ हि तदानीं नामरूपविभागाभावा दुपपद्येते ॥ १५ ॥ इति कारणात्वाधिकरणम्

❀ श्रीः ॥ जगद्वाचित्वात् ॥ श्रीः १ । ४ । १६ ॥

“ब्रह्म ते ब्रुवाणि” इत्युपक्रम्य “यो वै बालाक एतेषां पुरुषाणां कर्त्ता यस्य चैतत्कर्म स वै वेदितव्यः,, ( ग ) इत्यत्र कर्मशब्दस्यै- तच्छब्दसामानाधिकरण्येन कियत इति व्युत्पत्त्या जगद्वाचित्वात् परमेव ब्रह्म वेदितव्यतयोपदिष्टम् ॥ १६ ॥

श्रीः ॥ जीवमुख्यप्राणलिङ्गान्नेति चैतद्व्याख्यातम् ॥

श्रीः १ । ४ । १७ ॥

“एतैरात्मभिर्भुङ्क्ते,, [घ] “अथास्मिन्प्राणएवैकधाभवति,, [ङ] इति च जीवादिलिङ्गान्न पर इति चेदेतन्न प्रतर्द्धानविधायामेव परिहृतं. पूर्वापरपर्यालोचनया ब्रह्मपरत्वे निश्चिते तदनुगुणतया नेयमन्याल्लिङ्गमिति ॥ १७ ॥

श्रीः ॥ अन्यार्थन्तुजैमिनिः प्रश्नव्याख्यानाभ्या-

मपि चैव मेके ॥ श्रीः १ । ४ । १८ ॥

“तौ ह सुप्तं पुरुषमाजग्मतुः” ( च ) इत्यादिना देहातिरि- क्तजीवसंज्ञावप्रतिपादनं तदतिरिक्तपरमात्मसंज्ञावज्ञापनार्थमिति

( क ) वृ० ३ । ४ । ७

( ख ) श्वे० ३ । १९

( ग ) कौ० ४ । १८

( घ ) कौ० ४ । २०

( ङ ) कौ० ४ । १९

( च ) कौ० ४ । १८



“कैष एतद्वाजाके पुरुषोऽश्रयिष्ठ” [ क ] इतिप्रश्नात् “अथास्मिन्प्रा-  
णएवैकधामवति” “सतासौम्य ! तदासम्पन्नोभवति” इति वाक्यस-  
मानार्थकात्मतिवचनाच्च अवगम्यते एके वाजर्सनेयिनोऽपि एतत्प्र-  
तिवचनसमानार्थ वाक्यरूपमधीयते च “कैष एतत्” (ख) इत्यादि  
“यएषोन्तर्हृदय आकाशस्तस्मिन्शेते ( ग ) इत्यन्तम् ॥ १८ ॥

❀ श्रीः ॥ वाक्यान्वयात् ॥ श्रीः १ । ४ । १६ ॥

“नवा अरे पत्युः कामाय पतिः प्रियो भवति आत्मनस्तु  
कामाय” [ अ ] इत्यारब्ध “आत्मा वा अरे द्रष्टव्यः” [ ब ] इत्यादिनोपदिष्टः  
परमात्मा “अमृतत्वस्व तु नाशास्ति वित्तेन” [ ड ] इत्यारब्ध  
‘आत्मनि खल्वरे दृष्टे श्रुते मते विज्ञाते इदं सर्वं विदितम्,, [ ड ]  
इत्यादि येनेदं सर्वं विजानाति,, [ च ] इत्यन्तस्यकृत्स्नस्य वाक्यस्य  
परमात्मन्धेवान्वयात् ॥ १८ ॥

अस्मिन्प्रकरणोपकरणान्तरे च जीववाचिशब्देन परमात्मनो-  
भिधाने तत्सामानाधिकरण्येच कारणं मतान्तरेणाह—

श्रीः ॥ प्रतिज्ञासिद्धेर्लिङ्गमाहमर्थः ॥

श्रीः १ । ४ । २० ॥

“आत्मनि खल्वरे दृष्टे श्रुते मते,, [ व ] इत्यादिना परमात्मज्ञानेन  
सर्वविज्ञानप्रतिज्ञासिद्धये जीवस्य तत्कार्यतया तस्मादनतिरिक्तत्वं  
ज्ञापयितुं जीवशब्देन परमात्माभिधानम् इत्याहमर्थः ॥ २० ॥

( क ) कौ० ४ । १८

( ख ) वृ० ४ । १ । १६

( ग ) वृ० ४ । १ । १७

( घ ) वृ० ६ । ५ । ६

( ड ) वृ० ४ । ४ । २

( च ) वृ० ४ । ४ । १४

श्रीः ॥ उत्क्रमिष्यत एवम्भावादित्यौदुलोमिः ॥

श्रीः १ । ४ । २१ ॥

उत्क्रमिष्यतो मुक्तस्य परमात्मस्वरूपभावादात्मशब्देन परमा-  
त्माभिधानमित्यौदुलोमिः ॥ २१ ॥

श्रीः ॥ अवस्थितेरिति काशकृत्स्नः ॥

श्रीः १ । ४ । २२ ॥

“यश्चात्मनितिष्ठन्नात्मनोन्तरः” इत्यादिना जीवात्मनिपरमा-  
त्मन आत्मतयावस्थितेरिति काशकृत्स्न आचार्यो मन्यते इदमेव  
मतं सूत्रकारः स्वयमेव स्वीकृतवानिति मतद्वयमुपन्यस्य तद्विरोध्य  
तदभिधानादन्यस्यानभिधानाच्च निश्चीयते ॥ २२ ॥

इतिवाक्यान्वयाधिकरणम्

❀ श्रीः ॥ प्रकृतिश्च प्रतिज्ञादृष्टान्तानुपरोधात् ॥

श्रीः १ । ४ । २३ ॥

जगदुपपादनकारणमपि परं ब्रह्म न निमित्तमात्रम् “स्तब्धो-  
स्युततमादेशमप्राश्यः येनाश्रुतं श्रुतं भवति” ( क ) इति येनादेष्टा  
निमित्तभूतेन विज्ञातेन चेतनाचेतनात्मकं कृत्स्नं जगद्विज्ञातं  
भवतीति । आदेष्टृविज्ञानेन सर्वविज्ञानप्रतिज्ञा तदुपपादनरूप-  
मृतकार्यदृष्टान्तानुपरोधात् आदिश्यतेऽनेनेत्यादेश इत्यादेशशब्दे-  
नादेष्टाऽभिधीयते आदेशः प्रशासनम् “एतस्य वा अक्षरस्य  
प्रशासनेगार्गि ! ” इत्यादिश्रुतेः ॥ २३ ॥

श्रीः ॥ अभिव्योपदेशाच्च ॥ श्रीः १ । ४ । २४ ॥

“तदैक्षतबहुस्यां प्रजायेय,, इति निमित्तभूतस्येक्षितुर्विचित्र  
चिदचिद्रूपजगदाकारेणात्मनो बहुभवनसङ्कुलपदपदेशाच्चोपादानम-  
पीति विज्ञायते ॥ २४ ॥

श्रीः ॥ साक्षाच्चोभयाम्नानात् ॥ श्रीः १ । ४ । २५ ॥

“ब्रह्मवनं ब्रह्म स वृक्ष आसीद् ब्रह्माध्यतिष्ठद्बुवनानि धार-  
यन्,, [ क ] इत्युपादानं निमित्तञ्च ब्रह्मैवेति स्वशाब्देनै-  
वोभयाम्नानाच्च ॥ २५ ॥

श्रीः ॥ आत्मकृतेः ॥ श्रीः १ । ४ । २६ ॥

“सोकामयत्,, इति निमित्तभूतस्य स्वस्यैव जगदाकारेण कृतेः  
“तदात्मानं स्वयमकुरुत” (ख) इत्युपदिश्यमानोयं परः पुरुषोजग-  
न्निमित्तमुपादनञ्चेति विज्ञायते ॥ २६ ॥

परस्य ब्रह्मणो निरवद्यत्व सत्यसङ्कुलपत्वादेस्तद्विपरीतानन्ता-  
ऽपुरुषार्थाश्रयजगदाकारेणात्मकृतेश्चाविरोधः कथमित्याशङ्क्याह-

श्रीः ॥ परिणामात् ॥ श्रीः १ । ४ । २७ ॥

अत्रोपदिश्यमानात्परिणामात्तदविरोध एव अविभक्तनामरूपा-  
तिस्मृमचिदचिद्वस्तुशरीरकः कारणावस्थः परमपुरुषः स्वयमेव  
“सोकामयत् बहुस्याम प्रजायेय,, इति विभक्तनामरूपाचिदचिद्वस्तु  
शरीरको भवेयमिति सङ्कल्प्य “इदं सर्वमसृजत यदिदं किञ्च”  
( ख ) स्वशरीरभूतमतिस्मृमचिदचिद्वस्तु स्वस्माद्विमज्ज्य “तत्सृष्ट्वा

( क ) अष्ट० २ प्र० ८ अनु० ७-८

( ख ) तै० ब्रात० ७ । १



तदेवानुप्राविशत्” इति स्वस्माद्विभक्ते विदचिद्वस्तुनि स्वयमे  
वात्मतयाऽनु प्रविश्य “सच्चत्यज्ञाभवन्निरुक्तञ्चानिरुक्तञ्च निखयनं  
चानिखयनञ्च विज्ञानञ्चविज्ञानञ्च सत्यञ्चानृतञ्च सत्यमभवद्,,  
इति हि स्वस्य बहुमानरूपपरिणाम उपदिश्यते अतो न कश्चि-  
द्विरोधः, अविभागावस्थायामपि जीवस्तत्कर्म च सूक्ष्मरूपेण  
तिष्ठतीति वक्ष्यति “न कर्माविभागादिति चेन्नानादित्वादुपपद्यते-  
चाप्युपलभ्यते च,, २ । १ । ३५ ॥ इति ॥ २७ ॥

श्रीः ॥ योनिश्च हि गीयते ॥ श्रीः १ । ४ । २८ ॥

“बद्धूतयोनिम्” ( क ) इत्यादिषु योनिश्च हि गीयते अतश्चो-  
पादानमपि ॥ २८ ॥

❀ श्रीः ॥ एतेन सर्वे व्याख्याता व्याख्याताः ॥

श्रीः १ । ४ । २९ ॥

“जन्माद्यस्ययतः” १ । १ । २ ॥ इत्यादिना, एतदन्तेन न्यायेन  
सर्वे वेदान्ताः ब्रह्मपरा व्याख्याताः ॥ द्विरुक्तिरध्यायपरिसमा-  
प्तिद्योतनाय ॥ २९ ॥ इति सर्वव्याख्यानाधिकरणम् ।

इति श्रीमद्भगवद्रामानुजाचार्यविरचिते श्रीमति  
वेदान्तसारे प्रथमाध्यायस्य चतुर्थः पादः ॥ ४ ॥

पादेऽस्मिन् सूत्राण्येकोनत्रिंशत् ॥ २९ ॥

अधिकरणानि चाष्टौ ॥ ८ ॥

समाप्तश्चायं समन्वयाध्यायः प्रथमः ॥ १ ॥

हरिः ओम् तत्सत्

श्रीमते रामानुजायनमः ॥

श्री ६ मद्भगवद्रामानुजाचार्यविरचिते,

## वेदान्तसारे,

द्वितीयाध्यायारम्भः ॥

—:○\*○:—

❀श्रीः ॥ स्मृत्यनवकाशदोषप्रसङ्ग इति चेन्नान्य-  
स्मृत्यनवकाश दोषप्रसङ्गात् ॥ श्रीः २ । १ । १ ॥

उपबृंहणापेक्षे वेदान्तार्थनिश्चये सति कपिलस्मृत्युपबृंह-  
णेत वेदान्तार्थः प्रधानकारणत्वाद् इत्यनभ्युपगमे कापिलस्मृते-  
रुपबृंहणानन्वेयनाऽनवकाशदोषप्रसक्तिरिति चेन्न. अन्यासां  
वेदाविरोधिनीनां बह्वीनां मन्वादिस्मृतीनामनवकाशदोषप्रसक्तेः  
वेदस्योपबृंहणापेक्षत्वेऽप्यनन्यपराविरुद्धानेकस्मृतिषु सतीषु विरु-  
द्धार्थाया वेदोदितार्थविशदीकरणात्वाभावेन तस्या उपबृंहण-  
त्वमन्याय्यमित्यर्थः ॥ १ ॥

योगीन्द्रकपिलस्य तथानुपलब्धेः कथं स्मृत्यन्तरमेतस्य  
न्याय्यमिति चेत्तत्राह—

श्रीः ॥ इतरेषाञ्चानुपलब्धेः ॥ श्रीः २ । १ । २ ॥

वेदार्थसाक्षात्कारचतुरमन्वादियोगिन्द्राणां कपिलदृष्टार्थानुप-  
लब्धेः कपिलोपलब्धिर्भ्रम एव ॥ २ ॥ इति स्मृत्यधिकरणम्

❀श्रीः ॥ एतेन योगः प्रत्युक्तः ॥ श्रीः २ । १ । ३ ॥

योगस्य हैरण्यगर्भस्यापि कपिलस्मृतिवद्देविरुद्धत्वा-  
विशेषात्तद्वन्निरासः ॥ ३ ॥ इति योगप्रत्युक्त्यधिकरणम्

❀ श्रीः ॥ नविलक्षणत्वादस्य तथात्वञ्च शब्दात् ॥

श्रीः २ । १ । ४ ॥

विकारास्पदत्वेनाज्ञत्वेनाऽपुरुषार्थाश्रयत्वेन च जगतो ब्रह्मविल-  
क्षणत्वात् तत्कार्यत्वं न सम्भवति विलक्षणत्वञ्च शब्दाच्चावगम्यते  
“विज्ञानञ्चाविज्ञानञ्च” इत्यादेः ४ ॥

श्रीः ॥ अभिमानीव्यपदेशस्तु विशेषानुगतिभ्याम् ॥

श्रीः २ । १ । ५ ॥

“तं पृथिव्यब्रवीत् ( क ) आपो वा अकामयन्त ( ख ) इत्यादौ  
ज्ञानकार्यव्यपदेशस्तत्तदभिमानीदेवताविषय इति “हस्ताहमि-  
मास्तिस्रो देवताः” इतिदेवताशब्देनाविशेषितत्वात् “अग्निर्वा-  
ग्भूत्वा मुखं प्राविशत्” ( ग ) इत्यादिना तत्तद्विद्वत्त्वभिमानीत्वेन  
देवतानुगतेश्चावगम्यते ॥ ५ ॥

श्रीः ॥ दृश्यते तु ॥ श्रीः २ । १ । ६ ॥

विलक्षणयोरपि कार्यकारणभावः सम्भवति मात्तिकादिभ्यः  
कृम्यादुत्पत्तिदर्शनात् ॥ ६ ॥

श्रीः ॥ असदिति चेन्न प्रतिषेधमात्रत्वात् ॥

श्रीः २ । १ । ७ ॥

एवं तर्हि कार्य कारणोऽसदिति चेन्न साविलक्षणनियमप्रतिषेध-  
मात्रत्वात् पूर्वोक्तं कार्यकारणयोर्वस्त्वैक्यं न त्यक्तम् ॥ ७ ॥

( क ) का० ५ प्र० ५।अ० २ ।

( ग ) ऐतरेयोप० २।४

( ख ) अष्ट० ३ प्र० १ अ० ५ ।



श्रीः ॥ अपीतौ तद्वत्प्रसङ्गादसमञ्जसम् ॥ श्रीः २।१।८॥

जगतो ब्रह्मकारणात्वेन बस्त्वैकेन तस्मिन्नपीत्यादौ जगत्तत्र  
ब्रह्मणोऽपि विकारित्वाद्यनिष्टप्रसङ्गाद्वेदान्तवाक्यं सर्वमसमञ्जसं  
स्यात् ॥ ८ ॥

नैतत्—

श्रीः ॥ न तु दृष्टान्तभावात् ॥ श्रीः २।१।९॥

“यस्यात्मा शरीरम्” (क) यस्याऽव्यक्तं शरीरम् (ख) इत्यादिभू-  
तिसिद्धिचिदचिद्वस्तुशरीरस्य ब्रह्मणः कार्यकारणभावेनाऽवस्थाने  
गुणदोषव्यवस्थितेर्द्रष्टान्तसद्भावात् यथा जीवस्य सशरीरस्य  
मनुष्याद्यात्मनो बालत्व-युवत्व-स्थविरत्वादिभावेऽपि बालत्वादयः  
शरीरे तिष्ठन्ति ज्ञानसुखादयश्चात्मन्येव तद्वदत्रापि शरीरभूतचिद-  
चिद्वस्तुगतान्यज्ञानविकारानिष्टानि ( १ ) आत्मभूते तु ब्रह्मणि  
नित्यनिरवयवत्वाविकारित्वसर्वेश्वरसत्यसङ्कल्पत्वादयः ॥ ९ ॥

श्रीः ॥ स्वपक्षदोषाच्च ॥ श्रीः २।१।१०॥

प्रधानकारणवादे दोषाश्चायमेव ग्राह्यः प्रधानकारणवादे  
हि निर्विकारपुरुषसन्निधानात् प्रकृतिप्रवृत्ता इतरेतरभर्माध्यासा-  
दयो दुरूपपादाः अन्यत्रान्यभर्मानुसन्धानरूपोऽध्यासो निर्विकार-  
पुरुषस्य न सम्भवति अचेतनायाः प्रकृतेरनुसन्धानरूपोऽध्यासः  
सुतरां न सम्भवति ॥ १० ॥

श्रीः ॥ तर्काप्रतिष्ठानादपि ॥ श्रीः २।१।११॥

प्रधानकारणवादस्य तु तर्कमूलत्वेन तस्याऽप्रतिष्ठितत्वादपि  
त्यान्यम् प्रधानम् ॥ ११ ॥

( क ) मान्यन्दिनशास्त्रायाम्

( ख ) सुबालोपनि०७ खण्डे

( १ ) विकारादीनि दोषा

इति तैत्तिरीयपुस्तकपाठः

श्रीः ॥ अन्यथानुमेयमिति चेदेवमप्यनि-

र्मोक्षप्रसङ्गः ॥ श्रीः २ । १ । १२ ॥

आधुनिकानां तर्काणामप्रतिष्ठितत्वे कृते (२) ( कृतप्रकारात् )  
प्रकारान्तरेण प्रधानमनुमेयमिति चेदेवमपि त्वत्तोधिकतर्ककुशल-  
सम्भावनाया अप्रतिष्ठितत्वादिनिर्मोक्षप्रसङ्गो दुर्वारः स्यात् ॥ १२ ॥

❀ श्रीः ॥ एतेन शिष्टापरिग्रहा अपि व्याख्याताः ॥

श्रीः २ । १ । १३ ॥

एतेन साङ्ख्यस्मृतिनिराकरणहेतुना तर्काप्रतिष्ठितत्वादिनाऽव  
शिष्टाश्च कणमक्षाक्षपादचपणकादिस्मृतयो निराकृताः ॥ १३ ॥

इति शिष्टापरिग्रहाधिकरणम् ।

श्रीः ॥ भोक्त्रापत्तेरविभागश्चेत्स्याल्लोकवत् ॥

श्रीः ॥ २ । १ । १४

यदि चिद्विद्वस्तुशरीरकत्वेन ब्रह्मणोऽपि सशरीरत्वमिष्यते  
तर्हि जीववत् सशरीरत्वेन ब्रह्मणोऽपि शरीरसम्बन्धप्रयुक्तसुख  
दुःखभोक्तृत्वापत्तेर्जीवादविभागप्रसक्तिरिति चेन्न, स्यादेव  
जीवाद्विभागो निरवयवत्वकल्याणशुभाऽऽकरत्वेन, ब्रह्मणोऽपि  
शरीरत्वप्रयुक्तम् अनिष्टभोक्तृत्वमपि त्वन्वयवयवत्वकृतं यथा लोके  
राज्ञः सशरीरत्वेऽप्यन्यवयवत्वात्स्नाह्वाऽतिवृत्तिकृताऽनिष्टभोक्तृत्व-  
न्नेतरसमानम् ॥ १४ ॥

( २ ) कृत इत्यन्तः पाठोऽन्यत्र पुस्तके ।

पठ्यते च कृतप्रकारादित्यधिकम् ॥

❀ श्रीः ॥ तदनन्यत्वमारम्भणशब्दादिभ्यः ॥

श्रीः २ । १ । १५ ॥

कारणाभूताच्च ब्रह्मणोऽनन्यत्वं कार्यभूतस्य जगतो वाचा-  
रम्भणशब्दादिभ्यो वाक्येभ्योऽवगम्यते “वाचारम्भणविकारो-  
नामधेयमृत्तिकेत्येव सत्यम्” [ क ] सदेवसोम्येदमग्रआसीदे-  
कमेवाद्वितीयं ‘तदैक्षत बहुस्यां प्रजायेयेति’ ‘येन दातव्यमिदं सर्वं’  
‘तत्त्वमसी’ त्यादिभ्यः ॥ १५ ॥

श्रीः ॥ भावेचोपलब्धेः ॥ श्रीः २ । १ । १६ ॥

घटादिकार्यभावेच तदेवेदं मृदद्रव्यमित्युपलब्धेश्च कारणादन-  
न्यत्कार्यम् ॥ १६ ॥

श्रीः ॥ सत्त्वाच्चापरस्य ॥ श्रीः २ । १ । १७ ॥

कार्यस्य कारणो सत्त्वाच्च तस्मादनन्यत्कार्यम्, घटशरावादिकं  
पूर्वं मृदेवासीदिति हि घटादिर्मुदात्मनोपलभ्यते ॥ १७ ॥

श्रीः ॥ असदुपदेशान्नेति चेन्न, धर्मान्तरेणा-  
वाक्यशेषात् युक्तः शब्दान्तराच्च ॥ श्रीः २ । १ । १८ ॥

इदं वा अग्रे नैव किञ्चनासीद्” (ख) इति कार्यस्य तदानीमसद्व्य-  
पदेशात्कारणे कार्यमसदिति चेन्न, स्थूलत्वविरोधिसूक्ष्मत्वरूपधर्मा-  
न्तरयोगादसत्त्वव्यपदेशः कुतः “तदसदेव सन्मनोऽकुरुतस्याम्”  
(ख) इति वाक्यशेषादवगम्यते. मनस्कारोहि विद्यमानस्यैव. युक्ति

( क ) छा ० ६ । १ । ५

( ख ) अष्ट० २ प्र० २ अ० ५



आसन्नचपदेशो धर्मोन्तरयोगनिमित्त इति गमयति. पिण्डत्वघटत्व  
कपालत्वादिपरस्परविरोधिभिर्भावरूपैः धर्मैः घटः प्राङ्नासीत्  
इदानीमस्ति भविष्यति-चेति सदा विद्यमानस्यैव मृद्द्रव्यस्य ह्यस-  
दादिव्यपदेशः तथा शब्दान्तरञ्च “तद्धेदन्तर्ह्यव्याकृतमासीत्”  
इत्यादि. ॥ १८ ॥

श्रीः ॥ पटवच्च ॥ श्रीः २ । १ । १६ ॥

तन्तव एव संयोगविशेषभाजः पट इति नामान्तरादिकं भजन्ते  
तद्वत् ब्रह्मापि ॥ १६ ॥

श्रीः ॥ यथा च प्राणादिः ॥ श्रीः २ । १ । २० ॥

यथा च वायुरेक एव वृत्तिविशेषैः प्राणापानादिनामानि भजते,  
तथा ब्रह्मापीति तदन्यत्वं जगतः ॥ २० ॥ रत्यारम्भणाधिकरणम्

❀ श्रीः ॥ इतरव्यपदेशाद्विधाकरणादिदोषप्रसक्तिः ॥

श्रीः २ । १ । २१ ॥

“तत्त्वमसि” “अयमात्माब्रह्म” (क) इतिकार्यभूतस्य जीवस्य ब्रह्म-  
भावव्यपदेशाद्भूतन्यत्वमुक्तम्. एवं तर्हि सर्वज्ञस्य सत्यसङ्कल्पस्य  
ब्रह्मणा आत्मनो हितरूपकार्यजगदकरणम्, अहितरूपकार्यकरण  
अत्यादिदोषप्रसक्तिः ॥ २१ ॥

नैतत्—

श्रीः ॥ अधिकन्तुभेदनिर्देशात् ॥ श्रीः २ । १ । २२ ॥

कार्यकारणयोरनन्यत्वेपि जीवस्वरूपाद्ब्रह्मस्वरूपमथान्तरम् “कर-

आधिपाधिपः' 'विद्याविद्ये ईशने यस्तु सोम्य" इत्यादि भेदानिर्देशा-  
 चिदचिद्वस्तुशरीरं ब्रह्मैव कारणावस्थं कार्यवस्थञ्चेति गुणदोष-  
 द्यवस्थितिरिति ननु दृष्टान्तभावादिति ह्युक्तं "यस्य पृथिवीशरीरं"  
 "यस्यात्मा शरीरम्" इत्यादिभ्रुतिशतसमभिगतं चिदचिद्वस्तुशरी-  
 रकत्वम् ॥ २२ ॥

श्रीः ॥ अश्मादिवच्च तदनुपपत्तिः ॥ श्रीः २।१।२३ ॥

अश्मकाष्ठलोष्ठतृणादेरचेनतस्येव जीवस्य "अनीशया शोचति  
 मुह्यमानः" इत्यादिनात्यन्तविसजातीयतयाभिहितस्य सर्वज्ञसत्यस-  
 ङ्खरूपब्रह्मस्वरूपतानुपपत्तिः सिद्ध्यत्येवेत्यर्थः ॥ २३ ॥

❀ श्रीः ॥ उपसंहारदर्शनाच्चेति चेन्न, क्षीरवद्धि ॥

श्रीः ॥ २।१।२४ ॥

कार्यनिर्वृतावनेककारकोपसंहारदर्शनाद्ब्रह्मैकमेव जगदाकार-  
 कार्यं न भवेदिति चेन्न, क्षीरस्यैकस्यैव दधिभाववत् ब्रह्मणोऽपि  
 सम्भवति ॥ २४ ॥

श्रीः ॥ देवादिवदपि लोके ॥ श्रीः २।१।२५ ॥

यथा देवानां शास्त्रावगतशक्तेः स्वसङ्ख्यारूपदेव स्वेखलोके स्वापे-  
 क्षितनानारूपभावः, एवं ब्रह्मणोऽपि शास्त्रावगतशक्तेः सर्वमुप-  
 पन्नम् ॥ २५ ॥ इति उपसंहारदर्शनाधिकरणम्

❀ श्रीः ॥ कृत्स्नप्रसक्तिर्निरवयवत्वशब्दकोपो वा ॥

श्रीः २।१।२६ ॥

चिदचिद्वस्तुशरीरकंब्रह्मैव कार्याकारणावस्थितमिति ह्युक्तं तत्र  
 ब्रह्मणा शरीरिणो निरवयवत्वेन कृत्स्नस्य ब्रह्मणः कार्यत्वेनो-

पयोगप्रसक्तिः कार्यावस्थायामप्यशान्तरेणावस्थितमिति च पक्षे  
निरवयवत्वशब्दकोपो वा स्यादतो ब्रह्म न कारणम्. ॥ २६ ॥

परिहरति—

श्रीः ॥ श्रुतेस्तु शब्दमूलत्वात् ॥ श्रीः ॥ २।१।२७ ॥

श्रुतिप्रामाण्यात् नैवं प्रसज्यते. शब्दैकप्रमाणकत्वाद्ब्रह्मस्वरूपस्य  
सकलेश्वरप्रमाणाऽवगतवस्तुविसजातीयत्वेन तत्रतत्रादृष्टशक्ति-  
योगो ब्रह्मणो न विरुद्धः; अतः कार्यत्वेन कारणत्वेन च  
परिपूर्णस्यैवावस्थानं सम्भवति. यथा जातिवादिनां जातेः  
अण्डमुगडादिषु. ॥ २७ ॥

श्रीः ॥ आत्मनि चैवं विचित्राश्चहि ॥ श्रीः २।१।२८ ॥

जीवात्मनि चाचिद्धर्माविरोधिधर्मयोगो विसजातीयशक्ति-  
त्वादेव. अभिज्ञलादयोऽप्यचिद्विशेषा अन्योन्यविलक्षणानि नियतश-  
क्तयो विचित्रा दृश्यन्ते. ॥ २८ ॥

श्रीः ॥ स्वपक्षदोषाश्च ॥ श्रीः २।१।२९ ॥

कृत्स्नप्रसक्त्यादिदोषो निरवयवेष्वचिद्वस्तुसजातीये प्रधान  
एवेति ब्रह्मैव कारणम्. ॥ २९ ॥

श्रीः ॥ सर्वोपेता च तद्दर्शनात् ॥ श्रीः २।१।३० ॥

“परास्य शक्तिर्विविधैव श्रूयते” इति श्रुतेः सर्वशक्तियोगश्च  
देवताया अवगम्यते. ॥ ३० ॥

श्रीः ॥ विकरणत्वान्नेति चेत्तदुक्तम् ॥ श्रीः २।१।३१ ॥

“न तस्य कार्यं करणञ्च विद्यते” ( क ) इति ब्रह्मणो विकर-



णात्वात्कारणत्वं नेति चेत्तस्योत्तरं शब्दैकमूलत्वेन विसजातीयत्वादिति पूर्वं सूत्रोक्तमेव ॥ ३१ ॥

❀ श्रीः ॥ न प्रयोजनवत्त्वात् ॥ श्रीः २ । १ । ३२ ॥

“ब्रह्मणोऽवाप्तसमस्तकामत्वेन सृष्टौ प्रयोजनाभावाद् ब्रह्म न कारणम् ॥ ३२ ॥

श्रीः ॥ लोकवत्तु लीलाकैवल्यम् ॥ श्रीः २ । १ । ३३ ॥

अवाप्तसमस्तकामस्यापि लीलाप्रयोजनत्वे नैरपेक्ष्यं सम्भवति. लोके केवललीलायै कन्दुकाद्यारम्भदर्शनात् अस्यात्मतृप्तस्थावाप्तसमस्तकामत्वं हि सदाभिमतसकलभोगोपकरणसङ्गातः, आत्मतृप्तेर्भोगतृप्तिर्विषयजातीया. लीलारसस्यापि तद्विलक्षणास्य त्रिगुणपुरुषाद्युपकरणं नित्यमेव. ॥ ३३ ॥

श्रीः ॥ वैषम्यनैर्घृण्ये न सापेक्षत्वात्तथाहि-

दर्शयति ॥ श्रीः २ । १ । ३४ ॥

देवादिविषम( १ ) सृष्ट्वैषम्यनैर्घृण्ये स्यातामिति चेन्न, कर्मापेक्षत्वात्तथाहि “साधुकारी साधुर्भवति पापकारी पम्पोभवति (क) इति श्रुतिरेव दर्शयति ॥ ३४ ॥

श्रीः ॥ न कर्माविभागादिति चेन्नानादित्वादुपपद्यते

चाप्युपलभ्यते च ॥ श्रीः २ । १ । ३५ ॥

“सदेवसौम्येदमग्र आसीदेकमेव” इत्येकत्वावधारणात्तदानीं क्षेत्रज्ञाभावात्कर्म न भवतीति चेन्नानादित्वात् क्षेत्रज्ञानां तत्तत्कर्म-

( क ) बृह० ६ । ४ । १

( १ ) सृष्ट्यापक्षपातो नैर्घृण्यश्च न सम्भवति परस्व क्षेत्रज्ञ-  
कर्मसापेक्षत्वात् तथाहि । इत्येवन्तैलङ्कपुस्तकपाठः ॥

प्रवाहश्चाभ्येत्येव उपपद्यते च तदनादित्वेऽप्यविभागश्रुतिर्नामरूपविभा-  
गाभावात् “तद्धेदन्तर्ह्यव्याकृतमासीत्तन्नामरूपाभ्यां व्याक्रियते”  
इत्यन्यैकार्थ्यादुपलभ्यते च श्रुतिषु क्षेत्रज्ञानादित्वं “ज्ञाज्ञौ ब्राह्म-  
जावीशनीशौ” “नित्यो नित्यानां चेतनश्चेतनानाम्” इति ॥ ३५ ॥

श्रीः ॥ सर्वधर्मोपपत्तेश्च ॥ श्रीः २ । १ । ३६ ॥

प्रधानपरमाख्यवादिष्वनुपपन्नानां सर्वधर्माणां ब्रह्मणि सकले-  
तरविलक्षणत्वेन सर्वशक्तिश्रुत्याचोपपत्तेर्वैद्यैव कारणावेति  
सिद्धम् ॥ ३६ ॥ इति प्रयोजनवस्त्वाधिकरणम्

इति श्रीमद्भगवद्रामानुजाचार्यविरचिते श्रीमति  
वेदान्तसारे द्वितीयाध्यायस्य प्रथमः पादः ॥१॥

—: \* ] — \* — [ \* : —

पादेऽस्मिन् सूत्राणि षट्त्रिंशत् ॥ ३६ ॥

अधिकरणानि च दश ॥ १० ॥

$$\text{---} \text{C} \text{---} \text{O} \text{---} \text{O} \text{---} \text{O} \text{---} \text{C} \text{---}$$

हरिःभोम् । तत्सत्

श्रीकृष्णाय परब्रह्मणे नमः  
द्वितीयाध्याये द्वितीयपादारम्भः ॥

—○-\*-\*-○-

❀ श्रीः ॥ रचनानुपपत्तेश्च नानुमानं प्रवृत्तेश्च ॥

श्रीः २ । २ । १ ॥

द्वार्वादेरचेतनस्य रथप्रासादादिनिर्माणे तदभिज्ञानधिष्ठितस्य  
रचनानुपपत्तेश्च तज्ज्ञाधिष्ठितस्य रचनाप्रवृत्तेश्च नानुमानगम्यम्  
प्रधानमचेतनं प्राज्ञानधिष्ठितज्ञजगत्कारणम्. ॥ १ ॥

श्रीः ॥ पयोम्बुवच्चेत्तत्रापि ॥ श्रीः २ । २ । २ ॥

यथा पयोम्बु च दध्यादिभावेऽनपेक्षं, तद्वत्प्रधानमिति चेत्तत्रा-  
प्युक्त एव हेतुः, तस्याऽपि पक्षीकृतत्वात् ॥ २ ॥

श्रीः ॥ व्यतिरेकाऽनवस्थितेश्वानपेक्षत्वात् ॥ श्रीः २ । २ । ३ ॥

प्राज्ञाधिष्ठितत्वानपेक्षत्वात् सर्वदा सृष्टिप्रसङ्गाच्च न प्रधानं  
कारणम्. ॥ ३ ॥

श्रीः ॥ अन्यत्राभावाच्च न तृणादिवत् ॥

श्रीः २ । २ । ४ ॥

क्षीरीभावे धेनूपशुकतृणादिवत् प्रधानमपीति न युक्तं वक्तुं  
(१) केवलतृणादिष्वदर्शनात् तद्वि प्राज्ञाधिष्ठितम् ॥ ४ ॥

श्रीः ॥ पुरुषाश्मवदिति चेत्तथापि ॥ श्रीः २ । २ । ५ ॥

पुरुषश्च स्वसन्निधानात्प्रधानं प्रवर्त्तयति अन्धपङ्कपुरुषवत्  
अश्मवत् अयस्कान्ताश्मवदिति न प्राज्ञापेक्षेति चेन्न, तथापि न

( १ ) अतुडुदादिष्विति तैजस्यपुस्तकपाठः ॥



प्रधानप्रवृत्तिसम्भवः अविकृतत्वात् पुरुषस्य पञ्चमादेर्मागोपदेश-  
देशान्तरगमनादिः कादाचित्का विकारो ह्यस्ति ? ॥ ५ ॥

श्रीः ॥ अङ्गित्वानुपपत्तेश्च ॥ श्रीः २ । २ । ६ ॥

गुणानामुत्कर्षापकर्षरूपाङ्गाङ्गीभावाद्दे जगत्प्रवृत्तिः प्रतिसर्गा-  
वस्थायां सांस्यावस्थानां वैषम्यकृताङ्गाङ्गित्वानुपपत्तेश्च, न  
जगदारम्भः ॥ ६ ॥

श्रीः ॥ अन्यथानुमितौ च ज्ञशक्तिवियोगात् ॥

श्रीः २ । २ । ७ ॥

ज्ञस्य वा शक्तिस्तद्वियोगात् ज्ञातृत्वशक्तिवियोगादित्यर्थः  
उक्तप्रकाराद्व्यतिरिक्तप्रकारेण प्रधानानुमितौ च प्रधानस्य ज्ञत्व-  
शक्तिवियोगाद्रचनानुपपत्त्यादयो दोषास्तदवस्थाः ॥ ७ ॥

श्रीः ॥ अभ्युपगमेऽप्यर्थाभावात् ॥ श्रीः २ । २ । ८ ॥

प्रधानाभ्युपगमेऽपि प्रयोजनाभावाच्च तदनुमेयं, पुरुषस्य निर्वि-  
कारस्य प्रधानदर्शनादिरूपविकारासम्भवात्, प्रकृतिधर्माध्यास-  
निमित्तभोगस्तद्विवेकानुसन्धानकृतकैवल्यश्च न सम्भवाति ॥ ८ ॥

श्रीः ॥ निप्रतिषेधाच्चासमञ्जसम् ॥ श्रीः २ । २ । ९ ॥

पुरुषस्य द्रष्टृत्वभोक्तृत्वनिर्विकारत्वादिविरुद्धसहस्राभ्युपग-  
माच्चासमञ्जसं कापिलमतम् ॥ ९ ॥ इति रचनानुपपत्त्यधिकरणम्

❀ श्रीः ॥ महर्षिर्वाद्वा ह्रस्वपरिमण्डलाभ्यां ॥

श्रीः २ । २ । १०

असमञ्जसमित्यनुवर्तने. वांशब्दश्चार्थः. ह्रस्वपरिमण्डलाभ्यां-  
महर्षिर्वात् इत्यणुकद्वयणुकोत्पत्तिवदन्यश्च तन्मतमसमञ्जसम्

अवयवाः स्वकीयैः षड्भिः पार्श्वैः संयुज्यमानाः पृथुतरमवयविनमार-  
भन्ते परमाणूनां निरवयवत्वेन पार्श्वानिष्युपगमात् पार्श्वाननपेक्ष्य  
संयुज्यमानानां पृथुतरद्रव्यारम्भकत्वं न सम्भवति ॥ १० ॥

श्रीः ॥ उभयथापि न कर्मातस्तदभावः ॥

श्रीः २ । २ । ११

अणुगताद्यकर्मासम्भवात्तत्कृताणुसंयोगाभावः क्षेत्रज्ञादृष्टानां-  
विपाकापेक्षत्वेऽपि न तत्कृतकादाचित्काणुगतकर्मसम्भवः अनपे-  
क्षत्वे प्रागप्युत्पादकं स्यात् विपाको नामादृष्टगतः कश्चिद्धर्मो  
न जायते \* कर्मविधिवेलायामेव कालविशेषनियतफलदायित्वं  
यस्य कर्मणाश्चोदितं तस्य तत्कालागम एव विपाकः अनियत-  
कालविशेषाणां कर्मणां प्रवलकर्मन्तरप्रतिबन्धाभाव एव विपाकः  
अदृष्टानि च तत्तत्कर्मानुगुणफलदानस्वभावानि; अनोऽनन्तरात्म-  
भिर्विविधिकालफलदायित्वेनाऽनुष्ठितानामेकदैकरूपविपाको न  
सम्भवति, अनुमेयेश्वरासिद्धेस्तदधिष्ठानाच्च न सम्भवति ॥ ११ ॥

श्रीः ॥ समवागान्युपगमाच्च साम्यादनवस्थितेः ॥

श्रीः २ । २ । १२ ॥

समवायाऽप्युपगमाच्चासमञ्जसं, समवायस्यापि जातिगुणादेरि-  
वापृथक्सिद्धहेत्वपेक्षासाम्यादनवस्थितेः समवायस्य तत्स्वभाव-  
कल्पनायां जात्यादेरपि तद्वन्न्याय्यम् ॥ १२ ॥

श्रीः ॥ नित्यमेवचभावात् ॥ श्रीः २ । २ । १३ ॥

समवायस्य नित्यत्वाऽप्युपगमे च सम्बन्धिनित्यत्वमन्तरेण  
तदनुपपत्तेरवयवविनोरुभयोर्नित्यत्वप्रसङ्गादसदेवेदम् ॥ १३ ॥

श्रीः ॥ रूपादिमत्त्वाच्च विपर्ययोदर्शनात् ॥

श्रीः २ । २ । १४ ॥

परमाणूनां रूपादिमत्त्वान्नित्यत्वादिविपर्ययश्च घटादिषु तथा दर्शनात् ॥ १४ ॥

श्रीः ॥ उभयथा च दोषात् ॥ श्रीः २ । २ । १५ ॥

अनित्यत्वादिभयात् रूपादिशून्यत्वे कारणगुणपूर्वकत्वासिद्धि-  
स्तद्गुणाद्रूपादिमत्त्वे चानित्यत्वादिरित्युभयथा च दोषादसमञ्ज-  
समेव ॥ १५ ॥

श्रीः ॥ अपरिग्रहाच्चात्यन्तमनपेक्षा ॥

श्रीः २ । २ । १६ ॥

काणादपक्षे कस्याप्यंशस्य वैदिकैरपरिग्रहादनुपपन्नत्वाच्चात्य-  
न्तमनपेक्षा ॥ १६ ॥

❀ श्रीः ॥ समुदायउभय हेतुकेऽपि तदप्राप्तिः ॥

श्रीः ॥ २ । २ । १७ ॥

अणुहेतुके पृथिव्यादिसमुदाये पृथिव्यादिहेतुके शरीरेन्द्रिया-  
दिसमुदाये च, सुगताभ्युपगते तदभ्युपगमप्रकारेणैव समुदायासि-  
द्धिः क्षणिकत्वं हि तैरभ्युपगम्यते संहतौ व्यापृता परमाणवः  
पृथिव्यादयश्च तदानीमेव नष्टाश्चेत्के समुदायरूपेण संहन्यन्ते ॥ १७ ॥

श्रीः ॥ इतरेतरप्रत्ययत्वादुपपन्नमिति चेन्न सङ्घातभा-

वानिमित्तत्वात् ॥ श्रीः २ । २ । १८ ॥

अस्थिरेषु स्थिरत्वबुद्धिरूपाविद्योभा रागद्वेषादिपरम्परायाः-



अन्योन्यकारणत्वात् सर्वकारणत्वमुपपन्नमिति चेन्न, अविद्यायाः सङ्घातभावानिमित्तत्वात् हि शुक्तिकादिषु रजतादिवुद्धिरूपाविद्यया शुक्तिकादिर्वस्तुतोरजतादिकार्यं करोति, अत्र विदुषस्तदानीमेव विनष्टत्वादविद्यानिमित्तरागादयो न सम्भवन्ति ॥ १८ ॥

श्रीः ॥ उत्तरोत्पादे च पूर्वविरोधात् ॥ श्रीः २।२।१६ ॥

उत्तरघटक्षणोत्पत्तौ पूर्वघटक्षणस्यापि नष्टत्वेनाभावस्यैवोत्पादकत्वाविशेषेण सर्वदोत्पत्तिश्च स्यात् ॥ १६ ॥

श्रीः ॥ असति प्रतिज्ञोपरोधौ यौगपद्यमन्यथा ॥

श्रीः २।२।२० ॥

असत् उत्पत्तावधिपतिसहकार्यादीनां ज्ञानहेतुत्वप्रतिज्ञाविरोधश्च, तस्यापि स्थित्यभ्युपगमे युगपद्व्यत्ययोपलब्धिप्रसक्तिः अवस्थितौ च, संप्रयोगज्ञानापत्तेर्यौगपद्यम् ॥ २० ॥

श्रीः ॥ प्रतिसङ्ख्याप्रतिसङ्ख्यानिरोधाप्राप्तिरवि-

च्छेदात् ॥ श्रीः २।२।२१ ॥

प्रतिसंख्याप्रतिसंख्या (१) निरोधो निरन्वयविनाशः स स्थूलः सूक्ष्मश्च न संभवति, कपालादिभावरूपावस्थाप्राप्तेरेव विनाशशब्दाभिधेयत्वात् सतोद्रव्यस्याविच्छेदात् ॥ २१ ॥

श्रीः ॥ उभयथा च दोषात् ॥ श्रीः २।२।२२ ॥

उत्पन्नस्य तुच्छतापत्तौ तुच्छादुत्पत्तौ च (२) पश्चादुत्पद्यमानं जग-

( १ ) इत्यन्तः पाठो नान्द्रपुस्तकेऽस्ति ॥

( २ ) उत्पत्तौ चेत्यनन्तरम् (अभावादुत्पत्त्यसम्भवात्) इत्यभिकमान्द्रपुस्तके ॥

तुच्छात्मकं स्यात्. मृदादेरुत्पद्यमानघटादेर्मृदाद्यात्मवत्, अतोऽभा-  
वात्मककार्योत्पत्तिरूपदोषाश्च तुच्छत्वसिद्धिः ॥ २२ ॥

श्रीः ॥ आकाशे चाविशेषात् ॥ श्रीः २ । २ । २३ ॥

आकाशे च न तुच्छत्वम् अवाधितप्रतीत्यविशेषात् प्रतीयते  
ह्याकाशः श्येनादिपतन (१) देशत्वेन ? ॥ २३ ॥

श्रीः ॥ अनुस्मृतेश्च ॥ श्रीः २ । २ । २४ ॥

प्रत्यभिज्ञानाच्च न क्षणिकत्वसिद्धिः तदेवेदमिति हि सामाना-  
धिकरण्येनाऽतीतवर्तमानदेशकालविशिष्टवस्तुत्वमिति प्रतीयते.  
तस्याश्च सामग्री पूर्वाऽनुभवजनितसंस्कारवतः पुरुषस्येन्द्रिय-  
संयोगः. ॥ २४ ॥

श्रीः ॥ नासतोदृष्टत्वात् ॥ श्रीः २ । २ । २५ ॥

ज्ञानाकारवैचित्र्येण ज्ञाने स्वाकारं समर्प्य विनष्टमप्यर्थमनु-  
मिनोतीति वादश्च न सम्भवति, असतो विनष्टस्य धर्मिणो धर्मसङ्क-  
मणस्यादृष्टत्वात्. ज्ञाने नीलाद्याकार उपलभ्यते स विनष्टः। असतोऽर्ह-  
स्याकारो भवितुं नार्हति कुतः ? अदृष्टत्वात् न खलु धर्मिणि विनष्टे  
तद्धर्मस्यार्थान्तरे सङ्कमणान्दृष्टम् ॥ २५ ॥

श्रीः ॥ उदासीनानामपि चैवं सिद्धिः ॥

श्रीः २ । २ । २६ ॥

अणिकत्वाभ्युपगमे, अनुष्ठातुरन्यत्वात् फलिनां निष्पत्त्याना-  
मपि सर्वार्थसिद्धिः स्यात् ॥ २६ ॥

❀ श्री ॥ नाभाव उपलब्धेः ॥ श्रीः २ । २ । २७ ॥

ज्ञानव्यतिरिक्तार्थाभाववादश्च, न सम्भवति. घटमहं जानामीति कर्तुर्ज्ञानकर्मतयार्थस्योपलब्धेर्न तदभावः शक्यते वक्तुं. पुरुषस्यार्थ-विशेषव्यवहाराऽनुगुण्यापादकत्वमेव ज्ञानस्याकारः ॥ २७ ॥

श्रीः ॥ वैधर्म्याच्च न स्वप्नादिवत् ॥ श्रीः २ । २ । २८ ॥

करणादोषजबाधकप्रत्ययराहित्यरूपवैषम्याच्च न स्वप्नादिवज्ज्ञान-रितज्ञानस्य मिथ्यात्वम् ॥ २८ ॥

श्रीः ॥ न भावोऽनुपलब्धेः ॥ श्रीः २ । २ । २९ ॥

क्षणिकत्वाच्च (क) अर्थशून्यस्य ज्ञानस्य सद्भावो न सम्भवति अनुपलब्धेः । स्वप्नज्ञानस्याप्यर्थवत्तोपपादयिष्यते. ॥ २९ ॥

इत्युपलब्ध्यधिकरणम् ।

❀ श्रीः ॥ सर्वथानुपपत्तेश्च ॥ श्रीः २ । २ । ३० ॥

सर्वशून्यवादश्च न सम्भवति, सदिति प्रतिज्ञायामसदिति प्रति-ज्ञायाश्च तुच्छता न सम्भवति, अनुपपत्तेः सदसद्बुद्धितुच्छत्वादीनां वस्तुगतान्योन्यविरुद्धरूपावस्थाविशेषविषयत्वात्. ॥ ३० ॥

इति सर्वथानुपपत्त्यधिकरणम् ।

❀ श्रीः ॥ नैकस्मिन्नसम्भवात् ॥ श्रीः २ । २ । ३१ ॥

अहं तोमतं न युक्तिमतं. एकस्मिन् वस्तुनि युगपत्सत्त्वासत्त्वनि-त्यत्वानित्यत्वभेदाभेदानामसम्भवात्, पर्यायरूपाश्च द्रव्यस्यास्तित्वादिशब्दबुद्धिविषयाः परस्परविरुद्धपिण्डत्वघटत्वकपालत्वाद्यवस्था युगपन्न सम्भवन्ति. तथा घटत्वशरावत्त्वाद्यवस्थाश्च पृथिव्यादेः प्रदेशभेदेन, तथा च द्रव्यस्यानित्यत्वमुत्पत्तिविनाशयोगित्वं तादृ-परीतं नित्यत्वं नैकस्मिन्सम्भवति. ॥ ३१ ॥

( क ) क्षणिकत्वाच्च' इत्यधिकन्देवाक्षर (क) पुस्तके ॥



श्रीः ॥ एवञ्चात्माकात्स्न्यम् ॥ श्रीः २ । २ । ३२ ॥

एवञ्चात्मनः शरीरपरिमाणत्वे बृद्धतः शरीरादल्पीयश्शरीरे  
प्रविशतः कात्स्न्यविक्रान्तत्वं प्रसज्येत ॥ ३२ ॥

श्रीः ॥ न च पर्यायादप्यविरोधोविकारादिभ्यः ॥

श्रीः २ । २ । ३३ ॥

तथा सङ्कोचविकासावस्थायोगादपि नाऽविरोधः घटादिव-  
द्विकारादियोगप्रसक्तेः ॥ ३३ ॥

श्रीः ॥ अन्त्यावस्थितेश्चोभयनित्यत्वादविशेषः ॥

श्रीः २ । २ । ३४ ॥

अन्त्यस्य मोक्षवस्थपरिमाणस्यैकरूपावस्थितेस्तस्य स्वाभा-  
विकत्वेनात्मतत्परिमाणयो रूभयोर्नित्यत्वेन पूर्वत्राप्यविशेषः वि-  
विधदेहपरिमाणत्वे वैकल्यं स्यादेव ॥ ३४ ॥

इत्येकस्मिन्नसम्भवाधिकरणम्

❀ श्रीः ॥ पत्युरसामञ्जस्यात् ॥ श्रीः २ । २ । ३५ ॥

नेत्यनुवर्तते पत्युर्मत (१) मनादरणीयं वेदविरुद्धजगन्निमित्तो  
पादानभेदतद्विरुद्धाचारपरत्वेनाऽसामञ्जस्यात् ॥ ३५ ॥

श्रीः ॥ अधिष्ठानाऽनुपपत्तेश्च ॥ श्रीः २ । २ । ३६ ॥

अनुमेयेश्वराभ्युपगमेन हि केवलाधिष्ठातृत्वमुच्यते ? तथा सत्य-  
शरीरस्य प्रधानाधिष्ठानानुपपत्तेः सशरीरत्वे तच्छरीरोत्पत्त्यनिरूप-  
णात्साधयवस्य तस्य नित्यत्वे, महीमहार्णवादेरपि (२) नित्यत्वा  
विरोधाच्च ॥ ३६ ॥

( १ ) पशुपतेर्मतमिति तै० पु० पा०

( २ ) मही महीचरादीनामपि इति तै० पु० पा०

श्रीः ॥ करणवच्चेत् न भोगादिभ्यः ॥

श्रीः २ । २ । ३७ ॥

करणकलेवराद्यधिष्ठानवदशरीरस्यैवाधिष्ठानमिति चेन्न, पुण्य  
पापनिमित्तत्वात्तस्य फलभोगादिप्रसक्तिः ॥ ३७ ॥

श्रीः ॥ अन्तवत्त्वमसर्वज्ञता वा ॥ श्रीः २ । २ । ३८ ॥

तथा सति क्षेत्रज्ञवदन्तवत्त्वमसर्वज्ञता च स्यात् ॥ ३८ ॥

❀ श्रीः ॥ उत्पत्त्यसम्भवात् ॥ श्रीः २ । २ । ३९ ॥

साङ्ख्य्यादिवत्पञ्चरात्रमपि जीवोत्पत्त्यभिधानात् श्रुतिविरुद्ध-  
त्वेन तदसम्भवादप्रमाणम् ॥ ३९ ॥

श्रीः ॥ न च कर्तुः करणम् ॥ २ । २ । ४० ॥

कर्तृजीवात्करणम् मनश्च (१) नोत्पद्यते “एतस्माज्जायते प्राणो-  
मनस्सर्वेन्द्रियाणि च” इत्यादिश्रुतेः ॥ ४० ॥

श्रीः ॥ विज्ञानादिभावे वा तदप्रतिषेधः ॥

श्रीः २ । २ । ४१ ॥

“वासुदेवात्सङ्कर्षणानामजीवः” (ख) इत्यादौ सङ्कर्षणादीनां विज्ञा-  
नादिरूपवासुदेवत्वे सति, तदभिधायिनः प्रामाण्यवाऽप्रतिषेधः पर-  
ब्रह्मभूतवासुदेवस्य हि श्रुतावपि “अजायमानो बहुधा विजायते”  
इतीच्छावतारः श्रूयते. जीवादिशब्दास्तच्छरीरसङ्कर्षणादीनां  
वाचकाः ॥ ४१ ॥

( १ ) मनश्चेत्यनन्तरं श्रुतावुत्पद्यते इत्यान्ध्रपुस्तके ॥

( ख ) पञ्चरात्रे ॥

श्रीः॥ विप्रतिषेधाच्च॥ श्रीः २ । २ । ४२ ॥

तस्मिन्नपि तन्त्रे व्याप्तिरूपेण सम्बन्धस्तस्याश्च पुरुषस्य  
च सह्यनादिरनन्तश्चेति, जीवोत्पत्तिप्रतिषेधाच्च न विरोधः  
श्रुतिः ॥ ४२ ॥ इत्युत्पत्तिसम्भवाधिकरणम्

इति श्रीमद्भगवद्भामानुजाचार्यविरचिते  
श्रीमति वेदान्तसारे द्वितीयाध्यायस्य,  
द्वितीयः पादः ॥ २ ॥

—०:०:०—

पादेऽस्मिन् सूत्राणि द्विचत्वारिंशत् ॥ ४२ ॥

अधिकरणान्यष्टौ ॥ ८ ॥

हरिः ओम् तत्सत्

—\*:~\*:~\*—

श्रीमन्निगमान्तमहादेशिका-

एवमभिदधते

कपर्दिमतकर्दमं कपिलकल्पनावागुराम ।

दुरत्ययमतीत्य तद्ब्रुहिण्यतन्त्रयन्त्रोदरम् ॥

कुदष्टिकुहनामुखे निपततः परब्रह्मणः ।

करमहविचक्षणो जयति लक्ष्मणोऽयम्मुनिः ॥



श्रीकृष्णाय परब्रह्मणे नमः  
तृतीयाध्याये तृतीयपादारम्भः ॥

—○\*—\*—\*—○—

❀श्रीः ॥ न वियदश्रुतेः ॥ श्रीः २ । ३ । १ ॥

वियशोत्पद्यते अश्रुतेः श्रुतिः श्रवणं निरवयवस्यात्मन इवोत्प-  
त्तिश्रवणासम्भवात् ॥ १ ॥

श्रीः ॥ अस्ति तु ॥ श्रीः २ । ३ । २ ॥

श्रवणं सम्भवत्येव “आकाशः सम्भूतः” इति हि श्रुतिरतीन्द्रिया-  
र्थविषया वियदुत्पत्तिं प्रतिपादयति. आत्मनोऽपि “न जायते म्रियते  
वा विपश्चित्” इति प्रतिषेधादनुत्पत्तिः ॥ २ ॥

श्रीः ॥ गौण्यसम्भवाच्छब्दाच्च ॥ श्रीः २ । ३ । ३ ॥

“तत्तेजोऽमृतं” ( क ) इति तेजःप्राथम्यवचनात् “आकाशः-  
सम्भूतः” इति श्रुतिर्गौणी “वायुश्चान्तरिक्षञ्चैतदमृतम्” ( ख )  
इति शब्दाच्च ॥ ३ ॥

श्रीः ॥ स्याच्चैकस्य ब्रह्मशब्दवत् ॥ २ । ३ । ४ ॥

एकस्य सम्भूतशब्दस्याकाशे गौण्यत्वमन्यत्र मुख्यत्वमनुषङ्गे  
सम्भवत्येव श्रवणावृत्तिवत्. यथैकस्य ब्रह्मशब्दस्य “तस्मादेतद्ब्रह्म-  
नामरूपमग्रञ्च जायते” इति प्रकृतौ गौण्यत्वं “तपसा  
चीयते ब्रह्म” इति मुख्यत्वमावृत्तौ ॥ ४ ॥

परिहरति—

( क ) छा० ६ । २ । ३

( ख )

श्रीः॥ प्रतिज्ञाऽहानिरव्यतिरेकात् ॥ श्रीः २ । ३ । ५ ॥

“येनाश्रुतं श्रुतम्” इत्यादिना एकविज्ञानेन सर्वविज्ञानप्रतिज्ञाया  
अहानिर्वियदादेर्ब्रह्मकार्यत्वेन तदव्यतिरेकादेव ॥ ५ ॥

श्रीः ॥ शब्देभ्यः ॥ श्रीः २ । ३ । ६ ॥

“आकाशः” सम्भूतः” इत्यादिशब्देभ्योऽवगतां वियदुत्पत्तिम्  
“तत्तेजोसृजत” इत्यादिवचनाऽवगततेजःप्राथम्यं न निवारयितुं  
क्षमम् ॥ ६ ॥

श्रीः ॥ यावद्विकारन्तु विभागोलोकवत् ॥

श्रीः २ । ३ । ७ ॥

“एतदात्म्यमिदं सर्वम्” (क) इत्यादिनाकाशादेरपि विकारत्वा-  
वगमात् तेजःप्रभृतिविकारवचनं सर्वस्य प्रदर्शनार्थमिति निश्चीयते.  
यथा लोके ‘दश इमे देवदत्तस्य पुत्राः’ इत्युक्त्वा तेषु केषाञ्चिदुत्प-  
त्तिवचनम् ॥ ७ ॥

श्रीः ॥ एतेन मातरिश्वा व्याख्यातः ॥ श्रीः २ । ३ । ८ ॥

‘तेजोऽतः’ इति वक्तुं वायोः पृथगुपादानम् ॥ ८ ॥

श्रीः ॥ असम्भवस्तु सतोऽनुपपत्तेः ॥ श्रीः २ । ३ । ९ ॥

असम्भवस्तु परस्य ब्रह्मण एव, इतरस्य सदेवेत्यवधारणाद्य-  
नुपपत्तेरुत्पत्तिरेव ॥ ९ ॥

आकाशादिवत् व्यवहितकार्याणामपि सान्नाद्ब्रह्मण उत्प-  
त्तिं वक्तुं पूर्वपक्षमाह—

❀ श्रीः॥ तेजोऽतस्तथा ह्याह॥ श्रीः २ । ३ । १० ॥

तेजो वायोरेवोत्पद्यते न साक्षाद्वृक्षणः “वायोरग्निः”  
इत्याह ॥ १० ॥

श्रीः ॥ आपः ॥ श्रीः २ । ३ । ११ ॥

“अग्नेरापः” इति श्रुतेरापोऽग्नेः ॥ ११ ॥

श्रीः॥ पृथिवी ॥ श्रीः २ । ३ । १२ ॥

“अद्भ्यः पृथिवी” इति श्रुतेः पृथिव्यद्भ्यः ॥ १२ ॥

श्रीः ॥ अधिकाररूपशब्दान्तरेभ्यः ॥ श्रीः २।३।१३॥

“ता अन्नमसृजन्त” ( क ) इत्यन्नशब्देन पृथिव्येवाभिधीयते  
भूतसृष्ट्यधिकारात् “यत्कृष्णं तदन्नस्य” ( ख ) इति पृथिवीरूप-  
विधानात् “अद्भ्यः पृथिवी” इति पृथिवीशब्दाभिधानाच्च ॥ १३ ॥

राद्धान्तमाह—

श्रीः ॥ तदभिध्यानादेव तु तल्लिङ्गात्सः ॥

श्रीः २ । ३ । १४ ॥

“तत्तेज ऐक्षत” “ता आप ऐक्षन्त इति तदभिध्यानरूपात्  
“तदैक्षत बहुस्याम्” इत्येतत्सरूपात् परमात्मकारणत्वल्लिङ्गात्स  
एव परमात्मा, तेजःप्रभृतिशरीरकस्तत्तच्छब्दैः साक्षात्कारणा-  
त्वेनाऽभिधीयते ॥ १४ ॥

( क ) छा० ६।४।१

( ख ) छा० ६।२।३



श्रीः ॥ विपर्ययेण तु कमोऽत उपपद्यते च ॥

श्रीः २ । ३ । १५ ॥

पारम्पर्यक्रमात् विपर्ययेण “एतस्माज्जायते प्राणाः...खं वायुः”  
इत्यादिवाक्याद्यः साक्षाद्ब्रह्मणः सृष्टेरुपक्रमः ( १ ) सोऽप्यतस्तेजः  
प्रभृति शरीरकब्रह्मण एव सृष्टेरुपपद्यते ॥ १५ ॥

श्रीः ॥ अन्तराविज्ञानमनसी क्रमेण तल्लिङ्गादिति-

चेन्नाविशेषात् ॥ श्रीः २ । ३ । १६ ॥

भूतप्राणयोरन्तराले ‘इन्द्रियग्राममनसी, क्रमेणोत्पद्येते  
इत्येतत्परमिदम् वाक्यम् “खं वायुर्द्यौतिरापः” इत्यादिश्रुतिक्रम-  
प्रत्यभिज्ञानरूपाह्लिङ्गादत इदमपि पारम्पर्यक्रमपरमिति चेन्न,  
“एतस्माज्जायते” इत्यस्य प्राणादिपृथिव्यन्तेषु सर्वेषु प्रत्ये-  
कमन्वयाविशेषात्. अतस्तेजःप्रभृतीनामपिसाक्षात्परमात्मैव  
कारणम् ॥ १६ ॥

“तत्तेज ऐक्षत” इति तेजःप्रभृतिशब्दाः लोके तत्तद्वस्तुवाचिनो  
ब्रह्मणि भाक्ता इत्यत्राह—

श्रीः ॥ चराचरव्यपाश्रयस्तु स्यात्तद्व्यपदेशोऽभाक्त-

स्तद्भावभावित्वात् ॥ श्रीः २ । ३ । १७ ॥

चराचरवस्तुसम्बन्धी तत्तद्वाची शब्दो ब्रह्मण्यभाक्तो मुख्य एव  
“अनेन जीवेनाऽऽत्मनाऽनुप्रविश्य नामरूपे व्याकरवाणि” इति सर्व-  
स्य वस्तुनो नामरूपभागीत्वाय\* आत्मतया ब्रह्मानुप्रवेशः भावभा-  
वित्वात् लौकिकास्त्वेवमजानन्तो वाच्यैकदेशे प्रयुज्यते ॥ १७ ॥

( १ ) सृष्टिरुपक्रमः, इति तै० पुस्तके ॥

\* नामरूपभाक्तस्येति तै० पा०

❀ श्रीः ॥ नात्मा श्रुतेर्नित्यत्वाच्च ताम्यः ॥

श्रीः २ । ३ । १८ ॥

नात्मात्पद्यते “न जायते म्रियते” इति श्रुतेः “नित्यो नित्याना-  
ञ्जेतनञ्जेतनानाम्” इत्यादिश्रुतिभ्यो नित्यत्वावगतेश्च ॥ १८ ॥

इत्यात्माधिकरणम्

❀ श्रीः ॥ ज्ञोऽतएव ॥ श्रीः २ । ३ । १९ ॥

“अथ यो वेदेदञ्जिघ्राणीति स आत्मा मनसैवैतान् कामान्  
पश्यन् रमते” ( क ) “य एते ब्रह्मलोकः” ( ख ) इत्यादिश्रुतेः  
बद्धो मुक्तश्चात्मा ज्ञातैव. “मनोस्य दैवञ्चञ्चुः” ( ग ) इति श्रुतेः-  
स्वब्रह्मभूतं ज्ञानम्भनः ॥ १९ ॥

श्रीः ॥ उक्रान्तिगत्यागतीनाम् ॥ श्रीः २ । ३ । २० ॥

उक्रान्त्यादीनां श्रुतेरणुर्जीवः ॥ २० ॥

श्रीः ॥ स्वात्मना चोत्तरयोः ॥ श्रीः २ । ३ । २१ ॥

गत्यागत्योः स्वात्मनैव संपाद्यत्वादप्यणुत्वं निश्चितम् ॥ २१ ॥

श्रीः ॥ नाणुरतद्भुतेरिति चेन्नैतराधिकारात् ॥

श्रीः २ । ३ । २२ ॥

“स वा एष महानज आत्मा” ( घ ) इति श्रुतेर्नाणुरिति चेन्न.  
“यस्यानुविक्तः प्रतिबुद्धआत्मा” ( ङ ) इति परात्माधिकारात् ॥ २२ ॥

( क ) छा० ८ । ४ । १२

( घ ) वृ० ६ । ४ । २४

( ख ) छा० ८ । ४ । १

( ङ ) वृ० ६ । ४ । २५

( ग )

श्रीः ॥ स्वशब्दोन्मानाभ्याश्च ॥ श्रीः २ । ३ । २३ ॥

“एषोऽणुरात्मा” (क) इत्यणुशब्दात् “आराग्रमात्रोह्यवरः”

(ख) इत्युद्धृत्य उन्मानशब्दाच्चाणुः ॥ २३ ॥

अणोरपि सकलदेहव्यापिवेदनानुभवे, अन्यमतेन हेतुमाह—

श्री ॥ अविरोधश्चन्दनवत् ॥ श्रीः २ । ३ । २४ ॥

यथा चन्दनविन्दुरेकदेशस्थितोऽपि सकलदेहव्यापि सुखं जनयति तद्वदविरोधः ॥ २४ ॥

श्रीः ॥ अवस्थितिवैशेष्यादिति चेन्नाभ्युपगमाद्बृदि  
हि ॥ श्रीः २ । ३ । २५ ॥

देशविशेषस्थितेश्चन्दनस्येति चेन्न, आत्मनोपि तदभ्युपगमात्  
“हृदि ह्ययमात्मा” (ग) “योयं विज्ञानमयः प्राणेषु हृद्यन्तर्ज्योतिः”  
(घ) इति श्रुतेः ॥ २५ ॥

स्वमतेनाह—

श्रीः ॥ गुणाद्वाऽऽलोकवत् ॥ श्रीः २ । ३ । २६ ॥

आत्मा स्वगुणेन ज्ञानेन सकलदेहं तथानुभवति यथा मणि-  
प्रभृतयः स्वकीयेनालोकेन सकलदेशं व्याप्य प्रकाशयन्ति. “प्रज्ञा-  
मात्रास्त्रिधाः,, (ङ) इति श्रुतेः ॥ २६ ॥

ज्ञानात्मनोर्व्यतिरेक इत्यत आह—

( क ) वृ० ६ । ४ । २५

( ख )

( ग )

( घ )

( ङ ) कौ० ३ । ८



श्रीः ॥ व्यतिरेको गन्धवत् तथा च दर्शयति ॥

श्रीः २ । ३ । २७ ॥

गन्धवती पृथ्वीतिवज्ज्ञानामीति गुणवत्त्वेनोपलब्धेर्व्यतिरे-  
कोऽस्ति दर्शयति च श्रुतिर्व्यतिरेकम् “जानात्येवायं पुरुषः”, (क)  
इति ॥ २७ ॥

श्रीः ॥ पृथगुपदेशात् ॥ श्रीः २ । ३ । २८ ॥

आत्मनः पृथक्त्वेन चोपदिश्यते ज्ञानम् “न हि विज्ञातुर्विज्ञाते-  
र्विपरि लोपोविद्यते” (ख) इति ॥ २८ ॥

“योऽयम् विज्ञानमयः” इति ज्ञानमात्रव्यपदेशः कथम् ?  
इति चेत् तत्राह—

श्रीः ॥ तद्गुणसारत्वात्तद्व्यपदेशः प्राज्ञवत् ॥

श्रीः २ । ३ । २९ ॥

ज्ञानगुणसारत्वादात्मनोज्ञानमिति व्यपदेशः यथा प्राज्ञस्य  
विपश्चितोऽपि ‘सत्त्वं ज्ञानम्’ इति ॥ २९ ॥

श्रीः ॥ यावदात्मभावित्वाच्च न दोषस्तद्दर्शनात् ॥

श्रीः २ । ३ । ३० ॥

आत्मस्वरूपानुबन्धित्वाज्ज्ञानस्य तेन व्यपदेशे न दोषः स्वरू-  
पाऽनुबन्धिभर्मत्वेन गोत्वादीनां खण्डादेर्गौरित्यादिव्यपदेशो-  
हि दृश्यते ॥ ३० ॥

( क ) तै० ५ । १

( ख ) बृ० ६ । ३०

सुषुप्त्यादिष्वसतोज्ञानस्य यावदात्मभावित्वं कथमित्यत्राह—

श्रीः ॥ पुंस्त्वाद्विवत्त्वस्य सतोऽभिव्यक्तियोगात् ॥

श्रीः २ । ३ । ३१ ॥

सुषुप्त्यादिषु सतो ज्ञानस्याऽनभिव्यक्तस्यापि जागरादावभिव्यक्तिसम्भवात्स्वरूपानुबन्धेन ज्ञानम् यथा पुंस्त्वासाधारण्यसप्तमधातोर्बाल्येऽपि सतो युवत्वेऽभिव्यक्तिः, जीवात्मनोज्ञातृत्वमणुत्वञ्चोक्तम् ॥ ३१ ॥

श्रीः ॥ नित्योपलब्ध्यनुपलब्धिप्रसङ्गेऽन्तरनियमो-

वान्यथा ॥ श्रीः २ । ३ । ३२ ॥

अन्यथा ज्ञप्तिमात्रसर्वगतात्मवादे, तावन्नित्यत्ववत्सर्वदैवोपलब्धिः स्यात्सङ्कोचकाभावात् विद्यमानाया अनुपलब्धेरपि सैव हतुरिति सापि नित्यवत्स्यात् ज्ञाने विद्यमाने हेत्वन्तरेण निवारणसम्भवात् आगन्तुकज्ञानसर्वगतात्मवादेऽपि स एव दोषः, सर्वात्मनां सर्वगतत्वेन ज्ञानहेतूनां मनःसंयोगादीनां सर्वसाधारण्यत्वात् अदृष्टहेतूनामपि सर्वसाधारण्यत्वोक्त्यातेनापि न नियमः अथोपलब्ध्यनुपलब्ध्योर्विरोधान्नूपलब्धेर्वैते हेतवस्तुरनुपलब्धेर्वा; तथासत्यन्यतरनियमः स्यात् ॥ ३२ ॥

❀ श्रीः ॥ कर्ता शास्त्रार्थवत्त्वात् ॥ श्रीः २ । ३ । ३३ ॥

ज्ञातासन्नयमात्मा कर्मसु कर्ता, च आत्मनोऽकर्तृत्वे कुर्यान्न कुर्यादिति शास्त्रानर्थक्यं स्यात् ३३ ।

श्रीः ॥ उपादानादिहारोपदेशाच्च ॥ श्रीः २ । ३ । ३४ ॥

स कर्ता “ प्राणान् गृहीत्वा स्वं शरीरे यथा कामं परिवर्तते ” इत्युपादानविहारोपदेशाच्चेति ॥ ३४ ॥

श्रीः ॥ व्यपदेशाच्च क्रियायां न चेन्निर्देशविपर्ययः ॥

श्रीः २ । ३ । ३५ ॥

“विज्ञानं यज्ञं तनुते” इत्यादिना यज्ञादौ कर्तृत्वव्यपदेशाच्च कर्ता, विज्ञानशब्दवाच्या बुद्धिर्नास्मेति चेन्न, तदा विज्ञानेनेति निर्देशविपर्ययः स्यात् बुद्धेः करणत्वात् ॥ ३५ ॥

श्रीः ॥ उपलब्धिवदनियमः ॥ श्रीः २ । ३ । ३६ ॥

प्रकृतेरेव कर्तृत्वे तस्याः सर्वसाधारणत्वेन पूर्वोक्तोपलब्ध्यनुपलब्ध्यनियमवत् फलानियमः स्यात् ॥ ३६ ॥

श्रीः ॥ शक्तिविपर्ययात् ॥ श्रीः २ । ३ । ३७ ॥

प्रकृतेरेव कर्तृत्वे कर्तुरेव भोक्तृत्वमिति सैव भोक्त्राद्यादित्यर्थः ॥ ३७ ॥

श्रीः ॥ समाध्यभावाच्च ॥ श्रीः २ । ३ । ३८ ॥

प्रकृतेरेव कर्तृत्वे “प्रकृतेरन्योस्मि” इति समाध्यभावप्रसङ्गाच्च ॥ ३८ ॥

श्रीः ॥ यथा च तक्षोभयथा ॥ श्रीः २ । ३ । ३९ ॥

आत्मनः कर्तृत्वे इच्छायां करोत्यन्यथा न करोतीति व्यवस्था च सिध्यति, यथा तक्षास्वकार्ये बुद्धेरिच्छाभावान्न व्यवस्था चेतनभ्रमत्वादिच्छायाः ॥ ३९ ॥

❀ श्रीः ॥ परान्तु तच्छ्रुतेः ॥ श्रीः २ । ३ । ४० ॥

“य आत्मानमन्तरोयमयति” इति श्रुतेरात्मनः कर्तृत्वं परायत्तम् “सर्वस्य चाहं हृदि सन्निविष्टो मत्तः स्मृतिर्ज्ञानमपोहनञ्च” इत्यादि-स्मृतेश्च ॥ ४० ॥



श्रीः ॥ कृतप्रयत्नापेक्षस्तु विहितप्रतिषिद्धावैयर्थ्या-  
दिभ्यः ॥ श्रीः २ । १४१ ॥

जीवः स्वेच्छया प्रवृत्तिनिवृत्तिहेतुभूतं प्रयत्नं करोति जीवेन कृतं  
प्रयत्नं प्रथमप्रवृत्तिहेतुमपेक्ष्य तदनुमतिदानेन परः प्रवर्तयतीति तद्वि-  
धिनिषेधाऽवैयर्थ्यानिग्रहानुग्रहेभ्योऽवगम्यते. यथा गुरुतरदावादि  
भरणमवलः प्रवलप्रयत्नसहकृतं कुर्वन्नपि स्वप्रयत्नेन विधिनिषेध-  
योग्योभवति एवमेव जीवः परमपुरुषाऽनुमतिसहकृतः प्रवर्तमानो-  
विधिनिषेधयोग्य इति, न कश्चिद्विशेषः ॥ ४० ॥

॥ इति परायत्ताधिकरणम् ॥

❀ श्रीः ॥ अंशोनानाव्यपदेशादन्यथा चापिदाश-  
कितवादित्वमधीयत एके ॥ श्रीः २ । ३ । ४२ ॥

जीवात्मा परमपुरुषांशः “पृथगात्मानं प्रेरितारश्च मत्वा”  
“स कारणां करणाधिपाधिपः” इत्यादि नानाव्यपदेशादन्यथा  
“तत्त्वमस्ययमात्मा ब्रह्म” इत्यात्मैक्योपदेशाच्च ‘ब्रह्मदाशाः’ इत्यादि  
सर्वजीवव्याप्त्यैक्यमधीयत एके अंशत्वे ह्युभयं मुख्यं भवति ॥ ४२ ॥

श्रीः ॥ मन्त्रवर्णात् ॥ श्री २ । ३ । ४३ ॥

“पादोऽस्य विश्वाभूतानि” इति मन्त्रवर्णाच्च ॥ ४३ ॥

श्रीः ॥ अपि स्मर्यते ॥ श्रीः २ । ३ । ४४ ॥

“ममैवांशो जीवलोके जीवभूतः सनातनः” इत्यादिना ॥ ४४ ॥

श्रीः ॥ प्रकाशादिवत् नैवम् परः ॥ श्रीः २ । ३ । ४५ ॥

ब्रह्मांशत्वेऽपि जीवस्य जीवो यत्स्वरूपो यत्स्वभावश्च नैवम्

परः निरवधः सर्वज्ञः सत्यसङ्कल्प एकः सर्वदा कथं प्रकाशा-  
दिवत् प्रकाशविशिष्टानां मणिप्रभृतीनां प्रकाशः ? विशिष्टैकदे-  
शत्वेन यथांशः, आदिशब्दाद्विशेषणतैकस्वभावजातिगुणशरी-  
राणि गृह्यन्ते. विशेषणानां विशिष्टैकदेशतया तदंशत्वेऽपि विशेष-  
णविशेष्ययोः स्वरूपस्वभावभेदो न विरुद्धः “यः आत्मनि तिष्ठन्  
यस्यात्माशरीरम्” इति हि श्रुतिः ? ॥ ४५ ॥

श्रीः ॥ स्मरन्ति च ॥ श्रीः २ । ३ । ४६ ॥

चिदचिदात्मकस्य जगतो ब्रह्मांशत्वं प्रकाशादिवदिति परा-  
शरादयः स्मरन्ति. “ एकदेशस्थितस्याग्नेर्ज्योतिस्तारिणी यथा ॥  
परस्य ब्रह्मणः शक्तिस्तथेदमखिलं जगत् ” “तत्सर्वं वै हरेस्तनुः”  
“ तानि सर्वाणि तद्वपुः ” इत्यादिषु ॥ ४६ ॥

श्रीः ॥ अनुज्ञापरिहारौ देहसम्बन्धाज्ज्यो-

तिरादिवत् ॥ श्रीः २ । ३ । ४७ ॥

ब्रह्मांशत्वेऽपि सर्वजीवानां कस्यचिद्वेदादावनुज्ञा-कस्यचित्प-  
रिहार इत्येतौ ब्राह्मणादिदेहविशेषसम्बन्धादुपपद्येते, यथाग्न्यादेः  
ओत्रियागारश्मशानादिसम्बन्धात् ॥ ४७ ॥

श्रीः ॥ असन्ततेश्चाव्यतिकरः श्रीः ॥ २ । ३ । ४८ ॥

प्रतिदेहं भिन्नत्वादगुत्वेन तत्र तत्राऽपरिच्छिन्नत्वाच्च ज्ञानसुखा-  
दाव्यतिकरः, अज्ञानोपाधिभ्यां ब्रह्मैव सम्बध्यते इति पक्षद्वयेऽपि  
न तत्तद्वचनस्था जलसूत्रवत्. ॥ ४८ ॥

श्रीः ॥ आभासा एव च ॥ श्रीः २ । ३ । ४९ ॥

पक्षद्वयेऽपि देतव्यआभासाः ॥ ४९ ॥

श्रीः ॥ अदृष्टानियमात् ॥ श्रीः २ । ३ । ५० ॥

सत्यमित्योपाधिकृतत्वेऽप्यात्मनां ब्रह्मण एवाज्ञानमुपाधिश्चेति  
तत्तत्कृतेनादृष्टादिनापि नाऽनियमः ॥ ५० ॥

श्रीः ॥ अभिसन्ध्यादिष्वपि चैवम् ॥ श्रीः २।३।५१

अदृष्टहेतुभूताभिसन्ध्यादिष्वपि चैवमेव ॥ ५१ ॥

श्रीः ॥ प्रदर्शभेदादिति चेन्नान्तर्भावात् ॥ श्रीः २।३।५२

उपाधिसम्बन्धिब्रह्मप्रदेशभेदाद्व्यवस्थितिश्चेन्न, \* उपाधिषु  
गच्छन्सु सर्वप्रदेशानामन्तर्भावात् ॥ ५२ ॥

॥ इत्यंशाधिकरणम् ॥

इति श्रीमद्भगवद्रामानुजाचार्यविरचिते श्रीमति  
वेदान्तसारे द्वितीयध्यायस्य तृतीयः पादः ॥ ३ ॥

—\*—

पादेऽस्मिन् सूत्राणि द्विपञ्चाशत् ॥ ५२ ॥

अधिकरणानि च सप्त ॥ ७ ॥

हरिः ओ३म् तत्सत् .

—ॐ—

\* व्यवस्था इति चेत् उपाधिष्वित्यादितै० पा०



श्रीहृष्यवनपरब्रह्मणो नमः ॥

—\*—\*—\*—\*—

द्वितीयाऽध्याये चतुर्थपादारम्भः ॥

—\*—\*—\*—

❀ श्रीः ॥ तथा प्राणाः ॥ श्रीः २ । ४ । १ ॥

यथा जीवोत्पत्तिर्नित्यत्वश्रुतेनोपपद्यते तथा इन्द्रियाण्यपि  
“असद्वा इदमग्र नासीत्...ऋषयो वाव तेऽग्रेसदासीत्...प्राणा  
वाव ऋषयः” (क) इति प्रलयकाले प्राणानां स्थित्युपदेशात् ॥१॥

नैवम—

श्रीः ॥ गौण्यसम्भवान्तप्राक्श्रुतेश्च ॥ श्रीः २ । ४ । २

तस्य परमात्मन एव सृष्टेः प्रागवस्थानश्रुतेः ऋषिशब्दः प्राण-  
शब्दश्च परमात्मन्येव बहुत्वासम्भवात् बहुवचनश्रुतिर्गौणी ॥२॥

श्रीः ॥ तत्पूर्वकत्वाद्वाचः ॥ श्रीः २ । ४ । ३

परमात्मनः सृष्टिपूर्वकत्वादितरेषां नामयोगस्य तदानीं प्राण-  
शब्दो नेन्द्रियविषयः ॥ ३ ॥

॥ इति इति प्राणोत्पत्त्यधिकरणम् ॥

❀ श्रीः ॥ सप्तगतेर्विशेषितत्वाच्च ॥ श्रीः २ । ४ । ४

“सप्तैवेन्द्रियाणि सप्त प्राणाः” (ख) “यदा पञ्चावतिष्ठन्ते ज्ञानी-  
नि मनसा सह, बुद्धिश्च” (ग) इति सप्तानामेव ग्रहणात् तेषामेव  
योगे विशेषितत्वाच्च ॥ ४ ॥

( क ) शतपथ ब्राह्मणो ६ । १ । १ ।

( ख ) मुण्डकोपनिषदि २ । १ । ७

( ग ) कंडोप० २ । ६ । ९

श्रीः ॥ हस्तादयस्तु स्थितेऽतो नैवम् ॥ श्रीः २।४।५॥

हस्तादयोऽपीन्द्रियाणि. जीवे देहान्तरस्थिते उपकारक-  
त्वाविशेषादतो न सतैव, अपित्वेकादश “दशमे पुरुषे प्राणा  
आत्मैकादशः” ( च ) इन्द्रियाणि दशैकञ्च, ( छ ) इति श्रुतिस्मृ-  
तिभ्याम्. बुद्ध्यादयो मनो वृत्तिविशेषाः. समानां गतिश्रवणं विशे-  
षणञ्च. तेषां प्राधान्यात्. ॥ ५ ॥ इति सप्तगल्यधिकरणम्

❀ श्रीः ॥ अणवश्च ॥ २।४।६॥

तानि चाणूनि “प्राणमनूक्रामन्तं सर्वं प्राणा अनुक्रामन्ति”  
( ज ) इति श्रवणात् ॥ ६ ॥

श्रीः ॥ श्रेष्ठश्च ॥ श्रीः २।४।७॥

श्रेष्ठः पञ्चवृत्तिः प्राणोऽप्युत्पद्यते, उत्तरचिन्तार्थोऽयमनुवादः ॥ ७ ॥

॥ इति प्राणाणुत्वाधिकरणम् ॥

❀ श्रीः ॥ न वायुक्रिये पृथगुपदेशात् ॥ श्रीः २।४।८॥

पञ्चवृत्तिः प्राणो न वायुमात्रे तक्रिया वा “एतस्माज्जायते  
प्राणः...खं वायुः” इति पृथगुपदेशात् ॥ ८ ॥

श्रीः ॥ चक्षुरादिवत्तु तत्सहशिष्टयादिभ्यः ॥ श्रीः २।४।९॥

वायोः प्रथमभूतोयं नाग्न्यादिवद्भूतान्तरं वायुरेव देहधारणयो  
ग्याकारमापन्नश्चक्षुरादिवज्जीवोपकरणं चक्षुरादिभिः सहोपदेश  
तत्तुल्योपकारतन्मुख्यत्वेभ्यः. ॥ ९ ॥

( च ) वृ० ५।६।४

( छ ) गी० १३।५

( ज ) बृहदारण्यकोप० ६।४।२

श्रीः ॥ अकरणात्वाच्च न दोषस्तथाहि दर्शयति ॥

श्रीः २ । ४ । १० ॥

करणं क्रिया, न जीवोपकाररूपक्रियारहितत्वे दोषः यतः श्रुतिरेव देहेन्द्रियाद्यैरित्यकरणं दर्शयति. प्राणोक्रमणो देहादिशैथिल्याऽभिधानात्. ॥ १० ॥

श्रीः ॥ पञ्चवृत्तिर्मनोवद्वयपदिश्यते ॥ श्रीः २ । ४ । ११ ॥

प्राण एक एव स्ववृत्तिभिः पञ्चभिः प्राणायानादिनामभामभवति कामादिभिर्यथैकमेव मनः “ कामः सङ्कुलपः ” इत्यारभ्य “ एतत्सर्वं मनएव ” (क) इति ॥ ११ ॥

❀ श्रीः ॥ अणुश्च ॥ श्रीः २ । ४ । १२ ॥

“ प्राणोऽनूक्रामति ” (ख) इत्युक्तान्तेरणुः ॥ १२ ॥

॥ इति श्रेष्ठाणुत्वाधिकरणम् ॥

❀ श्रीः ॥ ज्योतिराद्यधिष्ठानन्तु तदा मननात्प्राणवता-

शब्दात् श्रीः ॥ २ । ४ । १३ ॥

जीवेन \* सहाग्निवाय्विन्द्राद्यधिष्ठानम् परमात्मनः सङ्कुलपादेव भवति “ योऽग्नौ तिष्ठन्नग्निमन्तरोयमयति ” इत्यादिशब्दात् ॥ १३ ॥

श्रीः ॥ तस्य च नित्यत्वात् ॥ श्रीः २ । ४ । १४ ॥

सर्वस्य तज्जियान्यत्वनियमात् ॥ १४ ॥

॥ इति ज्योतिराद्यधिष्ठानाधिकरणम् ॥

( क ) बृ० ३ । ५ । ३

( ख ) बृ० ६ । ४ । २

\* सहाग्न्यादेरिन्द्रियाद्यधिष्ठानम्



❀ श्रीः॥ त इन्द्रियाणि तद्व्यपदेशादन्यत्र श्रेष्ठात्॥

श्रीः २ । ४ । १५ ॥

श्रेष्ठादन्यत्र ये प्राणास्त इन्द्रियाणि. तेष्वेवेन्द्रियत्वव्यपदेशात्.  
“ इन्द्रियाणि दशैकञ्च,, इत्यादौ ॥ १५ ॥

श्रीः ॥ भेदश्रुतेर्वैलक्षण्याच्च ॥ श्रीः २ । ४ १६ ॥

“ एतस्माज्जायते प्राणोमनः सर्वेन्द्रियाणिच ” इति भेदे  
नोत्पत्तिश्रुतेरिन्द्रियवृत्त्युपरमेऽपि प्राणवृत्त्यनु (१) परमाच्च ॥ १६ ॥

॥ इति इन्द्रियाधिकरणम् ॥

❀ श्रीः॥ संज्ञामूर्तिरूप्यस्त्वु त्रिवृत्कुर्वते उपदेशात् ॥

श्रीः २ । ४ । १७ ॥

देवादिनामरूपव्यष्टिसृष्टिश्चतुर्मुखशरीरकात् परमात्मन एव न  
केवलचतुर्मुखात् “ नामरूपे व्याकरवाणि-तासां त्रिवृत् त्रिवृत्मे-  
कैकां करवाणि,, (क) इति त्रिवृत्करणं कुर्वतो नामरूपव्याकरणो  
पदेशात् त्रिवृत्करणान्तु केवलचतुर्मुखस्य न सम्भवति त्रिवृत्कृतैर्हि  
तेजोऽवन्नैरण्डमुत्पाद्य पश्चाच्चतुर्मुखसृष्टिः “तदण्डमभवद्धैमम्...  
तस्मिन् जज्ञे स्रयं ब्रह्मा,, (ख) इति स्मृतेः ॥ १७ ॥

श्रीः ॥ मांसादि भौमं यथाशब्दमितरयोश्च ॥

श्रीः २ । ४ । १८ ॥

“अन्नमशितं त्रेधा विधीयते” इत्यत्र प्रागुक्तत्रिवृत्करणा-

( १ ) परमवैलक्षण्याच्चेति तै० पा०

( क ) छा० ६ । ३ । ७

( ख ) मनुस्म० १ । ९

दर्शान्तरभूतः, अण्डान्तरवर्तिपुरुषोपभुक्ताज्ञादीनां परिणामप्रकार  
उच्यते अन्यथा मांसमनसो पुरीषादधीयस्त्वेनाप्यत्वतैजसत्व-  
प्रसक्तिः तथा सीत “अन्नमशितं त्रेधा” इति भूमेरेव त्रिधात्वोपक्रमः  
“अन्नमयं हिसोम्य! मनः” इति मनसो भौमत्वञ्च विरुध्यते तदितरयो-  
रप्येजसोस्त्रैविध्यं विरुध्यते. तदिदमाह “मांसादिभौमं यथा शब्द  
मितरयोश्च” इति पुरीषवन्मांसमनसी अपि भौमे इति, इहोच्यते तथा  
मूत्रवल्लोहितप्राणावप्याप्यौ. तथास्थिवन्मज्जावाचौ तैजसे. ॥१८॥

पूर्वमेव त्रिवृत्कृतं चेत् त्रयात्मकं वस्तु कथमन्नमापस्तेज  
इत्युच्यते ? इत्यत्राह —

श्रीः॥ वैशेष्यान्तु तद्वादस्तद्वादः॥ श्रीः २ । ४ । १६

अन्नादिभूयस्त्वेन वैशेष्यादन्नादिवादः ॥ १६ ॥

॥ इति संज्ञामूर्ति कृष्यधिकरणम् ॥

इति श्रीमद्भगवद्रामानुजाचार्यविरचिते श्रीमति  
वेदान्तसारे द्वितीयाऽध्यायस्य चतुर्थः पादः ॥ ४ ॥

पादेऽस्मिन् सूत्रार्थे कोनविंशतिः ॥ १६ ॥

अधिकरणानि चाष्टौ ॥ ८ ॥

समाप्तश्चायं बाह्यतर्कविरोधपरिहाराऽध्यायो-  
द्वितीयः ॥ २ ॥

—\*—

॥ श्रीः ॥

श्रीमतेरामानुजाय नमः ॥

श्रीश्रीनिवासपरब्रह्मणे नमः ॥

—\*—

श्रीमद्भगवद्रामानुजाचार्यविरचिते,

वेदान्तसारे,

॥ तृतीयाध्यायारम्भः ॥

❀ श्रीः ॥ तदन्तरप्रतिपत्तौ रंहति सम्परिष्वक्तः

प्रश्ननिरूणाभ्याम् ॥ श्रीः ३ । १ । १ ॥

जीवोदेहादेहान्तरप्रतिपत्तौ भूतसूक्ष्मैः सम्परिष्वक्तोऽयातीति पञ्चा-  
ग्निविद्यायां प्रश्नप्रतिवचनाभ्यामवगम्यते “वेत्थ यथा पञ्चम्यामाहु  
तावापः पुरुषवचसोभवन्ति” (क) इति प्रश्नः; इति तु पञ्चम्यामाहुता  
वापः पुरुषवचसोभवन्ति” (ख) इति प्रतिवचनम् उत्तरैस्सूत्रैरर्थादभि-  
व्यज्यते. स चायमर्थः जीवो ब्राह्मणादिदेहस्थः यागदानादि कर्म  
कृत्वा तत्तत्फलभोगावाऽस्माद् देहादुत्थाय गच्छन्नेतदेहस्था-  
भिर्भूतान्तरसंसृष्टाभिः सूक्ष्माकाराभिरङ्गैः सम्परिष्वक्तोऽग्नित्वेन  
निरूपितं द्युलोकं प्राप्य, ताभिरेवामृतमयदेहाकारपरिणताभिरङ्गैः  
परिष्वक्तो देवानां शेषभावमुपगम्य, तैः सह तत्रत्यभोगमनुभूय,  
कर्मावसाने भुक्तिशिष्टब्राह्मणादियोनिप्रापककर्मणा सह पुनरपीमं  
कर्मलोकमागम्य, कर्म कर्तुं ताभिः परिष्वक्तोऽग्नित्वरूपितं पर्जन्यं

( क ) छा० ५ । ३ । ३

( ख ) छा० ५ । ६ । १

( १३ )



प्राप्य, वर्षधाराभिः सहाभित्वरूपितां पृथिवीमुपगम्य, व्रीह्यादिश-  
स्येन संयुज्यान्नाकारपरिणतेन सहाभित्वरूपितं पुरुषं प्राप्य,  
तत्र शुक्राकारपरिणताभिस्ताभिरङ्गिः परित्वक्तोऽभित्वनिरूपितां  
योषितं प्राप्य, तत्र गर्भाकारपरिणताभिस्ताभिरङ्गिः पुरुषशब्दा  
भिज्ञपनीयाभिः परित्वक्तः कर्मानुरूपं ब्राह्मणादिरूपेण जायत  
इति ॥ १ ॥

श्रीः ॥ ॐ यात्मकत्वात् भूयस्त्वात् ॥ श्री ३।१।२ ॥

सर्वस्य त्रिवृत्करणेन यात्मकत्वाद्भूतान्तरसंसृष्टा आप एव  
हि भूयस्त्वेनाप्लब्धेनोच्यन्ते ॥ २ ॥

श्रीः ॥ प्राणगतेश्च ॥ श्रीः ३।१।३ ॥

“प्राणमनूत्क्रामन्तं सर्वे प्राणा अनूत्क्रामन्ति” इति जीवेन  
सहेन्द्रियगतेस्तदाश्रयत्वेन देहगमनं प्रतीयते ॥ ३ ॥

श्रीः ॥ अग्न्यादिगतिश्रुतेरिति चेन्न, भाक्तत्वात् ॥

श्रीः ३।१।४ ॥

“अग्निं वागप्येति (क) इतीन्द्रियाणामग्न्यादिगतिश्रुतेर्न जीवेन  
सह गमनमिति चेन्न, वागाद्यभिमानिदेवतासु भाक्तत्वात् वागादि-  
शब्दानाम् “भोषधीर्लोमानि” (क) इत्यनप्ययङ्गिर्लोमादिभिः  
सह पाठात् ॥ ४ ॥

श्रीः ॥ प्रथमे श्रवणादिति चेन्न, ता एव ह्युपपत्तेः ॥

श्रीः ३।१।५ ॥

प्रथमे ह्युलोकाग्नावपामश्रवणाप्रापो गच्छन्ति “एतस्मिन्नग्नौ

देवाः भद्रां जुह्वति (क) इति भद्रैव श्रूयते इति चेन्न, आप एव भद्राशब्देनोच्यते इत्यप्सु पृष्ठासु तदुत्तस्त्वोपपत्तिर्गम्यते “भद्रा वा आपः” (ख) इति श्रूयते ॥ ५ ॥

श्रीः ॥ अश्रुतत्वादिति चेन्नेष्टादिकारिणां प्रतीतेः ॥

श्रीः ३ । १ । ६ ॥

अत्र प्रश्नप्रतिवचनयोराप एव प्रतीयन्ते न तत्परिष्वक्तो जीवः इति चेन्न, उत्तरत्र “अथ य इमे ग्रामे इष्टापूर्ते दत्तमित्युपासते,, (ग) इत्यादाविष्टादिकारिणां गमनप्रकारवचनात् ह्युलोकाऽग्नि सम्बन्धयण्कुब्जवाच्यस्य “तस्याहुतेः सोमो राजा भवति” (क) इति सोमभूतस्यैव “सोमो राजा” (ङ) इति प्रत्याभिज्ञानादाह्निः परिष्वक्तस्तच्छरीरक एवाप इत्युच्यते इत्यवगम्येत ॥ ६ ॥

श्रीः ॥ भाक्तं वाऽनात्मवित्त्वात्तथाहि दर्शयति ॥

श्रीः ३ । १ । ७ ॥

“एष सोमो राजा...तं देवा भक्षयन्ति” (ङ) इति सोमापन्नस्य देवैर्भक्ष्यमाणात्ववचनम् भाक्तम् । अनात्मवित्त्वेन देवोपकरणात्वाभिप्रायं तथाहि दर्शयति श्रुतिः “यथा पशुरेवं स देवानाम्” (छ) इति पशुवद्देवोपकरणात्वं दर्शयति तथा आत्मविदामनात्मविदाश्च परमपुरुषोपकरणात्वं देवोपकरणात्वं स्मर्यते “देवान्देवयजोयान्ति मद्भक्ता यान्ति मामपि” (ज) इति ॥ ७ ॥

( क ) ऊ० ५ । ४ । २

( ख )

( ग ) ऊ० ५ । १० । ३

( ङ ) ऊ० ५ । १० । ४

( छ )

( ज ) गी० ७ । २३

❀ श्रीः ॥ कृतात्पयेऽनुशयवान् दृष्टस्मृतिभ्यां-  
यथेतमनेवञ्च ॥ श्रीः ३ । १ । ८ ॥

कृतस्य कर्मणोऽन्ते निवर्तमानो भुक्तशिष्टकर्मवाञ्छिवर्त्तते इति  
श्रुतिस्मृतिभ्यामवगम्यते “रमणीयचरणा रमणीयां योनिमाप-  
द्यन्ते” इति “ततः परिवृत्तौ कर्म फलशेषेण जातिं रूपम्” ( क )  
इत्यादिका स्मृतिः । आरोहण । प्रकारे मार्गेकदेशे प्रकारान्तरेण  
नैकदेशे च ॥ ८ ॥

श्रीः ॥ चरणादितिचेन्न, तदुपलक्षणाथेति-  
काष्णाजिनिः ॥ श्रीः ३ । १ । ९ ॥

“ रमणीयचरणाः ” इति चरणाशब्दो नानुशयपरः चरणाश-  
दस्य स्मार्ताचारविषयत्वादिति चेन्नानुशयोपलक्षणार्था, आचार-  
श्रुतिः । तस्यैव सुखसाधनत्वात् ॥ ९ ॥

श्रीः ॥ आनर्थक्यमितिचेन्न तदपेक्षत्वात् ॥

श्रीः ३ । १ । १० ॥

स्मार्ताचारस्यानुपयोगात् आनर्थक्यमितिचेन्न, तदपेक्षत्वात्सर्व-  
स्य पुण्यकर्मणः “सन्ध्याहीनोऽशुचिर्नित्यम्” (ख) इति वचनादिति  
काष्णाजिनेर्मतम् ॥ १० ॥

श्रीः ॥ सुष्कृतदुष्कृत एवेति तु वादरिः ॥

श्रीः ३ । १ । ११ ॥

“रमणीयचरणाः...कपूयचरणाः” इति चरणाशब्देन सुकृत



दुष्कृते एवाभिधीयते पुण्यं कर्माचरतीति प्रसिद्धेरिति वादरिभ-  
गवानेतदेव स्वीकृतवान् । स्मार्ताचारापेक्षं सर्वं पुण्यं कर्मेति च  
स्वीकृतम् ॥ ११ ॥ इति कृतात्ययाधिकरणम्

❀ श्रीः ॥ अनिष्टादिकारिणामपि च श्रुतम् ॥

श्रीः ३ । १ । १२ ॥

इष्टापूर्ताद्यकुर्वतामपि चन्द्रगमनमस्ति “ये वै के चास्माहो-  
कात्प्रयन्ति चन्द्रमसमेव ते” (क) इत्यविशेषात् ॥ १२ ॥

श्रीः ॥ संयमने त्वनुभूयेतरेषामारोहावरोहौ

तद्वति दर्शनात् ॥ श्रीः ३ । १ । १३ ॥

इष्टापूर्ताद्यकुर्वतां यमसदने तत्फलमनुभूयारोहादिः “वैवस्व-  
ते संयमनम्” (ख) इत्यादौ तद्वतिदर्शनात् ॥ १३ ॥

श्रीः ॥ स्मरन्ति च ॥ श्रीः ३ । १ । १४ ॥

“सर्वे चैते वशं यान्ति यमस्य” (ग) इति ॥ १४ ॥

श्रीः ॥ अपिच सप्त ॥ श्रीः ३ । १ । १५ ॥

सप्त रौरवादीनपि स्मरन्ति ॥ १५ ॥

श्रीः ॥ तत्रापि तद्व्यापारादविरोधः ॥ श्रीः ३ । १ । १६ ॥

तत्रापि यमव्यापारादेव यमवश्यताया अविरोधः ॥ १६ ॥

श्रीः ॥ विद्याकर्मणोरिति तु प्रकृतत्वात् ॥ श्रीः ३ । १ । १७ ॥

विद्याकर्मणोः फलं ब्रह्मगमनं चन्द्रगमनञ्च कथम् ? “तद्य इत्थं

( क )

( ग )

( ख ) आरण्य० प्र २ प १

विदुः...तेऽर्चिषमभिसम्भवन्ति”(क)इष्टापूर्ते दक्षमित्युपासते ते भूम  
मभिसम्भवन्ति”(ख)इति प्रकृतत्वात् ब्रह्मचन्द्रगमनपरितः पापिनां  
न तद्वतिप्रसङ्गः ॥ १७ ॥

श्रीः ॥ न तृतीये तथोपलब्धेः ॥ श्रीः ३ । १ । १८ ॥

नच पापिनां द्युलोकगमनाय चन्द्रलोकगमनापेक्षा, तेषां द्युलो-  
कगमनाभावोपलब्धेः “अथैतयोः पथोर्न कतरेण च” इत्यारभ्य  
“एतत्तृतीयं स्थानं तेनासौ लोको न सम्पूर्यते” ( ग ) इति तृती-  
यस्थानं हि ? पापकर्मणा उच्यते ॥ १८ ॥

श्रीः ॥ स्मर्यतेपि च लोके ॥ श्रीः ३ । १ । १९

लोके च दौषद्यादीनां पुण्यकर्मणामपि पञ्चम्याहुत्यनपेक्षदेहा-  
रम्भः स्मर्यते ॥ १९ ॥

श्रीः ॥ दर्शनाच्च ॥ श्रीः ३ । १ । २०

तथा श्रुतावपि दृश्यते “भूतानां त्रीण्येव बीजानि वम-  
न्याण्डजं जीवजमुद्भिज्जम्” ( घ ) इति खेदजोद्भिज्जयोस्त्वनपे-  
क्षत्वम् ॥ २० ॥

श्रीः ॥ तृतीयशब्दावरोधः संशोकजस्य ॥

श्रीः ३ । १ । २१ ॥

खेदजस्योद्भिज्जशब्देन संग्रह इत्यर्थः ॥ २१ ॥

इत्यनिष्टादिकार्यधिकरणम्

( क ) छा० ५ । १० । १

( ग ) छा० ५ । १० । ८

( ख ) छा० ५ । १० । ३

( घ )

❀ श्रीः ॥ तत्स्वाभाव्यापत्तिरुपपत्तेः ॥

श्रीः ३ । १ । २२ ॥

“यथेतमाकाशम्” (क) इत्यादिनाकाशादिसादृश्यापत्तिः प्रत्य-  
वरोह उपदिश्यते. तत्र तत्र सुखदुःखानुभवाभावोपपत्तेः  
तदनुभवार्थं हि तच्छरीरता २२ ।

इति तत्स्वाभाव्यापत्त्यधिकरणम्

❀ श्रीः ॥ नातिचिरेण विशेषात् ॥ श्रीः ३ । १ । २३ ॥

ब्रीह्यादिप्राप्तेः प्रागाकाशादिषु नातिचिरं तिष्ठति “अतो वै-  
खलु दुर्निष्पतत्” (ख) इति ब्रीह्यादावेव विशेषवचनात् ॥ २३ ॥  
इति नातिचिराधिकरणम्

❀ श्रीः ॥ अन्याधिष्ठिते पूर्ववदभिलापात् ॥

श्रीः ३ । १ । २४ ॥

“त इह ब्रीहियवाः” (ख) इत्यादौचान्यजीवाधिष्ठिते ब्रीह्यादौ  
संश्लेषमात्रमेवावरोहत आकाशादिष्विव जननहेतुचिरहिताभि-  
लापात् “जायन्ते” इति वचनमौपचारिकम् यत्र ब्राह्मणादिजन्मा-  
स्ति तत्र “रमणीयचरणाः” इति हेतुरभिलष्यते ॥ २४ ॥

श्रीः ॥ अशुद्धमिति चेन्न शब्दात् ॥ श्रीः ३ । १ । २५ ॥

अवरोहतः पूर्वानुष्ठितयागादिष्वग्नीषोमीयार्हिसागर्भत्वेनाशुद्धं  
कर्मास्तीति चेन्न “हिरण्यशरीर ऊर्ध्वस्वर्गलोकमेति” (घ) “न वा  
उ एतन्निघ्नसे नरिष्यासि” (ङ) इति पशुसंज्ञपनस्यार्हिसात्व  
शब्दात् ॥ २५ ॥

( क ) छा० ५ । १० । ५

( घ )

( ख ) छा० ५ । १० । ६

( ङ )



श्रीः ॥ रेतः सिग्योगोऽथ ॥ श्रीः ३ । १ । २६ ॥

“यो यो ह्यन्नमसि यो यो रेतः सिञ्चति” (क) इत्यनेन संसृष्टस्य  
रेतःसिग्योगमात्रमनन्तरमुच्यते अतः पूर्वमपि ब्रीह्यादियोग-  
मात्रम् ॥ २६ ॥

श्रीः ॥ योनेः शरीरं ॥ श्रीः ३ । १ । २७ ॥

योनिप्राप्तेः पञ्चादेवावरोहता शरीरं प्राप्यते ॥ २७ ॥

इति अन्याधिष्ठिताधिकरणम्

इति श्रीमद्भगवद्रामानुजाचार्यविरचिते श्रीमति  
वेदान्तसारे तृतीयाध्यायस्य प्रथमः पादः ॥१॥

—\*—

पादेऽस्मिन् सूत्राणि सप्तार्धशतिः ॥ २७ ॥

अधिकरणानि च षट् ॥ ६ ॥

हरिःओम् । तत्सत्

नन्वत्यल्पेयं व्याख्येति, नैवम्

यत एवं देशिकगिरः

कुमतिविहितग्रन्थगन्धिप्रभूतमतान्तर -

ग्रहिलमनसः प्रहयन्त्यल्पां यतीश्वरभारतीम् ॥

विकटमुरभिद्वजः पीठीपरिष्करणोचितः ।

कुलगिरितुलारोहे भावी कियानिव कौस्तुभः ॥

श्रीमतेरामानुजाय नमः ॥

—\*—\*—\*—\*

श्रीमहालक्ष्मीसेमैताय श्रीरङ्गराजाय नमः ॥

—\*—\*—\*—\*

तृतीयाध्याये द्वितीयपादोऽङ्कः ॥

—○\*—\*—\*○—

❀श्रीः ॥ सन्ध्ये सृष्टिराह हि ॥ श्रीः ३ । २ । १ ॥

सन्ध्ये स्वप्ने “अथ रथान् रथयोगान् पथः सृजते” (क) इत्यादि-  
नाभिहिता सृष्टिर्जीवकृता “पुष्करिण्यः स्रवन्त्यः सृजते सहि कर्षा”  
(क) इति स्वप्नदशं जीवमेव कर्तारमाह हि श्रुतिः ॥ १ ॥

श्रीः ॥ निर्मातारश्चैके पुत्रादयश्च ॥ श्रीः ३ । २ । २ ॥

“य एष सुतेषु जागर्ति कामं कामं पुरुषो निर्मिमाणाः” (ख) इति  
एनं जीवं स्वाप्नार्थनिर्मातारमेके शास्त्रिनो ऽधीयते अत्र कामशब्द-  
निर्दिष्टाः काम्यमानतया पुत्रादयः । पूर्वत्र “सर्वान्कामान् छन्दतः” (ग)  
इत्युक्त्वा “शतयुषः पुत्रपौत्रान्” (घ) इति विवृतत्वात् ॥ २ ॥

श्रीः ॥ मायामात्रं तु कात्स्न्येनाऽनभिव्यक्तस्वरूपत्वात् ॥

श्रीः ३ । २ । ३ ॥

स्वप्ने या रथादिसृष्टिस्तदिदमीश्वरकृतं मायामात्रं स्वप्नदशैके-

( क ) वृ० ६ । ३ । १०

( ग ) क० १ । २५

( ख ) क० २ । ५ । ८

( घ ) क० १ । २३

नैवानुभाव्यं तत्कालमात्रावसानमित्याश्चर्यतया मायेयुक्तं जीवस्य  
सत्यसङ्कल्पत्वादिसवाभाविकं स्वरूपं संसारदशार्थां कात्स्न्येनाऽन  
भिव्यक्तमिति न तस्य सङ्कल्पमात्रात्सृष्टिरूपपद्यते. “स हि कर्ता”  
“पुरुषो निर्मिमाणाः” इति न जीवविषयम् “तस्मिन् लोकाः सृताः  
सर्वे,, (क) इति वचनात् ॥ ३ ॥

स्वाभाविकस्याऽनभिव्यक्तिहेतुमाह —

श्रीः ॥ पराभिध्यानात् तिरोहितं ततोऽस्य  
बन्धविपर्ययौ ॥ श्रीः ३ । २ । ४ ॥

अथ जीवस्यानाद्यपचारप्रवाहेण पराभिध्यानादेव तिरोहितं  
तदपचारात्तदनुत्तरस्य बन्धमोक्षौ “अथ तस्य भयं भवति” (ख)  
“अथ सोऽभयङ्गतो भवति” (ख) इति श्रुतेः ॥ ४ ॥

श्रीः ॥ देहयोगाद्वा सोऽपि ॥ श्रीः ३ । २ । ५ ॥

सोऽपि तिरोभावो देवमनुष्यादिदेहाकाराचिद्योगात् सृष्टिवे-  
लायां नामरूपविभागानर्हसूक्ष्माकाराचिद्योगात्प्रलये ॥ ५ ॥

श्रीः ॥ सूचकश्च हि श्रुतेराचक्षते च तद्विदः ॥

श्रीः ३ । २ । ६ ॥

“अथ स्वप्ने पुरुषं कृण्वदन्तम्” (ग) इत्यादि श्रुतेः शुभाशुभ-  
सूचकश्च हि स्वप्नः स्वप्नविदश्चाचक्षते अतो न जीवः स्रष्टास्वा-  
प्तार्थनाम् ॥ ६ ॥ इति सन्ध्याधिकरणम्



❀ श्रीः ॥ तदभावो नाडीषु तच्छ्रुतेरात्मनि च ॥

श्रीः ३ । २ । ७ ॥

स्वप्नाभावः सुषुप्तिः “आसु तदा नाडीषु सुप्तो भवति” (क) “सता सोम्य ! तदा सम्पन्नो भवति” इति श्रुतेर्नाडीषु परमात्मनि च “पुरीतति शेते” (ख) इति श्रुतेः । पुरीतति च प्रासादस्रद्धापय-  
ङ्कवदविरोधः ॥ ७ ॥

श्रीः ॥ अतः प्रबोधोऽस्मात् ॥ श्रीः ३ । २ । ८ ॥

“सत आगम्य न विदुः” (ग) इति ब्रह्मणः प्रबोधे श्रुतिरत-  
एव ॥ ८ ॥ इति तदभावाधिकरणम्

❀ श्रीः ॥ स एव तु कर्मानुस्मृतिशब्दविधिभ्यः ॥

श्रीः ३ । २ । ९ ॥

सता सपन्नोऽपि सुप्त एव प्रबुद्ध उत्तिष्ठति ज्ञानवैधुर्येण कृत-  
कर्मणस्तेनानुभावत्वात् पूर्वानुभूतप्रत्यभिज्ञानात् “त इह व्याधो  
वा” इत्यादि “यद्यद्भवन्ति तथा भवन्ति” इति शब्दान्मोक्षोपाय-  
विध्यानर्थक्याच्च ॥ ९ ॥ इति कर्मानुस्मृतिशब्दविध्यधिकरणम्

❀ श्रीः ॥ मुग्धेऽर्द्धसम्पत्तिः परिशेषात् ॥ श्रीः ३ । २ । १० ॥

मूर्च्छिते पुरुषे याऽवस्था सा मरणायार्द्धसम्पत्तिरिति हेतुभेदा  
दाकारभेदादपुनरुत्थाननियमाभावाच्च ज्ञायते ॥ १० ॥

( क ) छा० ८ । ६ । ३

( ग ) छा० ६ । १० । २

( ख ) बृ० ४ । १ । १६

❀ श्रीः ॥ न स्थानतोपि परस्योभयलिङ्गं सर्वत्र हि ॥

श्रीः ३ । २ । ११ ॥

जागरादिषु चतसृष्ववस्थास्वन्तरात्मतया स्थितेरपि परस्य ब्रह्मणो न कश्चिदोषो यतः सर्वत्र श्रुतिस्मृतिषु निरस्तनिखिलदोष सम्बन्धत्वसमस्तकल्याणगुणाकारत्वरूपोभयलिङ्गं ब्रह्मणः श्रुतम् “अपहृतपाप्मा...सत्यसङ्कल्पः” “निरवद्यम्” “यः सर्वज्ञः सर्ववित्” “समस्तकल्याणगुणात्मकोऽसौ” (क) “सकला न यत्र क्लेशादयः” (ख) इत्यादिषु ॥ ११ ॥

श्रीः ॥ भेदादितिचेन्न प्रत्येकमतद्वचनात् ॥

श्रीः ३ । २ । १२ ॥

जीवस्य स्वतोऽपहृतपाप्मनोऽपि शरीरसम्बन्धित्वावस्थाभेदा-  
द्यथा दोषसम्बन्धस्तथा परस्यापि. “यस्य पृथिवी शरीरम्”  
इति शरीरसम्बन्धित्वादोष इति चेन्न, “यस्य पृथिवीशरीरम्”  
इत्यादिषु प्रतिपर्यायम् “सत आत्मान्तर्याम्यमृतः” इति निर्दो-  
षत्ववचनात् ॥ १२ ॥

श्रीः ॥ अपिचैव मेके ॥ श्रीः ३ । २ । १३ ॥

एकस्मिन् शरीरेऽवस्थितयोर्जीवपरयोर्विशेषउक्तः एवमेके  
स्वशब्देनाधीयते “द्रासुपर्णा” इत्यारभ्य “अन्यः पिप्पलं स्वाद्वत्यनर्ह-  
न्नस्योऽभिचाकशीति” ॥ १३ ॥

श्रीः ॥ अरूपवदेव हि तत्प्रधानत्वात् ॥ श्रीः ३ । २ । १४ ॥

मनुष्यादिशरीरेषु शरीरित्वेपि रूपरहितवस्तुवदेव वर्तते

( क ) वि० पु० ६ । ५ । ८४ / ( ख ) वि० पु० १ । २ । १०

तद्ब्रह्म, जीवनामरूपयोर्निर्बोद्धृत्वेन प्रधानत्वात्. तथाहि श्रुतिः  
 “नामरूपयोर्विबुहिता ते यदन्तरा” ( क ) इति नामरूपयोरन्तरा  
 भ्रष्टपृष्ठो मध्ये वर्तते अवश्य इत्यर्थः ॥ १४ ॥

श्रीः ॥ प्रकाशवच्चैवैयर्थ्यात् ॥ श्रीः ३ । २ । १५ ॥

यथा “सत्यं ज्ञानमनन्तं ब्रह्म” इति वाक्यावैयर्थ्यात् स्वप्रका-  
 शतया ज्ञानस्वरूपं ब्रह्म; तथा “निरवयम्” “यः सर्वज्ञः सर्ववित्”  
 “परास्यशक्तिर्विविधैव श्रूयते । स्वाभाविकी ज्ञानबलक्रिया च”  
 इत्यादिपरशतवाक्यावैयर्थ्यात् । निरवयवं कल्याणगुणाकरं  
 चेत्पुनरुभयलिङ्गमेव ॥ १५ ॥

श्रीः ॥ आह च तन्मात्रम् ॥ श्रीः ३ । २ । १६ ॥

“सत्यं ज्ञानम्” इति ज्ञानस्वरूपतामात्रमाह—तान्यन्निवारयति  
 अविशेषाद्विरोधाभावाच्च ॥ १६ ॥

श्रीः ॥ दर्शयति चाथोऽपि स्मर्यते ॥

श्रीः ३ । २ । १७ ॥

दर्शयति च निर्दोषत्वं कल्याणगुणाकरत्वञ्च वेदान्तगणः  
 “निष्कलं निष्क्रियं शान्तम्” “तमीश्वराणाम्” इत्यादि “यो  
 मामजमनादिम्” ( ख ) इत्यादिना स्मर्यते च तत् ॥ १७ ॥

श्रीः ॥ अत एव चोपमा सूर्यकादिवत् ॥

श्रीः ३ । २ । १८ ॥

यतः पृथिव्यादौ सर्वत्र स्थितस्यापि निर्दोषत्वं कल्याणगुणा



करत्वञ्च, अतएव शास्त्रेषु जलसूर्यकादिवदित्युपमा “आकाशमेकं हि यथा...जलाभारेष्विवांशुमान्” (क) इति ॥ १८ ॥

श्रीः ॥ अम्बुवदग्रहणात् न तथात्वम् ॥

श्री ३ । २ । १८ ॥

अम्बुनि सूर्यो यथा गृह्यते न तथा परमात्मा पृथिव्यादौ, अत्र परमार्थतः स्थितः । अतो न निर्दोषत्वम् ॥ १८ ॥

इति चेत् परिहरति—

श्रीः ॥ वृद्धिहासभाक्कृमन्तर्भावादुभयसामञ्ज-  
स्यादेवं दर्शनाच्च ॥ श्रीः ३ । २ । २० ॥

नेति वर्तते नैवं पृथिव्यादिष्वन्तर्भावात्परस्य तद्वत्तद्वृद्धिहा-  
सभाक्कृद्व्यन्तेन निवर्त्यते इत्युभयदृष्टान्तोपादानसामञ्जस्यादव-  
गम्यते “ आकाशमेकं हि यथा ” इति वस्तुतः स्थित-  
माकाशं वस्तुतोऽनवस्थितञ्च सूर्यकमुभयं ह्युपादत्ते, अनव-  
स्थितस्य यथा न दोषस्पर्शस्तथा स्थितस्यापि हेत्वभावादिति  
ज्ञापयितुं विवक्षितधर्मसाम्यज्ञापनाय सिंह इवेति हि दृष्टान्तो दृश्यते  
अथवा दर्शनाच्चेति “ अश्व इव रोमाणि विधूय पापम् ” (ख)  
इत्यादौ विविक्षितसाम्यान्वयो हि दार्ष्टान्तिके दृश्यते, अश्वो हि  
रोमाणि सहजानि स्त्रावयवभूतानि मूर्च्छद्रव्याणि, स्वस्मीरं क-  
पयन् कानिचित् विमुञ्चति, आत्मा तु स्वेन कदाचिदनुष्ठितानि  
क्षयाध्वंसितया विनष्टानि कर्माणि भगवदप्रीतिकराणीति भगवता  
स्वाप्रीतिकृतदुःखानि दातुं प्रवृत्तेनोपासनप्रीतिकृतानुग्रहाश्लिष-  
र्तितानीति तत्सम्पर्काभावमनुसन्दधाति ॥ २० ॥

“अथातः सादेशो नेति नेति” ( क ) इति सकलविशेषप्रतिषेधा-  
शोभयलिङ्गमित्यत्राह—

श्रीः ॥ प्रकृतैतावेत्त्वं हि प्रतिषेधति ततो ब्रवीति

च भूयः ॥ श्रीः ३ । २ । २१ ॥

“हे वाव ब्रह्मणो रूपे” इति प्रकृत्य कृत्स्न प्रपञ्चस्य ब्रह्मणो  
रूपत्वेनाप्रज्ञातस्य रूपत्वमुपदिश्य, पुनस्तस्यैव प्रतिषेधास-  
म्भवात् प्रकृतैतावन्मात्रं न भवति ब्रह्मणि । ब्रह्मणः प्रकृते-  
यत्तां नेति नेतीति प्रतिषेधति. ततः पश्चात्पूर्वमनुक्तं गुणागणं  
ब्रवीति च “न ह्येतस्मादिति नेत्यन्यत्परमस्ति” ( क ) इति नेतिनि  
र्दिष्टा ब्रह्मणोऽन्यत्र ह्यस्तीत्युक्तम् अथनामधेयम् “सत्यस्य सत्यम्”  
( क ) इति च तन्निर्वचनम् “प्राणा वै सत्यं तेषां मेघसत्यम्” ( क ) इति  
प्राणा जीवात्मानः । विद्यदादिवदुत्पत्त्यभावात् सत्यम् तेष्योप्येष सत्यं  
ज्ञानसङ्कोचाद्यभावात् अतः प्रकृतेयत्ताप्रतिषेधादुभयलिङ्गमेव ॥ २१ ॥

प्रत्यक्षेण सन्मात्रं ब्रह्मैव गृह्यते अन्यत्सर्वं भ्रान्तमिति “नेति  
नेति इति” निषेधार्थ इत्यत्राह—

श्रीः ॥ तदव्यक्तमाह हि ॥ श्रीः ३ । २ । २२ ॥

ब्रह्मस्वरूपं न केनाऽपि प्रमाणेन व्यज्यते तथाह हि श्रुति-  
गणः “ न सन्देहो तिष्ठति रूपमस्य न चक्षुषा पश्यति कश्च-  
नैनम् ” ( ख ) इत्यादिः प्रत्यक्षादिना घटपटादेरेवास्तित्वं गृह्यते न  
ब्रह्मणः ॥ २२ ॥

श्रीः ॥ अपि संराधने प्रत्यक्षानुमानाभ्याम् ॥

श्रीः ३ । २ । २३ ॥

अपिचात्यर्थप्रियानुध्यानरूपसम्यक्प्रीयाने सति ब्रह्मस्वरूपं गृह्यते  
इति श्रुतिस्मृतिप्रियामवगम्यते “ नायमात्मा प्रवचनेन ” इत्यादि  
श्रुतिः “ नाहं वेदैः ,, ( क ) इत्यादिस्मृतिश्च २३ ।

श्रीः ॥ प्रकाशादिविज्ञावैशेष्यं प्रकाशश्च कर्मण्य-

भ्यासात् ॥ श्रीः ३ । २ । २४ ॥

संराधनकर्मण्यभ्यासात् येषां ब्रह्मस्वरूपदर्शनं जातं तद्दर्शने-  
ज्ञानानन्दादेरिव जगदैश्वर्यस्याप्यवैशेष्यं प्रतीयते “ अहं मनुर-  
भवं सूर्यश्च ,, इत्यादौ २४ ।

श्रीः ॥ अतोऽनन्तेन तथा हि लिङ्गम् ॥ श्रीः ३ । २ । २५ ॥

अतो “ द्वे वाव ब्रह्मणो रूपे ,, इत्यादिनोपदिष्टेनानन्तकल्या-  
णगुणगणेन योगो ब्रह्मणः सिद्धस्तथा सत्युभयलिङ्गमेव हि ?  
ब्रह्म ॥ २५ ॥ श्रीगोदादेवीसमेतश्रीकृष्णाय परब्रह्मणो नमः

❀ श्रीः ॥ उभयव्यपदेशात्त्वहिकुण्डलवत् ॥

श्रीः ३ । २ । २६ ॥

“ आत्मैवेदं सर्वम् ,, “ अस्मान्मायीसृजते ,, इत्येकत्वानाना-  
त्वव्यपदेशादहिकुण्डलभावादिवत् ब्रह्मस्वरूपस्यैव “ द्वे वाव ब्रह्म-  
णो रूपे ,, इत्यादिनोक्तः पृथिव्यादिभावः २६ ।



श्रीः ॥ प्रकाशाश्रयवद्वा, तेजस्त्वात् ॥ श्रीः ३।२।२७॥

प्रकाशतदाश्रययोर्यथा, स्वरूपभेदेऽपि तेजस्त्वयोगेनैक्यम् एव-  
मचिद्ब्रह्मणोऽश्रैकजातियोगेन ॥ २७ ॥

श्रीः ॥ पूर्ववद्वा ॥ श्रीः ३।२।२८ ॥

वा शब्दः पञ्चद्वयव्यावृत्त्यर्थः यथा पूर्वं जीवस्य प्रकाशजा-  
तिगुणशरीरवत् तद्विशेषणतैकस्वभावतया विशिष्टैकदेशत्वेनां-  
शत्वमेवमचिद्ब्रह्मणोऽपि “आत्मैवेदं सर्वम्,, इति चिदचितोरेके-  
नैव शब्देनैक्याभिधानमित्यंशत्वमप्येकदेशरूपमिति पूर्ववद्वेत्युक्तम्  
इतरपञ्चयोगब्रह्मणः सदोषतादि दुर्वारमित्यर्थः “इस्य पृथिवीशरीरं,,  
“यस्यात्माशरीरम्” इति चिदचिद्ब्रह्मणोऽशरीरतया तद्विशेषण-  
स्वभावता सिद्धा ॥ २८ ॥

श्रीः ॥ प्रतिषेधाच्च ॥ श्रीः ३।२।२९ ॥

“नाऽस्य जरयैतज्जीर्यते” ( क ) इत्यादिना चिद्धर्मप्रतिषे-  
धश्चैवम् ॥ २९ ॥ इत्यहिकुण्डलाधिकरणम् ।

❀ श्रीः ॥ परमतः सेतून्मानसम्बन्धभेदव्यप-

देशेभ्यः ॥ श्रीः ३।२।३० ॥

“जन्माद्यस्य यतः” १।१।२ इत्यादिना “प्रतिषेधाच्च” ३।२।  
२९ । इत्येतदन्तेन यत्परमकारणम् ब्रह्म प्रतिपादितम् अतः परमपि  
किञ्चित्तत्त्वमस्तीति युक्त्याभासेनाशङ्क्यते “अथ च आत्मा  
स सेतुः” (ख) “यते सेतुं तीर्त्वा,, (ग) “चतुष्पाद्ब्रह्म,, (घ) “अमृतस्यै-

( क ) छा० ८।१।५

( ग ) छा० ८।४।२

( ख ) छा० ८।४।१

( घ ) छा० ३।१८।२

षसेतुः” (क) इत्यादिभिरस्य ब्रह्मणः सेतुत्वतरितव्यत्वपरिमितत्व-  
प्रापकत्वव्यपदेशेभ्यः “तेनेदं पूर्णं पुरुषेण सर्वं ततोयदुत्तरतरम्”  
इत्येतस्माद् \* र्थात्परत्वव्यपदेशाच्चान्यत्परमस्तीति ॥ ३० ॥

श्रीः ॥ सामान्यात् ॥ श्री ३ । २ । ३१ ॥

तुशब्देनैतद्व्यावर्तयति नैतद्युक्तम्, कुतः ? “नह्येतस्मादिति  
नेत्यन्यत्परमस्ति” (ख) इतिमूर्तामूर्तप्रपञ्चप्रकारतया तद्विशिष्टादिति  
नेतिनिर्दिष्टाद्ब्रह्मणोऽन्यत्परं नास्तीत्यादिनिषेधसहस्रात् परस्य  
ब्रह्मणः सेतुत्वव्यपदेशः प्रकाशनात् सर्वलोकासङ्करकरत्वेन सेतु-  
सामान्यात् तु तथाह “अथ यस्मात्मा ससेतुर्विधृतिरेषां लोकानामसं-  
भेदाय,, ( ग ) इति “सर्वं खल्विदं ब्रह्म तज्जलानिति शान्त उपा-  
सीत,, इत्यारभ्य, उक्तजगन्निमित्तोपादानभूतस्यैव ब्रह्मणः “एत-  
मितः प्रेत्याग्निसम्भवितास्मि,, इति परमप्राप्यत्ववचनात्  
तरतिरपि प्राप्तिवचनः ( १ ) वेदान्तं तरतीति वत् ॥ ३१ ॥

श्रीः ॥ बुद्ध्यर्थः पादवत् ॥ श्रीः ३ । २ । ३२ ॥

“चतुष्पाद्” इत्युन्मानव्यपदेशोपि “वाक्पादः... चतुष्पादः” (ङ)  
इति चतुष्पासनार्थः ॥ ३२ ॥

श्रीः ॥ स्थानविशेषात्मकाशादिवत् ॥

श्रीः ३ । २ । ३३ ॥

अपरिमितस्यापि स्थानविशेषसम्बन्धात् अवच्छिद्यानुसन्धानं

( क ) मु० २ । २ । ५

\* अर्थान्तर व्यपदेशाच्चेति-  
तै० पु० पा०

( ख ) बु० ४ । ३ । ६

( ग ) छा० ८ । ४ । १

( १ ) वेदान्त मित्यादिनान्ध-  
पुस्तके

( ङ ) छा० ३ । १८ । २



शुज्यते प्रकाशाकाशादेरिव विततस्यापि वानायनघटादिना ॥३३॥

श्रीः ॥ उपपत्तेश्च ॥ श्रीः ३ । २ । ३४ ॥

प्राप्यस्यैवपरमात्मनः प्रापकत्वोपपत्तेः यथाह “यमेवैष वृणुते तेन लभ्यः”, ( क ) इति ॥ ३४ ॥

श्रीः ॥ तथान्यप्रतिषेधात् ॥ श्रीः ३ । २ । ३५ ॥

“यस्मात्परं नापरमस्ति किञ्चिद्यस्मान्नाग्राणीयो न ज्यायोस्तिक-  
श्चित्”, ( ख ) इत्यस्मिन् वाक्ये पुरुषादन्यस्य ज्यायस्त्वप्रतिषे-  
धादितोऽधिकं नास्ति “ततोयदुत्तरम”, इति तु यतः पुरुषतत्त्वा-  
दन्यदुत्तरं नास्ति तत उत्तरतरम पुरुषतत्त्वमेवार्थमनामयम्  
“य एतद्विदुरमृतास्ते भवन्ति अथेतरे दुःखमेवापियन्ति” ( ग )  
इत्युपक्रमप्रतिज्ञातं सहेतुकमुपसहनम् “तमेवं विदित्वातिमृत्युमेति  
नान्यः पन्थाः” इत्युपक्रमे प्रतिज्ञातम्. अन्यथोपक्रमविरोधश्च ॥३५॥

श्रीः ॥ अनेन सर्वगतत्वमायामशब्दादिभ्यः ॥

श्रीः ० । ३ । ३६ ॥

“अणोरणीयान्महतोमहीयान्”, “तेनेदं पूर्णं पुरुषेण सर्वम्”  
“व्याप्य नारायणः स्थितः”, “नित्यं विभुं सर्वगतं सुसुहृमम्”  
इत्यादिशब्दैः, अनेन ब्रह्मणा स्वव्यतिरिक्त \* व्याप्यत्वमवगतं  
तच्च तस्मात्परमिति वारयति ॥ ३६ ॥

( क ) मु० ३ । २ । ३

( ग ) श्वे० ३ । १०

( ख ) श्वे० ३ । ९

\* व्यापकत्वमिति तै० पा०



❀ श्रीः ॥ फलमत उपपत्तेः ॥ श्रीः ३ । २ । ३७ ॥

अतः परस्माद् ब्रह्मण एव कर्मभिरूपासनेन चाराधितात् भो-  
गापवर्गरूपफलं सिध्यतीति. कर्म हि क्षणध्वंसि न कालान्तर-  
भाविफलायाऽलमिति, सर्वज्ञात्परमकारुणिकात् फलसिद्धरूप-  
पद्यते ॥ ३७ ॥

श्रीः ॥ श्रुतत्वाच्च ॥ श्रीः ३ । २ । ३८ ॥

श्रुतमेव हि “मन्नादो वसुदानः” (च) “एष ह्येवानन्दयाति”  
इत्यस्यैव फलदायित्वम् ॥ ३८ ॥

श्रीः ॥ धर्मं जैमिनिरत एव ॥ श्रीः ३ । २ । ३९ ॥

धर्ममेवात उपपत्तेः श्रुतत्वाच्च फलदायिनं जैमिनिर्भेदे. उप-  
पत्तिस्तु कृष्यादेर्मर्दानादेश्च कर्मणः साक्षात्परम्परया वा फलसिद्धि-  
दर्शनम्. श्रुतञ्च कामिनः कर्त्तव्यतया कर्म, विधानान्ययानुपपत्त्या  
कर्मैवापूर्वद्वारेण तत्तत्फलसाधनमिति निश्चयः ॥ ३९ ॥

श्रीः ॥ पूर्वं तु वादरायणो हेतुव्यपदेशात् ॥

श्रीः ३ । २ । ४० ॥

पूर्वोक्तं परमपुरुषस्यैव फलदायित्वं भगवान् वादरायणो-  
मन्थते “वायव्यं श्वेतमालभेत” (क) इत्यादिषु “स एवैनं भूतिं गमयति”  
(उ) इति \* भगवदात्मकतया वागवादेः कर्मविधिष्वेव फलहेतुत्व

( च ) बृ० ६ । ४ । २४

( क ) का० २ प्र० १ प० १

\* भगवदात्मकवागवा-

देरिति (ख) पुस्तके


व्यपदेशात् \* वाक्यशेषो विध्यपेक्षितं वक्ष्यति “प्रतितिष्ठन्ति ह वा”  
(च) इत्यादिषु स्वीक्रियते “यो वायौ तिष्ठन्” इति श्रूयते ॥ ४० ॥



इति श्रीमद्भगवद्भामानुजाचार्यविरचिते  
श्रीमति वेदान्तसारे तृतीयाध्यायस्य,  
द्वितीयः पादः ॥ २ ॥



पादेष्वस्मिन् सूत्राणि चत्वारिंशत् ॥ ४० ॥  
अधिकरणान्यष्टौ ॥ ८ ॥  
हरिः ओ३म् तत्सत्



श्रीवेदान्ताचार्यसूक्तिः  
जडमतिमुधादन्तादन्तिव्यथौषधिसिद्धयः ।  
प्रमितिनिधयः प्रज्ञाशालिप्रचालनयष्टयः ॥  
श्रुतिसुरभयः शुद्धानन्दाभिवर्षुकवारिदाः ।  
यमगतिकथाविच्छेदिन्यो बतीश्वरसूक्तयः ॥

( \* ) वाक्यशेषस्य विध्यपेक्षितं हि, इति तै० पा०

( च )

श्रीमते रामानुजाय नमः ॥

श्रीलक्ष्मीवेङ्कटेशाय नमो नमः ॥

॥ तृतीयाध्याये तृतीयपादारम्भः ॥

❀ श्रीः ॥ सर्ववेदान्तप्रत्ययं चोदनादयविशेषात् ॥

श्रीः ३ । ३ । १ ॥

( सर्ववेदान्तप्रत्ययम् ) \* दहराद्युपासनमेकमेव “विद्यादु-  
पासीत,, इति कर्मविधिष्विवचोदनाफलसंयोगरूपाख्यानामविशे-  
षात् ॥ १ ॥

श्रीः॥ भेदान्नेति चेदैकस्यामपि॥ श्रीः ३ । ३ । २ ॥

अविशेषपुनःश्रुतिर्भेदापादिकेति नविद्यैक्यमितिचेत्. विद्यै-  
क्येपि शाखान्तरे प्रतिपत्तुर्भेदान्न भेदः ॥ २ ॥

श्रीः॥ स्वाध्यायस्य तथात्वे हि समाचारेऽधिकारा-

च्च सववच्च तन्नियमः ॥ श्रीः ३ । ३ । ३ ॥

अथर्ववेदे“तेषामेवैतां ब्रह्मविद्यां वदेत्” इति शिरोव्रतवतां नि-  
यमः शिरोव्रतस्य स्वाध्यायाङ्गत्वेन “ नैतदचीर्णव्रतोऽभ्यीयत”  
(क)इतितस्याध्ययनसम्बन्धावगमात्. समाचाराख्यग्रन्थे इदमपि  
वेदव्रतत्वेन व्याख्यातमिति वेदव्रतत्वावगमाच्च “ ब्रह्मविद्याम् ”

\* इत्यभिकन्तै० पुस्तके

( क )



इत्यत्र ब्रह्मशब्दो वेदविषयः यथा सवहोमास्तेषामेव, तथा शिरो-  
व्रतमपीति तेषां विद्याभेदलिङ्गम् ॥ ३ ॥

श्रीः ॥ दर्शयति च ॥ श्रीः ३ । ३ । ४ ॥

अतिरेव विद्यैक्यं दर्शयति छान्दोग्ये दहरविद्योक्तं गुणा-  
ष्टकं तैत्तिरीयके केवलम् “तस्मिन् यदन्तः” इति वदति ॥ ४ ॥

श्रीः ॥ उपसंहारोऽर्थाभेदाद्विधिशेषवत्समाने च ॥

श्रीः ३ । ३ । ५ ॥

एवं सर्वत्र विद्यैक्ये अन्यत्रोक्तानामन्यत्रोपसंहारस्तद्विद्योपका-  
ररूपार्थैक्यात् यथैकविधिशेषतया \* विहिताङ्गानामुपसंहारविधि-  
शेषतया विहिताङ्गानामिति ॥ ५ ॥

इति सर्ववेदान्तप्रत्ययाधिकरणम्

पूर्वकाण्डोदितं ( १ ) स्थिरीकृत्यात्र वक्तव्यमाह—

❀ श्रीः ॥ अन्यथात्वं शब्दादिति चेन्नाविशेषात् ॥

श्रीः ३ । ३ । ६ ॥

वाजसनेयिनां छन्दोगानां चोद्गीथे प्राणदृष्ट्योपासनं शत्रुपरा-  
भवफलं विहितं तत्र विद्यैक्यं पूर्वपक्षं हृदि निधाय राजान्तच्छायाया  
चोदयति, वाजसनेयिनां प्राणदृष्ट्योपासनम् उद्गीथकर्तृविषयमितरत्र  
कर्मविषयमिति शब्दादेव प्रतीयते “अथ हेममासनं प्राणमृचुस्त्वं

\* यथैक विधिशेषतया विहिताङ्गानामिति, इत्यन्तमेवान्ध्र-  
पुस्तके । (फ) पुस्तके तु ‘विहितोपसंहार्यं विधिशेषेत्यादि (ख)  
पुस्तके तु यथामुद्रितमेवेति ।

( १ ) स्त्रीकृत्येति तै०पा०

न उद्गायेति स तथेति तेज्य...उद्गायद्” (क) इत्यादिनोद्गीथकर्तृ-  
विषयं वाजिनाम् छान्दोगानान्तु “यपवायं मुख्यः शाखास्तमुद्गी-  
थमुपासाञ्चकिरे” (ख) इत्युद्गीथविषयमिति चेन्नदिदमाह—अन्यथा  
त्वं शब्दादिति चेदिति न उपक्रमाविशेषात् ‘हन्तासुरान् यज्ञ उद्गी-  
थेनात्ययाम्,, ( ग ) इति अन्यत्रापि तद्ध देवा उद्गीथमाजहुरने-  
नैताननिहनिष्यामः,, ( घ ) इति ॥ ६ ॥

श्रीः ॥ न वा प्रकरणाभेदात् परोवरीयस्त्वादिवत् ॥

श्रीः ३ । ३ । ७ ॥

नैवं प्रकरणमप्युभयत्र भिद्यते “ॐमित्येतदक्षरमुद्गीथमुपासी  
त,, (ङ) इत्युद्गीथावयवभूतप्रणवविषयं छान्दोगानाम् “हन्तासुरान्  
यज्ञउद्गीथेनात्ययाम्,, इति तु वाजिनाम् कृत्स्नोद्गीथविषयमिति  
रूपभेदाद्विद्याभेदः. यथैकस्यामपि शाखायामुद्गीथोपासने हिरण्य-  
यपुरुषदृष्टेः “परोवरीयस्त्वादिविशिष्टदृष्टिर्भिद्यते ॥ ७ ॥

श्रीः ॥ संज्ञातश्चेत्तदुक्तमस्ति तु तदपि ॥ श्रीः ३ । ३ । ८ ॥

उद्गीथविद्येति संज्ञक्यादुभयत्र विधैक्यमुक्तमिति चेद्विधेय-  
भेदेऽपि संज्ञक्यमस्त्येव, यथानैयमिकाग्निहोत्रे कुण्डपायिनामयना-  
ग्निहोत्रे चेत्येवमादिषु ॥ ८ ॥

श्रीः ॥ व्यप्तेश्च समञ्जसम् ॥ श्रीः ३ । ३ । ९ ॥

प्रथमप्रपाठके उपक्रमवदुत्तरास्तपि प्रणवस्योपास्यत्वव्याप्तेः

( क ) वृ० ३ । ३ । ७

( घ ) छा० १ । २ । १ ।

( ख ) छा० १ । २ । ७

( ङ ) छा० १ । १ । १

( ग ) वृ० ३ । ३ । ९

मध्ये च “उद्गीथमुपासाञ्चक्रे” इति, प्राणविषयत्वमेव सम्-  
प्रजसम् ॥ ६ ॥

❀ श्रीः ॥ सर्वाभेदादन्यत्रेमे ॥ श्रीः ३ । ३ । १० ॥

“योह वै ज्येष्ठश्च श्रेष्ठश्च वेद...प्राणोवाव ज्येष्ठश्च श्रेष्ठश्च”(क)  
इति वाजिनानां, छन्दोगानां कौषीतकिनानाञ्च प्राणविद्यायां  
वागादिकरणग्रामस्थितस्तत्कार्यस्य च प्राणहेतुकत्वेन तिसृष्वप्ये-  
करूपेण प्राणज्यैष्ठ्यमुपपादितं. वागादिगतवसिष्ठत्वादिसम्बन्धि-  
त्वमपि प्राणस्योभयत्रोक्तं कौषीतकिनान्तु तत्रोक्तम्। तथापि सर्वत्र  
ज्यैष्ठ्योपपादनप्रकारस्य सर्वस्याभेदाद्विधैक्यमिति कौषीतकिप्रा-  
णविद्यायामपि वसिष्ठत्वादय उपसंहार्याः ॥ १० ॥

इति सर्वाभेदाधिकरणम्

❀ श्रीः ॥ आनन्दादयः प्रधानस्य ॥ श्रीः ३ । ३ । ११ ॥

अभेदादिति वर्तते ब्रह्मस्वरूपनिरूपणान्तर्गतामलत्वज्ञानान-  
न्दादयो गुणाः सर्वासु परविद्यासूपसंहार्या गुणिनो ब्रह्मणः सर्व-  
त्राभेदात् ॥ ११ ॥

श्रीः ॥ प्रियशिरस्त्वाद्यप्राप्तिरुपचयाऽपचयौ हि भेदे ॥

श्रीः ३ । ३ । १२ ॥

“तस्य प्रियमेव शिरः” (क) इति प्रियशिरस्त्वादीनामप्रा-  
प्तिर्ब्रह्मगुणात्वाभावात् तेषां शिरःपक्षादिभेदे ब्रह्मगुणो सति  
ब्रह्मण उपचयापचयप्रसक्तिः ॥ १२ ॥



श्रीः ॥ इतरे त्वर्थसामान्यात् ॥ श्रीः ३ । ३ । १३ ॥

आनन्दादयः स्वरूपनिरूपणान्तर्गततया ब्रह्मसमाना इत्युप-  
संहार्या एव । १३ ।

श्रीः ॥ आध्यानाय प्रयोजनाभावात् ॥ श्रीः ३ । ३ । १४ ॥

प्रयश्चिरस्त्वाद्युपदेशो ब्रह्मणोऽनुचिन्तनार्थः प्रयोजनान्तराभा-  
वात् । १४ ।

श्रीः ॥ आत्मशब्दाच्च ॥ श्रीः ३ । ३ । १५ ॥

अन्योऽन्तरात्मानन्दमयः, “इत्यात्मशब्दाच्च शिरःपक्षादयो न  
ब्रह्मगुणाः ॥ १५ ॥

श्रीः ॥ आत्मगृहीतिरितरवदुत्तरात् ॥ श्रीः ३ । ३ । १६ ॥

आत्मशब्देन ब्रह्मण एव ग्रहणमिति “सोऽकामयत बहुस्यां  
प्रजायेय” इत्युत्तरात् बहुमवनसङ्कुल्पाभिधायिनो वाक्यादवगम्यते  
“आत्मा वाइदमेक एवात्र आसीत् ” इत्यात्मशब्दवत् ॥ १६ ॥

श्रीः ॥ अन्वयादिति चेत्स्यादवधारणात् ॥

श्रीः ३ । ३ । १७ ॥

पूर्वं प्राणमयादिष्वात्मशब्दान्वयात्कथमुत्तराभिर्णय इति चेद्  
“आत्मन आकाशः सम्भूतः” इत्यवगतस्यात्मन एव प्राणमयादि-  
व्यवधारणात्स्यादेव परमात्मैवेति निर्णयः ॥ १७ ॥

❀ श्रीः ॥ कार्यारूपानादपूर्वम् ॥ श्रीः ३ । ३ । १८ ॥

“यो ह वै ज्येष्ठश्च भ्रेष्ठश्च वेद” (क) इति प्राणविद्यां विधायाऽपाम्

प्राणवासस्त्वमुक्त्वा “तस्मादूर्ध्वविदशिष्यश्चात्राभेदशिष्या चात्राभे-  
\* सदन्नमनसं कुर्वते” (क) इत्याचमनस्याचारप्राप्तत्वादाचमनमनू-  
द्याचमनीयानामपां प्राणवासस्त्वानुसन्धानमप्राप्तं विधीयते इति  
युक्तम् । अप्राप्तस्यैव विधेयतया ख्यापनात् अत्रानुवादस्वरूपो  
विधिः कल्प्येत इत्यर्थः ॥ १८ ॥ इति कार्याख्यानाधिकरणम्

❀ श्रीः ॥ समानं एवं चाभेदात् ॥ श्रीः ३ । ३ । १६ ॥

अग्निरहस्ये (वाजसनेयके) \* बृहदारण्यके चाग्नात् हि शशिड-  
ल्यविद्या एकत्र “स आत्मानमुपासीत मनोमयं प्राणशरीरं भारूपं  
सत्यसङ्कल्पमाकाशात्मानम्” (ख) इति, इतरत्र “मनोमयोऽयं पुरुषो  
भास्वत्त्वं तस्मिन्नन्तर्हृदये यथा ब्रीहिर्वा यवोवा स एव सर्वस्य  
वशी सर्वे स्थेशानः सर्वस्याधिपतिः सर्वमिदं प्रशस्ति” (ग) इति  
उभयत्र मनोमयत्वादिके समाने सति वशिष्टत्वादेः सत्यसङ्कल्पत्व-  
विततिरूपेणाभेदाद्विधैक्यम् ॥ १९ ॥ इति समानाधिकरणम्

❀ श्रीः ॥ सम्बन्धादेव मन्यत्रापि ॥ श्रीः ३ । ३ । २० ॥

“य एष एतस्मिन्मण्डले पुरुषो यश्चायं दक्षिणोऽक्षिणि”  
इत्युपक्रम्य सत्यस्य ब्रह्मण आदित्यमण्डलेऽक्षिणि चोपास्यत्व-  
मुक्त्वा “तस्योपनिषद्दहृत्यभिदैवतम् “तस्योपनिषद्दहमि-

\* देतमेव तदनमनसमिति आदि तै० पा०

( क ) वाजसनेयके

\* (वाजसनेयके) इत्येतन्नान्धपुस्तके

( ख ) अग्निरहस्ये

( ग ) बृ० ७ । ६

त्यध्यात्मम्” (क) इति द्वे नामनी आगतायेते उभयत्रैकस्योपास्यस्य-  
सम्बन्धाद्विद्यैक्यमित्युभयत्रोभे नामनी ॥ २० ॥

श्रीः॥ नवा विशेषात् ॥ श्रीः ३ । ३ । २१ ॥

न ह्यादित्याक्षिस्थानसम्बन्धभेदादुपास्यभेदात् विद्याभेद\*इति  
तत्र नियते नामनी ॥ २१ ॥

श्रीः॥ दर्शयति च ॥ श्रीः ३ । ३ । २२ ॥

दर्शयति च श्रुतिर्विद्याभेदं “तस्यैतस्यैतदेव रूपं यदुमुष्य रूपम्”  
इति रूपातिदेशात् ॥ २२ ॥

❀ श्रीः॥ सम्भृतिद्युव्याप्त्यपि चातः ॥ श्री ३।३।२३ ॥

“ ब्रह्मज्येष्ठावीर्यासम्भृतानि ब्रह्माग्नेज्येष्ठं दिवमाततान” (ख)  
इत्यादिज्येष्ठानां वीर्याणां ब्रह्मणि सम्भृतिद्युव्याप्तिश्च ब्रह्मण इत्येत-  
दनारभ्याधीतमपि, न सर्वोपासनशेषभूतम् । अतो द्युव्याप्तिसाम-  
र्थ्यादित्यस्थानव्यतिरिक्तैषूपासनेषु प्राप्नोति. सम्भृत्याद्यपि द्युव्या-  
प्तिसहपठितं तत्रैव ॥ २३ ॥ इति सम्भृत्यधिकरणम्

❀ श्रीः ॥ पुरुषविद्यायामपि चेतरेषामनाम्नानात् ॥

श्रीः ३ । ३ । २४ ॥

छान्दोग्ये तैत्तिरीयके चास्नाता पुरुषविद्या भिन्ना यजमान-  
पत्न्यादीनां यज्ञावयवानामितरेषां सवनत्रयादीनाञ्चैकत्रास्नाताना-  
मन्यत्रानाम्नानात् फलभेदाच्च तैत्तिरीयके आत्मादीनां यजमान-

( क ) वृ० ७।५।३

( ख ) अष्ट० २ प्र० ४ अनु० ७

\*उपास्यस्यविद्याभेद इति तै०पा०



त्वादिकल्पनं साधंप्रातर्ध्यान्दिनानां सवनत्वादिकल्पनं ब्रह्ममहिम-  
प्राप्तिकल्पम्, अत्र \* फलस्याश्रवणात्पूर्वंप्रस्तुतफलं ब्रह्मविद्याङ्गं  
छान्दोग्ये चाशिषादीनां दीक्षात्वकल्पनं त्रेधाविभक्तपुरुषस्यायुषः  
सवनत्रयत्वकल्पनम् “ शतं जीवति ” (क) इति च फलम् ॥ २४ ॥

इति पुरुषविद्याधिकरणम्

❀ श्रीः ॥ वेद्याद्यर्थभेदात् ॥ श्रीः ३ । ३ । २५ ॥

उपनिषदारम्भेष्वधीतम् “ शुक्रं प्रविध्य हृदयं प्रविध्य, (ख) इत्यादि-  
मन्त्रवत् महाव्रतादि(ग) कर्मवच्च “ शन्नो मित्रः ” (घ) “ सहनाववतु ”  
(ङ) इति मन्त्रावपि मन्त्रसामर्थ्येन \* प्रयोजनभेदावगमादध्ययनशे-  
षभूताविति न विद्याङ्गभूतौ ॥ २५ ॥ इति वेद्याधिकरणम्

❀ श्रीः ॥ हानौ तूपायनशब्दशेषत्वात्कुशाच्छन्दस्तुत्यु-  
पगानवत्तदुक्तम् ॥ श्रीः ३ । ३ । २६ ॥

विदुषो ब्रह्म प्राप्नुवतः पुण्यपापयोर्विमोचनमेकस्यां शास्त्रायां  
विदुषस्तद्धिन्तनार्थमधीतं विमुक्तयोः प्रवेशस्थानमेकस्यां शास्त्रायां  
पुण्यप्रवेशस्थानं सुहृदः दुष्कृतस्य शत्रव इति एकस्यां शास्त्रायां  
विमोचनं प्रवेशनं चेत्युभयमाभ्यासं सर्वं तद्धिन्तनार्थं हानाविति  
प्रदर्शनार्थं हानावुपायने चेत्यर्थः । हानिर्विमोचनमुपायनं प्रवेशनं  
केवञ्च हानावाभ्यासायां केवञ्च चोपायने आभ्यासे इतरेतरसंमुखयो-

\* महाव्रतादीनां कर्मणाञ्चाभिचारद्वादशाहादिषु विनिर्योगवत् ॥

( क ) छा० ३ । १६ । ७

( ख )

( ग ) मन्त्रवच्चेति तै० पा०

( घ ) तैत्ति० शिक्षाव० १ । १

( ङ ) तैत्ति० भ० । १ ।

\* ऋतं वदिष्यामि तेजस्वितावधीतमस्ति त्वामन्त्रसामर्थ्येन ।

न्याय्यो न विकल्पः । उपायनशब्दस्य हाणिवाक्यशेषत्वत् तच्छेषत्वं च त्यक्तयोः प्रवेशस्थानवाचित्वेन तदपेक्षत्वात् यर्था “वानस्पत्याः कुशाः” (क) इत्येतद्वाक्यशेषभूतम् “औदुम्बर्यः कुशाः” (ख) इति तद्विशेषपरम् \* प्रवेशान्तरस्थम् यथा च “देवासुराणां छन्दोभिः” (ग) इत्येतद्वाक्यशेषभूतम् “देवच्छन्दांसि पूर्वम्” (घ) इति प्रदेशान्तरस्थम्, यथा च “हिरण्येन षोडशिनः स्तोत्रमुपीकरोति” (ङ) इत्येतद्वाक्यशेषभूतम् “समयाविशिते सूर्ये षोडशिनः स्तोत्रम्” (च) इति, यथाच “ऋत्विज उपगायन्ति” (छ) इत्येतच्छेषभूतम् “नाध्वर्युरुपगायेत्” (ज) इत्येवमुपायनवाक्यस्य हानिवाक्यशेषतया सम्भवन्त्यां गतौ न विकल्पोन्याय्यः । तदुक्तम् “अपितुवाक्यशेषस्त्वादन्याय्यत्वाद्भिकल्पस्य” ( झ ) इत्यादिना ॥ २६ ॥

❀ श्रीः ॥ साम्पराये तर्तव्याभावान्तया ह्यन्ये ॥

श्रीः ३ । ३ । २७ ॥

सुकृतदुःकृतयोर्हानिः “अथ इव रोमाणि विधूय धूत्वा शरीरम्” (अ) इति देहवियोगकाले भूता शाखान्तरे “समागच्छति विरजां नदीं तत्सुकृतदुःकृते धुनुते” (इ) इत्यध्वन्यपि भूतापि साम्पराये चरमदेहवियोगकाले एव चिन्तनीया. देहवियोगादूर्ध्वं ब्रह्म-प्राप्तिव्यतिरेकेण तरितव्यभोगाभावात्. तथा ह्यन्ये शाखिनः

( क )

( ख )

\* तद्विशेषपरमितिनान्ध-  
पुस्तके ॥

( ग )

( घ )

( ङ )

( च ) का० ६ प्र० ६ प० ४३

( छ )

( ज ) का० ६ प्र० ३ प० ६

( झ ) पूर्व मीमा०

( ञ ) छा० ८ । १३

( ट ) कौषी० १ । ४

“तस्य तावदेव चिरं यावन्न विमोक्षये अथ सम्पत्स्ये” इति  
देहवियोगसमनन्तरं ब्रह्मप्राप्तिरभिधीयते ॥ २७ ॥

श्रीः ॥ छन्दत उभयाविरोधात् ॥ श्रीः ३।३।२८॥

देहवियोगकाले पुण्यपापविमोचनश्रुतेर्देहवियोगादूर्ध्वं ब्रह्म-  
प्राप्तिश्रुतेश्चेत्युभयश्रुत्यविरोधाद्धेतोः “सुकृतदुष्कृते धुनुते”  
इत्येव श्रुतिखण्डः छन्दतो नेतव्यः “एतं देवयानं पन्थानमापद्यते”  
(क) इति वाक्यखण्डात्प्रागनुगमायितव्य इत्यर्थः ॥ २८ ॥

चोदयति —

श्रीः ॥ गतेरर्थवत्त्वमुभयथाऽन्यथा हि विरोधः ॥

श्रीः ३।३।२९ ॥

देवयानगतिश्रुतेरर्थवत्त्वमुभयत्र चिन्तायामेव अन्यथा देहवि-  
योगकाले एव चिन्तायां तस्मिन्नेव सर्वकर्मक्षयाद्देहाभावेन गति-  
र्नोपपद्यते इति गतिश्रुतिविरोधः ॥ २९ ॥

परिहरति —

श्रीः ॥ उपपन्नस्तल्लक्षणार्थोपलब्धेलोकवत् ॥

श्रीः ३।३।३० ॥

देहवियोगकाले सर्वकर्मक्षयेऽपि गतिविधिरुपपन्नः ब्रह्मोपासी-  
नानामकर्मलक्षणार्थोपलब्धेः “स खराङ् भवति तस्य सर्वेषु लोकेषु  
कामचारो भवति” (ख) इत्यादौ यथा लोके राजानमुपासीनानामित-  
रपुरुषासाधारणसर्वार्थसिद्धिर्हि ॥ ३० ॥



श्रीः॥ यावदधिकारमवास्थितिरधिकारिकाणाम् ॥

श्रीः ३ । ३ । ३१ ॥

वसिष्ठादीनां ज्ञानिनामपि देहपातादूर्ध्वं फलान्तरानुभवः प्रारब्ध-  
ाधिकारहेतुकर्माविनाशात् . अतो यावदधिकारसमाप्तिस्तद्धेतु-  
कर्मफलानुभवाय तेषां तत्रैव स्थितिः नार्चिरादिप्राप्तिः ज्ञानिना-  
मपि हि प्रारब्धकर्माऽनुभवेनैव नश्यतीति वक्ष्यते ॥ ३१ ॥

❀ श्रीः॥ अनियमः सर्वेषामविरोधः शब्दानु-  
मानाभ्याम् ॥ श्रीः ३ । ३ । ३२ ॥

पशूपकोशलादिषूपासनेष्वर्चिरादिगतिरास्नाता, तन्निष्ठानामेव  
तथा प्राप्तिरिति तन्निष्ठानामपि तेषामेवेति नियमाभावः । अपि तु  
सर्वोपासननिष्ठानां तथा सत्येव श्रुतिस्मृतिभ्यामविरोधः श्रुति-  
स्तावत् पञ्चाग्निविद्यायाम् “येचैमऽऽरण्येभ्रद्धां सत्यमुपासते तेऽर्चि-  
षमभिसम्भवन्ति,, (क) इत्यविशेषेण श्रुता. स्मृतिरपि “अग्निज्यौ-  
तिरहः शुक्रः” (ख) इत्यादिका ॥ ३२ ॥ इत्यनियमाधिकार्याम्

श्रीः॥ अन्तरधियां त्ववरोधः सामान्यतद्वावाभ्या-

मौपसदवत्तदुक्तम् ॥ श्रीः ३ । ३ । ३३ ॥

“एतद्वै तदन्तरम्” “अथ परा यथा तदक्षरम्” इत्यारभ्य,  
“अस्थूलमनयवद्वृक्षमदीर्घमलोहितं यत्तदद्रेश्यमग्राह्यम्” इत्याद्य-  
स्थूलत्वाद्रेश्यत्वादिविषयाणामक्षरब्रह्मसम्बन्धिनीनां धियां सर्वोसु

परविद्यासु सङ्ग्रहः, गुणिनो ब्रह्मणः सर्वत्रैकत्वात्, एतैर्गुणैर्विना सकलेतरव्यावृत्तब्रह्मानुसन्धानानुपपत्तेश्च. हेयसम्बन्धानर्हानन्दादयो हि प्रत्यगात्मनो ब्रह्मोपानर्तकाः प्रधानानुवर्तित्वं हि गुणानां स्वभावः. यथा जामदग्न्यच्चतुरात्रपुरोडाशयुपसद्गुणभूतमन्त्रस्य प्रधानभूतोपसदनुवर्तित्वेन उपांशुगुणकत्वम् तदुक्तम्. “गुणमुख्यव्यतिक्रमे” (क) इत्यादिना ॥ ३३ ॥

नैतावता सर्वत्र सर्वोपसंहारप्राप्तिरित्याह -

श्रीः ॥ इयदामननात् ॥ श्रीः ३ । ३ । ३४ ॥

आमननमाभिमुख्येन मननम्. इयदेव गुणजातं सर्वत्रोपसंहार्यम्. येन गुणजातेन सकलेतरव्यावृत्तब्रह्मामननम् (ख) तदेव सर्वत्रानुसन्धेयम् ॥ ३४ ॥ इत्यक्षरव्यधिकरणम्

❀ श्रीः ॥ अन्तराभूतग्रामवत् स्वात्मनोन्यथाभिदाऽनुपपत्तिरिति चेन्नोपदेशवत् ॥ श्रीः ३ । ३ । ३५ ॥

“य आत्मा” (ग) इत्युपस्तिप्रश्नीभूतग्रामवत् प्रत्यगात्मविषयः अन्यथा “यः प्राणोऽनेन प्राणिति सत आत्मा” इति प्रतिवचनस्य कहोलविषयादशनायाद्यतीतत्वादेर्भेदानुपपत्तिरिति चेन्न, “य आत्मा सर्वान्तरः” इत्युभयत्र प्रश्नैकरूपत्वात् परमात्मैवोभयत्र. प्रतिवचनगतप्राणनादिहेतुत्वमशनायाद्यतीतत्वश्च, परमात्मन्येवोपपद्यते

( क ) पूर्वमी०

( ख ) तदेव सर्वत्रानुसन्धेयमिति नान्ध्रपुस्तके ।

( ग ) बृह० ५ । ४ । १

प्राणनादिहेतुत्वं हि परात्मन एव “ कः होवाच्यात् कः प्राणयात् ”  
इत्यादिश्रुतेः सन्नियोपदेशवत्, प्रश्नप्रतिवचनाद्वृत्तिरेकविषया ॥ ३५ ॥

पृष्ठभेदेऽपि न भेद इत्याह—

श्रीः ॥ व्यतिहारो विशिषन्ति हीतरवत् ॥

श्रीः ३ । ३ । ३६ ॥

अर्थेक्ये निश्चिते सति पृष्ठोर्बुद्धिव्यतिहारः कार्यः, उच्यतेनाऽश-  
नायाद्यतीतत्वधीः कार्या, कहोजेनापि प्राणनादिहेतुत्वधीः कार्या,  
उभयत्र प्रकरणागतवाक्यानि परमात्मानमेव विशिषन्ति. यथेतरत्र  
सन्नियामपि ॥ ३६ ॥

प्रश्नाद्यावृत्तौ कथमैक्यमित्यत्राह—

श्रीः ॥ सैव हि सत्यादयः ॥ श्रीः ३ । ३ । ३७ ॥

“ सत्यन्देवतैक्ष्णत ” (क) इति प्रस्तुता देवतैव सर्वत्र प्रश्रगता.  
प्रतिवचनेषु च “ तत्सत्यं स आत्मा ” इत्यादय इत्येक्यम् ॥ ३७ ॥

❀ श्रीः ॥ कामादीतरत्र तत्र चायतनादिभ्यः ॥

श्रीः ३ । ३ । ३८ ॥

“ दहरोस्मिन्नन्तराकाशस्तस्मिन् यदन्तस्तदन्वेष्टव्यम् ” इत्युक्त्वा  
“ एष आत्माऽपहतपाप्मा ” इत्यारभ्य, “ सत्यकामः सत्यसङ्कल्पः ”  
इति छान्दोग्ये, वाजिनाञ्च “ य एषान्तर्हृदय आकाशस्तस्मिञ्छेते ”  
“ सर्वस्य वशी सर्वस्येशानः ” इत्युभयत्र हृदयायतनत्वसत्यसङ्कल्पत्व-  
तद्विशेषरूपवशित्वादिभिर्दहरविद्याप्रत्यभिज्ञानात् सत्यसङ्कल्पत्व-



सहचारिणोऽपहृतपाप्मत्वादि सत्यसङ्कल्पत्वपर्यन्ता उभयत्रोप-  
संहर्तव्याः ॥ ३८ ॥

श्रीः ॥ आदरादलोपः ॥ श्रीः ३ । ३ । ३६ ॥

“नेह नानास्ति किञ्चन,, “स एष नेति नेत्यात्मा” (क) इति निषेधो  
न वशित्वादिगुणविषयः “सर्वस्य वशी सर्वस्येशानः” इति तेषामज्ञा-  
तानां\* गुणानामादरेण विधानात्. अतो न लोपः सर्वस्य ब्रह्मकार्य-  
तयैक्यात् “नेह नानास्ति” इत्यत्राऽब्रह्मात्मकनानात्वं प्रतिषिध्यते  
“स एष नेति नेत्यात्मा” इति च प्राकृतविशेषनिषेधविषयः ॥ ३८ ॥

श्रीः ॥ उपस्थितेतस्तद्वचनात् ॥ श्रीः ३ । ३ । ४० ॥

उपस्थिते ब्रह्मोपसम्पन्ने, अतः सम्पत्तेरेव हेतोः “यत्तन् क्रीडन्  
रममाणः” इत्यादिना कृन्दतो जात्यादिप्राप्त्यभिधानात्साक्षान्मांक्ष-  
फलं तत् न सांसारिकफलमिति परविद्यैवैषा सगुणा ॥ ४० ॥

इतिकामाधिकरणम्

❀ श्रीः ॥ तन्निर्द्धारणाऽनियमस्तददृष्टेः ॥

श्री ३ । ३ । ४१ ॥

(पृथक्कृत्य प्रतिषन्धः फलम्) (१) उद्गीथाद्युपासनस्य क्रतुषु  
गोबोहनादिवदुपासनाऽनियमः “तेनोभौ कुरुतोयश्चैतदेवं वेद यश्च न  
वेद,, (ख) इत्युद्गीथोपासनरहितस्यापि तदनुष्ठानदर्शनात् “यदे-  
व विद्यया करोति तदेव वीर्यवत्तरम्” इति वर्त्तमाननिर्द्देशे-  
ऽपि क्रतोर्वीर्यवत्तरत्वसाधनतया उपासनविधिः कल्प्यते । वीर्य-

( क ) वृ० ६ । ४ । २२

\* गुणानामिति नान्ध्रपुस्तके

(१) इत्यन्तः पाठः केवलं ( ख ) पुस्तके ।

( ख ) छा० १ । १ । १०

वत्तरत्वं नाम प्रबलकर्मान्तराप्रतिबन्धेन विबलितप्रकृतत्वम्. अतः  
कतुफलात् पृथक् फलमुद्गीथोप्राप्तनमित्यनियमः ॥ ४१ ॥

❀ श्रीः ॥ प्रदानवदेव तदुक्तम् ॥ श्रीः ३ । ३ । ४२ ॥

दहरविद्यायाम् अपहृतपाप्मत्वादिगुणविशिष्टोपासने, तत्तद्गुण  
विशिष्टस्वरूपभेदात् प्रतिगुणं गुणबाधृतिः “इन्द्राय राज्ञे,, ( क )  
इत्यादिषु विशिष्टस्वरूपभेदात् प्रदानावृत्तिवत्. तदुक्तम् “नाना वा  
देवता पृथक्त्वाद्” ( ख ) इति ॥ ४२ ॥ इति प्रदानाधिकरणम्

❀ श्रीः ॥ लिङ्गभूयस्त्वान्तर्हि बलीयस्तदपि ॥

श्री ३ । ३ । ४३ ॥

“सहस्रशीर्षं देवम्,, ( ग ) इत्यत्र नारायणशब्देन प्रकृतद-  
हरविद्योपास्यमात्रं न विशिष्यते, अपि तु सर्वपरविद्यासूपास्यम्,  
तच्चिह्नभूतवाक्यभूयस्त्वादेवाक्षरशिवशम्भुपरब्रह्मादिशब्दैः सर्वो-  
पास्याननूद्य नारायणत्वं हि विशीयते, ‘प्रकरणाद्धि वाक्यं  
बलीयः’ तदपि “श्रुतिबिङ्ग” ( घ ) इत्यादिनोक्तम् ॥ ४३ ॥

इतिलिङ्गभूयस्त्वाधिकरणम्

❀ श्रीः ॥ पूर्वविकल्पः प्रकरणात् स्यात् क्रिया-

मानसवत् ॥ श्रीः ३ । ३ । ४४ ॥

“मनश्चितो वाक्चितः प्राणचितः” ( ङ ) इत्यादि साम्प्रतदिका-

( क ) काण्ड० २ प्र० ३ अनु० ६

( ख ) साङ्ख्ये

( ग ) तै० ना० ६ । ११

( घ ) पूर्वमी०

( ङ ) वाजसनेयके । अग्निरहस्ये

अग्निना "असृष्टा इदमग्र आसीत्" इत्यादिना पूर्वप्रकृतेष्टकचिताग्नि-  
शेषिभूतक्रियामयकत्वबुद्ध्यर्थः स्यात्, एषामग्निवनेष्टकचिता-  
ऽग्निना विकल्पः, द्वादशाद्वाङ्मभूतमानसग्रहवद्देवाम्मानसानामपि-  
क्रियामयकत्वङ्गत्वं न विरुद्धम् ॥ ४४ ॥

श्रीः ॥ अतिदेशाच्च ॥ श्रीः ३ । ३ । ४५ ॥

"तेषामेकैक एव तावान् यावानसौ पूर्वः" ( क ) इतीष्टकचि-  
ताग्निकार्यातिदेशाच्च तदङ्गत्वम् ॥ ४५ ॥

श्रीः ॥ विद्यैव तु निर्द्धारणात् दर्शनाच्च ॥

श्रीः ३ । ३ । ४६ ॥

विद्यैवैते, विद्यामयकत्वङ्गभूता इत्यर्थः साम्पादिकाग्निवनेषां  
विद्यामयत्वे सिद्धेऽपि "ते हैते विद्याचित एव" (ख) इति निर्द्धारणं  
हि विद्यामयकत्वन्वयेन विद्यामयत्वख्यापनाय दृश्यते चात्र-  
विद्यामयः क्रतुः "मनसैषुग्रहाः अगृह्यन्ते" (ग) इत्यादिषु ॥ ४६ ॥

श्रीः ॥ श्रुत्यादिवलीयस्त्वाच्च न बाधः ॥

श्रीः ३ । ३ । ४७ ॥

"ते हैते विद्याचित एव विद्यया हैवैते एवंविद्भिश्चता भवन्ति"  
(घ) इति श्रुत्या वाक्येन चाऽवगतविद्यामयकत्वन्वयस्य दुर्बलप्रक-  
रणेन न बाधः ॥ ४७ ॥

( क )

( ग )

( ख )

( घ )



श्रीः ॥ अनुबन्धादिभ्यः प्रज्ञान्तरपृथक्त्वद् दृष्टश्च-  
तदुक्तम् ॥ श्रीः ३ । ३ । ४८ ॥

“मनसैषु ग्रहा अगृह्यन्तः”, (क) इत्यादिक्रत्वनुबन्धैः “ते हैते विद्याचितपव” इति श्रुत्या चात्र विद्यामयक्रतुविधिः कल्प्यत इति. दहरविद्यादीनां क्रियामयत्वात्पृथक्त्वत्, अस्यापि विद्यामयक्रतोः सानुबन्धैः पृथक्त्वमवगम्यते. दृष्टश्चानुवादसरूपेऽपि\*विधिः “यदेव विद्याया करोति,, इत्यादौ तदुक्तम् “वचनानि त्वपूर्वत्वात्,, (ख) इति ॥ ४८ ॥

श्रीः ॥ न सामान्यादप्युपलब्धेर्मृत्युवन्न हि-  
लोकापत्तिः ॥ श्रीः ३ । ३ । ४९ ॥

“तेषामेकैक एव तावान् यावानसौ” इतिष्टकचिताग्नि-  
फलसामान्ये नातिदेशः इष्टकचिताग्नेः स्वक्रतुद्वारेण यत् फलम्,  
तदेवैषां विद्यामयक्रत्वनुप्रवेशेन फलमिति; न पुनरिष्टकचिता-  
तिदेशकत्वमप्येषामिति. येन केनापि सामान्येनाप्यतिदेशो-  
पलब्धेः यथा “स एष एव मृत्युर्य एष एतस्मिन्मण्डले पुरुषः,, (ग)  
इति सर्वहरत्वमात्रेण न हि तत्र मण्डलपुरुषस्य मृत्यु-  
देशत्वम् ॥ ४९ ॥

श्रीः ॥ परेण च शब्दस्य ताद्विध्यं भूयस्त्वा-  
त्वनुबन्धः ॥ श्रीः ३ । ३ । ५० ॥

परेण च ब्राह्मणेनास्य मनश्चितादिवाचिनः शब्दस्य विद्यामय-

( क )

( ख ) पूर्वमी०

\* सरूपोविधिरितिपाठान्तरम्

( ग )

क्रतुप्रतिपादित्वमवगम्यते "अथं वावःलोक एषोऽग्निचितस्तस्याप  
एव,, ( क ) इत्यादिना पृथक्फला विद्यैव विधीयते, क्रियाप्रकरणो  
अग्निरहस्ये मनश्चिंतदिनामनुबन्धस्तु सम्पादनीयानामन्यङ्गानां  
भूयस्वात् ॥ ५० ॥

❀ श्रीः ॥ एक आत्मनः शरीरे भावात् ॥

श्रीः ३ । ३ । ५१ ॥

शरीरं वर्तमानत्वावुपासितुस्तस्य च कर्तृत्वभोक्तृत्वादिस्वरू-  
पत्वात्, तथावस्थितत्वात्मतया परविद्यासु परमात्मापास्य इति  
केचन मन्यन्ते ॥ ५१ ॥

श्रीः ॥ व्यतिरेकस्तद्भावभावित्वान्नतूपलब्धिवत् ॥

श्रीः ३ । ३ । ५२ ॥

नैवम, यत्कर्तृत्वादिस्वरूपस्यैवोपासितुरात्मतया परमात्मानु-  
सन्धेय इति. अपि तु उपासितुः सांसारिक \* स्वरूपान्मुक्तस्वरू-  
पस्य यो व्यतिरेकः अपहतपाप्मत्वादिगुणकत्वरूपः सोऽनुसन्धेयः  
तथानुसन्धानसद्भावभावित्वात्स्वरूपोपलब्धेः यथावस्थितस्वरूपप्र-  
ह्णानुसन्धानभावविग्रहोपलब्धस्तद्वत् "यथा क्रतुरस्मिंल्लोके पुरुषः,,  
( ख ) इत्यादिश्रुतेः ॥ ५२ ॥ इति शरीरेभावाधिकरणम्

❀ श्रीः ॥ अङ्गववद्धास्तु न शाखासु हि प्रतिवेदम् ॥

श्रीः ३ । ३ । ५३ ॥

उद्गीयादिक्रवङ्गाश्रया उपासना यासु शाखासु श्रूयन्ते, तास्वेव

( क )

( ख ) छा० ३ । ४ । १ ।

\* स्वभावान्मुक्तस्वरूपस्येति  
तै० पु० पा०

कार्या इति नेहास्ति नियामकम्; अत उद्गीयाऽनुबन्धित्वात्  
प्रतिशाखां कार्याः ॥ ५३ ॥

श्रीः ॥ मन्त्रादिवद्वाऽविरोधः ॥ श्रीः ३।३। ५४ ॥

वा शब्दोऽवधारणो यथा क्रत्वङ्गभूतानां मन्त्राणामेकैकशाखा-  
गतानामपि सर्वशाखा गतकृत्वन्वयेनाविरोधः ॥ ५४ ॥

❀ श्रीः ॥ भूम्नः क्रतुवज्ज्यायस्त्वं तथा हि दर्शयति ॥

श्रीः ३।३। ५५ ॥

वैश्वानरविद्यार्या त्रैलोक्यशरीरतया उपास्यस्य स्त्र्लोका-  
दिपृथिव्यन्तानां वैश्वानरात्मनो मूर्द्धादिपादान्तावयवत्वमभिधाय,  
“यस्त्वेतमेवं प्रदेशमात्रमभिविमानमात्मानं वैश्वानरमुपास्ते स  
सर्वेषु लोकेषु” (क) इत्यादिना ब्रह्मानुभवः फलश्रीभिहितं तत्र मूर्द्धा-  
द्यवयवोपासनाद् भूम्नः समस्तोपासनस्य ज्यायस्त्वं प्रामाणि-  
कमस्ति तत्रैव ब्रह्मानुभवफलाभिधानात् तत्रावयवोपासनं तत्र तत्र  
फलकीर्तनं च क्रताविव द्रष्टव्यं यथा “वैश्वानरं द्वादशकपालं निर्व-  
पेत् पुत्रे जाते” इत्युक्त्वा “यद्दशकपालोभवति” (ख) इत्यादौ  
तथा समस्तोपासनस्य श्रेष्ठ्यं दर्शयति श्रुतिः “दिवमेव भगवो रा-  
जन् (ग) इत्यवयवोपासनेऽभिहिते “मूर्द्धां ते व्यपतिष्यत्  
यस्मान्नागमिष्य” (घ) इत्यादिना अनर्थं ब्रुवन्ती ॥ ५५ ॥

( क ) छा० ५।१८।१।

( ग ) छा० ५।१२।१।

( ख ) का० २ प्र० २ अनु० ५

( घ ) छा० ५।१२।२।



भूमर्ज्यायस्त्वाधिकरणम्

\* श्रीः ॥ नात्माशब्दादिभेदात् ॥ श्रीः ३ । ३ । ५६ ॥

सद्विद्याभूमविद्यादीनां ब्रह्मण एकस्यैवोपास्यत्वे तत्प्राप्तेरेव  
फलत्वेऽप्युपास्यप्रकारभेदाद्विद्याभेदः । प्रकारभेदश्च, शब्दान्तराद्य-  
नुबन्धभेदादवगम्यते. पूर्वकाण्डोदितमपि ज्ञानस्याविधेयतां ब्रुवतां  
निरसनाय पुनरोरब्धम् ॥ ५६ ॥

इति शब्दादिभेदाधिकरणम्

\* श्रीः ॥ विकल्पोऽविशिष्टफलत्वात् ॥

श्रीः ३ । ३ । ५७ ॥

एकस्मिन्नुपासके सर्वासां परिचयानां विकल्पः । अपरिच्छिन्ना-  
नन्दरूपब्रह्मानुभवफलस्याऽविशिष्टत्वात् ॥ ५७ ॥

श्रीः ॥ काम्यास्तु यथाकामं समुच्चीयेरन् वा  
पूर्वहेत्वभावात् ॥ श्रीः ३ । ३ । ५८ ॥

ब्रह्मव्यतिरिक्तविद्याफलस्य परमितत्वाद्भूयस्त्वापेक्षया समु-  
च्चयः सम्भवतीति यथाकामं समुच्चीयेरन्. विकल्पेरेरन् वा ॥ ५८ ॥

इति विकल्पाधिकरणम्

\* श्रीः ॥ अङ्गेषु यथाश्रयभावः ॥ श्रीः ३ । ३ । ५९ ॥

“उद्गीथमुपासीत,, (क) इत्युद्गीथाद्यङ्गेष्वश्रितानामुद्गीथादिवत्  
क्रत्वङ्गभाव एव. गोदोहनादिवत् स्ववाक्ये फलान्तराश्रयणात्  
उद्गीथादिसम्बन्धितया क्रत्वङ्गभावो न विरुध्यते इति ॥ ५९ ॥

श्रीः ॥ शिष्टेश्च ॥ श्रीः ३ । ३ । ६० ॥

“उद्गीथमुपासीत,, इति विधेः “यदेव विद्यया करोति,,  
इत्यत्र विध्यभावाच्चाङ्गभावो न विरुद्धः ॥ ६० ॥

श्रीः ॥ समाहारात् ॥ श्रीः ३ । ३ । ६१ ॥

“उद्गीथमनुसमाहरति,, ( क ) इति वेदनहानावप्यन्येन  
समाभानं ब्रुवत् वेदनस्याङ्गतां द्योतयति ॥ ६१ ॥

श्रीः ॥ गुणसाधारण्यश्रुतेश्च ॥ श्रीः ३ । ३ । ६२ ॥

प्रकृतस्थोपासनस्यैव “ओमित्याश्रावयति ओमिति शंसति  
ओमित्युद्गायति” ( ख ) इति सर्वत्र सञ्चरतः प्रणवस्य गुणत्वे-  
नोपासनस्यापि सञ्चारादुपासनोपादाननियमोऽवगम्यते अतः  
पूर्वोक्तोपादानानियमो न सम्भवतीति ॥ ६२ ॥

श्रीः ॥ न वा तत्सहभावाश्रुतेः ॥ श्रीः ३ । ३ । ६३ ॥

नैतत् अङ्गभावाश्रुतेः । अङ्गभावो हि सहभावः “यदेव विद्यया  
करोति तदेव वीर्यवत्तरम्” इति फलान्तरसाधनतयाऽवगतस्थो-  
पासनस्यानङ्गभावः ( ग ) “उद्गीथमुपासीत” इत्युद्गीथाश्रयतामात्र-  
प्रतिपादनात् ॥ ६३ ॥

( क ) छा० १ । ४ । ५

( ख ) छा० १ । १ । ६

( ग ) उपासनस्याङ्गभावासम्भवादिनि तै० पु० पा०

श्रीः ॥ दर्शनाच्च ॥ श्रीः ३ । ३ । ६४ ॥

“एवंविद्धं वै ब्रह्मा यज्ञं यजमानं सर्वाश्चत्विजोऽभिरक्षति”  
( क ) इति ब्रह्मणो वेदेनैव सर्वरक्षणं ब्रुवन्ती श्रुतिरुद्गातृप्रभृती-  
नां वेदनस्यानङ्गतां दर्शयतीत्युपासनोपादानानियमः सिद्धः ॥ ६४ ॥

इति श्रीमद्भगवद्रामानुजाचार्यविरचिते श्रीमति  
वेदान्तसारे तृतीयाध्यायस्य तृतीयः पादः । ३ ॥

—\*—

पादेऽस्मिन् सूत्राणि चतुःषष्टिः ॥ ६४ ॥

अधिकरणानि च षड्विंशतिः ॥ २६ ॥

हरिः ओम् नमः ।

—

श्रीमद्वेङ्कटनाथार्याः खल्वेवमाहुः

जडमतिमुपादन्तादन्तिव्ययौषधिसिद्धयः ।

प्राप्तीतिनिधयः प्रज्ञाशालिप्रचालनयष्टयः ॥

श्रुतिसुरभयः शुद्धानन्दाभिवर्णकवारिदाः ।

यमगतिकथाविच्छेदिन्यो यतीश्वरसूक्तयः ॥

—○\*—\*—\*—\*—○—

मुकुन्दाङ्घ्रिप्रश्रद्धाकुमुदवनचन्द्रानपनिभाः ।

मुमुक्षामक्षोभ्यां ददति मुनि वृन्दारकगिरः ॥

स्वसिद्धान्तध्वान्तस्थिरकुतुकदुर्वादिपरिषद्दिवाभीतमेक्षा-

दिनकरसमुत्थानपरुषाः ॥



श्रीमते रामानुजाय नमः ॥

श्रीपार्थसारथये नमो नमः ॥

—\*ॐ—०—\*ॐ—

॥ तृतीयाध्याये चतुर्थपादारम्भः ॥

❀ श्रीः ॥ पुरुषार्थोऽतः शब्दादिति बादरायणः ॥

श्रीः ३ । ४ । १ ॥

विद्यातः पुरुषार्थ इति भगवान् बादरायणो मेने “ब्रह्मविदा-  
प्नोति परम्” “यो वेद...संऽश्रुते सर्वान्कामान्सह ब्रह्मणा”  
इत्यादिशब्दात् ॥ १ ॥

श्रीः ॥ शेषत्वात् पुरुषार्थवादो यथान्येष्विति

जैमिनिः ॥ श्रीः ३ । ४ । २ ॥

“तत्त्वमसि,, इत्यादिसामानाधिकरण्येन कर्मसु कर्तुरेव ब्रह्म-  
त्वाऽवगमात्, तद्वेदनस्य तत्संस्कारतया कर्मशेषत्वात्, द्रव्यादि-  
ष्विव फलश्रुतिरर्थवादः ॥ २ ॥

श्रीः ॥ आचारदर्शनात् ॥ श्रीः ३ । ४ । ३ ॥

अथपतिः केकयob्रह्मवित् “यद्व्यमाणो ह वै भगवन्तोऽहम्” (क)  
इत्यादौ ब्रह्मविदः कर्मप्रधानाचारदर्शनात् विद्याकर्मोद्भूतम् ॥ ३ ॥

श्रीः ॥ तच्छ्रुतेः ॥ श्रीः ३ । ४ । ४ ॥

“यदेव विद्यया करोति,, इतिश्रुत्यैव विद्यायाः कर्मसु विनियो-

गात्. यत्कसेति तद्विद्यया, इति हि, श्रुतिः यद्विद्यया साधनभू-  
तया कर्म करोति तत्कर्म वीर्यवृत्तरमिति वा ॥ ४ ॥

श्रीः ॥ समन्वारिम्भणात् ॥ श्रीः ३ । ४ । ५ ॥

“तं विद्याकर्मणी समन्वारभेते” ( क ) इति विद्याकर्मणोरे-  
कस्मिन् पुरुषे, साहित्यदर्शनाच्च, विद्याकर्माङ्गम् ॥ ५ ॥

श्रीः ॥ तद्वतो विधानात् ॥ श्रीः ३ । ४ । ६ ॥

“आचार्यकुत्राद्वेदमधीत्य...अभिसमावृत्य कुटुम्बे” (ख) इत्यादौ  
अर्थज्ञानपर्यन्ताध्ययनवतः कर्मविधानाच्च, अध्ययनं ह्यर्थज्ञान-  
पर्यन्तम् ॥ ६ ॥

श्रीः ॥ नियमाच्च ॥ ३ । ४ । ७ ॥

“कुर्वन्नेवेह कर्माणि जिजीविषेच्छतं समाः,, (ग) इत्यात्मविदो  
जीवनस्य कर्मसु धिनियोगाच्च ॥ ७ ॥

श्रीः ॥ अधिकोपदेशान्तु वादरायणस्यैवं

तदर्शनात् ॥ श्रीः ३ । ४ । ८ ॥

न विद्या कर्माङ्गम्, अपि तु विद्यातः पुरुषार्थ इत्येवमेव भगवतो-  
वादरायणस्य मतम्. कर्तुः प्रत्यगात्मनोऽर्थान्तरभूतस्यैव वेद्यतयोप-  
देशात् तत् कथम् ? “बहुस्यां प्रजायेयेति” “सकारणं करणाधि-  
पाधिपः” इत्यादिवाक्येषु वेद्यस्याधिक्यदर्शनात् ॥ ८ ॥

श्रीः ॥ तुल्यं तु दर्शनम् ॥ श्रीः ३ । ४ । ९ ॥

विद्यायाः प्राधान्ये तुल्यमाचारदर्शनम् “ऋषयः कावषेयाः

( क ) बृ० ६ । ४ । २

( ग ) ईशावास्योप० २

( ख ) छा० ८ । १५ । १

किमर्थं वयमभ्येष्ट्यामहे” (क) इत्यादौ ब्रह्मविदां कर्मत्यागो हि दृश्यते अनुष्ठानं तु फलाभिसन्धिरहितस्य विद्याङ्गत्वेन. त्यागस्तु फलाभिसन्धियुक्तस्य विरोधित्वादिति न विरोधः ॥ ८ ॥

श्रीः ॥ अतार्वत्रिकी ॥ श्रीः ३ । ४ । १० ॥

“यदेव विद्यया करोति” इति न सार्वत्रिकी विद्योच्यते “यदेव विद्ययाकरोति” इति प्रसिद्धवन्निर्देशात्. प्रसिद्धिश्चोद्गीथविद्यायाः “यदेव विद्ययाकरोति...तदेव वीर्यवत्तरम्भवति,, इति प्रकृतोद्गीथ-विद्यायुक्तस्य कर्मणो हि वीर्यवत्तरत्वसाधनभावो विधीयते ॥ १० ॥

श्रीः ॥ विभागः शतवत् ॥ श्रीः ३ । ४ । ११ ॥

“तं विद्याकर्मणी समन्वारभेते,, इति विद्याकर्मणोभिन्न-फलत्वेन स्वस्मै स्वस्मै \* फलायान्वेतीति विभागः यथा क्षेत्ररत्न-विक्रयिणे शतद्वयमन्वेतीत्यत्र क्षेत्रार्थं शतम् रत्नार्थं शतमिति ॥ ११ ॥

श्रीः ॥ अध्ययनमात्रवतः ॥ श्रीः ३ । ४ । १२ ॥

“वेदमधीत्य” (क) इत्यध्ययनमात्रवतः कर्मविधानात् न विद्या कर्माङ्गम् अध्ययनविधिह्यन्तराशिग्रहणमात्रे पर्यवस्यतीत्युक्तम् अर्थावबोधपर्यन्तत्वेऽप्यर्थज्ञानादर्थान्तरभूता “विद्यादुपासीत, इति विहितं विद्या प्रत्ययावृत्तिरूपा ॥ १२ ॥

श्रीः ॥ नाविशेषात् ॥ श्रीः ३ । ४ । १३ ॥

“कुर्वन्नेवेह कर्माणि” इत्यत्र स्वतन्त्रे कर्मणि विद्वदायुषो विनियोग इति विशेषहेत्वभावात् “ईशावास्यमिदं सर्वम्” (ख) इति

\* तै० पुस्तके धीप्साभावः ॥

( ख ) ईशोपनिषदि १

( क ) छा० ८ । १५ । १



प्रकरणाच्च विद्याङ्गभूतमेव तत् कर्मेति ज्ञायते अतो न विद्या-  
कर्माङ्गम् ॥ १३ ॥

श्रीः ॥ स्तुतयेऽनुमतिर्वा ॥ श्रीः ३ । ४ । १४ ॥

विद्यास्तुतये कर्मानुमतिर्वा. विद्यामाहात्म्यात्सर्वदा कर्म कुर्व-  
जपि तेन लिप्यते इति हि विद्या स्तुता स्यात्.\*“न कर्मणा लिप्यते  
नरः ” (क) इति वाक्यशेषः ॥ १४ ॥

श्रीः ॥ कामकारेण चैके ॥ श्री ३ । ४ । १५ ॥

“किं प्रजया करिष्यामः”(ख)इत्यादिना कामकारेण गार्हस्थ्य  
न्यागमधीयत एके; अतश्च विधैव प्रधानभूता ॥ १५ ॥

श्रीः ॥ उपमर्दश्च ॥ श्री ३ । ४ । १६ ॥

विद्यया कर्मोपमर्दं चाधीयत एके “क्षीयन्ते चास्य कर्मणि  
तस्मिन् दृष्टे परावरे” (ग) इत्यादिना ॥ १६ ॥

श्रीः ॥ उद्धरेतस्सु च शब्दे हि ॥ श्रीः ३ । ४ । १७ ॥

उद्धरेतस्स्वाध्रमेषु च विद्यादर्शनात्तेषु चाग्निहोत्रादिकर्माभा-  
वात् न विद्या कर्माङ्गं ते चाध्रमाः सन्त्येव “त्रयो धर्मस्कन्धाः”(घ)  
इत्यादौ वैदिके शब्दे दृश्यते ॥ १७ ॥

\* न कर्मलिप्यतेनरे इति पाठा० (ख) पुस्तके तु न कर्मभिरिति पा०

( क ) ईशोप० १

( ख ) वृ० ६ । ४ । २२

( ग ) मुणुकोप० २ । २ । ६

( घ ) छा० २ । २३ । १

श्रीः॥ परामर्शं जैमिनिरचोदनाच्चाऽपवदति हि ॥

श्रीः ३ । ४ । १८ ॥

“त्रयो धर्मस्कन्धाः” इत्यत्र चोदनाभावाद्युपासनस्तुत्यर्थमनु-  
वादमेवेति जैमिनिर्मेने. “वीरहा वा एष देवानां योऽग्निमुद्रासयते”  
(क) इत्यपवदति चाश्रमान्तरम् ॥ १८ ॥

श्रीः ॥ अनुष्ठेयं वादरायणः साम्यश्रुतेः ॥

श्रीः ३ । ४ । १९ ॥

गृहस्थाश्रमवदाश्रमान्तरमप्यनुष्ठेयमिति \* भगवन्मतम् “त्रयो-  
धर्मस्कन्धाः” इति साम्यश्रुतेः ॥ १९ ॥

श्रीः ॥ विधिर्वा धारणवत् ॥ श्रीः ३ । ४ । २० ॥

“उपरि हि देवेभ्यो धारयति” (ख) इत्यत्राग्राप्तत्वेन यथा  
विधिस्तद्वत् ॥ २० ॥

श्रीः ॥ स्तुतिमात्रमुपादानादिति चेन्नापूर्वत्वात् ॥

श्रीः ३ । ४ । २१ ॥

उद्गीथादिषु रसतमत्वादिदृष्टिविधिर्न सम्भवति “इयमेव  
जुहूस्वर्गो लोकमाहवनीयः” (ग) इतिवत्, कर्माङ्गभूतोद्गीथाद्युपा-  
दाय तस्य रसतमत्ववचनं तत्स्तुतिमात्रमिति चेन्नैतत्. जुह्वादिवि-  
धिवदुद्गीथादिविधेरत्रासन्निधानात्, रसतमत्वाद्वाग्राप्तत्वाद्-  
रसतमत्वादिदृष्टिविधिरेव ॥ २१ ॥

( क ) का० १ प्र० ५ अनु० २

( ख )

\* वादरायणमतमितितै० पा०

( ग )

श्रीः ॥ भावशब्दाच्च ॥ श्रीः ३ । ४ । २२ ॥

“ उद्गीथमुपासीत ” इति विधिप्रत्ययाच्च ॥ २२ ॥

इति स्तुतिमात्राधिकरणम्

❀ श्रीः ॥ पारिप्लवार्था इति चेन्न, विशेषितत्वात् ॥

श्रीः ३ । ४ । २३ ॥

वेदान्तेषु तत्तद्विद्यारम्भे अधीताः “ प्रतर्दनो हवै ” ( क )  
इत्याद्याख्यायिकाः पारिप्लवार्थाः “ आख्यानानि शंसन्ति ” ( ख )  
इति तत्र विनियोगादिति चेन्न, तत्रैव “ मनुर्वैवस्वतः ” ( ग ) इत्याद्या-  
ख्यानानां विशेषितत्वात् तेषामेव तत्र विनियोगः ॥ २३ ॥

श्रीः ॥ तथा चैकवाक्यतोपबन्धात् ॥ श्रीः ३ । ४ । २४ ॥

विद्याविधिनैकवाक्यत्वाच्च “ सोऽरोदीत् ” ( घ ) इत्यादिवद्विद्यास्तु-  
त्यर्था एताः ॥ २४ ॥ इति पारिप्लवाधिकरणम्

❀ श्रीः ॥ अत एव चाग्नीन्धनाद्यनपेक्षा ॥

श्रीः ३ । ४ । २५ ॥

ऊर्जुरेतसाम् “ एतमेव प्रव्राजिनो लोकमिच्छन्तः प्रव्रजन्ति ” ( ङ )  
इत्यादिश्रुतेरेव तेषां विद्यावत्त्वात्तेष्वग्न्याधानाद्यनपेक्षा विद्या ॥ २५ ॥

श्री लक्ष्मीकान्ताय नमः

( क ) कैपी० ३ । १

( ख )

( ग )

( घ )

( ङ ) वृ० ६ । ४ । २२

( १६ )



❀ श्रीः ॥ सर्वापेक्षा च यज्ञादिश्रुतरश्ववत् ॥

श्रीः ३ । ४ । २६ ॥

कर्मवत्सु गृहस्थेष्वग्निहोत्रादिसर्वकर्मविद्वद्यपेक्षा विद्या.  
“ब्राह्मणा विविदिषन्ति यज्ञेन दानेन तपसाऽनाशकेन” ( च ) इत्या-  
दिश्रुतेः यथा चाश्वो गमनसाधनभूतोऽपि स्वपरिहरवन्धापेक्षगमने  
ऊर्ध्वरेतस्सु च विद्या स्वाश्रमकर्मापेक्षा ॥ २६ ॥

इति सर्वापेक्षाधिकरणम्

❀ श्रीः ॥ शमदमाद्युपेतः स्यात्तथापि तु तद्विधेस्त-  
दङ्गतया तेषामप्यवश्याऽनुष्ठेयत्वात् ॥ श्रीः ३ । ४ । २७ ॥

गृहस्थो विहितकर्मव्यावृत्तोऽपि “शान्तोदान्तः” ( छ ) इत्यादिना  
शमदमादिविधेस्तद्युक्तः स्यात्. विद्यानिष्पत्तये शमदमादी-  
नामवश्यानुष्ठेयत्वात्. शान्त्युपरतिप्रभृतिभिर्विना विद्योत्पत्त्य  
नुपपत्तेः ॥ २७ ॥ इति शमदमाद्यधिकरणम्

❀ श्रीः ॥ सर्वाऽज्ञानुमतिश्च प्राणाल्यये तद्दर्शनात् ॥

श्रीः ३ । ४ । २८ ॥

प्राणविद्यानिष्ठस्य “न ह वा एवंविदि किञ्चनाऽनघं भवति”  
( ज ) इति सर्वाऽज्ञानुमतिर्न सर्वदा. अपि तु प्राणाल्ययापत्तावेव  
अतिशयितशकैर्ब्रह्मविदोऽप्युच्छिष्टमक्षणादि प्राणाल्ययापत्तावेव  
तद्दर्शनात् ॥ २८ ॥

( च ) वृ० ६ । ४ । २२

( ज ) ब्रा० ५ । २ । १

( छ ) वृ० ६ । ४ । २३

श्रीः ॥ अवाधाच्च ॥ श्रीः ३ । ४ । २६ ॥

“आहारशुद्धौ सत्त्वशुद्धिः” ( झ ) इत्याहारशुद्धिविधेरवाधाच्च प्राणसंशय एवेति ॥ २६ ॥

श्रीः ॥ अपि स्मर्यते ॥ ३ । ४ । ३० ॥

“प्राणसंशयमापन्नो योऽन्नमस्ति यतस्ततः” ( ज ) इत्यादिना स्मर्यते च प्राणसंशय एवेति ॥ ३० ॥

श्रीः ॥ शब्दश्चातोऽकामकारे ॥ श्रीः ३ । ४ । ३१ ॥

“तस्माद्वाङ्मयः सुरां न पिबेत्” ( ट ) इति कामकारे निवृत्ति-  
शब्दश्चात एव. यतः प्राणसंशय एव सर्वज्ञानानुमतिः ॥ ३१ ॥

इति सर्वज्ञानानुमत्यधिकरणम्

❀ श्रीः ॥ विहितत्वाच्चाश्रमकर्मापि ॥ श्रीः ३ । ४ । ३२ ॥

यज्ञादि कर्म “यावज्जीवमग्निहोत्रम्” ( ठ ) इत्यादिना विहित-  
त्वाद्विद्यारहितकेवलाभमिणाऽप्यनुष्ठेयम् ॥ ३२ ॥

श्रीः ॥ सहकारित्वेन च ॥ श्रीः ३ । ४ । ३३ ॥

“तमेवं वेदानुवचनेन” इत्यादिना विद्याङ्गतया विधेर्विद्यास-  
हकारित्वेन विदुषां चानुष्ठेयम् ॥ ३३ ॥

श्रीः ॥ सर्वथापि त एवोभयलिङ्गात् ॥ श्रीः ३ । ४ । ३४ ॥

उभयत्र विनियोगेऽपि यज्ञादयस्त एव उभयत्र प्रत्यभिज्ञानाख्या-  
लिङ्गात्. कर्मस्वरूपैक्येऽपि विनियोगपृथक्त्वेन न विरोधः ॥ ३४ ॥

( झ ) छा० ७ । २६ । २

( ट ) .

( ज )

( ठ ) .

श्रीः ॥ अनभिभवञ्च दर्शयति॥ श्रीः ३ । ४ । ३५ ॥

“ भर्मेण पापमपनुदति,, ( ड ) इति विद्योत्पत्तिप्रतिबन्धकपाप-  
निवर्त्तनेन विद्याया अनभिभवं कर्मानुष्ठानकार्यं च दर्शयति ॥ ३५ ॥

❀ श्रीः ॥ अन्तरा चापि तु तददृष्टेः ॥

श्रीः ३ । ४ । ३६ ॥

आश्रमान्तरा \* वर्तमानो विधुरादिरनाश्रमी, तस्यापि विद्या-  
धिकारोऽस्ति, रैकादिष्वनाश्रमिषु ब्रह्मविद्यादर्शनात् ॥ ३६ ॥

श्रीः ॥ अपि स्मर्यते ॥ श्रीः ३ । ४ । ३७ ॥

अनाश्रमिणोऽपि जपादिना विद्यानुग्रहः स्मर्यते “ जप्येनापि  
च संसिद्धयेद्,, ( ढ ) इति ॥ ३७ ॥

श्रीः ॥ विशेषानुग्रहश्च ॥ श्रीः ३ । ४ । ३८ ॥

आश्रमाऽनियतधर्मविशेषेण विद्यानुग्रहश्च श्रूयते “ तपसा ब्रह्म-  
चर्येण भक्त्या विद्यया चात्मानम् ” ( या ) इत्यादिना ॥ ३८ ॥

श्रीः ॥ अतस्त्वितरज्ज्यायोलिङ्गाच्च ॥ श्रीः ३ । ४ । ३९ ॥

अनाश्रमत्वादाश्रमित्वं ज्यायः धर्मभूयस्त्वात् “ अनाश्रमी न  
तिष्ठेत्तु ” ( त ) इति स्मृतेः ॥ ३९ ॥ इति विधुराधिकरणम्

( ड ) तै० ना० ६ । ५०

\* आश्रमानन्तरेति तै० पा०

( ढ )

( या )

( त )



❀ श्रीः ॥ तद्भूतस्य तु नातद्भावो जैमिनेरपि

नियमात्तद्रूपाभावेभ्यः ॥ श्रीः ३ । ४ । ४० ॥

नैष्ठिकादिनिष्ठस्य प्रच्युत्य स्थितिर्न सम्भवत्येव, नियमात् तद्रूप-  
निवृत्तिभ्यः तथा नियच्छन्ति हि “अत्यन्तमात्मानमाचार्यकुलेऽवसा-  
दयन्,, ( थ ) इति “अरण्यमियात् ततो न पुनरियात्,, ( द )  
इति च “संन्यस्याग्नीं पुनरावर्त्तयेत्” ( घ ) इति च. अतस्तेषां-  
प्रच्युत्य स्थित्यभावाद्धिद्याऽनधिकारः । जैमिनेरप्येवम् ॥ ४० ॥

श्रीः ॥ नचाधिकारिकमपि पतनानुमानात्-

दयोगात् श्रीः ॥ ३ । ४ । ४१

“अवकीर्णी पशुश्च तद्वत्,, ( न ) इत्यधिकारलक्षणांशोक्तं  
प्रायश्चित्तमपि तस्य न सम्भवति, तस्य प्रायश्चित्तानधिकारस्मृ-  
तेस्तदसम्भवात्. “आरूढो नैष्ठिकं धर्म्मम्,, इत्यारभ्य “प्रायश्चित्तज्ञ-  
पश्यामि” ( प ) इत्यादिस्मृतेः ॥ ४१ ॥

श्रीः ॥ उपपूर्वमपीत्येके भावमशनवत्तदुक्तम् ॥

श्रीः ३ । ४ । ४२ ॥

उपपातकत्वात्प्रायश्चित्तमेके, मध्वशननिषेधस्तत्प्रायश्चित्तव-  
दिति. तदुक्तम् “उत्तरेषाञ्चैतद्विरोधि” ( फ ) इति ॥ ४२ ॥

( थ )

( द )

( घ )

( न )

( प )

( फ )

श्रीः ॥ बहिस्तूभयथापि स्मृतेराचाराच्च ॥

श्रीः ३ । ४ । ४३ ॥

उपपातकत्वेऽप्यन्यथापि कर्माधिकाराच्च बहिष्कृता एव ते.  
तथा स्मृतेः “प्रायश्चित्तं न पश्यामि येन शुद्धयेत्त आत्महा,, ( ब )  
इति शिष्टबहिष्काराच्च ॥ ४३ ॥

❀ श्रीः ॥ स्वामिनः फलश्रुतेरित्यात्रेयः ॥

श्रीः ३ । ४ । ४४ ॥

स्वामिनः यजमानस्य \* उद्गीथाद्युपासनं यजमानेनानुष्ठेयम्,  
कुनस्तस्यैव ऋतुवीर्यवत्तरवादिफलश्रुतेरित्यात्रेय आचार्यो  
मन्यते ॥ ४४ ॥

श्रीः ॥ आर्त्विज्यमित्यौदुलोमिस्तस्मै हि ॥

परिक्रियते ॥ श्रीः ३ । ४ । ४५ ॥

कर्मस्वरूपवत्तदङ्गाश्रयमर्त्विज्यं साङ्गफलसाधनकर्मादुष्ठा-  
नाय हि ऋत्विक् परिक्रियते ॥ ४५ ॥ इति स्वाम्यधिकरणम्

❀ श्रीः ॥ सहकार्यन्तरविधिः पक्षेण तृतीयं तदतो

विध्यादिवत् ॥ श्रीः ३ । ४ । ४६ ॥

“तस्माद्वाह्यः पाण्डित्यमिर्विद्य,, इत्यारभ्य “अथ मुनिः” ( म )  
इत्यत्र विद्यावतो यज्ञादिवत् बाह्यपाण्डित्यमोस्तृतीयं सहकार्यन्तरं

( ब )

( म ) वृ० ५ । ५

\* इत्यन्तर्ग्रन्थपुस्तके ।

मौनं विधीयते, पक्षेण प्रकृष्टमननशीले, मुनिशब्दप्रयोगात्. विद्या-  
श्रयास्वरूपमननमिदमप्राप्तमेव ॥ ४६ ॥

श्रीः ॥ कृत्स्नेभावान्तु गृहिणोपसंहारः ॥

श्रीः ३ । ४ । ४७ ॥

कृत्स्नेष्वाभिमिषु विद्यासङ्गावात् । छान्दोग्ये “अभिसमावृत्याथ  
कुटुम्बे” ( म ) इत्यारभ्य “स खल्वेवं वर्तयन् यावदायुषं  
ब्रह्मलोकम् ( म ) इति गृहिणोपसंहारः सर्वेषां प्रदर्शनार्थः तुशब्दो  
हि गृहिण एवेति शङ्काव्यावृत्त्यर्थः \* ॥ ४७ ॥

श्रीः ॥ मौनवदितरेषामप्युपदेशात् ॥

श्रीः ३ । ४ । ४८ ॥

“अथ मुनिः,, इत्यात्रापि “अथ भिक्षाचर्यं चरन्ति,, ( य ) इति-  
पारिव्राज्येनोपसंहारः प्रदर्शनार्थः मौनभिक्षाचर्यादिवदिनराभम-  
धर्माणां यज्ञादीनामप्युपदेशात् ॥ ४८ ॥

इति सहर्कायन्तरविध्यधिकरणम्

❀ श्रीः ॥ अनाविष्कुर्वन्नन्वयात् ॥ श्रीः ३ । ४ । ४९ ॥

“पाण्डित्यं निर्विद्य बाल्येन तिष्ठासेत्” ( य ) इति बाल्यमि-  
त्यविशेषेण श्रुतावपि बालस्य कर्म, स्वमाहात्म्यानाविष्करणरूप-  
विद्यान्वययोग्यतया विधीयते ॥ ४९ ॥

( म ) छा० ८ । १८ । १

( य ) बृ० ५ । ५

\* इत्येतदधिकं तै० पुस्तके ।



\* श्रीः ॥ ऐहिकमप्रस्तुतप्रतिबन्धे तद्दर्शनात् ॥

श्रीः ३ । ४ । ५० ॥

अयुद्यफलमुपासनं स्वसाधनभूतपुण्यकर्मानन्तरमुत्पद्यत  
इति नाथं नियमः प्रबलकर्मान्तरप्रतिबन्धाभावे तदनन्तरं प्रति-  
बन्धे तु तस्मिन्समाप्ते तदेव वीर्यवत्तरमिति प्रतिबन्धाभावे फल-  
दर्शनात् ॥ ५० ॥ इत्यैहिकाधिकरणम्

\* श्रीः ॥ एवं मुक्तिफलानियमस्तदवस्थावधृते-

स्तदवस्थावधृतेः ॥ श्रीः ३ । ४ । ५१ ॥

एवं मुक्तिफलोपासनस्यापि प्रतिबन्धाभावाभावयोरित्यनि-  
यमः प्रतिबन्धाभाव एवेति फलोदयावस्थावधृतेः ॥ ५१ ॥

इति मुक्तिफलाधिकरणम्



इति श्रीमद्भगवद्गामानुजाचार्यविरचिते

श्रीमति वेदान्तसारे तृतीयाध्यायस्य,

चतुर्थः पादः ॥ ४ ॥

—\*—

पादेऽस्मिन् सूत्रायैकपञ्चाशत् ॥ ५१ ॥

अधिकरणानि पञ्चदश ॥ १५ ॥

—\*—

समाप्तश्चायम् ब्रह्मविद्याचिन्तनपरः

साधनाध्यायस्तृतीयः ॥ ३ ॥

हरिः ॐ तत्सत्

—○:○:○—

श्रीमते रामानुजाय नमः

श्रीसीतादेवीसमेतस्य श्रीरामचन्द्राय नमः

—○\*~\*~\*~\*○—

श्रीमद्भगवद्भक्तानुजाचार्यविरचिते,

## वेदान्तसारे,

॥ चतुर्थाध्यायारम्भः ॥

—\*—

❀श्रीः॥ आवृत्तिरसकृदुपदेशात्॥ श्रीः ४ । १ । १ ॥

“ब्रह्मविदामेति परम्” इत्यादिषु मोक्षसाधनं वेदन-  
मसकृदावृत्तम् “विद्यादुपासीत” इति विद्युपास्त्योरुपक्रमोपसं-  
हारयोर्व्यतिरेकेणोपदेशात् ॥ १ ॥

श्रीः ॥ लिङ्गाच्च ॥ श्रीः ४ । १ । २ ॥

लिङ्गं स्मृतिः “मान्ध्यायन्त उपासते । तेषामहं समुद्धर्त्ता” (य)  
“तद्रूपप्रत्यये चैको सतन्तिश्चान्यनिःस्पृहा । तद्ध्यानम्” (२)  
इत्यादिस्मृतेश्च ॥ २ ॥ इत्यावृत्त्याधिकरणम्

❀श्रीः॥ आत्मेति तूपगच्छन्ति ग्राहयन्ति च ॥

श्रीः ४ । १ । ३ ॥

यद्यपि “अधिकं तु भेदनिर्देशाद्” २ । १ । २२ “अधिकोप-  
देशाद्” ३ । ४ । ८ । इत्यादिषु प्रत्यगात्मनोऽर्थान्तरत्वं ब्रह्मणः

प्रतिपादितं तथाप्युपासिता “अहं ब्रह्मास्मि” ( २ ) इत्येवोपासीत  
 यतः पूर्वं उपासितारः “त्वं वा अहमस्मि भगवो देवते अहं वै त्वमसि  
 भगवो देवते” ( ७ ) इत्यात्मत्वेनावगच्छन्ति \* उपासितुरर्थान्तरमपि  
 ब्रह्म, तानुपासितृन् स्वात्मभूतं ग्राहयन्ति शास्त्राणि “य आत्म-  
 नि तिष्ठन्नात्मनोऽन्तरो यमात्मानं वेद यस्यात्मा शरीरं च आत्मान-  
 मन्तरो यमयति स त आत्मा” ( १० ) इत्यादीनि यथा मनुष्यो ह्यस्मिति  
 मनुष्यशरीरस्य स्वात्मप्रकारतैस्त्वभावतया प्रकाशितं स्वात्मन्यहं-  
 शब्दस्य तद्बुद्धेश्च पर्यवसानम् ; तथा स्वात्मनोऽपि परमात्मशरी-  
 रतया तत्प्रकारस्त्वभावत्वेनाऽहंशब्दतद्बुद्ध्योः परमात्मनि पर्यवसा-  
 नमिति “अहं ब्रह्म” इत्येवोपासीत ॥३॥ इत्यात्मत्वोपासनाधिकरणम्

❀ श्रीः ॥ न प्रतीकेन हि सः ॥ श्रीः ४ । १ । ४ ॥

“मनो ब्रह्म” ( १ ) इत्यादि प्रतीके तु नास्मेति ग्रहणम् न हि  
 तत्र परमात्मोपास्यः परमात्मदृष्ट्या हि मनःप्रभृतीति ॥ ४ ॥

श्रीः ॥ ब्रह्मदृष्टिरुत्कर्षात् ॥ श्रीः ४ । १ । ५ ॥

ब्रह्मण उत्कर्षात् तद्दृष्ट्या मनोभाद्युपासनं हि ब्रह्मदृष्ट्या  
 भवतीति ॥ ५ ॥ इति प्रतीकाधिकरणम्

( २ ) सू० ३ । ४ । १०

( ७ )

\* इत्यात्मैवेवोपगच्छन्तीति तै० पा०

( १० ) माध्यन्दिनशास्त्राणाम्

( ११ ) छा० ३ । ८ । १



❀ श्रीः ॥ आदित्यादिमतयश्चाङ्ग उपपत्तेः ॥

श्रीः ४ । १ । ६ ॥

“य एवासौ तपति तमुद्रोयमुपासीत,, ( व ) इत्यादेरेवोत्कृष्ट-  
त्वात् उद्गीपादौ तद्दृष्टय एव कार्याः ॥ ६ ॥

इत्यादित्यादिमतयधिकरणम्

❀ श्रीः ॥ आसीनः सम्भवात् ॥ श्रीः ४ । १ । ७ ॥

आसीन एत्रोपासनं कुर्यात् तस्यैवैकान्यसम्भवात् ॥ ७ ॥

श्रीः ॥ ध्यानाच्च ॥ श्रीः ४ । १ । ८ ॥

“निदिध्यासितव्यः” ( स ) इत्युपासनस्य ध्यानरूपत्वाच्चा-  
सीनः ॥ ८ ॥

श्रीः ॥ अचलत्वं चापेक्ष्य ॥ श्रीः ४ । १ । ९ ॥

पृथिव्यादेरचलत्वमपेक्ष्य “आयतीव पृथिवी” ( ह ) इत्यादिप्रयो-  
गात् मनसो निश्चलत्वमासीनस्यैव ॥ ९ ॥

श्रीः ॥ स्मरन्ति च ॥ श्रीः ४ । १ । १० ॥

उपविद्यासने युञ्ज्याद् ” ( च ) इत्यादिना ॥ १० ॥

श्रीः ॥ यत्रैकोग्रता तत्राविशेषात् ॥ श्रीः ४ । १ । ११ ॥

यत्र देशे यत्र काले मनस एकाग्रता तत्रोपासीत देशकालवि-  
शेषाश्रवणात् ॥ ११ ॥

( व ) छा० १ । २ । १

( स ) बृ० ६ । ५ । ५

[ ह ] छा० ७ । ६ । १

[ क्ष ] गी० ६ । १२

❀ श्रीः॥आप्रयाणात्तत्रापि हि दृष्टम्॥ श्रीः ४।१।१२॥

आप्रयाणादहरहरपासनं कार्त्तिकं “संखल्लेखं वर्तयन् यावदायुषम्”  
(त्र) इत्यादिदर्शनाच्च ॥ १२ ॥ श्रीकेशवाय नमः

इत्याप्रयाणाधिकरणम्

❀ श्रीः ॥ तदधिगम उत्तरपूर्वाघथोरश्लेषविनाशौ  
तद्व्यपदेशात् ॥ श्रीः ४।१।१३ ॥

उपासने प्रारब्धे तत्सामर्थ्यादेव पूर्वकृताघविनाशः उत्तरकृता-  
घाश्लेषश्च भवति “एवं हास्य सर्वं पाप्मानः प्रदूयन्ते” (ज्ञ) “एव-  
मेवंविदि पापं कर्म न श्लिष्यते” (ॐ) इति श्रुतेः ॥ १३ ॥

इति तदधिगमाधिकरणम्

❀ श्रीः ॥ इतरस्याप्येवमसंश्लेषः पाते तु ॥

श्रीः ४।१।१४ ॥

पाते तु\* विदुषः पुण्यस्यापि मोक्षविरोधित्वेनानिष्टफलहेतुसा-  
म्यादेवमश्लेषविनाशौ वृष्ट्यन्नायुरारोग्यादिविद्याऽनुगुणफलस्य-  
कर्मणः शरीरपातादूर्ध्वमफलत्वम् ॥ १४ ॥ श्रियै नमः

इतीतराधिकरणम्

[ त्र ] छा० ८।१५।१

[ ज्ञ ] छा० ५।२४।३

[ ॐ ] छा० ४।१४।२

[ \* ] पातेत्वित्यधिकं [ क ] पुस्तके ।

❀ श्रीः ॥ अनारब्धकार्ये एव तु पूर्वे तदवधेः ॥

श्रीः ४ । १ । १५ ॥

विद्याभिगतेः पूर्वकृते पुण्यपापे फलदानायाप्रवृत्ते एव विनश्यतः  
“तस्य तावदेव चिरम्” इति शरीरपातावधिभ्रुतेः ॥ १५ ॥

इत्यनारब्धकार्याधिकरणम्

❀ श्रीः ॥ अग्निहोत्रादि तु तत्कार्यायैव तद्दर्शनात् ॥

श्रीः ४ । १ । १६ ॥

अग्निहोत्राद्याश्रमकर्मविद्योत्पत्त्याख्यकार्यायैव आप्रयाणादनु-  
ष्ठेयम् “तमेतं वेदानुवचनेन” इत्यादिना विद्योत्पत्तिकार्यत्वमाश्रम-  
धर्मस्य दृष्टम् ॥ १६ ॥

श्रीः ॥ अतोऽन्यापि ह्येकेषामुभयोः ॥ श्रीः ४ । १ । १७ ॥

“तस्य पुत्रा दायमुपयन्ति” (क) “सुहृवः साधुकृत्यां द्विषन्तः  
पापकृत्याम्” (ख) इति वचनस्याग्निहोत्रादेरन्याप्यनादिकालप्र-  
वृत्ता साधुकृत्या प्रबलकर्मप्रतिबद्धफला, उत्तरान्यापि\*विद्यानुगु-  
णफला प्रतिबद्धफला चेति पूर्वोत्तरकृत्ययोरुभयोरपि अस्त्येव  
विषयः ॥ १७ ॥

श्रीः ॥ यदेव विद्ययेति हि ॥ श्रीः ४ । १ । १८ ॥

“यदेव विद्यया” इत्यत्र फलप्रतिबन्धोऽस्तीत्युक्तम् ॥ १८ ॥

[ क ]

[ ख ]

\*उत्तरावृष्ट्यन्नादिविद्यानुगुणफलाप्रतिबद्धाचेति इति तै० पा०



❀ श्रीः ॥ भोगेन त्वितरे क्षपयित्वाऽथ सम्पद्यते ॥

श्रीः ४ । १ । १६ ॥

आरब्धकार्ययोः पुण्यपापयोर्यत् फलं तदेकशरीरावसा-  
नमनेकशरीरावसानं वा भुक्तेव तदनन्तरं ब्रह्म प्राप्नोति ॥ १६ ॥

इतीतरक्षपणाधिकरणम्

इति श्रीमद्भगवद्रामानुजाचार्यविरचिते श्रीमति  
वेदान्तसारे चतुर्थाध्यायस्य प्रथमः पादः ॥ १ ॥

—०—\*——\*—०—

पादेऽस्मिन् सूत्रायैकोनविंशतिः ॥ १६ ॥

अधिकर्यानि चैकादश ॥ ११ ॥

हरिः ओ३म् तत्सत्

—:~:—

प्रतिष्ठा तर्ह्याणां प्रतिपदमृचां भाम युजुषाम् ॥

परिष्कारः साम्नां परिपशमथर्वाङ्गिरसयोः

प्रदीपस्तत्त्वानां प्रतिष्ठितिरसौ तापसगिराम् ।

प्रसन्ति संविसेः प्रदिशतु यतीशानभगितिः ॥

श्रीमते रामानुजाय नमः ॥

श्रीत्रिविक्रमाय भगवते भूयो नमः

—:—:—:—:—:—:—

चतुर्थाध्याये द्वितीयपादारम्भः ॥

—:—:—:—:—:—:—

❀श्रीः ॥ वाङ्मनसि दर्शनाच्छब्दाच्च ॥ श्रीः ४।२।१॥

“अस्य सोम्य ! पुरुषस्य प्रयतो वाङ् मनसि सम्पद्यते” (ग)  
इति शब्दादुत्क्रान्तौ मनसः प्रागेव वाच उपरति दर्शनाच्च वाङ्-  
मनसि सम्पद्यते संयुज्यत इति ॥ १ ॥

श्रीः ॥ अत एव सर्वाण्यनु ॥ श्रीः ४।२।२॥

अतः “सर्वेन्द्रियैर्मनसि सम्पद्यमानैः” [घ] इति शब्दादुपरति-  
दर्शनाच्च वाचमनुसर्वाणीन्द्रियाणि मनसि संयुज्यन्ते ॥ २ ॥

इति चागधिकरणम्

❀श्रीः ॥ तन्मनः प्राण उत्तरात् ॥ श्रीः ४।२।३॥

“मनः प्राणो” (ग) इति शब्दात्सर्वेन्द्रिययुक्तं मनः, प्राणो संयु-  
ज्यते ॥ ३ ॥ इति मनोऽधिकरणम्

❀श्रीः ॥ सोऽध्यक्षे तदुपगमादिभ्यः ॥ श्रीः ४।२।४॥

सः प्राणोऽनन्तरं जीवे संयुज्यते “एवमेवेमात्मानमन्तर्कावे  
सर्वे प्राणा अभिसमायन्ति” (ङ) इति प्राणस्य जीवोपगमादि-  
श्रुतेः ॥ ४ ॥ इत्यध्यक्षाधिकरणम्

[ ग ] छा० ६।८।६

[ घ ]

[ ङ ] वृ० ६।३।३८

\*श्रीः ॥ भूतेषु तच्छ्रुतेः ॥ श्रीः ४ । २ । ५ ॥

“प्राणस्तेजसि” (च) इति भूतान्तरसंसृष्टं तेजो विधीयते इति प्राणा भूतेषु संयुज्यन्ते. \* एतदविरोधाय जीवे संयुज्य पश्चात्तेजः संयोगं प्राणस्तेजसीति वदति ॥ ५ ॥

श्रीः ॥ नैकस्मिन् दर्शयतो हि ॥ श्रीः ४ । २ । ६ ॥

“ तेजसि ” (च) इति न तेजोमात्रे, त्रिवृत्करणश्रुतिस्मृतिभ्यां केवलस्य तेजसोऽनवस्थानात् ॥ ६ ॥ इतिभूताधिकरणम्

\*श्रीः ॥ समानाचासृत्युपक्रमादमृतत्वश्चानुपोष्य ॥

श्रीः ४ । २ । ७ ॥

अर्चिरादिगत्युपक्रमात्प्राणुक्ता उत्क्रान्तिर्विद्वद्विदुषोः समाना. विदुषोऽर्चिरादिगत्या ब्रह्मप्राप्तिश्रुतेः “यदा सर्वे प्रमुच्यन्ते कामा येऽस्य हृदि स्थिताः अथ मर्त्योऽमृतोभवत्यत्र ब्रह्म समश्नुते”(छ)इत्य-  
त्रैवामृतत्वब्रह्मप्राप्तिवचनं शरीरेन्द्रियादिसम्बन्धमदगध्वैवोपासना-  
ऽऽरम्भाभिप्रायमित्यभ्युपगन्तव्यमित्यर्थः ॥ ७ ॥

श्रीः ॥ तदापीतेः संसारव्यपदेशात् ॥ श्रीः ४ । २ । ८ ॥

अर्चिरादिगमनेन ब्रह्मप्राप्तेः प्राक् शरीरसम्बन्धव्यपदेशात् तदमृतत्वादिवचनमुक्तप्रकारमेव ॥ ८ ॥

[ अ ] छा० ६ । ८ । ६

[ \* ] इतः परमेतदविरोधायेत्यादिपाठो नाभ्युपस्तके

[ छ ] कठोप० २ । ६ । १४



श्रीः॥ सूक्ष्मं प्रमाणतश्च तथोपलब्धेः ॥ श्रीः ४ । २ । १९ ॥

शरीरावुत्क्रान्तस्यापि सूक्ष्मशरीरमनुवर्तते अन्यथा गत्यनुपपत्तेः  
न केवलं गत्यनुपपत्तिमात्रं सूक्ष्मशरीरवत्त्वे प्रमाणम्, चन्द्रमसा  
\* संवादित्वं प्रमाणान्तरतश्च सूक्ष्मशरीरवत्त्वोपलब्धेः "तं प्रतिब्रूया-  
त्सत्यं ब्रूयात्" [ज] इति ॥ ६ ॥

श्रीः ॥ नोपमर्देनातः ॥ श्रीः ४ । २ । १० ॥

अत उक्ताद्धेतोः "अथ मर्त्योऽमृतो भवति,, (क) इत्यमृतत्ववचनं  
न देहसम्बन्धोपमर्देन ॥ १० ॥

श्रीः॥ अस्यैव चोपपत्तेरुष्मा ॥ श्रीः ४ । २ । ११ ॥

अस्य सूक्ष्मशरीरस्य विद्यमानत्वोपपत्तेश्च न तदुपमर्देन उप-  
पद्यते ह्युत्क्रान्तो विदुषः सूक्ष्मदेहगुण ऊष्मा अन्यत्रानुपलम्भात्  
न स्थूलगुणः ॥ ११ ॥

श्रीः॥ प्रतिषेधादिति चेन्न शरीरात्स्पष्टो ह्येकषाम् ॥

श्रीः ४ । २ । १२ ॥

"अथाकामयमानो न तस्य प्राणा उत्क्रामन्ति" (ज) इति विदुष-  
उत्क्रान्तिनिषेधादत्रैवसाक्षाद्ब्रह्मप्राप्तिरिति चेन्नैतत्, विदुष उत्क्राम-  
माणास्यार्चिरादिकया गमनाय प्राणा न विश्रिश्यन्ते इति ह्युच्यते  
"न तस्य प्राणाः उत्क्रामन्ति,, [ ज ] इत्ययमर्थो माध्यन्दिनानां

\* संवादिप्रमाणेत्यादि० तै० पा० ।

( ज )

( क ) कठोप० २ । ६ । १४

( ज ) वृ० ६ । ४ । ६

( २१ )

पाठे स्पष्टो विधीयते “यो कामो निष्काल आप्तकाम आत्मकामो न तस्मात्पाप्मा उत्क्रामन्ति” ( ट ) इति ॥ १२ ॥

श्रीः ॥ स्मर्यते च ॥ श्रीः ४ । २ । १३ ॥

विदुषोऽपि मूर्खन्यानाड्यागमनं स्मर्यते च “ऊर्ध्वमेकस्थित स्तेषां गोभित्वा सूर्यमण्डलम् । ब्रह्मलोकमतिक्रम्य तेन याति परां गतिम् ” ( ठ ) इति ॥ १३ ॥

❀ श्रीः ॥ तानि परे तथा ह्याह ॥ श्रीः ४ । २ । १४ ॥

“तेजः परस्यां देवतायाम्” ( ड ) इति श्रुतेः परदेवतासम्पत्तिरु-  
त्क्रममाणास्य विश्रामस्थानभूमिः \* तानि भूतानि जीवसंयुक्तानि  
परदेवतायां सम्पद्यन्ते ॥ १४ ॥ इति परसम्पत्त्यधिकरणम् ।

❀ श्रीः ॥ अविभागो वचनात् ॥ श्रीः ४ । २ । १५ ॥

परदेवतासम्पत्तिवचनमविभागमात्रपरम् “वाङ् मनसि सम्पद्यते”  
( ड ) इति सम्पत्तिपदस्यैवात्रानुसक्तस्यार्थान्तरत्वे प्रमाणाभावात्  
मनःप्रभृतिषु हि प्रलयासम्भवादविभागमात्रपरम् ॥ १५ ॥

इत्यविभागाधिकरणम्

❀ श्रीः ॥ तदोकोऽग्रज्वलनं तत्प्रकाशितद्वारो विद्या-  
सामर्थ्यात्तच्छेषगत्यनुस्मृतियोगाच्च हार्दानुगृहीतः  
शताधिकया ॥ श्रीः ४ । २ । १६ ॥

हार्दपरमपुरुषारक्षणरूपविद्यासामर्थ्यात्तदङ्गगतिचिन्तनेन च,  
प्रीतपरमपुरुषाऽनुगृहीतस्तदनुग्रहतः प्रकाशिततद्वारो जीवः शता-

धिकया मूर्द्धन्यताडया गच्छति. तदनुग्रहादेव जीवस्थानमग्रे  
प्रकाशवद्भवति. हार्दः परमात्मा परमपुरुषः “तस्याः शिखाया-  
मध्ये परमात्मा व्यवस्थितः” ( ढ ) “सर्वस्य चाहं हृदि सन्निविष्टः”  
( ग ) इति श्रुतिस्मृतिभ्याम् ॥ १६ ॥ इति तदोक्तोऽधिकरणम्

❀ श्रीः ॥ रश्म्यनुसारी ॥ श्रीः ४ । २ । १७ ॥

“अथैतैरेव रश्मिभिरुर्ध्वमाक्रमते” ( त ) इति श्रुतेः विद्वान्  
रश्म्यनुसार्यैव गच्छति. निश्चयपि रश्मयः सन्त्येव. \* निदाघादा-  
वृष्णोपलब्धेः हेमन्तेऽनुपलब्धिस्तु हिमाभिभवात् ॥ १७ ॥

इति रश्म्यनुसाराधिकरणम्

❀ श्रीः ॥ निशि नेतिचेन्न सम्बन्धस्य यावद्देह-  
भावित्वादर्शयति च ॥ श्रीः ४ । २ । १८ ॥

“दिवा च शुक्लपक्षश्च” इत्यारभ्य “विपरीतं तु गर्हितम्”  
( य ) इति निशामर्यानिन्दनात्, निशि मृतस्य न ब्रह्मप्राप्तिरिति चेन्न,  
कर्मसम्बन्धस्य यावद्देहभावित्वात्, प्रारब्धस्य यावच्चरमदेहावसा-  
नभावित्वाच्च, ब्रह्मप्राप्तिविघ्नहेत्वभावात्, दर्शयति च “तस्य ताव-  
देव चिरं यावन्न विमोक्षे अथ सम्पत्स्ये” इति निशानिन्दा,  
इतरपुरुषार्थविषया ॥ १८ ॥ इति निशाधिकरणम्

❀ श्रीः ॥ अतश्चायनेऽपि दक्षिणे ॥ श्रीः ४ । २ । १९ ॥

( अतो बन्धहेत्वभावादेव ) \* दक्षिणायने मृतस्यापि विदुषो  
ब्रह्मप्राप्तिरस्त्येव ॥ १९ ॥

( ढ ) तै० ना० ६ । ११

( ग ) गी० १५ । १५

( त ) छा० ८ । ६ । ५

\* सम्बन्धेवेति तै० पा०

( य )

\* इत्याधिकमान्धेपुस्तके



श्रीः ॥ योगिनः प्रति स्मर्यते स्मार्ते चैते ॥

श्रीः ४ । २ । २० ॥

“यत्रकाले त्वनावृत्तिमावृत्तिं चैव योगिनः” (द) इति न मरण-  
कालः स्मर्यते, अपि तु योगिनोविद्यानिष्ठान्प्रत्यर्चिरादिका तद्विप-  
रीता चेत्येते गती स्मार्ते स्मृतिविषयभूते स्मर्यते “नैते सृती पार्थ !  
जानन्योगी मुह्यति कश्चन ” (घ) इति वचनात् ॥ २० ॥

इति श्रीमद्भगवद्गोपामनुजाचार्यविरचिते  
श्रीमति वेदान्तसारे चतुर्थाध्यायस्य,  
द्वितीयः पादः ॥ २ ॥

—\*—

पादेऽस्मिन् सूत्राणि विंशतिः ॥ २० ॥

अधिकरणानि चैकादश ॥ २१ ॥

हरिः ॐ तत्सत्

—ॐ—

( द ) गी० ८ । २३

( घ ) गी० ८ । २७

श्रीमते रामानुजाय नमः ॥

श्रीयदुगिरीश्वरब्रह्मणे नमो नमः ॥



चतुर्थाध्याये तृतीयपादारम्भः ॥

श्रीः॥ अर्चिरादिना तत्प्रथितेः ॥ श्री ४ । ३ । १ ॥

अर्चिरादिनैकेन विद्वान् गच्छति, सर्वासु श्रुतिषु तच्चिन्है-  
स्तत्प्रत्यभिज्ञानात् ॥ १ ॥ इत्यर्चिराद्यधिकरणम्

\* श्रीः ॥ वायुमब्दादविशेषविशेषाभ्याम् ॥

श्रीः ४ । ३ । २ ॥

“मासेभ्यः सव्वत्सरं सव्वत्सरादादित्यम्” (न) इत्यब्दादित्य-  
योर्मध्ये द्वयोः प्रकरणान्तरयोरेकत्र देवलोकश्रुतिरितरत्र वायु-  
शब्दः, तत्र देवलोकशब्दोऽपि देवानां लोक इति वायोरविशेषेण  
वाचकः, वायुशब्दश्च तस्यैव विशेषेण वाचक इत्यविशेषविशेषाभ्यां  
देवलोकवायुशब्दाभ्यां वायुरेक एवाभिहित इत्यब्दादूर्ध्वमादित्या-  
त्पूर्वं वायुमेकमेवेति निवेशयेत् ॥ २ ॥ इति वाय्वधिकरणम्

\* श्रीः॥ तडितोऽधिवरुणः सन्बन्धात् ॥ श्री ४ । ३ । ३ ॥

तडितोऽनन्तरं वरुणो निवेश्यः मेघोदकवर्तित्वात् \* विद्युतो-  
मेघस्यजलात्मकत्वेने लोकवेदयोर्वरुणस्य विद्युत्सम्बन्धावगमात्,  
तदनन्तरमिन्द्रप्रजापतिपाठक्रमात्, प्रबलविशेषाभावाच्च ॥ ३ ॥

( न ) छा० ४ । १५

\* मेघोदरवृत्तित्वादिति तै० पा०

इति वरुणाधिकरणम्

\*श्रीः॥आतिवाहिकास्तल्लिङ्गात्॥ श्रीः ४ । ३ । ४॥

(अर्चिरादयः)(\*) अर्चिराद्यभिमानिदेवताविशेषाः, विदुषामा-  
तिवाहिकत्वेन परमपुरुषनियुक्ता इति विज्ञायते “स एतान् ब्रह्म  
गमयति”, ( प ) इति तेष्वेकत्र गमयितृत्वदर्शनाल्लिङ्गात् ॥ ४ ॥

श्रीः ॥ वैद्युतेनैव ततस्तच्छ्रुतेः ॥ श्रीः ४ । ३ । ५ ॥

“चन्द्रमसो विद्युतं तत्पुरुषोऽमानवः स एतान् ब्रह्म गमयति”  
( फ ) इति श्रुतेः वैद्युतपुरुषात्परतः स एव ब्रह्म गमयिता वरुणे-  
न्द्रप्रजापतीनां तदनुग्राहकत्वमेव ॥ ५ ॥

इत्यादिवाहिकाधिकरणम्

\*श्रीः॥कार्यं वादरिरस्य गत्युपपत्तेः॥

श्रीः ४ । ३ । ६ ॥

कार्यं हिरण्यगर्भमुपासीनमर्चिरादिर्नयति. अस्यैव गत्युपपत्तेः  
नहि सर्वगतं परं ब्रह्मोपासीनानां गतिरस्तीति वादरिर्मेने ॥ ६ ॥

श्रीः ॥ विशेषितत्वाच्च ॥ श्रीः ४ । ३ । ७ ॥

“तत्पुरुषोऽमानवः स एतन् ब्रह्मलोकान् गमयति” ( ब ) “प्रजा-  
पतेः सभां वेश्म प्रपद्ये” ( भ ) इति च विशेषितत्वात् हिरण्य-  
गर्भमेव ॥ ७ ॥

( \* ) इत्यधिक(क)पुस्तके

( ब ) बृ० ८ । २ । १५

( प ) छा० ४ । १५

( भ ) छा० ८ । १४

( फ ) छा० ५ । १० । २



श्रीः॥ सामीप्यस्तु तद्व्यपदेशः ॥ श्रीः ४ । ३ । ८ ॥

( “ब्रह्म गमयति” इति ब्रह्मव्यपदेशः ) \* तत्सामीप्यादस्य  
“यो ब्रह्माणं विदधाति पूर्वम्” ( म ) इति सामीप्यमस्ति हि ॥ ८ ॥

श्रीः ॥ कार्यात्यये तदध्यक्षेण सहातः परमविधानात् ॥

श्रीः ४ । ३ । ९ ॥

हिरण्यगर्भप्राप्तावप्युनरावृत्तिश्रुत्यविरोधः हिरण्यगर्भलोका-  
त्यये तदध्यक्षेण सहातः परं गच्छति “ते ब्रह्मलोके तु परान्तकाले  
परामृतात्परिमुच्यन्ति सर्वे” ( य ) इति श्रुतेः ॥ ९ ॥

श्रीः ॥ स्मृतेश्च ॥ श्रीः ४ । ३ । १० ॥

“ब्रह्मणा सह ते सर्वे” इत्यारभ्य “प्रविशन्ति परं पदम्”  
( र ) इति स्मृतेश्च ॥ १० ॥

श्रीः॥ परं जैमिनिर्मुख्यत्वात् ॥ श्रीः ४ । ३ । ११ ॥

परमुपासीनाब्रजतीति जैमिनिः ( “ब्रह्म गमयति” इति ) \* तत्रैव  
ब्रह्मशब्दस्य मुख्यत्वात् ॥ ११ ॥

श्रीः ॥ दर्शनाच्च ॥ श्रीः ४ । ३ । १२ ॥

“अस्माच्छरीरात्समुत्थाय परं ज्योतिरुपसम्पद्य” ( ज ) इति  
श्रुतेश्च ॥ १२ ॥

\* इत्यधिकं तै० पुस्तके

( म ) ख० ६ । ३५

( य )

( र )

\* इत्यधिकमान्त्रपुस्तके पठ्यते

श्रीः ॥ नच कार्ये प्रत्यभिसन्धिः॥ श्रीः ४ । ३ । १३ ॥

“प्रजापतेः सभाम्, इति प्रत्यभिसन्धिश्च न कार्ये प्रजापति-  
शब्दस्य “पतिं विश्वस्यात्मेश्वरम्” ( व ) इत्यादि श्रुतेः परस्मि-  
न् ब्रह्मण्येव मुख्यत्वात् ब्रह्मलोकशब्दश्च कर्मधारयवृत्त्या तत्रै-  
वेत्यभिप्रायः “ते ब्रह्मलोके,, इति श्रुतिः ब्रह्मैव लोक इति पर-  
ब्रह्मविषयैव” ब्रह्मणा सह ते सर्वे “इति स्मृतिश्च “तदुपर्यपि”  
१ । ३ । २५ इति न्यायेन चतुर्मुखलोकस्यापासीनविषया ॥ १३ ॥

श्रीः॥ अप्रतीकालम्बनान्नयतीति वादरायणा उभयथा

च दोषात्तक्रतुश्च ॥ श्रीः ४ । ३ । १४ ॥

अप्रतीकालम्बना हि नामादिप्राणशब्दनिर्दिष्टप्रत्यगात्मस्वरूप-  
पर्यन्तं सर्वं चिदचिद्वस्तुजातं ब्रह्मदृष्ट्या स्वरूपेण वा उपासते  
तेऽप्रतीकालम्बनास्तद्व्यतिरिक्ताः ये पञ्चाग्निविदः \* (आत्म-  
स्वरूपं ब्रह्मात्मकमुपासते, ये च परं ब्रह्मोपासते तावन्नयत्यर्चिरा-  
दिरिति भगवान् वादरायणो मन्यते. कार्यमिति “पक्षे परमेवेति  
च पक्षे सकलोपनिषद्विरोधरूपदोषः प्रसज्यते कार्यपक्षे “ब्रह्म  
गमयति” “परं ज्योतिरूपसम्पद्य,, इत्याद्याः प्रकुप्येयुः परमेवेति

( व ) तै० ना० ६ । ११

\* ) आत्मस्वरूपं ब्रह्मात्मकमुपासत इति पाठो नागध्रुपुस्तके

च पक्षे \* “तद्यदर्थं विदुर्ब्रह्मेणैव श्रद्धां सत्यमुपासते तेऽर्चिषम-  
मिसम्मवन्ति” (श) इति श्रुतिः प्रकुप्येत । कार्यपक्षे तत्-  
क्रतुन्यायश्च विरुध्येतः अर्चिरादिना गतानां हि ब्रह्मप्राप्तिपुनरावृ-  
त्तिश्च श्रूयते पञ्चाग्निविदस्तु \* मुक्तात्मस्वरूपम् “य आत्मनि तिष्ठन्”  
इत्यादिनाऽवगतब्रह्मात्मकत्वमुपासते इति ह्यप्रतीकालम्बनत्वम्,  
तत्क्रतुन्यायाऽतिरोधश्च उभयेऽपि हि परिपूर्णं ब्रह्मोपासते मुक्त-  
भेदेन स्वात्मशरीरकं ब्रह्म केचन ब्रह्मात्मकं स्वात्मानमितरे  
इति ॥ १४ ॥ [ श्रीजगदीशपरब्रह्मणे नमः ]

श्रीः ॥ विशेषं च दर्शयति ॥ श्रीः ४ । ३ । १५ ॥

कार्यमुपासीनानां ब्रह्मप्राप्तिव्यतिरिक्तपस्मितदेशकालफल-  
विशेषश्च दर्शयति श्रुतिः “यावन्नाम्नो गतम्” (ष) इत्यादिका ॥ १५ ॥

इति कार्याधिकरणम्

—ॐ—:—\*०\*०\*—:—ॐ—

इति श्रीमद्भगवद्रामानुजाचार्यविरचिते  
श्रीमति वेदान्तसारे चतुर्थाऽध्यायस्य  
तृतीयः पादः ॥ ३ ॥

—:—०—०—०—:—

पादेऽस्मिन् सूत्राणि पञ्चदश ॥ १५ ॥

अधिकरणानि च पञ्च ॥ ५ ॥

—\*—

\* य एवमेतद्विदुरित्यादितै० पुस्तकपाठः

[ श ] बृ० ८ । २ । १५

\* प्रकृतिवियुक्तात्मस्वरूपमिति तै० पु० पा०

[ ष ] छा० ७ । १ । ५



श्रीमते. रामानुजार्य नमः

श्रीभूनीलादेवीसमेताय श्रीवैकुण्ठनाथाय नमः



चतुर्थाध्याये तुर्यपादारम्भः



❀ श्रीः ॥ सम्पद्याविर्भावः स्वेन शब्दात् ॥

श्रीः ४ । ४ । १ ॥

“एवमेवैष सम्पत्सादोऽस्माच्छरीरात्समुत्थाय परं ज्योतिरुप-  
सम्पद्य स्वेन रूपेणाभिनिष्पद्यते” (स) इति सिद्धस्य\*सर्वप्रत्यगा-  
त्मस्वरूपस्यानादिकर्मणा तिरोहितस्य परञ्ज्योतिरुपसम्पद्यावि-  
र्भाव उच्यते स्वेन रूपेणेति विशेषेण विधानात् ॥ १ ॥

श्रीः ॥ मुक्तः प्रतिज्ञानात् ॥ श्रीः ४ । ४ । २ ॥

आत्मस्वरूपमात्रस्य प्रागेव सिद्धत्वेऽपि कर्मबन्धविनिर्मुक्ता-  
परिच्छिन्नज्ञानादिस्वरूपस्य ह्यत्राविर्भाव उच्यते “एतं त्वेव ते भूयोऽ-  
नुव्याख्यास्यामि” (ह) इति जागरिताद्यवस्थातिरोधानविनिर्मुक्तस्यैव  
वक्तव्यतया प्रतिज्ञानात् ॥ २ ॥

श्रीः ॥ आत्मा प्रकरणात् ॥ श्रीः ४ । ४ । ३ ॥

“भूयोऽनु व्याख्यास्यामि” (ह) इति प्रकृतापहतपाप्मत्वादिगुणक  
आत्मेति प्रकरणादवगम्यते “य आत्माऽपहतपाप्मा विजरः”

[ स ] छा० ८ । १२ । २

\* सिद्धस्यैव प्रत्यगात्मेत्यादि तै० पा०

[ ह ] छा० ८ । ६ । ३

इत्यारभ्य “ सत्यकामः सुत्यसङ्कल्पः सोऽन्वेष्टव्यः ” (क्ष) इति हि  
प्रकृत्य “ एतं त्वेव ते भूयोऽनुव्याख्यास्यामि ” इत्युक्तम् ॥ ३ ॥

इति सम्पद्याविर्भावभिकरणम्

❀ श्रीः ॥ अविभागेन दृष्टत्वात् ॥ श्रीः ४ । ४ । ४ ॥

आविर्भूतस्वरूपो यो मुक्तात्मा स्वात्मशरीरं परं ब्रह्म स्वात्मनोऽ-  
व्यात्मतयाऽहंब्रह्मास्मीत्यविभागेनैवानुभवति “ आत्मेति तूपागच्छन्ति  
आह्वयन्ति च ४ । १ । ३ इति तथारूपोपासनेन तथाविधस्वरूपस्य  
दृष्टत्वात् “ य आत्मनि तिष्ठन्... यस्यात्मा शरीरं स त आत्मा ” (त्र)  
“ तत्त्वमसि ” इत्यादिशास्त्रसिद्धमेव ह्युपासितम् ॥ ४ ॥

इत्यविभागेनदृष्टत्वाभिकरणम्

❀ श्रीः ॥ ब्राह्मेण जैमिनिरुपन्यासादिभ्यः ॥

श्रीः ४ । ४ । ५ ॥

अस्य स्वरूपस्याविर्भावो ब्राह्मेणापहतपाप्मत्वादिगुणकस्वरू-  
पेण तेषां ब्रह्मगुणाः प्रत्यगात्मनोऽपि स्वाभाविका गुणा इति “ य-  
आत्मापहतपाप्मा ” इत्यारभ्य, उपन्यासादिभ्यः, भवगम्यते त एव,  
“ यच्चन् क्रीडन् रममाणः ” इत्यादिनोच्यन्ते इति जैमिनेर्मतम् ॥ ५ ॥

श्रीः ॥ चित्ति तन्मात्रेण तदात्मकत्वादित्यौदुलोमिः ॥

श्रीः ४ । ४ । ६ ॥

“ विज्ञानघन एव ” [३] इत्यवधारणान् विज्ञानमात्रस्वरूप इत्यौ-  
दुलोमिः ॥ ६ ॥

[ क्ष ] छा० ८ । ७ । १

[ ३ ]

[ त्र ] माध्वन्दिनशास्त्रायाम्

श्रीः॥ एतमप्युपन्यासात्पूर्वभावादविरोधं वादरायणः॥

श्रीः ४ । ४ । ७ ॥

“विज्ञानयन एव” इति स्वप्रकाशस्वरूप इत्यवगमेऽपि “य आत्माऽपहतपाप्मा” इत्युपन्यासादिना पूर्वेषामपहतपाप्मत्वादीनामपि सङ्गावावगमादुभयश्रुत्यवगतोभयस्वरूपस्य परस्परविरोधाभावात् रूपद्वयं नान्योऽन्यपरिहार्यमित्युभयरूपसमुच्चयं भगवान् वादरायणो मेने ॥ ७ ॥ इति ब्रह्माधिकरणम्

❀ श्रीः॥ सङ्कल्पादेव तच्छ्रुतेः ॥ श्रीः ४ । ४ । ८ ॥

“स यदि पितृलोककामः, ( ङ ) इत्यादिनावगताः पित्रादयः  
\* “सङ्कल्पादेवास्य” ( ङ ) इति श्रुतेः सङ्कल्पादेव भवन्ति, यथा परमपुरुषस्य लीलाप्रवृत्तस्य दशरथवसुदेवादयः सङ्कल्पादेव भवन्ति; एवमेव परमपुरुषलीलान्तर्गतस्य मुक्तस्यापि तदुपकरणाभूताः पित्रादयः सङ्कल्पादेव भवन्तीत्यर्थः ॥ ८ ॥

श्रीः॥ अत एव चानन्याधिपतिः॥ श्रीः ४ । ४ । ९ ॥

अत एव “अपहतपाप्मा... सत्यसङ्कल्पः” इत्यादिश्रुतेर्न कदाचिदपि कर्माशीनोऽयम् ॥ ९ ॥ इति सङ्कल्पाधिकरणम्

❀ श्रीः॥ अभावं वादरिराह ह्येवम्॥ श्रीः ४ । ४ । १० ॥

तस्य देहेन्द्रियाद्युपकरणामावं वादरिर्मेने “न ह वै सशरीरस्य ” ( ॐ ) इत्यादिश्रुतिस्तदभावमाह ॥ १० ॥

[ ङ ] छा० ८ । २ । १

\* अदगतज्ञात्यादय इति [ ख ] पुस्तके

[ ॐ ] छा० ८ । १२ । १



श्रीः ॥ भावं जैमिनिर्विकल्पामननात् ॥

श्रीः ४ । ४ । ११ ॥

शरीरादिभावं जैमिनिर्मेने \* “एकधा भवति,, ( क ) इत्या-  
दिना देहेन्द्रियादिभिर्विविधताश्रुतेः ॥ ११ ॥

श्रीः ॥ द्वादशाहवदुभयविधं बादरायणोऽतः ॥

श्रीः ४ । ४ । १२ ॥

उभयश्रुतेः सशरीरत्वमशरीरत्वं चेच्छातः यथा द्वादशाहे  
उभयश्रुतेः सन्नमहीनं च भवति ॥ १२ ॥

श्रीः ॥ तन्वभावे सन्धवदुपपत्तेः ॥ श्रीः ४ । ४ । १३ ॥

स्वेनैव सृष्टतन्वाद्यभावे, स्वप्ने “अथ रथान् रथयोगान् पथः  
सृजते” इति परमपुरुषसृष्टभोगवन्मुक्तोऽपि परमपुरुषसृष्टैरेव  
जीवितसं भुङ्क्ते ॥ १३ ॥

श्रीः ॥ भावे जाग्रद्वत् ॥ श्रीः ४ । ४ । १४ ॥

स्वेनैव सृष्टेः पुरुषकरणभावे जाग्रत्पुरुषवद्भुङ्क्ते ॥ १४ ॥

श्रीः ॥ प्रदीपवदावेशस्तथाहि दर्शयति ॥

श्रीः ४ । ४ । १५ ॥

एकदेशस्थितस्याऽपि स्वप्नभारूपज्ञानव्याप्त्या सर्वाऽनुभवः

\* तै० पुस्तके शरीरादिभावं जैमिनिर्मेने इत्यस्य स्थाने विवि-  
धताश्रुतेरित्यस्यान्ते [ देहाद्युपकरणसद्भावं जैमिनिर्मेने ]  
इति वर्त्तते ॥

[ क ] छा० ७ । २६ । २

सिद्ध्यति “बालाग्रशतभागस्य” इत्यारभ्य “स चानन्त्याय कल्पते”  
[ ख ] इति हि दर्शयति ॥ १५ ॥

श्रीः॥ स्वाप्ययसम्पत्पोरन्यतरार्पेक्षमाविष्कृतं हि॥

श्रीः ४ । ४ । १६ ॥

प्राज्ञेनात्मना संपरिष्वक्तो न बाह्यं किञ्चन वेद नान्तरम् इति  
वेदनाभाववचनं सुषुप्तिमरणयोरन्यतरापेक्षेत्युक्तम् “नाह खल्व  
यमेवं संप्रत्यात्मानं जानात्ययमहमस्मि” ( ग ) इत्यादिना सुषु-  
प्त्यादावकिञ्चित्त्वमाविष्कृतं हि ॥ १६ ॥

❀ श्रीः ॥ जगद्व्यापारवर्जं प्रकरणात्सन्नि-

हितत्वाच्च ॥ श्रीः ४ । ४ । १७ ॥

अपहतपाप्मत्वादिसत्यसङ्कल्पत्वपर्यन्तं गुणस्वाभ्यं मुक्तस्य  
जगज्जन्मादिकारणत्ववर्जम् “यतो वा इमानि भूतानि जायन्ते”  
इत्यारभ्य “तद्ब्रह्म,, इत्यादिर्जगत्सृष्ट्यादि परस्वैवेति प्रकरणादव-  
गम्यते सृष्ट्यादिप्रकरणेषु मुक्तस्यासन्निहितत्वाच्च. मुक्तस्यातिरो-  
हितस्वमाहात्म्यस्याऽनवधिकातिशयानन्दपरिपूर्णपरब्रह्मात्मवपव.  
ब्रह्मणो जगद्व्यापारो लीलामात्रमिति “लोकवत्तु लीलाकैवल्यम्”  
२ । १ । ३३ इत्युक्तम् ॥ १७ ॥

श्रीः ॥ प्रत्यक्षोपदेशादिति चेन्नाधिकारि-

कमण्डलस्थोक्तेः ॥ श्रीः ४ । ४ । १८ ॥

इमां लोकान्कामाग्नीकामरूप्यतुसञ्चन” ( घ ) इत्युपदेशात्

[ ख ]

[ घ ] तै० भृ० १० । ५

[ ग ] छा० ८ । ११ । २

जगद्व्यापारोऽभ्यस्तीति चेन्न, गिरयगर्भाद्याधिकारिकमण्डलस्थ-  
भोगोक्तेः न हि तत्र नियमनं श्रुतम् ॥ १८ ॥

श्रीः॥ विकारावर्ति च तथा हि स्थितिमाह ॥

श्रीः ४ । ४ । १६ ॥

विकारासंसृष्टपरिपूर्णपरब्रह्माऽनुभव एव तस्य सुखं तथास्य  
स्थितिः “रसो वै सः रसं ह्येवायं लब्धवानन्दी भवति” ( ड )  
इत्याह ॥ १६ ॥

श्रीः॥ दर्शयतश्चैवं प्रत्यक्षानुमाने ॥ श्रीः ४।४।२० ॥

उक्तमर्थं श्रुतिस्मृती च दर्शयतः “तस्माद्वा एतस्मादात्मन आ-  
काशः सम्भूतः” “एतस्य वा अक्षरस्य प्रशासने गार्गि !” इत्यादिका  
श्रुतिः । स्मृतिरपि “अहं सर्वस्य प्रभवो मत्तः सर्वं प्रवर्तते”  
( च ) इति ॥ २० ॥

श्रीः ॥ भोगमात्रसाम्यलिङ्गाच्च ॥ श्रीः ४।४।२१ ॥

सोऽऽनुते सर्वान्कामान् सह ब्रह्मणा विपश्चिता,, इति ब्रह्मा-  
नुभवरूपभोगमात्रसाम्यलिङ्गाच्च ॥ २१ ॥

[ ड ] तै० ब्रा० २।७।१ । [ च ] गी० १०।८

कणादपरिपाटिभिः कपिलकल्पनाताटकैः ।

कुमारिलकुभाषितैर्गुरुनिबन्धनग्रन्थिभिः ॥

तथागतकथाशतैस्तदनुसरिजल्पैरपि ।

प्रतारितमिदञ्जगत्प्रगुणितं यतीन्द्रोक्तिभिः ॥



श्रीः ॥ अनावृत्तिः शब्दादनावृत्तिः शब्दात् ॥

श्रीः ४ । ४ २२ ॥

“स खल्वेवं वर्तयन् यावदायुषं ब्रह्मलोकमभिसम्पद्यते न स पुनरावर्तत” इति निश्चीयते इति सर्वं समञ्जसम् ॥ २२ ॥

इति जगद्व्यापारवर्जाधिकरणम्

:०:—:—:—:—:०:

इति श्रीमद्भगवद्रामानुजाचार्यविरचिते श्रीमति  
वेदान्तसारे चतुर्थाध्यायस्य चतुर्थः पादः ॥ ४ ॥

—:०:—:—:—:—:०:—

पादेऽस्मिन् सूत्राणि द्वाविंशतिः ॥ २२ ॥

अधिकरणानि च षट् ॥ ६ ॥

हरिः ओ३म् तत्सत्

—:—:—

समाप्तश्चायं फलध्यायश्चतुर्थः ॥ ४ ॥

—○—○—

परिसमाप्ता चेयं समन्वयाऽविरोधसाधनफलविषया,  
उत्तरमीमांसाचतुरध्यायी

—:०:—:०:—

परिसमाप्तश्चायं श्रीद्भगवद्रामानुजाचार्य-  
विरचितो—

वेदान्तसारः

॥ श्रीः ॥

## ॥ सूत्राणि मकारोद्यनुक्रमणिका ॥

सूत्राणि	पृष्ठसंख्या	सूत्राणि	पृष्ठसंख्या
अकरणात्वाच्चन०	६४	अथातो ब्रह्मजिज्ञासा	१
अक्षरमम्बरान्तधृतेः	३७	अदृश्यत्वादिगुणः	३०
अक्षरधियान्ववरो०	१२८	अदृष्टानियमात्	६१
अग्निहोत्रादिह्यु तत्का०	१५७	अधिकन्तुमेदनिर्देशात्	६५
अन्यादिगतिश्रुतेरि०	८८	अधिकाररूप श०	८२
अङ्गावबद्धास्तु न स्था०	१३५	अधिकोपदेशास्तु वा०	१४१
अङ्गित्वानुपपत्तेश्च	७१	अभिष्ठानानुपपत्तेश्च	७७
अङ्गेषु यथाश्रयभावः	१३७	अध्ययनमात्र वतः	१४२
अचलत्वं चापेक्ष	१५५	अनभिभवश्च श०	१४८
अगावश्च	८३	अनभ्युत्थितैरसम्भवा०	२६
अगुश्च	८४	अनारब्धकार्ये एव०	१५७
अत एव च नित्यत्वम्	४३	अनाविष्कुर्वन्त०	१५१
अतएव च स ब्रह्म	२५	अनावृत्तिः शब्दाद०	१७६
अतएव चान्नीन्धना०	१४५	अनियमः सर्वेषाम०	१२८
अतएव चानन्याधि०	१७२	अनिष्टादिकारिणा०	१०१
अतएव चोपमा सूर्य०	१०६	अनुकृतेस्तस्य च	४१
अतएव न देवता०	३२	अनुज्ञापरिहारौ०	६०
अतएव प्राणः	१६	अनुपपत्तस्तु०	२५
अतएव सवासयनु	१५५	अनुबन्धादिभ्यः प्र०	१३४
अतः प्रबोधोऽस्मात्	१०७	अनुस्मृतेर्बादरिः	३३
अतश्चायनेऽपि वक्षिणे	१६३	अनुस्मृतेश्च	७५
अतस्त्विदं तज्ज्या०	१४८	अनुष्ठेयं दादराय०	१४४
अतिदेशश्च	१३३	अनेन सर्वगतत्वंमा०	११५
अतोऽनन्तेन तथाहि जि०	११२	अन्तर उपपत्तेः	२८
अतोऽन्यापिह्ये०	१५७	अन्तरा चापितु त०	१४८
असाक्षराचरब्रह्मज्ञान	२७	अन्तराभूत ग्राम०	१२५

सू०	पृ०	सू०	पृ०
अन्तरा विज्ञानम०	८३	अभिसन्ध्यादिष्व०	८१
अन्तर्याम्यभिदैवा०	२८	अभ्युपगमेष्ट्या०	७२
अन्तवस्वमसर्वज्ञतावा	७८	अम्बुवदग्रहणात्तुन०	११०
अन्तस्तद्धर्मोपदेशात्	१७	अरूपवदेवहि त०	१०८
अन्यावस्थितेश्चो०	७७	अर्चिरादिना त०	१८५
अन्यत्राभावाच्च०	७०	अर्भकौकस्त्वान्नद्य०	२६
अन्यथात्वं शब्दा०	११९	अल्पश्रुतेरिति चेत्तदु०	४१
अन्यथानुमितौचञ्च०	७१	अवस्थितिर्वैशे०	८५
अन्यथानुमेयमिति०	६३	अवस्थितेरितिका०	५७
अन्यभावव्यावृत्तेश्च	३८	अविभागेनदृष्टत्वात्	१७१
अन्यार्थन्तुजैमिनिः	५५	अविभागोवचनात्	१६२
अन्यार्थश्चपरामर्शः	४१	अविरोधश्चन्दनवत्	८५
अन्याभिष्टितेपू०	१०३	अशुद्धमिति चेन्न०	१०३
अन्वयादिति चेत्स्या०	१२२	अशोनानाव्यपदे०	८६
अपरिग्रहाच्चात्य०	७३	अश्मादिवच्चत०	६६
अपिचैवमेके०	१०८	अश्रुतत्वादिति चे०	८९
अपिसप्त	१०१	असति प्रतिज्ञोपरो०	७४
अपिसंराधने प्र०	११२	असदिति चेन्न प्रति०	६१
अपिस्मर्यते	{ ४१ ८६ १४७ १४८	असदुपदेशान्नेति चे०	६४
अपीतौतद्वत्प्रस०	६२	असन्ततेश्चाव्य०	८०
अप्रतीकालम्ब०	१६८	असम्भवस्तुसतो०	८१
अवाध्वाच्च	१४७	असार्धत्रिकी	१४२
अभावंवादिरिराह०	१७२	अस्ति तु	८०
अभिध्योपदेशाच्च	५८	अस्मिन्नस्यचतस्रो०	१६
अभिमानिव्यपदेश०	६१	अस्यैवचोपपत्तेरुपमा०	१६१
अभिव्यक्तेरित्याश्रम०	३३	आकाशस्तत्त्वज्ञात्	१६
		आकाशेचाविशेषात्	७५
		आकाशोर्थान्तरत्वा०	४८